

UNIVERSAL
LIBRARY

OU-234173

UNIVERSAL
LIBRARY

وَمَا تَنْفَعُ الْاَلْاَكْرِي تَنْفَعُ الْمُؤْمِنِيْنَ



تاریخ الامت

حصہ چہارم
خلافت عباسیہ

مصنف

مولانا حافظ محمد اسلم صاحب جیراچوری

استاذ تاریخ اسلام
جامعہ ملیہ علی گڑھ

مطبع ملیہ علی گڑھ میں طبع ہوئی

شعبہ تصنیف جامعہ ملیہ شائع کی



فہرست مضامین تاریخ الامت حصہ چہارم

صفحہ	مضمون	صفحہ	مضمون
۳۶	ایلم شام	۱	دیباچہ
۳۷	مصر	۲	بنی عباس
۳۸	مغرب	۳	حضرت عباس رضی
۳۹	ماوراء النہر	۶	عبداللہ بن عباس رضی
۴۰	خراسان	۷	علی بن عبداللہ رضی
۴۱	ایلم و علم	۷	محمد بن علی
۴۱	رحاب	۸	خلافت
۴۲	ایلم الجبال	۱۶	جمیعت مخفیہ
۴۲	خوزستان	۱۸	دوراوول
۴۳	فارس	۲۳	دورثانی
۴۴	کرمان	۲۸	انکشاف حقیقت
۴۴	سندھ	۲۹	اعلانِ خلافت
۴۵	ولایتِ عہد	۳۱	خاتمہ بنی امیہ
۵۰	سطح (۱)	۳۲	خلافتِ عباسیہ
۵۱	احوالِ داخلیہ	۳۳	ممالکِ اسلامیہ
۵۲	امراء	۳۳	جزیرۃ العرب
۵۵	ولیعہدی	۳۵	عراق
۵۵	وفات	۳۵	قلیم جزیرہ

مکتبہ ابراہیم میرزا آسودکن (پیش رو)

صفحه	مضمون	صفحه	مضمون
۷۶	اولاد	۵۵	مقصود (۲)
۸۷	عمدی (۳)	۵۵	احوال داخله
۸۷	احوال داخله	۵۶	عبدالمدین علی
۸۹	فقه زنا و فقه	۵۹	ابو مسلم فراسانی
۹۰	وزارت	۶۳	محمد بن عبداللہ نفس زکیہ
۹۰	ابو محمد اللہ	۷۴	ابراہیم
۹۱	یعقوب	۷۶	نظم ولایات
۹۳	ابن ابی صالح	۷۷	وزارت
۹۳	احوال خارجیہ	۷۸	ربیع بن یونس
۹۴	صفات عمدی	۷۸	حاجب
۹۶	ولی عمدی	۷۸	کتابت
۹۶	وفات	۷۹	قضاء
۹۷	ہادی (۴)	۷۹	صاحب شرطہ
۹۷	احوال داخله	۷۹	فوج
۹۸	حسین بن علی	۸۰	معین بن زائدہ
۹۸	صفات ہادی	۸۱	عمر بن العلاء
۹۹	ولی عمدی	۸۱	دار الخلافہ
۱۰۰	وفات	۸۲	احوال خارجیہ
۱۰۰	ہارون (۵)	۸۳	صفات منصور
۱۰۰	احوال داخله	۸۶	وفات

صفحه	مضمون	صفحه	مضمون
۱۲۹	امین (۶)	۱۰۱	حضارة بغداد
۱۳۰	احوال داخله	۱۰۲	علویہ
۱۳۱	صفات امین	۱۰۳	ادریس اول
۱۳۲	مامون (۷)	۱۰۵	ازلیتہ
۱۳۳	شورش عراق	۱۰۶	خواجه
۱۳۴	علویہ	۱۰۷	مشرق
۱۳۵	فتنہ مکہ	۱۰۹	وزارت
۱۳۶	فتنہ یمن	۱۰۵	براکہ
۱۳۷	وزارت	۱۱۰	یحییٰ بن خالد
۱۳۸	احمد بن خالد	۱۱۳	فضل بن یحییٰ
۱۳۹	ابن یوسف	۱۱۴	جعفر بن یحییٰ
۱۴۰	ثابت بن یحییٰ	۱۱۵	موسیٰ بن یحییٰ
۱۴۱	دولت زیادیه	۱۱۶	محمد بن یحییٰ
۱۴۲	دولت اغالبہ	۱۱۶	زوال براکہ
۱۴۳	ابراہیم بن ہمدانی	۱۲۰	عبدالملک
۱۴۴	زطکی بغاوت	۱۲۲	احوال خارجیہ
۱۴۵	نصر بن شبث	۱۲۵	مغربی روم
۱۴۶	بابک فرمی	۱۲۶	قلبہ
۱۴۷	فوج	۱۲۶	صفات پارون
۱۴۸	ظاہر بن حسین	۱۲۸	وفات

صفحه	مضمون	صفحه	مضمون
۱۹۸	علویہ	۱۶۹	عبدالمدین طاہر
۱۹۹	فوج	۱۷۰	محاصل
۲۰۵	محاصل	۱۷۳	علوم و فنون
۲۰۵	احوال خارجیہ	۱۷۶	مخطوطات
۲۰۸	صفات معصم	۱۷۷	رعد گاہ
۲۰۹	وفات	۱۷۷	مجالس علمیہ
۲۰۹	ولایت عمد	۱۸۰	فلسفہ خلق قرآن
۲۰۹	والثقی (۹)	۱۸۷	احوال خارجیہ
۲۱۰	وزارت	۱۸۸	اخلاق و عادات
۲۱۰	فوج	۱۹۳	وفات
۲۱۰	شورش قبائل	۱۹۳	دلی عمدی
۲۱۳	مصادرہ کتاب	۱۹۳	معصم (۸)
۲۱۴	احوال خارجیہ	۱۹۴	وزارت
۲۱۵	وفات	۱۹۵	احمد بن عمالو و ابن زبیرات
		۱۹۵	ابن ابی دواد



بِسْمِ اللّٰهِ الرَّحْمٰنِ الرَّحِیْمِ

۱۱۵

دیباچہ

(۱) اجمرتہ تاریخ الامت کے تین حصے جو اب تک شائع کیے گئے قوم میں مقبول ہوئے۔ اور علی طفقوں میں پسندیدگی کی نگاہ سے دیکھے گئے۔ بجز ایک آدھ ناواقفوں کے اکثر اہل قلم نے ان کے اوپر اچھی رائیں ظاہر کیں۔ اور مجلس تعلیمیہ ملیہ نے ان کو باعنانِ نظر غلطہ فرما کر قومی نصابِ رس میں اہل کر لیا۔

ہندوستان کے ہر گوشہ سے ان کی جستجو لگ ہوئی۔ اور اہل ملک نے ان کو جسطرح ہاتھوں ہاتھ لیا۔ اُس سے اندازہ ہوا کہ ایک ایسی کتاب کی کس قدر شدت کے ساتھ ضرورت محسوس ہو رہی تھی۔ اللہ کا شکر ہے کہ تاریخ الامت نے ایک حد تک اس ناگوار کمی کو پورا کیا۔ اب یہ اس کا چوتھا حصہ شائع کیا جاتا ہے۔ اس میں پوسے سو برس کی تاریخ ہے۔ یعنی ۱۲۲۲ھ سے جبکہ بنی عباس کی خلافت قائم ہوئی ۲۲۲ھ تک۔ نویں عباسی خلیفہ واثق بائیس کی وفات تک کے حالات اس میں آگئے ہیں۔ یہ زمانہ خلافت عباسیہ کے عروج کا تھا۔ اس کے بعد سے زوال شروع ہو گیا جس کی تاریخ انشاء اللہ پانچویں حصہ میں آئے گی۔

(۲) ان نو خلفاء میں سے بجز ہارون الرشید اور مامون کے اور کسی کے حالات

ابتکار و زبان میں مورخانہ حیثیت سے ہمیں لکھے گئے۔ ان میں سے بھی المارون جو سلسلہٴ صفیہ سے شروع ہوئی ہے ایک انگریزی کی کتاب کا محض کورانہ ترجمہ ہے۔ جو کسی طرح امت کے سامنے پیش کریگا قابل نہیں تھا۔ کیونکہ یورپین مصنفین تاریخ اسلام میں بالعموم یہ غلطی کرتے ہیں کہ کتب صحابہ کے قصوں کو لیکر جو بازاری حسیات کا مجموعہ ہیں اپنے حسبِ نشانہ اُن سے کالتے ہیں۔ یہ کتاب بھی اس قسم کے اغلاط سے پر ہے۔

حقیقت یہ ہے کہ اُمت کی تاریخ قومی میراث ہے۔ ایبار کے زاویہٴ نظر سے اس کو اپنی قوم کو دکھانا ایک جرمِ بیخ ہے۔

(۳) ایک عجیب بات یہ ہے کہ عوام میں تاریخی اشخاص میں سے جو کسی لحاظ سے مقبول ہو گیا ہو اُس کی ہر بات ان کے نزدیک پسندیدہ ہے۔ اور جس کو کسی وجہ سے اُنھوں نے برا خیال کر لیا ہے اس میں کسی خوبی کو نہیں مانتے۔ ان کے ذہن میں اس طرح کا کوئی تاریخی انسان مشکل سے آتا ہے جس میں بھلائی اور برائی دونوں پائی جاتی ہوں۔ حالانکہ سولے امیرِ علیہم السلام کے تمام بنی آدم اسی قسم کے ہیں۔ ہم نے اس کتاب میں جن لوگوں کا ذکر کیا ہے ان کے عیب ہنر و دنوں دکھائی گئے۔ کوشش کی ہے۔ کیونکہ بلا اس کے تاریخی بصیرت پیدا نہیں ہو سکتی۔

(۴) ہم نے اس کتاب کا عمودِ تاریخ تھلافت کو قرار دیا ہے۔ اسی کا حال ہم آخر تک انشاء اللہ تعالیٰ مسلسل لکھیں گے۔ اور جس حسرتِ عمدا میں جو جو حصے اس میں شامل یا اس سے الگ ہوتے گئے ہیں ان کو ضمناً دکھلاتے جائیں گے۔

چونکہ ہم نے فائدہ عام کے خیال سے اس کتاب کو ضروری تاریخی معلومات پر محدود رکھا۔ اور اس میں صرف سیاسی حالات لکھنے پر اکتفا کرنا مناسب سمجھا اس لیے علمی کیفیات کو خنکی لپو ایک، دفتر کار تھا مفصلاً نہیں بیان کیا۔ مختصر ذکر کر دیا ہے۔

علاوہ بریں خلافت عباسیہ میں جو علمی تحریک شروع ہوئی وہ اسکی شوکت و قوت یا ضعف و انحطاط کی تابع نہیں رہی۔ چنانچہ سلجوقیوں کے زمانہ میں یہ خلافت اگرچہ سجد کمزور ہو گئی تھی لیکن علمی تحریک اسوقت بھی زبردست تھی۔ اس لیے علمی تاریخ کے واسطے ایک جداگانہ مستقل کتاب کی ضرورت ہے جس میں وہ سلسلہ اور ترتیب کے ساتھ لکھی جائے۔ عام تاریخ میں میرے خیال میں اسکا شامل کرنا موزوں بھی نہ تھا۔

محمد اسلم حیدر اجمیری

۱۵ شعبان ۱۳۲۱ھ ہجری

جامعہ ملیہ اسلامیہ علیگڑھ

نبی عباس

عبدالمطلب بن ہاشم کے اگرچہ دس بیٹے تھے۔ لیکن ان کے دو بیٹوں ابو طالب اور عباسؓ کی اولاد کثرت کے ساتھ بڑھی۔ اور افریقہ سے لیکر وسط ایشیا تک اسلامی ممالک کے گوشہ گوشہ میں پھیل گئی۔

تین خ اسلام میں ان دونوں خاندانوں کا عظیم الشان حصہ ہے۔ اس موقع پر ہم عباسی خاندان کا حال دیکھتے ہیں۔

حضرت عباسؓ

ان کی والدہ ثقیلہ بنت جناب تھیں۔ ولادت عام قبل سے تین سال قبل ہوئی تھی۔ یعنی نبی صلی اللہ علیہ وسلم سے سن میں تین سال بڑے تھے۔

حضرت عباسؓ تھلار اور سادات نبی ہاشم میں سے تھے۔ نبی صلی اللہ علیہ وسلم جب مسوٹ ہوئے تو گو اس وقت یہ اسلام نہیں لائے۔ لیکن ان کے ساتھ خلوص بید رکھتے تھے۔ چنانچہ بیتِ عقبہ ثنائیہ میں جب نبی صلی اللہ علیہ وسلم رات کے پچھلے پہر انصار سے ملنے کے لیے تشریف لائے تو حضرت عباسؓ بھی ان کے ساتھ تھے۔ اور انہوں نے انصار کو مخاطب کر کے کہا کہ

محمد صلی اللہ علیہ وسلم ہاں اپنی قوم میں عزت اور امن کے ساتھ ہیں۔ تم لوگ جو ان کو اپنے شہر میں لیجا نا چاہتے

ہو تو یہ سوچ لو کہ تم کو مائے عرب سے لڑنا پڑیگا۔ لہذا ابی سے خوب جھگڑ مشورہ کر لو۔ اگر تم اپنے اندر کھلی

اور مدافعت کی قوت پاتے ہو تو لیجاؤ۔ ورنہ باز رہو۔ کیونکہ بات وہی اچھی ہوتی، ہی جچی ہو۔

یہ سنکر انصار نے جاں نثاری کے وعدے کیے۔ اور حضرت ہر ابن معرور انصاری نے فرمایا کہ

اگر ہمارے دل میں کوئی اور بات ہوتی تو اس کا اظہار کرنے میں ہم کو کوئی باک نہ تھا۔ ہم لوگ وفادار اور راست بازی ہیں۔ اور اپنی جانوں کو رسول اللہ پر قربان کرنے کے لیے تیار ہیں۔

جب انصار بیعت کرنے لگے اس وقت بھی حضرت عباس ان کو تاکید کرتے جاتے تھے کہ دیکھو! جو کچھ عہد کرتے ہو اس کو پورا کرنا۔ جنگ بدر کے لیے جب کل قریش بلا استثناء مسلمانوں کے مقابلے کیلئے نکلے تو حضرت عباس اور ان کے دونوں بھتیجیوں طالب اور عقیل کو بھی قوم کے ساتھ مجبوراً بھگنا پڑا۔ یہی سبب تھا کہ نبی صلی اللہ علیہ وسلم نے صحابہ کو حکم دیدیا تھا کہ اگر ان لوگوں میں سے کوئی تمھارے سامنے پڑ جائے تو اُس کو قتل نہ کرنا۔ چنانچہ یہ لوگ گرفتار ہوئے۔ اور حضرت عباس نے اپنا اور عقیل کا فدیہ ادا کیا۔ پھر مکہ میں قیام پذیر رہے۔ یہاں جو کمزور مسلمان کفار کی سختیوں میں گرفتار تھے ان کی دستگیری کرتے تھے۔ اور آنحضرت صلعم کو حالات سے اطلاع دیتے رہتے تھے۔ کچھ دنوں کے بعد مدینہ آنے کی اجازت طلب کی۔ لیکن نبی صلی اللہ علیہ وسلم نے جواب میں لکھا کہ تمھارا دماغ رہنا زیادہ مفید اور اچھا مجاہدہ ہے۔ اسوجہ سے نہیں آئے۔ جب صلح حدیبیہ ہو چکی اور قبائل میں آمد و رفت ہونے لگی اس کے بعد ہجرت کر کے مدینہ پہنچے۔

شعبہ میں نبی صلی اللہ علیہ وسلم نے جب مکہ پر چڑھائی کی تو حضرت عباس ساتھ تھے۔ ان کا در و مند دل اپنی قوم قریش کے لیے بے چین تھا۔ جب مکہ کے قریب یثرب کی خیمہ زن ہو آؤ تو یہاں تک پہنچے۔ راستہ میں ابوسفیان سے جھکے ساتھ بچپن سے ان کو دلی محبت تھی ملاقات ہوئی۔ ان کو اپنا پناہ میں لائے۔ اور نبی صلی اللہ علیہ وسلم کی اجازت سے اپنے پاس لیجا کر اسلام کی حقیقت سمجھائی۔ چنانچہ وہ صبح کو آنحضرت کی خدمت میں جا کر مسلمان ہوئے۔

حضرت عباس کی سفارش پر نبی صلی اللہ علیہ وسلم نے ابوسفیان کے گھر کو امان کے لحاظ سے خانہ کعبہ کے برابر کروایا جس کی وجہ سے انھوں نے مکہ میں پہنچ کر قریش کو ڈرایا اور لڑائی سے روکا

جس سے بلاجنگ کے مکہ میں مسلمان داخل ہو گئے۔ قریش کشت و خون سے بچ گئے۔ اور امان عام پانچکے بعد اپنی خوشی سے اسلام میں داخل ہوئے۔

جنگ خینین میں بھی حضرت عباس شریک تھے۔ اور جس وقت سب کے منہ و ثمنوں کے تیروں سے پھر گئے تھے اس وقت بھی یہ نہایت ثابت قدمی کے ساتھ رسول اللہ صلی اللہ علیہ وسلم کے خچر کی لگام تھامے ہوئے ہے۔

آنحضرت صلعم ان کی نہایت محبت اور تعظیم و تکریم کرتے تھے۔ اور آپ کے بعد خلفاء کا بھی یہی برتاؤ رہا۔

حضرت عباس کی وفات حضرت عثمان کے عہد میں یوم جمعہ ۱۲ رجب ۳۲ھ کو مدینہ میں ہوئی۔ عمر ۶۰ سال کی تھی۔ بقیع میں دفن ہوئے۔ ان کے بیٹوں میں فضل سب سے بڑے تھے۔ اسی وجہ سے انکی کنیت ابو الفضل تھی۔ باقی اولاد یہ ہیں۔

عبداللہ - عبید اللہ - عبدالرحمن - قثم - معبد اور ام حبیبہ ان سبکی والدہ ہلبا بہ بنت حاتم تھیں۔ دو بیٹے کثیر اور تمام اور دو بیٹیاں صفیہ اور امیرمہام ولد سے تھیں۔ ایک بیٹا عارض نامی جمیلہ بنت جندب ہذلی کے شکم سے تھا۔ لیکن بجز عبداللہ کے کسی کی نسل نہیں ملی۔

عبداللہ بن عباس رضی

ان کی پیدائش ہجرت سے تین سال قبل ہوئی تھی۔ رسول اللہ صلی اللہ علیہ وسلم کی وفات کے وقت ان کی عمر ۱۲ سال کی تھی۔ آنحضرت صلعم ان کو بہت عزیز رکھتے تھے۔ اور ان کے لیے دعا بھی مانگی تھی کہ "اللہم

فقہ فی الدین" چنانچہ جماعت صحابہ میں قرآن دانی میں ممتاز تھے۔ علماء اسلام میں ان کا لقب اسی وجہ سے حبر امت ہی۔ نصاحت اور طلاق میں یہ مشہور تھے۔ حضرت عمرؓ بھی ان سے بہت محبت رکھتے تھے۔ اور باوجود کمسن ہونے کے بھی ان کو اپنی مجلس مشورہ میں شریک رکھتے تھے۔ حضرت عمارؓ

نے اپنی محسوری کے زمانہ میں انھیں کو امیر الحج بنایا تھا۔

جب حضرت علیؓ خلیفہ ہوئے تو یہ ان کے حامی اور مددگار رہے۔ انھوں نے ان کو بصرہ کا والی کر دیا۔ لیکن کچھ دنوں کے بعد ان کے اوپر یہ الزام لگایا گیا کہ انھوں نے بیت المال میں سے کوئی رقم لپیٹی۔ اس وجہ سے یہ حضرت علیؓ کا ساتھ چھوڑ کر طائف میں چلے گئے اور وہیں اقامت اختیار کی۔

امیر معاویہ اپنے زمانہ میں ان کی بہت تعظیم کرتے تھے۔ اور ان کے ساتھ وہی محبت رکھتے تھے جو حضرت ابوسفیان اور عباسؓ میں تھی۔
عبداللہ بن عباس نے شام میں طائف میں انتقال کیا۔

علی بن عبداللہ

یہ اسی رات کو پیدا ہوئے تھے جس رات میں حضرت علیؓ بن ابی طالب نے وفات پائی تھی۔ اسی وجہ سے ان کا نام علی رکھا گیا تھا۔ یہ نہایت حسین آدمی تھے۔ اور استقدر بلند بالائے کھوات میں جس وقت ہجوم ہوتا تھا اس وقت ایسے نظر آتے تھے کہ معلوم ہوتا تھا کہ لوگ بیٹھے ہوئے ہیں اور سید کھڑے ہیں۔

ظہار بنی امیہ نے ایک گاؤں حمیمہ جو مدینہ سے دمشق جاتے ہوئے راستہ میں پڑنا، ہران کو جاگیر میں دیا تھا۔ اس لیے اسی جگہ سکونت اختیار کی۔ اور وہیں ۳۰ سالہ میں وفات پائی۔ بیٹے ابراہیم اور بیٹیاں چھوڑیں۔ بیٹوں میں سب سے بڑے محمد تھے۔ وہی ان کے جانشین ہوئے۔

محمد بن علی

دعوت عباسی کی بنیاد انھیں سے پڑی۔ یہ امام ابراہیمؓ اور ابوالعباس سفاح خلیفہ اول اور ابو جعفر منصور خلیفہ دوم عباسی کے والد تھے۔

اس موقع پر مختصراً یہ بیان کر دینا ضروری ہے کہ عباسیوں میں خلافت کا خیال کیونکر پیدا ہوا۔

خلافت

رسول اللہ صلی اللہ علیہ وسلم جس وقت مرض الموت میں تھے اس وقت حضرت عباس نے حضرت علیؑ سے کہا کہ محمد صلی اللہ علیہ وسلم کے پچھنے کی امید کم ہو۔ کیونکہ آخری وقت میں نبی ہاشم کی جو صورت ہو جاتی ہے اس کو میں بار بار دیکھ چکا ہوں اور خوب پہچانتا ہوں۔ لہذا تم ان کی خدمتیں جا کر خلافت کے معاملہ کو طے کر لو۔ اگر بنی ہاشم میں بے توخیر و رنہ جو خلیفہ ہو اس کو ہمارے متعلق و وصیت فرمادیں۔ حضرت علیؑ نے جانے سے انکار کیا۔ اور کہا کہ اگر آج نبی صلی اللہ علیہ وسلم نے ہم کو خلافت سے محروم کر دیا تو پھر وہ قیامت تک کبھی ہم کو نہیں مل سکے گی۔

آنحضرت صلی اللہ علیہ وسلم کی وفات کے بعد جمہور اہل اسلام نے حضرت ابو بکرؓ کے ہاتھ پر بیعت کر لی۔ اس وقت بنی ہاشم میں سے نبی صلی اللہ علیہ وسلم کے قریب ترین رشتہ دار حضرت عباسؑ تھے۔ پھر حضرت علیؑ۔ حضرت عباسؑ اگرچہ رشتہ میں قریب تر اور من میں بزرگ تھے لیکن حضرت علیؑ کو کھتا اسلامی اور خدمت نبی کا شرف بے بڑ بڑ کا حاصل تھا۔ علاوہ بریں حضرت فاطمہؑ بنت رسول ان کی زوجیت میں تھیں۔ اس وجہ سے وہ اپنے آپ کو سب سے زیادہ خلافت کا حقدار سمجھتے تھے۔ اسی خیال کی بنیاد پر وہ حضرت ابو بکرؓ کی بیعت عامہ میں بھی شریک نہیں ہوئے۔ چھ مہینہ کے بعد جب حضرت فاطمہؑ کا انتقال ہو گیا تو ان کے ہاتھ پر بیعت کی۔

حضرت ابو بکرؓ کے بعد جب حضرت عمرؓ خلیفہ ہوئے تو حضرت علیؑ اور عباسؑ دونوں نے ان کے ہاتھ پر بیعت کی۔ حضرت عمرؓ کے بعد خلافت جب جال شوری میں آئی تو حضرت علیؑ کو قوی امید ہو گئی کہ

اُن کا انتخاب ہو جائے گا۔ لیکن کثرت رائے سے حضرت عثمان خلیفہ ہو گئے۔ اس سے حضرت علی کییدہ خاطر ہو گئے۔

حضرت عثمان کی خلافت کے ساتویں سال سنہ ۳۵ھ میں بڑے بڑے اسلامی مرکزوں میں یہ تحریک پیدا ہوئی کہ خلافت حضرت عثمان سے نکال کر حضرت علی کو دلائی جائے۔ کوفہ۔ بصرہ۔ شام۔ اور مصر میں ایک جماعت نے اس خیال کو پھیلانا شروع کیا۔ جس کا سرغنہ عبداللہ بن سبیتا تھا۔

ان لوگوں نے حضرت عثمان کے والیوں کے بیشتر فرضی افسانے مشہور کرنے شروع کیے۔ اور عوام کو ان کی طرف سے بدظن کرنے لگے۔

اسی قسم کے خطوط ایک شہر سے دوسرے شہر میں بھیجے جاتے تھے۔ وہاں کے اہل فتنہ ان کو لوگوں میں شائع کرتے تھے۔

عوام اس کو سنکر رنج اور افسوس کرتے تھے کہ فلاں شہر میں مسلمانوں پر اس قسم کے ظالم ہو رہے ہیں۔ بصرہ والے کوفیوں پر اور کوفہ والے بصریوں پر ترس کھاتے تھے۔ اور ہر ایک یہ کہتا تھا کہ اللہ کا شکر ہے کہ ہم اس آفت سے محفوظ ہیں۔

یہ سب میں جہاں ہر طرف سے خطوط پہنچتے تھے لوگ سب کی حالت زار پر ہمدردی کا ظہار کرتے تھے اور شکر کرتے تھے کہ ہم عافیت میں ہیں۔ اس طرح پرانے فتنہ پروازوں نے عام اہل اسلام کو دایانِ صوبہ جات کے مظالم کے جھوٹے افانوں سے متاثر کر کے برگشتہ کر دیا۔

حضرت عثمان نے تحقیقات کیلئے اطرافِ مویاریں معتبر صحابہ کو بھیجا۔ معلوم ہوا کہ یہ تمام شکایات مصنوعی ہیں۔ صرف چند اشخاص اس کی تہ میں ہیں جنکی سازش سے جعلی خطوط بننا محضی طور پر بھیجے جاتے ہیں۔

حضرت عثمان چو کہ نرم خون تھے۔ اور اس بات سے بہت ڈرتے تھے کہ ان کی ذات سے کسی فتنہ کا آغاز ہو جائے۔ اس لیے انھوں نے اس مفسد جماعت کی تفتیش نہیں فرمائی۔ نہ اس کی سزا کے درپے ہوئے۔ یہاں تک کہ ان لوگوں نے خود حضرت عثمان کی شکایت شروع کی۔ اور ان کے اوپر الزامات لگائے۔ پھر مصر۔ کوفہ اور بصرہ تینوں مقامات سے اس جماعت کے لوگ ان کے پاس آئے۔ اور رو در روان شکایات کو بیان کیا۔ حضرت عثمان نے ان کے جوابات دیے اور ان کو خست کر دیا۔ اسوقت بھی کچھ ان کے ساتھ نہیں کیا۔

چند روز کے بعد یہ لوگ پلٹ کر پھر مدینہ میں آ گئے۔ اور ایک جعلی خط لاکر دکھایا کہ حضرت عثمان نے یہ مصر کے والی کے نام لکھا ہے کہ جب ہم وہاں پہنچیں تو وہ ہم کو سزائیں دے۔ اس پر حضرت عثمان کا ہتھیار اڑانکی مہر بھی بنی ہوئی تھی۔ جسوقت یہ خط اُن کو دکھایا گیا۔ انھوں نے اس کو گواہ کر کے کہا کہ میں نے اس کو لکھا نہ مجھ کو اس کا علم ہی۔ ان لوگوں نے کہا کہ اگر فیصل آپ کا نہیں ہے تو آپ کے کاتب مروان کا ہی اس کو ہا بے حوالہ کیجیے۔ حضرت عثمان نے اسے انکار کیا۔ اور فرمایا کہ دستخط کے مشابہ و مستخط اور ایک مہر کی طرح وہ سہری مہر بھی بن سکتی ہے۔ ثبوت کے لیے دو گواہ عادل چاہئیں۔

اُن لوگوں نے یہ سن کر نجاوت کا اظہان کر دیا۔ اور حضرت عثمان کو اُن کے گھر میں محصور کر لیا۔ پھر چند روز کے بعد اس میں آگ لگا دی اور اندر گھسکر ان کو قتل کر ڈالا۔ اسوقت سے امت پر ایک ایسے عظیم الشان فتنہ کا دروازہ کھل گیا جو آج تک بند نہیں ہو سکا۔ یعنی ایک مسلمان کی تلوار دوسرے مسلمان پر چلنے لگی جو ایک جاہلانہ فعل اور قطعاً حرام ہے۔ خلیفہ ثالث کو قتل کر کے اُن لوگوں نے حضرت علی کے ہاتھ پر بھیت کی۔ ان کو بھی ایک دن اطمینان نہ مل سکا۔ اور وہ اپنے چند نانا نانا خلافت میں بصرہ۔ نہروان اور مدینہ کی لڑائیوں میں

مبتلا ہے۔ آخر میں بچوں نے ان کو خلافت سے معزول کیا۔ اور جیسا انہوں نے اس فیصلہ کو نہیں تسلیم کیا تو ایک خارجی نے رمضان ۳۸ھ میں رات کو چھپکراں کو خنجر مارا جس سے وہ جانیبر نہ ہو سکے۔

معاویہ بن ابی سفیان کی طاقت اس وقت بڑھ گئی تھی۔ اور شام۔ حجاز۔ یمن اور مصر کے لوگ ان کے ہاتھ پر خلافت کی بیعت کر چکے تھے۔ اسوجہ سے حضرت علی کے بعد جمہور اہل اسلام کا انہیں کی طرف میلان ہوا۔ صرف کوفہ جو شیعہ علی کا مرکز تھا ان کی بیعت سے خارج رہا۔ کیونکہ یہاں کے لوگ حضرت علی کو نہ صرف امیر معاویہ بلکہ خلفا رسالتین سے بھی افضل سمجھتے تھے۔

لیکن باوجود اس عقیدت کے حضرت علی کی پوری فرمانرواری اور اطاعت ان لوگوں نے نہیں کی۔ بلکہ کثران کے احکام کو نالہتے تھے۔ اور جب جنگ کی تیاری کا حکم دیتے تھے تو یہ اپنے گھروں میں بیٹھ رہتے تھے۔ اس کے مختلف سبب تھے جن کو ہم پہلے تفصیل کے ساتھ لکھ آئے ہیں۔

ان لوگوں نے حضرت علی کے بعد امام حسن کو ان کا جانشین بنایا۔ امیر معاویہ نے انہیں لیکر آئے۔ پہلے ہی حملہ میں عراقیوں نے شکست کھائی۔ اور امام حسن زخمی ہو گئے۔ اس لیے انہیں سمجھ لیا کہ ان عراقیوں کے عدم اخلاص کی وجہ سے میرے والد اپنی کوششوں میں کامیاب نہیں ہو سکے۔ لہذا ان سے مجھے بھی کچھ توقع نہیں رکھنی چاہیے۔ کیونکہ یہ لوگ قابل اعتماد نہیں ہیں۔ یہ سوچ کر انہوں نے امیر معاویہ سے صلح کر کے ان کے ہاتھ پر بیعت کر لی۔ اور مدینہ میں آکر قیام پزیر ہو گئے۔ وہیں ۳۸ھ میں وفات پائی۔

امیر معاویہ نے نہایت علم۔ فیاضی۔ دانشمندی اور فرزانگی کے ساتھ خلافت کا کام سونپا جس سے ان کی مخالفت کا جوش فرو ہو گیا۔ اور اہل بیت کی خلافت کی دعوت بھی دب گئی۔

اگرچہ مناسب وقت کے انتظار میں وہ دلوں میں مخفی رہی۔

امیر معاویہ نے اپنی زندگی میں اپنے بیٹے یزید کے لیے ولیمدی کی بیعت لی۔ اس وقت چند افراد کی طرف سے مخالفت ظہور میں آئی۔ اور جب امیر معاویہ کے بعد یزید خلیفہ ہوا تو مکہ مدینہ اور کوفہ تین مقامات میں اس کے خلاف شورش برپا ہوئی۔

مکہ میں عبداللہ بن زبیر نے پناہ لی تھی۔ وہاں انھوں نے اپنی خلافت کی طرف لوگوں کو بلانا شروع کیا۔

مدینہ میں بھی ایک جماعت مخالفت کے لیے کھڑی ہوئی۔ اور یزید کی بیعت فسخ کر دی۔ یزید نے مسلم بن عقبہ کو فوج دے کر روانہ کیا۔ اُس نے وہاں پہنچ کر نہایت سختی کے ساتھ اُس بغاوت کو دبا یا۔

کوفہ کے شیعہ اہل بیت نے قاصد اور خطوط بھیج کر امام حسین کو طلب کیا کہ ان کو خلیفہ بنائیں۔ امام موصوف باوجود اس کے کہ ان کے حالات سے اچھی طرح واقف تھے۔ اور ان کا جو روئیہ حضرت علی اور امام حسن کے ساتھ رہا تھا اُسے خود دیکھ چکے تھے لیکن پھر بھی ان کے بلاؤ پر بلا کسی فوج اور ساز و سامان کے روانہ ہو گئے۔ وہاں پہنچ کر عبید اللہ بن زیاد کی فوجوں سے مقابلہ ہوا۔ اور ہتھیار نہیں کوفیوں نے جن میں ایک شخص بھی شام کا تھا اون کو اور ان کے قافلہ کو قتل کر ڈالا۔

یہ حوادث گذر گئے۔ ۶۶۰ء میں یزید بھی مر گیا۔ اب عبداللہ بن زبیر کی خلافت کا حلقہ بہت وسیع ہو گیا۔

اور اہل حجاز۔ مصر اور عراق سب ان کی بیعت میں داخل ہو گئے۔ حجاز میں بنی ہاشم کے صرف چند اشخاص رہ گئے تھے جنہوں نے ان کی بیعت نہیں کی تھی۔ مثلاً محمد بن علی بن ابی طالب جو

ابن الحنفیہ کے نام سے مشہور ہیں۔ اور عبداللہ بن عباس وغیرہ۔ ابن زبیر نے ان لوگوں کو قید کروایا۔

شام میں نبی امیہ نے مروان بن حکم کو خلافت کے لیے اٹھایا۔ وہاں کچھ لوگ ابن زبیر کے حامی تھے۔ ان میں اور بنی امیہ میں ایک جنگ عام شروع ہو گئی۔

اس ہنگامہ میں کوفہ میں ایک شخص مختار بن ابی عبید ثقفی نے اس میں اٹھا۔ اس نے چاہا کہ اس فتنہ اور شورش میں وہ عراق پر اپنا تسلط قائم کر لے۔ لیکن اہل عراق چونکہ اہل بیت کے طرفدار تھے اس لیے ان کی امداد حاصل کرنے کے لیے یہ ضروری تھا کہ اہل بیت کی حمایت اختیار کی جائے۔ چنانچہ اس نے امام حسین کے قصاص لینے کے نام سے جھنڈا بلند کیا۔ اور محمد بن الحنفیہ کی بیعت کی طرف جو اس وقت حضرت علی کے سب سے بڑے بیٹے تھے لوگوں کو بلایا۔ اور ان کا لقب امام مہدی مشہور کیا۔

مختار نے اپنے مقصد کو حاصل کرنے کے لیے ہر قسم کی موثر جہازیں اور خطبے تو اسے سچے سچے ہونے کے استعمال کیے۔ اس کی کثرت و دروغ بانی کی وجہ سے عقلاً۔ کوفہ نے اس کا لقب کرنا پسند کیا تھا۔

اس نے روم اور شام کو اپنے ساتھ بلایا۔ اور اپنے آدنی بھیکر محمد بن الحنفیہ کو جو کوفہ میں تھے بلایا۔

اس سال مسلمانوں میں ایسا فرقہ تھا کہ میدانِ عرفات میں بارگشتت حکم منجوع ہوئے تھے۔ لیکن

ابن پیر کا۔ دوسرا بنی امیہ کا۔ تیسرا محمد بن الحنفیہ کا اور چوتھا خوارج کا۔ لیکن یہ سب یہی اور حرم میں خونریزی نہیں ہوئی۔

مختار کی چہرہ دستی کو دیکھ کر عبداللہ بن زبیر نے اپنے بھائی مصعب کی قیادت میں ایک فوج اس کے استقبال کے لیے روانہ کی۔ چونکہ شہزادہ و کبار عراق مختار کی نیت اور اس کے فعل سے واقف ہو چکے تھے اس لیے انھوں نے مصعب کا ساتھ دیا۔ وہ غالب آئے۔ اور مختار مارا گیا۔

آخری وقت میں جب وہ دارالامارت میں محصور ہو گیا تھا۔ اور اس کے ساتھ صرف چند آدمی رہ گئے تھے اس سے ایک شخص نے کہا کہ یہ تم کو کیا ہو گیا تھا کہ خواہ کھڑے ہو گئے اور لاکھوں آدمیوں کو مصیبت میں ڈال دیا۔ مختار نے کہا کہ میں نے یہ دیکھا کہ شام میں مروان اور حجاز میں ابن زبیر اپنی اپنی خلافت کے دعوے کر رہے ہیں مجھے یہ خیال ہوا کہ کیا میں ان میں سے کسی سے کم ہوں۔

شام میں بنی امیہ غالب آگئے۔ مروان کا انتقال ہو گیا۔ اور اس کے بعد اس کا بیٹا عبدالملک خلیفہ ہوا۔ اس نے مصر اور عراق پر بھی غلبہ حاصل کر کے اپنی بیعت لی۔ اب صرف حجاز رہ گیا۔ شام میں اس نے حجاج کو فوج دے کر مکہ کی طرف بھیجا۔ ابن زبیر ماریے گئے۔ اور تمام ممالک اسلامیہ پر عبدالملک کی خلافت مسلم ہو گئی۔ محمد بن الحنفیہ نے بھی اس کے ہاتھ پر بیعت کر لی لیکن باوجود اس کے ان کے شیعہ انہیں کو خلافت اور امامت کا حق تسلیم نہیں کرتے تھے۔ اور جب انہوں نے انتقال کیا تو ان میں سے بعضوں نے ان کی موت کا انکار کر دیا۔ اور کہا کہ وہ مرے نہیں ہیں بلکہ غائب ہو گئے ہیں۔ تھوڑے دنوں کے بعد ان کا ظہور ہو گا اور وہ خلافت لے لیں گے۔ لیکن اکثروں نے ان کے بیٹے ابو ہاشم کو ان کا جانشین تسلیم کر لیا۔ یہ لوگ کیسان کہے جاتے ہیں۔ کیونکہ یہ صحیحاً ثقفی کے ساتھی تھے۔ اور اس کا لقب کیسان تھا۔

شیعہ امام نے علی بن حسین یعنی زین العابدین کو اپنا امام بنایا۔ جنہوں نے زید بن زبیر عبدالملک کے ہاتھ پر بھی بیعت کی تھی۔ اور جو کبھی اپنی ذات کے لیے خلافت کے طالب نہیں ہوئے ان کے بعد ان کے بیٹے محمد باقر کو۔

طہ
اس فرقہ کا یہ عقیدہ ہے کہ امامت حضرت علی کی صرف اس اولاد میں محدود ہے جو حضرت فاطمہ سے ہے۔ اور چونکہ امام حسین نے اسی معاملہ میں اپنی جان دیدی اس لیے یہ انہیں کی نسل میں آگئی۔

دوسرے فرقہ یہ کہتا ہے کہ حضرت علی رسول اللہ صلی اللہ علیہ وسلم کے وصی تھے۔ اس لیے آنحضرت کے بعد امام اول وہی ہیں۔ ان کے بعد امام حسن۔ پھر امام حسین پھر ان کے بیٹے زین العابدین۔ ان کے بعد ہر فاطمی جو علم، سخاوت اور شجاعت سے موصوفہ ہو امام ہو سکتا ہے۔ چنانچہ ان لوگوں نے زید بن علی بن حسین کو اپنا امام تسلیم کیا۔ یہ زید بن علی کے بیٹے اور ان کے اسی نام سے مشہور ہیں۔

کیسانیہ کے امام ابو ہاشم حمیمہ میں چلے گئے تھے۔ وہیں بیمار ہو کر انتقال کر گئے۔ چونکہ انہوں نے کوئی بیٹا نہیں چھوڑا اس وجہ سے بنی عباس نے یہ دعویٰ کیا کہ وہ علی بن عبد اللہ کو اپنے حق امامت کی وصیت کر گئے ہیں۔ فرقہ کیسانیہ اس بنیاد پر ان کا طردار ہو گیا۔ لیکن علی بن عبد اللہ صرف نام کے وصی تھے۔ کام جو کچھ کیا ان کے بیٹے محمد نے کیا۔ اور وہی ان کے بعد امام بھی قرار پائے۔ جس زمانہ میں علی بن عبد اللہ نے وفات پائی تقریباً اسی زمانہ میں امامیہ کے امام محمد باقر کا انتقال ہوا۔ امامیہ نے ان کے بیٹے جعفر صادق کو امام تسلیم کیا۔ یہ لوگ کئی سال خلافت نہیں ہوئے۔ البتہ زیدیوں نے امام زید کی حمایت اور نصرت کا علم کوفہ میں بند کیا۔ وہ مقتول اور مصلوب ہوئے۔ پھر ان کے بعد ان کے بیٹے یحییٰ کو اٹھایا۔ ان کا انجام بھی یہی ہوا۔ لیکن محمد بن علی بن عبد اللہ بن عباس نہایت عقلمند اور دانشمند تھے۔ انہوں نے یہ سچا لیا کہ خلافت اور سلطنت کا ایک خاندان سے دوسرے خاندان میں منتقل کرنا فوری جوش کے ساتھ ممکن نہیں ہے۔ اور تا وقتیکہ ایک کثیر تعداد اس مقصد کی حمایت کے لیے طیارہ نہ کر لی جائے وقت تک کامیابی نہیں ہو سکتی۔ اس لیے انہوں نے اپنے شیعوں میں سے داعیوں کی ایک جماعت منتخب کی جو لوگوں میں اہل بیت کی امامت کی تبلیغ کرے۔ اور کسی خاص شخص کا نام نہ لے۔ کیونکہ یہ خوف تھا کہ اگر کسی امام کا نام متعین کر دیا جائے گا تو جس وقت بنی امیہ کو خیر ہوگی وہ سکو

قتل کر ڈالیں گے۔

انہوں نے تبلیغ کے دو مرکز قرار دیے۔ کوفہ اور خراسان۔

کوفہ کو تو اس وجہ سے منتخب کیا کہ وہ شیعہ کا اصلی گہوارہ تھا۔ اور خراسان کو اس خیال سے کہ وہاں کے لوگ نو مسلم اور جاہل اور اسلامی حریت۔ مساوات اور جمہوریت کے مفہوم سے نا آشنا تھے۔ ان کے یہاں سلاطین اور لوگ کی جو تاریخ تھی اس کے لحاظ سے ان کو یہ سمجھا دینا بہت آسان تھا کہ رسول اللہ صلی اللہ علیہ وسلم کے قریبی رشتہ دار اور اہل بیت خلافت کے زیادہ معتد رتبہ۔ علاوہ بریں اہل ایران و خراسان زمانہ قدیم سے صاحب ریاست و حکومت تھے۔ اور بنی امیہ نے ان کو بالکل محکوم بنا رکھا تھا اور حکومت میں کسی قسم کا حصہ نہیں دیا تھا۔ اس لیے وہ دل سے انقلاب کے خواہاں تھے۔

چنانچہ محمد بن علی نے اپنے داعیوں کو خراسان روانہ کرتے وقت جو تقریر کی تھی اس میں کہا تھا۔

کوفہ اور سواد کوفہ کے باشندے حضرت علی اور ان کی اولاد کے شیعہ ہیں۔ بصرہ اور اس کے اطراف کے لوگ عثمانی ہیں۔ جن کا یہ خیال ہے کہ بندہ مقتول بن قائل نہ بن۔ اہل جزیرہ دین سے خارج ہیں۔ نام کے مسلمان اور اخلاق میں عیسائی۔ شام والے جاہل اور سرکش ہیں اور سولے بنی امیہ کے کسی کو نہیں جانتے۔ مکہ اور مدینہ والوں پر ابو بکر اور عمر کی عقیدت غالب ہو۔

تم لوگ مشرق کا جگہ کہو جبہت دنیا کا چراغ سو بج نکلتا ہو۔ وہاں کے لوگوں کے دل سافے۔ سینے چوڑے۔ بدن فریبہ اور سر ٹیٹے ہیں۔ اور وہ تعداد میں بھی بہت ہیں۔

جمعیت مخفیہ

تبلیغ کی یہ جمعیت دوسری صدی ہجری کے آغاز میں عمر بن عبدالعزیز کے عہد خلافت میں

قائم کی گئی۔ گو اس وقت علی کوفہ کے مرکز میں انھوں نے اپنے خاص خانہ زاد غلام میسرہ کو متعین کیا۔ اور حسرت اسان میں محمد بن حنفیس اور ابو عکریمہ سراج دو شخصوں کو بھیجا۔ کہ دو مختلف مقامات پر قیام رکھیں۔ مندرجہ ذیل بارہ نقیب منتخب کیے گئے۔

- | | |
|--------------------------|-------------------------------------|
| (۱) سلیمان بن کثیر خزاعی | (۷) لاہرن قرظیہ تمیمی |
| (۲) مالک بن ہیشم | (۸) موسیٰ بن کعب |
| (۳) طلحہ بن زریق | (۹) قاسم بن مجاشع |
| (۴) عمرو بن رعیان | (۱۰) ابوداؤد خالد بن ابراہیم شیبانی |
| (۵) عیسیٰ بن رعیان | (۱۱) ابوعلی ہروی شہل بن ظہمان اطنقی |
| (۶) قحطیہ بن شیبیب طائی | (۱۲) عمران بن اسماعیل المعیطی |

ان نقیبوں کی ماتحتی میں شتر اشخاص اور مقرر کیے گئے جو ان کی ہدایت کے مطابق کام کریں۔ طریقہ کار کے لیے خود محمد بن علی نے ایک دستور العمل لکھ کر ہر ایک کو اسکی ایک ایک نقل دیدی یہ دعاۃ اسی وقت سے جا کر اپنے کام میں مصروف ہو گئے۔ یہاں تک ایک تہائی صدی کی کوشش کے بعد اپنے مقصد میں کامیاب ہوئے۔ یعنی ۳۲ھ میں انھوں نے محمد بن علی کے بیٹے سہلح کو کوفہ میں خلیفہ بنایا۔ اور بنی امیہ کی خلافت کا خاتمہ کر دیا۔

یہ مدت عمل و دود و در میں منقسم ہے۔ دو راول میں دعوت محض زبانی اور خیالی تھی۔ کیونکہ ان مبلغین کے پاس کوئی قوت اس وقت نہ تھی جس سے یہ کام لیتے۔ علاوہ بریں اس زمانہ میں بنی امیہ میں شقاق و نفاق باہمی زیادہ نہیں تھا۔ اور ان کی شوکت غالب تھی۔ اس لیے ان کے خوف سے یہ لوگ مخفی طور پر اپنے خیالات کی اشاعت اور تبلیغ کرتے تھے۔ یہ حالت ۲۹ سال تک رہی۔

دورثانی میں جب ان کا طبقہ اثر بڑھ گیا۔ اور ابو مسلم خراسانی امام کی طرف سے امیر ہو کر آیا تو اس نے قوت سے کام لینا شروع کیا۔

دورا اول سنہ ۲۸ھ تک۔

سنہ ۲۸ھ سے ان داعیوں نے خراسان میں اپنی تبلیغ شروع کی۔ ظاہر میں سوداگروں کے بھیس میں گھومنے تھے اور خفیہ طور پر لوگوں کو امامت اہل بیت کی تلقین کرتے تھے۔ اور وہاں سے اپنی کارروائیوں کی کیفیت کو فہم میں بھیجتے تھے۔ قائم کو فہم ان کو حمیمہ میں امام کے پاس ارسال کرتا تھا۔

تیسرے سال مکہ میں حج کے موقع پر ان میں سے کچھ لوگ جاتے تھے۔ اور وہاں امام سے مل کر اس کو مفصل حالات سے آگاہ کرتے تھے۔ اور ہدایتیں اور احکامات لے کر پھر واپس آتے تھے۔ اس طرح خراسان سے حمیمہ تک تعلقات قائم تھے۔ امام کا حمیمہ میں قیام ان کے رُویوں کے اخفا میں بہت عمد اور مفید تھا۔ علاوہ بریں اور الخلافہ کے قرب کی وجہ سے وہ وہاں کے حالات سے بھی اچھی طرح باخبر رہتے تھے۔

سنہ ۲۹ھ میں امیر خراسان سعید خذینہ کو ایک تہمی شخص نے اطلاع دی کہ اس دیار میں بعض لوگ اس قسم کے پائے جاتے ہیں جو امامت اہل بیت کی بیعت لیتے ہیں۔ سعید نے ان کا پتہ لگا کر ان کو بلایا اور پوچھا کہ یہ تم کس قسم کی باتیں بیاں پھیلاتے ہو۔ کیا تم اہل بیت کی طرف سے داعی ہو کر آئے ہو؟

ان لوگوں نے جواب دیا کہ ہم تو سوداگر ہیں۔ ہم کو دعوت اور تبلیغ سے کیا تعلق۔ اس نے

کہا کہ تم کو یہاں اگر کوئی شخص پہچانتا ہو تو اس کو لاؤ۔ وہ ربیعہ اور یمن کے چند اشخاص کو لے گئے۔ جنہوں نے یہ کہا کہ ہم انکو جانتے ہیں اور ان کی طرف سے ضامن ہیں۔ یہ کوئی کام آپ کی منشا کے خلاف نہیں کریں گے۔ اسپر سفینہ انکو چھوڑ دیا۔

مسئلہ میں اس جماعت میں بکیرین ماہان شامل ہو گیا۔ جو دولت عباسیہ کا شیخ الشیوخ اور داعی اعظم سمجھا جاتا ہے۔ یہ چونکہ دولت مند آدمی تھا۔ اس لیے اس نے اپنی دولت سے اس تبلیغ میں قیمتی مدد پہنچائی۔

اسی دوران میں قائم کو فہمیرہ کا انتقال ہو گیا۔ امام نے فہمیرہ کو اس کی جگہ پر مقرر کیا۔

اسد بن عبداللہ فہری امیر خراسان کو مسئلہ میں ان داعیوں کے متعلق کچھ اطلاع ملی۔ اس نے ان میں سے ایک جماعت کو گرفتار کیا جس میں ابو عکرمہ - ابو محمد صادق - محمد بن حنیس اور عمار عبادی وغیرہ تھے۔ اگرچہ اس حقیقت سے وہ واقف نہ ہو سکا لیکن یہ یقین اسکو ضرور ہو گیا کہ یہ ایک سیاسی جماعت ہے جو موجودہ حکومت کی دشمن ہے۔ اس بنیاد پر ان کے ہاتھ پاؤں کٹوا کر ان کو سولی پر چڑھا دیا۔ صرف عمار عبادی کسی طرح پر بچ کر نکل گیا۔ اور کو قذیں پہنچا بکیرین ماہان قائم بالا مکر اس اندوہناک سانحہ کی اطلاع دی۔ اس نے امام کو لکھا۔ وہاں سے جواب آیا کہ

اللہ کا شکر ہے کہ اس نے اس دعوت حق میں چند جانوں کی قربانیاں قبول فرمائیں۔ ابھی کچھ بائیں!

بھی ہیں جو اس راہ میں شہداء ہوں گی۔

عمار عبادی پھر خراسان آیا۔ وہاں دوبارہ اسد کے ہاتھ میں پڑ گیا۔ اور بچ نہیں سکا۔ اسد اس جماعت کے لیے اس قدر سخت تھا کہ ان میں سے جس کو پالینا تھا زندہ نہیں

چھوڑتا تھا۔ چنانچہ اس کے عہد میں یہ تحریک بہت دبی رہی۔ ۱۱۳ھ میں جب وہ مغزول کر دیا گیا تو نقیبوں کو پھرتیلینغ کا موقع ملا۔ لیکن ۱۱۶ھ میں وہ دوبارہ وہاں کا امیر ہو کر آیا۔ اس نے اس جماعت کے ساتھ پھر وہی سختی شروع کی۔ اور ان میں سے بعضوں کو قتل اور بعضوں کو قید کیا۔

ایک رسلیمان بن کثیر۔ مالک بن ہیشم۔ موسیٰ بن کعب۔ لاهرن بن قویظ۔ خالد بن ابراہیم اور طلحہ بن زریق وغیرہ اس کی گرفت میں آگئے۔ لیکن اس زمانہ میں اہل یمن اور مصر میں قومی عصبيت خراسان میں بہت بڑھی ہوئی تھی۔ ان نقیبوں نے اس سے کہا کہ ہم لوگ آپ کے ہم قوم ہیں۔ اہل مصر نے محض عصبيت کی وجہ سے یہ اتہام ہمارے اوپر لگایا ہی تاکہ وہ آپ کے ہاتھ سے ہم کو قتل کرادیں۔ ہمارا کام سوداگری ہی امامت کی تلقین و تبلیغ سے ہلکا کیا واسطہ۔ اس تدبیر سے انہوں نے اس کی ہمدردی حاصل کر لی۔ اور سب کے سب چھوٹ گئے۔

۱۲۰ھ میں اسد انتقال کر گیا۔ اس کے بعد اس جماعت نے بے خوف ہو کر اس تحریک کو پھیلایا۔

اودھو و سبب اور بھی پیدا ہو گئے جن سے اس جماعت کو اپنے مقصد کی تکمیل کا موقع مل گیا۔

پہلا سبب

خاندان بنی امیہ میں باہمی نزاع پیدا ہو گئی۔ اس کی ابتدا اس طرح ہوئی کہ ۱۲۵ھ میں جب ولید ثانی خلیفہ ہوا اور اُس نے لوگوں پر ناجائز سختیاں کرنی شروع کیں تو اُس کے چچا زاد بھائی یزید نے اُس کے اوپر مختلف قسم کے الزامات لگا کر اس کو ملعون کرنا شروع کیا۔ چونکہ وہ زاہد و عابد تھا اس لیے لوگوں کو اس کی باتوں پر یقین آ گیا۔ چنانچہ ایک جماعت اس کے ساتھ ہو گئی۔ اس نے اس کی مدد سے ولید کو قتل کر کے تخت خلافت پر قبضہ کر لیا۔

یہ دیکھ کر امرا اپنی امیہ نے شام کے مختلف اضلاع سے فوجیں لے لے کر ولید کے تھاں کے لیے یزید پر چڑھائی کی۔ اور بڑی بڑی خونریز لڑائیاں پیش آئیں۔ یزید اسی درمیان میں انتقال کر گیا۔ اور اس کی بجائے اس کا بھائی ابراہیم خلیفہ ہو گیا۔ مروان بن محمد جو خاندان بنی امیہ کا رکن اعظم اور جسزیرہ و آرمینیا کا امیر تھا۔ اور ایک طاقتور فوج اس کے پاس تھی ابراہیم کی خلافت پر رضامند نہیں ہوا۔ اور دمشق پر چڑھائی کی۔ ابراہیم جو سے بھاگ گیا اور مروان نے اپنی خلافت کی بیعت لی۔

ان باہمی جنگوں کی وجہ سے بنی امیہ میں اتحاد باقی نہیں رہا۔ اور ان کی قوت اور شوکت گھٹ گئی۔

دوسرا سبب

خراسان میں عربی قبائل کے جو لوگ تھے ان میں جاہلانہ عصبیت پیدا ہو گئی۔

اسد بن عبد اللہ فہری جب وہاں امیر ہوا تو اس نے قومی حمیت کی وجہ سے یمنی عربوں کی جن کی تعداد وہاں زیادہ تھی طرفداری کی اور نزاری عربوں سے عداوت اور نفرت کا اظہار کیا۔ اور ان کے ساتھ سختی سے پیش آیا۔

اسد کے بعد وہاں کا امیر نصر بن سیار ہوا جو مضر کے قبیلہ بنی کنانہ سے تھا۔ اس نے نزاریوں کی حمایت کی۔ اس لیے وہاں عربوں کے دو فریق ہو گئے۔ نزاری اور یمنی نزاریوں کا پشت پناہ خود امیر نصر بن سیار تھا۔ اور یمنیوں کا سردار جعد بن شیب تھا جو کرہا کے نام سے مشہور تھا۔ کیونکہ اس کی ولادت کرمان میں ہوئی تھی۔

نصر اور کرمانی میں پہلے نہایت گہری دوستی تھی۔ لیکن اس قبائلی عصبیت نے باہم مخالفت ڈال دی۔

نزاریوں میں بھی دو فریق تھے۔ ایک ربیعہ - دوسرا مضر۔ اہل ربیعہ زیادہ تر شیبان بن سلمہ حروری خارجی کے ساتھ تھے جو بنی امیہ کی خلافت کو نہیں تسلیم کرتا تھا۔ اور اپنی الگ ایک جماعت بنائے ہوئے لوگوں کو کتابت و سنت پر عمل کرنے کی دعوت دیتا تھا۔

اس قومی عصبیت کا نتیجہ یہ ہوا کہ نصر اور کرمانی میں باہم جنگ ہوئی۔ نصر نے شکست کھائی۔ اور مرو کو جو خراسان کا صدر مقام ہی چھوڑ کر نکل گیا۔ کرمانی نے مضری عربوں کے مکانات تک کھدوا دیے۔

اسی زمانہ میں امام محمد بن علی نے حمیمہ میں وفات پائی۔ ان کے جانشین ان کے بیٹے ابراہیم ہوئے۔ نیز بکیر بن مالان قائم کو فز نے بھی انتقال کیا۔ اس کی جگہ پر اس کا داماد ابو سلمہ خلال حفص بن سلیمان جو بنی حارث کے موالی میں سے تھا مقرر کیا گیا۔

امام ابراہیم کے بیان ایک نہایت حوصلہ مند صاحب عزم و ہمت نوجوان ابو مسلم خراسانی تھا۔ یہ پہلے علی بن معقل کا غلام تھا۔ اس کے ہاتھ سے بکیر بن ہان نے خرید لیا اور تیسع کے اصول تلقین کر کے ۱۲۵ھ میں حمیمہ میں امام محمد کے پاس اس کو بھیجا۔ ان کے انتقال کے بعد یہ امام ابراہیم کے پاس رہا۔

امام ابراہیم نے صیغہ تبلیغ کو اپنے باپ سے بھی زیادہ توجہ و رتن دہی کے ساتھ جاری رکھا۔ انھوں نے یہ دیکھا کہ ادھر امر ابنی امیہ خانہ جنگی میں مبتلا ہیں ادھر مشرق میں قبائل عربیہ میں منافرت ہے۔ لہذا اب وقت آگیا کہ میدان عمل میں قوت سے کام لیا جائے۔ اس لیے ابو مسلم کو جس غیر معمولی ہمت اور عالی حوصلگی کے آثار تھے انھوں نے خراسان میں بھیجا۔ اور اپنی جماعت کو لکھا کہ اس کو میں تمہارا امیر بنا کر بھیجتا ہوں اس کی اطاعت کرو

خود ابو مسلم کو یہ وصیت کی۔

دیکھو! تم خاص بنائے گھر کے آدمی ہو۔ ہماری باتوں کو یاد رکھنا۔ اور انھیں کے مطابق عمل کرنا۔ وہاں پہنچو اہل یمن کی عظیم و کرم کر کے ان کو اپنے ساتھ ملا لینا۔ کیونکہ بلا ان کے ملائے ہوئے کامیابی نہیں ہو سکتی۔ ربیعہ پر ہرگز اعتماد نہ کرنا۔ اور مضر کو جانی دشمن سمجھنا۔ اگر تم سے یہ ہو سکے کہ خراسان میں کوئی عربی بولنے والا باقی نہ چھوڑ دو تو اس میں دریغ نہ کرنا۔

اگر کسی شخص پر تم کو کسی قسم کا شک ہو یا شبہ پڑ جائے تو اس کو قتل کرو دینا۔ اور بس معاملہ میں دشواری پیش آئے اُس میں شیخ النقباء، سیمان بن کثیر سے مدد لینا۔ اس کو میرا قائم مقام سمجھنا۔ اور اہلکی فالفت کرنا۔

اہل یمن کی حمایت کی اس لیے وصیت کی تھی کہ وہ بوجہ قومی عصبیت کے خلافت بنی امیہ کے دشمن تھے۔ بخلاف مضر کے کہ وہ اس کے حامی تھے۔ لیکن باوجود اس کے یہ بھی کہہ دیا تھا کہ اگر جو سکے تو مضر اور یمنی سب کا خاتمہ کرو دینا۔ کیونکہ ان کو اہل عرب پر اس قدر اعتماد نہ تھا جس قدر کہ خراسانیوں پر تھا۔

ابو مسلم ۱۲۷ھ میں وہاں پہنچا۔ عربوں کی باہمی عداوت کی وجہ سے موقع پا کر ایک سال تک اس نے اپنا حلقہ اثر بڑھایا۔ اس کے بعد امام کی زیارت کے لیے روانہ ہوا۔ لیکن جب قیس میں پہنچا تو وہاں اس کو امام کا فرمان ملا کہ میں تمھارے پاس یہ علم جس کا نام الزہراء ہے بھیجنا ہوں۔ تم اس کو لے کر خراسان میں واپس جاؤ۔ اور جو تحائف میرے لیے لائے ہو اس کو قحطبلہ کے ہاتھ بھیج دو۔ وہ مجھ سے حج کے موسم میں مکہ میں آ کرے۔

ابو مسلم اس حکم کے مطابق واپس چلا آیا۔ اور اب اُس نے اعلان دعوت اور قوت سکر کام لینے کی تیاری شروع کی۔

دورثانی

۱۲۹ھ سے ۱۳۲ھ تک

ابو مسلم نے مرو کے متصل ایک گاؤں سفیدنج میں قیام کیا۔ وہاں سے خراسان میں ہر جگہ اپنے داعیوں کو بھیجا۔ رمضان ۱۲۹ھ میں جابجا سے ان لوگوں کو طلب کیا جو امامتِ بیعت کی بیعت کر چکے تھے۔ وہ سب آکر فراہم ہوئے۔ اس نے دو علم نطل اور سیاح جو امام وقت کی طرف سے اُس کو موصول ہوئے تھے امامت کی حمایت کیلئے کھڑے کیے۔ اپنی جماعت کو عباسی شعار کے مطابق سیاہ لباس پہننے کا حکم دیا۔ اور ان کو اسلحہ اور ساز و سامان دیکر جنگ کے لیے تیار کیا۔

سب سے پہلے نصر بن سيار والی خراسان کو ایک تہدید آمیز خط بھیجا۔ اس نے برہم ہو کر اپنے غلام یزید کے ہمراہ سواروں کا ایک دستہ اُس کی گرفتاری کے لیے روانہ کیا۔ ابو مسلم نے مالک بن ہشیم کے ساتھ ایک فوج کو مقابلہ میں بڑھایا۔ فریقین میں ایک گاؤں کے متصل جس کا نام آملین تھا۔ معرکہ آرائی ہوئی۔ اس میں شیعہ غالب ہے۔ اس غلبہ کے بعد لوگ جو ق درجوق ابو مسلم کی جماعت میں شامل ہونے لگے۔ اور اس کی اسقدر تعداد بڑھ گئی کہ وہ عدم گنجائش کی وجہ سے سفیدنج کو چھوڑ کر ایک بڑے قصبہ مانخوان میں جا کر ٹھہرا۔ اور اسکے اردگرد خندق کھود کر فصیل بنا کر اس کو محفوظ کر لیا۔ سات ہزار آدمی ہر وقت اس کے ساتھ رہتے تھے۔

نصر بن سيار نے ابو مسلم کی قوت کو بڑھتے ہوئے دیکھ کر یہ چاہا کہ عربوں کو باہم متحد کر لے

چنانچہ اس نے ربیعہ کے سردار شیبان کو لکھا کہ ہم اور تم اگر یہ باہم اختلاف رکھتے ہیں لیکن یہ جدید جماعت ہم دونوں کی دشمن ہی لہذا اس کے مقابلہ کے لیے تم میرے ساتھ متحد ہو جاؤ۔ شیبان کی بھی خواہش ہوئی کہ وہ نصر کے ساتھ مصالحت کر لے۔ اسی درمیان میں نصر نے کرمانی کو بھی بلایا۔ لیکن وہ موافقت پر راضی نہیں ہوا اس لیے اس کو قتل کرادیا۔ کرمانی کا بیٹا علی اہل بین کے ساتھ اپنے باپ کے خون کے مطالبہ کے لیے اٹھا۔ ابو مسلم نے جو اسی ہاکیں لگا تھا علی کے پاس پیغام بھیجا کہ میں جانتا ہوں کہ تم مظلوم ہو اور اپنے باپ کا انتقام لینا چاہتے ہو۔ اس لیے جس طرح ممکن ہو شیبان کو نصر کی مصالحت سے روکو ورنہ تم قصاص نہیں حاصل کر سکو گے۔ علی نے شیبان سے مل کر اس کو اس کے ارادہ سے باز رکھا۔ نصر کو جب یہ معلوم ہوا تو اس نے شیبان کو لکھا کہ تم سخت دھوکے میں آ گئے۔ میں قسم کھا کر کہتا ہوں کہ یہ شورش جو اٹھ رہی، ہی اس قدر عظیم الشان ہی کہ اس کے مقابلہ میں تمھارے لیے کچھ نہیں ہے۔ شیبان نے بھی سوچا۔ اور اس فتنہ کو بڑھتا ہوا دیکھ کر نصر کے ساتھ ایک سال کی صلح کر لی۔ ابو مسلم نے علی کو باپ کے خون کے انتقام پر اُکسایا۔ اُس نے شیبان سے مدد مانگی۔ وہ چونکہ صلح کر چکا تھا اس لیے نصر کے مقابلہ میں مدد نہیں دے سکا۔ اب مجبور ہو کر علی نے ابو مسلم سے امداد کی درخواست کی۔ اس کا تو یہ عین مقصد تھا لکھ بھیجا کہ میں اپنی پوری قوت سے تمھارے ساتھ ہوں۔ نصر کو جب اس کی اطلاع ملی تو اس نے ابو مسلم کے پاس معاہدہ کے لیے ایک نو بھیجا۔ شیبان کی طرف سے بھی ایک جماعت گئی۔ اور مینی بھی پہنچے۔ یہ تینوں وفود ایک ساتھ ماخون میں داخل ہوئے۔

ابو مسلم نے اہل بین اور ربیعہ کے ساتھ مصالحت کر لی۔ لیکن اہل مضر کی نسبت کہا کہ یہ مروان کے عمال اور ائمہ اہل بیت کے قاتل ہیں۔ میں ان سے کسی قسم کا تعلق رکھنا جائز نہیں سمجھتا۔

مضری مایوس اور رنجیدہ وہاں سے پلٹے اور ایل مین اور ربیعہ خوش خوش اپس ہوئے۔
لیکن ان کی تقدیر ان کے اوپر ماتم کر رہی تھی۔

ابو مسلم نے قبائل عربیہ میں جب کہ وہ متحد ہو جانے والے تھے تفرقہ ڈال کر اپنی کامیابی کے لیے راستہ صاف کر لیا۔ جمادی الاول ۳۳ھ ہجری میں اس نے علی کو لکھا کہ تم نصر کے اوپر حملہ کرو۔ میں مدد کے لیے آتا ہوں۔ لیکن چونکہ مجھے خوف ہی کہ کہیں وہ تم کو اپنے ساتھ ملا کر میسے مقابلہ میں نہ لائے اس لیے پہلے تم اُس طرف سے مرو میں داخل ہو کر اس کے ساتھ جنگ شروع کرو۔ پھر میں اس طرف سے داخل ہونگا۔ علی نے اس کے حکم کی تعمیل کی۔ ابو مسلم جب وقت مرو میں داخل ہوا اس وقت نصر اور علی کی فوجوں میں نہایت سخت جنگ ہو رہی تھی اُس نے یہ آیت پڑھی۔

وَدَخَلَ الْمَدِينَةَ عَلَىٰ حِينِ غَفْلَةٍ مِّنْ أَهْلِهَا وَهِيَ فِيهَا رَاجِلِينَ يَفْتِنُونَ هَذَا امْرُؤٌ شَيْبَعِيٌّ وَهَذَا امْرُؤٌ عَدُوٌّ ۝ ۶

اس میں دو شخصوں کو لڑتے ہوئے پایا۔ ایک اسکے ساتھیوں میں سے تھا۔ در ایک اسکے دشمنوں سے۔

اس نے فوراً دونوں کو جنگ سے روک دیا۔ اور خود وار الامارہ پر قبضہ کر لیا۔ نصر وہاں سے روپوش ہو کر بھاگ گیا۔

مرو اب ابو مسلم کے قبضہ میں تھا۔ اس نے وہاں کے لوگوں سے بیعت لی۔ اور جتنے مضری نے ان سب کو قتل کر دیا۔ اس کے بعد شیبان کے پاس کھلا بھیجا کہ آکر بیعت کرو۔ اسنو انکار کیا۔ اور مرو کو چھوڑ کر سرخس کی طرف نکل گیا۔ ابو مسلم نے اس کے تعاقب میں ایک فوج بھیجی جس نے اس کو مع اس کے تمام ساتھیوں کے تہ تیغ کر ڈالا۔

کرمانی کے دونوں بیٹوں علی اور عثمان نیز دوسرے مہنی سرداروں کو بھی ابو مسلم نے

گر قمار کر کے قتل کر دیا۔ اب سارا خراسان اس کے قبضہ میں آ گیا۔ اس نے وہاں ہر اپنے عمل بھیجے۔ اور صوبہ کا انتظام کر کے اس کو اپنے قابو میں کیا۔

نصر کے پیچھے قحطیہ میں شیب طائی کو ایک فوج گراں فے کروانہ کیا۔ وہ شہر بہ شہر اس کا تعاقب کرتا ہوا چلا جاتا تھا۔ نصر ہستہ میں بیمار ہوا اور سادہ میں پہنچ کر انتقال کر گیا۔ قحطیہ نے فے پر قبضہ کیا۔ اور اپنے بیٹے حسن کو ہمدان کی طرف بھیجا۔ اُس نے وہاں سے نہاوند شہر زور اور موصل تک کا علاقہ فتح کر لیا۔ قحطیہ بھی وہاں آ گیا۔ اور اب اُس نے حسن کو ساتھ لے کر عراق کی طرف پیش قدمی کی۔ مروان کی طرف سے یزید بن عمرو بن تیبہ وہاں کا امیر تھا۔ اُس نے کوفہ سے ۲۳ میل کے فاصلہ پر نکل کر دریائے فرات کے مغربی کنارے پر مقابلہ کیا۔ کئی دن تک لڑائی ہوتی رہی۔ اسی اثنا میں قحطیہ نے وفات پائی۔ اس کی بیٹی اس کا بیٹا حسن امیر الجیش ہوا۔ وہ مرتے وقت یہ وصیت کر گیا کہ جب تم کو فہ میں پہنچا تو تمام معاملات کو وہاں کے قائم بالامر ابو سلمہ خدال کے سپرد کر دیا۔ اور اس کی اہل کرنا۔ کیونکہ وہ وزیرِ آلِ محمد ہے۔

ابن ہبیرہ نے متعدد دلائلوں کے بغیر شکست کھائی۔ اور واسط کی طرف پناہ لی۔ حسن فوج کے ساتھ محرم ۳۱ھ میں کوفہ میں داخل ہوا۔ اور اپنے باپ کی وصیت کے مطابق امارتِ ابوسلمہ کے حوالہ کر دی۔ اس نے حسن کو مع چند دیگر رؤساء فوج کے واسط کی طرف ابن ہبیرہ کے تعاقب میں روانہ کیا۔ نیز حمید بن قحطیہ کو مدائن میں سب بن زبیر اور خالد بن برمک کو دیرقنی مہلبی اور شریحیل کو عین التمر اور بسام کو اہواز کی طرف بھیجے۔ فے کر بھیجا۔

ادھر خراسان اور عراق میں یہ تمام کارروائیاں ہو رہی تھیں ادھر امرا بنی امیہ شام اور

حجاز میں باہمی منازعت میں مشغول تھے۔

انکشاف حقیقت

اس مدت مدید میں جو کچھ شیعہ کرتے رہے خلفا بنی امیہ اس سے مطلقاً بے خبر رہے۔ کیونکہ اس راز کو سولے نقباء اور نحو اس شیعہ کے اور کوئی نہیں جانتا تھا کہ امام وقت کون ہے۔ عوام سے صرف اہل بیت کی حمایت کی بیعت لی جاتی تھی۔ کسی کا نام ظاہر نہیں کیا جاتا تھا۔ آخر میں امام ابراہیم کا ایک خط جو انھوں نے ابو مسلم کے نام روانہ کیا تھا اور جس میں یہ لکھا تھا کہ خراسان میں جتنے عباس ہیں ان سب کو قتل کرو و خلیفہ مروان کے ہاتھ لگا۔ اسے اسی وقت ان کو حمیمہ سے گرفتار کر کے حران میں قید کر دیا۔ وہ اسی قید میں مے۔ گرفتاری کے وقت اپنے بھائی ابوالعباس سفاح کو اپنا وصی مقرر کر کے اپنے متعلقین کو یہ حکم دے گئے تھے کہ تم ان کی اطاعت کرنا۔ ابوسلمہ خلال نے امام ابراہیم کی گرفتاری کے بعد ان کے سائے خاندان کو لاکر کوفہ میں ایک مکان میں اتارا۔ ان کا حال اپنی جماعت سے بھی مخفی رکھا اور خود کو سے باہر تین میل کے فاصلہ پر قیام کیا۔

حسن نے جب عراق کو فتح کر کے تمام اختیارات اس کے سپرد کر دیے تو اس کی یہ خواہش ہوئی کہ امامت کو بنی عباس میں سے بنی فاطمہ میں منتقل کرے۔ اس وقت ان میں تین شخص ممتاز تھے۔ امام جعفر صادق۔ عبداللہ الحنفی۔ حسن بن حسن اور عمر اشرف بن زین العابدین۔ سب سے پہلے اس نے امام جعفر صادق کو لکھا کہ آپ امامت قبول فرمائیں۔ ان کو قاصد نے جس وقت یہ خط لکھا کر دیا انھوں نے کہا کہ ابوسلمہ ہمارا شیعہ نہیں ہے۔ اس سے ہم کو کیا تعلق۔ قاصد نے کہا کہ خط پڑھ لیجیے۔ انھوں نے چراغ کو قریب کر کے اس کی لوہے خط کو رکھ کر جلا دیا۔ اور کہا کہ یہی اس کا جواب ہے۔

جب ان سے مایوسی ہوئی تو عبداللہ کو لکھا۔ وہ اس خط کو پڑھ کر فوراً مشورہ کے لیے امام جعفر کے پاس گئے۔ انہوں نے کہا کہ اہل خراسان تمہارے شیعہ کب تھے۔ کیا تم نے ابو مسلم کو وہاں بھیجا تھا۔ کیا تم ان میں سے کسی کے نام یا صورت سے بھی آشنا ہو۔ ان باطل آرزوؤں میں نہ پڑو۔ پہلے یہ پیغام میرے ہی پاس آیا تھا۔ میں نے اس کو رو کر دیا۔ یہ سن کر وہ بھی خاموش ہوئے۔ اور کچھ جواب نہیں دیا۔

آخر میں اس نے عمر اشرف کو لکھا۔ انہوں نے کہا کہ میں اس خط کے کھنڈے دے کر نہیں جانتا اس لیے اس کا کوئی جواب نہیں دے سکتا۔

شیعہ بنی عباس میں سے بعض رؤسا کو ابو مسلمہ کی اس مخفی کارروائی کا علم ہو گیا۔ اس لیے انہوں نے عجلت کی اور اگر ابو العباس سفاح کو خلافت کا سلام کہا۔ ابو مسلمہ نے بھی عجلت ان کی تقلید کی۔ لیکن ابو العباس کے دل میں اس کی طرف سے یہ کینہ بیٹھ گیا۔ اور اس کا جو نتیجہ ہوا وہ آگے آئے گا۔

اعلانِ خلافت

ابو العباس نے ۳۱ ربیع الاول ۱۳۱ھ کو جامع کوفہ میں جمعہ کی نماز پڑھائی۔ خطبہ کیا حمد و صلوة کے بعد اپنی قرابت رسولؐ پر فخر کیا۔ اس کے بعد بنی امیہ کے ظلم و ستم کا حال بیان کر کے کہا کہ

ہم اہل خیر و صلاح ہیں۔ ہم سے ظلم و فساد کا اندیشہ نہیں ہے۔ اے اہل کوفہ! تم ہمیشہ سے ہمارے محب تھے اس لیے تم نے بڑی بڑی تکلیفیں برداشت کیں اور سخت سے سخت ظلم سے۔ اللہ کا شکر ہے کہ تم کو ہمارا زمانہ مل گیا۔ اور اس دولت کی سعادت حاصل ہو گئی۔ میں تمہاری تنخواہوں میں سو سو درہم کا اضافہ کرتا ہوں۔ اور تمہاری خوش نصیبی پر مسرور ہوں۔

ابوالعباس سفاح کو اس وقت شدت کا بجا رہا تھا۔ یہ کہہ کر وہ بیٹھ گیا۔ اس کا چچا داؤد بن علی جو نہایت زباں اور تھا منبر پر اس کے بازو میں کھڑا ہو گیا۔ اور بلند آواز سے ایک تقریر کی جس کا خلاصہ یہ ہے۔

ہم نے اس خلافت کی کوشش زر و جواہر جمع کرنے کے لیے نہیں کی، یہی نہ ہمارا مقصد یہ ہے کہ عالی شان محلات اور باغات بنوائیں اور ان میں نہریں جاری کریں۔ بلکہ ہم نے دیکھا کہ ہمارے حقوق ہضم کیے جا رہے تھے۔ ہمارے نبی اعمام کی تحقیر کی جاتی تھی۔ رعایا کے اوپر مظالم ڈٹائے جاتے تھے۔ اور ان کے مال پر دست درازیاں روا رکھی جاتی تھیں۔ ان امور کو ہم برداشت نہیں کر سکتے۔

اب اللہ رسول اور ان کے عم محترم عباس کا ذمہ ہے کہ ہم تمہارے ساتھ کتاب و سنت کے مطابق برتاؤ کریں گے۔ اور وہی طریقہ رکھیں گے جو رسول اللہ صلی اللہ علیہ وسلم کا تھا۔

اس کے بعد کوفیوں کی بہت مدح سرائی کی۔ کہ انھوں نے اہل بیت کی حمایت و نصرت میں بہت کچھ قربانیاں کیں۔ پھر ان کو امیدیں دلایں۔ آخر میں کہا کہ

یہ یاد رکھو کہ رسول اللہ صلی اللہ علیہ وسلم کے بعد اس منبر پر پھر حضرت علی اور اس کے (سفاح کی طرف اشارہ کر کے) کوئی خلیفہ برحق نہیں بیٹھا۔ یہ اچھی طرح سمجھ لو کہ یہ خلافت برابر ہمارے ہاتھ میں رہے گی۔ اور ہمیں اس کو آخری زمانہ میں حضرت یسے علیہ السلام کے سپرد کرینگے۔

ان دونوں تقریروں کے بعد سفاح اٹھ کر قمارت میں چلا گیا۔ اور اس کے بھائی ابو جعفر منصور نے لوگوں سے اس کی خلافت کی بیعت لی۔

خاتمہ بنی امیہ

بیعت خلافت کے بعد سب اہم معاملہ خلیفہ مروان کا استیصال تھا جو ایک لاکھ بیس ہزار فوج لیے ہوئے جزیرہ میں تھا۔ سقاح نے اپنے چچا عبداللہ کی ماتحتی میں ایک لشکر گراں اُس کے مقابلہ کے لیے روانہ کیا۔ وجہ کی ایک شاخ دریائے زاب کے کنارے پرزرتین میں سخت جنگ ہوئی۔ خسریں عبداللہ فوجیاب ہوا۔ اور مروان کا لشکر جس میں منتخب اہل شام تھے اس کا تابع فرمان ہو گیا۔ مروان بھاگ کر حران میں آ گیا جہاں اس کا بھتیجا ابان عامل تھا عبداللہ اس کے تعاقب میں گیا۔ ابان نے اس کے ہاتھ پر بیعت کی۔ عبداللہ نے اس کو امان دی۔ مروان وہاں سے نکل کر قسیرین چلا گیا۔ عبداللہ بھی اس طرف بڑھا۔ وہ قسیرین جسے اور وہاں سے دمشق کی طرف بھاگا۔ عبداللہ نے پہنچکر دمشق کو فتح کیا۔ اور وہاں کے امیر ولید بن معاویہ کو قتل کر ڈالا۔ مروان ارون اور فلسطین ہوتا ہوا مصر میں نکل گیا۔ اور وہاں کے ایک گاؤں بوعصیر کے کنیسہ میں پناہ گزیں ہوا۔ عبداللہ نے اُس کے پیچھے صالح بن علی کو ایک دستہ فوج کے ساتھ بھیجا تھا۔ اُس نے بوعصیر میں پہنچکر ۲۸ رومی چھ ۳۲ء میں مروان کو قتل کیا۔ اس کے قتل سے بنی امیہ کی خلافت کا خاتمہ ہو گیا۔

واسط میں ابن ہبیرہ کے پاس بھی ایک قوی فوج تھی۔ حسن بن خطیبہ جب ہاں تھے لیکر پہنچا تو وہ قلعہ گیر ہو گیا۔ حسن نے گیارہ مہینہ تک محاصرہ رکھا۔ جب مروان کے قتل کی خبر پہنچی تو اس ہبیرہ نے صلح کی درخواست کی۔ سفیروں کی آمد و رفت کے بعد ابو جعفر منصور نے اُس کو امان دی۔ وہ حاضر ہو گیا۔ اور عہد نامہ لکھا گیا۔ لیکن اسی درمیان میں ابو مسلم کا خط پہنچا جس میں اُس نے لکھا تھا کہ ابن ہبیرہ کا باقی رکھنا مصلحت کے خلاف ہے۔ اس وجہ سے ابو جعفر نے اُسکو مع اُس کے تمام ساتھیوں کے قتل کر دیا۔ حالانکہ ابھی امان نامہ کی روشنائی بھی خشک نہیں

ہونے پائی تھی۔

خلافت عباسیہ

اس دولت کو شیعہ نے دینی عقیدت کے نام سے قائم کیا۔ عوام کے قلوب پر وہ یہ کلمہ اثر ڈالتے تھے کہ امامت آل محمد صلعم کا حق ہی انہیں کو ملنی چاہیے۔ اور آل مروان جنہوں نے اس کو غصب کر رکھا ہے کسی طرح پر اس کے مستحق نہیں ہیں۔ ان دعا نے بنی امیہ کے منتہل سیکڑوں قسم کے عیوب مشہور کیے۔ اور ان کی مذمت میں بہت سی موضوع اور جھوٹی حدیثیں لوگوں میں پھیلائیں۔

دعوت امامت کے لیے خاص وجوہات کی بنا پر جنکو ہم پہلے لکھ چکے ہیں کو فہ اور خراسان کا انتخاب کیا گیا تاکہ یہاں کے باشندوں کو آل محمد کی حمایت کے لیے مستعد کر کے ایک قوت تیار کی جائے۔ جو آل مروان کے مقابلہ میں ہر وقت ضرورت عقیدت مندی کے ساتھ امامت اہل بیت کے قیام میں امداد کرے۔

چنانچہ اہل خراسان کے دلوں میں یہ تخم بو دیا گیا کہ بنی امیہ سے جنگ کرنا اور خلافت کو ان سے چھین کر اہل بیت کو دلانا ایک مقدس فرض ہے۔ وہاں جو عرب تھے ان میں چونکہ یہ عقیدت نہیں تھی اس لیے امام نے ابو مسلم کو یہ وصیت کی تھی کہ اگر تم سے ہو سکے تو کسی عربی بولنے والی زبان کو وہاں باتنی نہ چھوڑنا۔ یہ ایسی وصیت تھی جس میں صرف اپنے فوری مفاد کا خیال پیش نظر رکھا گیا تھا۔ ورنہ دین اور عقل دونوں کے خلاف تھی۔

اہل عجم جنکی سلطنت قدیم سے دنیا کی سب سے عظیم الشان دولت تھی عبد بنی امیہ نے اپنے آپ کو عرب کا غلام دیکھ کر اس نئی سازش میں شریک ہو گئے۔ اور انہوں نے چاہا کہ خلافت

کے قتل کرنے میں ہم مدد کریں تاکہ اس انقلاب میں حکومت میں ہم کو بھی حصہ مل جائے۔ اس لیے یہ نزاع اگرچہ بظاہر بنی عباس اور بنی امیہ کی تھی لیکن درحقیقت عرب و عجم کی تھی۔ لیکن درحقیقت عجم کی تھی اس دولت کی تعمیر میں خون ناحق بہا گیا۔ امام نے ابو مسلم کو وصیت کر دی تھی کہ جس کے پاس میں تم کو مشبہ ہو اس کو قتل کروینا۔ ظاہر ہے کہ خراسان میں ایک عجمت کثیر اس کے جھنڈے کے نیچے آئی۔ حزم و احتیاط کے لحاظ سے اس کو بہت سے لوگوں پر شک کرنا لازمی تھا۔ وہ اس وصیت کے مطابق ایسے لوگوں کو بے دریغ تیر تیغ کر دیتا تھا۔ یہاں تک کہ عرب و عجم میں سے اُس نے جتنے آدمیوں کو قتل کیا اُن کی تعداد چھ لاکھ سے زیادہ شمار کی گئی ہے۔

عرب زمانہ جاہلیت سے وفادار عہد میں ممتاز تھے۔ اور اسلام نے تو خاص طور پر اس کی تائید کی۔ لیکن بائیانِ دولت عباسیہ نے اس صفت کو بھی اپنی سیاسیات میں نظر انداز کر دیا۔ جو لوگ ان کے اوپر اعتماد کرتے تھے اُن کے ساتھ بھی یہ اپنی ضرورت کے موقع پر غداری کرنے میں دریغ نہیں کرتے تھے۔ چنانچہ بدعہدی اور بیوفائی خلفاء عباسیہ میں سلسلہ بسلسلہ چلی آئی۔ اور محمد بن علی طباطبائی کو اپنی کتاب الفخری میں لکھنا پڑا کہ

دولت عباسیہ کا شیوہ مکر۔ چالاک اور غداری تھا۔ اور قوت و طاقت کی نسبت اس کی سیاسیات میں بدعہدی و فریب کا خزانہ غالب رہا۔

حماک اسلامیہ

وہ خلافت جس کی بنیاد عرب کے باہر حضرت ابو بکر نے ڈالی۔ اور جس کو حضرت عمر اور عثمان نے بڑھا کر اس وقت دنیا کی سب سے قوی ترین و دولت بنایا۔ پھر بنی امیہ نے اس کے حدود و مشرق

اور مغرب میں وسیع کیے بنی عباس کے قبضہ میں آئی۔ اس موقع پر اس کا ایک محل خاکہ بیان کر دینا مناسب معلوم ہوتا ہے۔ تاکہ آئندہ یہ اچھی طرح سمجھ میں آسکے کہ اس اسلامی امانت اور وراثت کو انھوں نے کس طرح رکھا۔

اس سلطنت کا طول کا شغریٰ سے سو اقصائے تک جو ساحل بحر ظلمات پر واقع ہے، مقدسی کے بیان کے مطابق ۲۶۰۰ فرسخ تھا۔ اور عرض بحیرہ قزوین سے تو بیابک۔ اس میں بڑے بڑے ممالک شامل تھے جن میں متعدد ولایات تھیں۔ ان کی تفصیل یہ ہے۔

(۱) جزیرۃ العرب

اس میں چار ولایات تھیں

(۱) حجاز۔ اس کا صدر مقام مکہ تھا۔ طائف۔ طیبہ۔ ینبع حار اور جدہ وغیرہ اس کے ماتحت تھے۔

(۲) یمن۔ دو حصوں میں منقسم تھا۔ ساحل بحر کی طرف کے حصہ کا نام تھامہ اور اس کا مرکز زبید تھا۔ اور کوہستانی حصہ کا نام نجد اور اس کا مرکز صنعاء تھا۔ احناف بھی اسی میں شامل تھا جس میں حضرموت اور مہرہ واقع ہیں۔

(۳) عمان۔ اس کا صدر مقام صحار تھا جو ساحل بحر ہند پر ہے۔

(۴) بحر۔ اس کا مرکز شہر احصاء تھا۔ اسی میں یامہ داخل تھا جس کا سب سے

بڑا بازار بحر تھا۔

اب عمان اور بحر میں خواج اور یمن میں شیعہ زید یہ کی آبادی زیادہ ہے۔ باقی حصوں کے

باشند سے اہل سنت ہیں۔

(۲) عسرق

ولایات ۶

(۱) کوفہ۔ اس کے ماتحت عین التمر اور قادیسیہ وغیرہ تھے۔

(۲) بصرہ۔ اہلہ و عیادان تک اس کا قبضہ تھا۔

(۳) واسط۔ قریب الصلح اس ولایت کا مشہور شہر تھا۔

(۴) مدائن۔ ساسانی پایہ تخت۔ ہمزوان اور جلولاء اس کے تابع تھے۔

(۵) حلوان۔ خانیقین اور شروان اس میں واقع ہیں۔

(۶) سامرا۔ اس ولایت کے مشہور شہروں میں کرخ، کلیر، انبارہیت اور تکریت تھے۔

عراق کو قدیم زمانہ میں اقلیم بابل کہتے تھے۔ دونوں دریا دجلہ اور فرات اس میں واقع

ہیں۔ عباسیوں نے اسی کو اپنا پایہ تخت قرار دیا۔ یہ حصہ اس وقت علوم و فنون کا مرکز عیش و سرور

کا گوارہ۔ اور دنیا کے سیاحوں کے لیے تماشا گاہ بن گیا تھا۔ یہاں کے اہل بائندت بطلی

عرب تھے۔

عراق کا طول ساحل بحر سے مقام سن تک ۲۵ فرسخ اور عرض عذیب سے حلوان

تک ۸ فرسخ تھا۔

(۳) مسلم جزیرہ

قدیم تاریخوں میں اس کا نام آقور۔ یا آثور یا آشور لکھا گیا ہے۔ یہ وہ حصہ ہے جو دجلہ اور

فزات کے مابین واقع ہوا اس میں تین ولایات تھیں۔

(۱) دیار ربیعہ۔ اس کے مشہور مقامات میں سے حدیثہ۔ سنجار۔ نصیبین۔ دارا اور راس العین تھے۔

(۲) دیار مضر۔ اس کا صدر مقام رقفہ تھا۔ اس میں باجروان۔ حران اور رما واقع ہیں۔

(۳) دیار بکر۔ اس کا مرکز آمد تھا۔ میافارقین اور حض کیفا وغیرہ اسکے تابع تھے۔ جزیرہ میں اسلام سے قبل عدنائی قبائل آکر آباد ہو گئے تھے۔ انھیں کے نام سے ان حصوں کے نام رکھے گئے۔ اس کے حدود روم (ایشیائے کوچک) اور آرمینیا سے جا کر ملتے ہیں۔

(۴) اقلیم شام

ولایات ۶

(۱) قنسرین۔ صدر مقام حلب تھا۔ انطاکیہ۔ ہاس۔ سمیسا۔ فبج۔ مرعش۔ اسکندرو اور معرۃ النعمان اس کے تابع تھے۔

(۲) حمص۔ اس کے مشہور شہر سلمیہ۔ تدمر۔ لاذقیہ۔ اور انطرسوس تھے۔

(۳) دمشق۔ بانباس۔ صیدا۔ بیروت وغیرہ اس کے ماتحت تھے۔

(۴) اروان۔ اس کا صدر مقام طبریہ تھا۔ صور۔ عکا۔ بیسان۔ طرابلس اور اورع

اس کے تابع تھے۔

(۵) فلسطین - اس کا مرکز رطہ تھا۔ بیت المقدس - عتلاہن - یافہ - ارسوف -
قیساریہ - اریجا - اور عمان اسی میں واقع ہے۔
(۶) شہزادہ - صدر مقام صغر تھا۔ ماب - عمان - تبوک - اور اذرج اسی میں شامل تھے
اسلام سے پہلے شام میں عرب پہنچ گئے تھے۔ عبد بنی امیہ میں یہ دولت اور شوکت
کا مرکز تھا۔ کیونکہ ان کا پایہ تخت دمشق میں تھا۔ شمال میں اس کی سرحد روم سے ملتی ہے۔

مصر (۵)

ولایات ،

(۱) جزار - اس کا مرکز فرما تھا۔ اسی حصہ میں بقارہ - واروہ اور عرش شامل تھے۔
(۲) حوف - صدر مقام بلین تھا۔ مشتول اور قاقوس اس کے ماتحت تھے۔
(۳) رلیف - اس کا مرکز عباسیہ تھا۔ اس کے مشہور مقامات میں سے ومنہویہ
سنہور - سطنوف - طبع - محلہ کبیرہ اور قملہ تھے۔
(۴) اسکندریہ - رشید - مربوط - بلس اور ذات الحام اس کے ماتحت تھے۔
(۵) مقدونیہ - اس کا مرکز قسطلط تھا۔ عزیزہ - جیزہ - اورین الشمس اس کے
تابع تھے۔

(۶) صعیید - اس کا صدر مقام اُسوان تھا۔ قوص - انمیم - بلونا اور فیوم وغیرہ
اس کے ماتحت تھے۔

مصر کے قدیم باشندے قبلی تھے۔ اپنے اپنے عہد حکومت میں بہت سے یونانی اور رومی

بھی آکر آباد ہو گئے تھے۔ حوف میں چند عربی خاندان بھی سکونت گزیریں تھے۔ جب اس کو مسلمانوں نے فتح کیا تو کثرت سے عرب وہاں جا کر آباد ہو گئے۔ اور مفتوح قوموں میں رشتہ داریاں کر کے ان کو اپنے ساتھ مخلوط کر لیا۔ یہاں تک کہ عمد عباسی میں یہاں کے لوگ بالعموم مسلمان ہو گئے۔ اور عربی زبان بولنے لگے۔

(۶) مغرب

ولایات ء

- (۱) برفہ۔ اسی میں رمادہ اور طرابلس شامل تھے۔
- (۲) افریقیہ۔ اس کا صدر مقام قیروان تھا۔ اس وقت اس کے مشہور مقامات میں سے سقاqs - سوسہ - تونس - بونہ - منتیر اور جزیرہ بنی زعنانہ تھے۔
- (۳) تاناہرت۔ اس کے تابع مطماطہ اور وهران تھے۔
- (۴) سجلماسہ - درعہ - امصلی - اور نازرد اس میں شامل تھے۔
- (۵) فاس - پہلے اس کا صدر مقام سوس اڈنہ تھا۔ عمد عباسیہ میں فاس آباد کیا گیا۔ اسی ولایت میں بصرہ - درغہ - صنہماجہ - ہوارہ اور سلاد اقل تھے۔
- (۶) سوس قضیٰ - اس کا مرکز طقانہ تھا۔ اس کے مشہور مقامات میں اغمات اور ماسہ تھے۔

(۷) اندلس - صدر مقام قرطبہ تھا۔

اندلس کے باشندے رومی - و نیز لغوط اور بربر تھے۔ اسلامی فتح کے بعد بھی پانچویں

صدی ہجری تک مسلمانوں کی تعداد وہاں زیادہ نہیں بڑھ سکی۔ اس کے بعد سے اُن کا شمار بڑھنا شروع ہوا۔

عباسیوں کی حکومت میں یہ ولایت نہیں رہ سکی۔

(۷) ماوراء النہر

ولایات

یہ وہ خطہ ہے جو دریائے جیحون کے مشرق میں ہے۔ بشاری نے لکھا ہے کہ ماوراء النہر نہایت سیر حاصل اور زرخیز ملک ہے وہاں کے باشندے دیندار۔ علم کے شائق۔ شجاع اور تو مند ہیں۔ جہاد سے نہیں تھکتے۔ تفریق سے دور اور اتحاد کے شیدائی ہیں۔ عفت۔ پاکیزگی اور مہمان نوازی میں مشہور ہیں۔

(۱) قرغانہ۔ اس کے ماتحت نصرآباد۔ اوزکند اور مرغینان وغیرہ تھے۔

(۲) کبیسجاہ۔ خاراب۔ ترار۔ طراز اور بلاسکون اسکے مشہور مقامات تھے۔

(۳) شناس۔ اس کا صدر مقام بکت تھا۔

(۴) شروسنہ۔ اس کا مرکز نچکب تھا۔

(۵) صفد۔ سمرقند کے خطہ کا نام تھا۔

(۶) پنجارا۔ بیکند وغیرہ اس کے تابع تھے۔

اس اقلیم کا سب سے بڑا دریا جیحون ہے جس سے متعدد شاخیں نکلتی ہیں۔ اس کے

علاوہ اس میں چھ دریا اور بھی ہیں۔ جن کے کناروں پر بڑے بڑے شہر آباد ہیں۔ مثلاً ختل کا

مقام بلوک - تیر - کاش (خوارزم کا مرکز) جرجان - ترمذ - کاش نویدہ زم - خرم اور آل مغیرہ

(۸) خراسان

ولایات ۹

- (۱) بلخ - اس کے ماتحت طارستان تھا جسکے مشہور شہر لواج اور طالقان ہیں۔
 - (۲) غزنین - کابل اس کے تابع تھا۔
 - (۳) بسبت - بعض مورخ اس کو غزنین کے ساتھ ملا کر ایک ولایت قرار دیتے ہیں^{۱۹} اس کا نام کابلستان رکھتے ہیں۔
 - (۴) سجستان - یعنی سیننان - اس کا مرکز زرنج تھا۔
 - (۵) ہرات - بادغیس اسی میں شامل تھا۔
 - (۶) جوزجان - اس کا صدر مقام یوویہ تھا۔
 - (۷) مرو شاہجہاں - اس کے تابع مرورو تھا۔
 - (۸) نیشاپور - ہین - طوس - نسا اور ایبورد اس میں شامل تھے۔
 - (۹) قسستان - اس کا صدر مقام قائن تھا۔
- اسلام ممالک میں خراسان سب سے زیادہ معمور اور ثواب تھا۔ ہمیں کے باشندوں کی بدولت دولت عباسیہ قائم ہوئی۔ اسلامی علوم و فنون کے اہل کمال زیادہ تر اسی خطہ سے پیدا ہوئے۔

(۹) تسلیمِ دیلم

ولایات ۵

(۱) قوس - اس کا مرکز دامغان تھا۔ سمنان اور بطام وغیرہ اس کے تابع تھے۔

(۲) جرجان - اس کا صدر مقام شہرستان تھا۔ استرآباد اور آبسکوں اس کے

ماتحت تھے۔

(۳) طبرستان - دارالامارہ آمل میں تھا۔ سالوس اور ساریہ بھی اسی میں

شامل تھے۔

(۴) دیلمیان - اس کا مرکز بروان تھا۔

(۵) خزر - اس کا صدر مقام بھی آمل ہی کے نام سے مشہور تھا۔ اس کے ممتاز مقامات

میں سے بلغار اور سمندر تھے۔ دریائے آمل اسی کے رقبہ میں سے گزرتا تھا۔

عہد عباسیہ میں اس اقلیم میں اسلام کی اشاعت زیادہ ہوئی۔

(۱۰) رحاب

ولایات ۳

(۱) اران - اس کا صدر مقام بردعہ تھا۔ تفلیس - شروان - ملازکرد - اور

باب الابواب اس کے ماتحت تھے۔

(۲) آرمینیہ - اس کا مرکز وہیل تھا۔ بلیس - حلاط - خوے - سلماہ - ارمیہ - عرابہ - مزدا اور قالیقلا اسی میں شامل تھے۔

(۳) آذربائیجان - اس کا امیر ارویل میں رہتا تھا۔ تبریز اسی ولایت میں تھا۔ اس اقلیم کے آصلی باشندے گرو۔ ارمن اور ایرانی ہیں۔ اس میں سے دریائے کراوہ رَس گزرتے ہیں۔ یہ لوگ بھی زیادہ تر عمد عباسی میں اسلام لائے۔

(۱۱) اقلیم اربال

ولایات ۳

(۱) لھے - آدہ - ساوہ - خزوین اور ابراہاس کے ماتحت تھے۔

(۲) ہمدان۔

(۳) اصفہان۔

(۱۲) خورستان

ولایات ۷

(۱) سیوس - عراق اور کوہستان کی سرحد پر ہے۔

(۲) تہتر - (شوستر)

(۳) جندیسا پور۔

(۴) عسکرِ مکرم۔

(۵) ابواز۔

(۶) دروق۔

(۷) رامہرمنز۔

۱۳ فارس

ولایات ۶

(۱) ارجات

(۲) خرمہ اردوشیر۔ اس کا صدر مقام سیران تھا۔

(۳) دراجیرد۔

(۴) شیراز۔ بیضا اور فاس کے ماتحت تھے۔

(۵) ساپور۔ اس کا مرکز شہرستان تھا۔ گازروں۔ نویندجان اور توزاس کے

تابع تھے۔

(۶) اصطخر۔ (استخر) ایران کا قدیم پایہ تخت

اس اقلیم میں اہل پارس کے ساتھ کردوں کی بھی ایک کثیر تعداد تھی۔

(۱۴) کرمان

ولایات ۵

- (۱) بروسیر - ماہان - گرگان اور زرندا اس میں شامل تھے۔
- (۲) نرما سیر۔
- (۳) سیرجان۔
- (۴) بجم۔
- (۵) حیرفت۔ متصل ساحل بحر۔

۱۵ سندھ

ولایات ۴

- (۱) مکران۔ اس کا صدر مقام پنجپور تھا۔
- (۲) طوران۔ دارالامارہ مقام قصدارس تھا۔
- (۳) خاص سندھ۔ اس کا مرکز منصورہ تھا۔ وہیل اسی کے ماتحت تھا۔
- (۴) وہیند۔

اس اقلیم میں دریائے مہران (سندھ) ہی جو مصر کے دریائے نیل سے کسی سیح

کم نہیں ہے۔

ان پندرہ ممالک میں سے چھ کی زبان عربی تھی۔
یہ طویل و عریض سلطنت خراسانی شیعہ کی امداد سے بنی عباس کو ملی تھی۔

ولایتِ عہد

حصہ دوم میں خلافت کے بیان میں ہم اس امر کو تفصیل کے ساتھ لکھ آئے ہیں کہ وہ جمہوری ہے۔ اور خلیفہ کا انتخاب مسلمانوں کی عام رضامندی سے ہونا چاہیے۔ کیونکہ وہ انھیں کی صلاح و فلاح اور انھیں کی مہمات کے انتظام کے لیے مقرر ہوتا ہے۔

رسول اللہ صلی اللہ علیہ وسلم کے بعد صحابہ نے خود اپنے انقیاد سے بلا کسی نص کے حضرت ابوبکرؓ کو منتخب کیا۔ اور ان کے ہاتھ پر بیعت کی۔

بیعت اُس معاہدہ کو کہتے ہیں جو اجراء عقد و بیع کے وقت بائع اور مشتری میں ہاتھ ملا کر کیا جاتا ہے۔ یہاں بھی اس کا مفہوم یہی ہے کہ وہ جانیں کا معاہدہ ہے۔ یعنی خلیفہ اُن کو کہتا ہے و سمنت پر چلائے گا اور وہ اُن احکام میں جو رضاجوئی حق کا ذریعہ میں اس کی اطاعت کرے گی یہی بیعت دراصل خلیفہ کی قوت کی اصلی بنیاد ہے۔ کیونکہ اس کے بعد امت پر اس کی رعایت و ستمی طور پر لازم ہو جاتی ہے۔

حضرت ابوبکرؓ نے انتخابِ خلیفہ کا ایک دوسرے طریقہ اختیار فرمایا۔ یعنی یہ کہ مشورہ اہل رئے اُنھوں نے ایک شخص کو اپنا قائم مقام منتخب کر دیا کہ لوگ اس بات کی بیعت کر لیں کہ میرے بعد اس کو خلیفہ بنائیں گے۔ اسی کو ولیعہد ہی کہتے ہیں۔

حضرت ابوبکرؓ نے اس انتخاب میں مشورہ عام اور خیر خواہی امت کا لحاظ رکھا تھا اور حضرت عمرؓ کو اپنا ولیعہد بنایا تھا جو نہ ان کے ہم قبیلہ تھے نہ رشتہ دار۔ خلافت راشدہ کے

بعد امیر معاویہ نے بھی اسی طریقہ کو اختیار کیا۔ مگر انھوں نے خاص اپنے بیٹے یزید کو ولیعہد کی حیثیت سے منتخب کیا۔ اور اپنے موافقوں سے برائے نام مشورہ لے کر مخالفوں سے بھی بیعت لے لی۔ ان کے بعد بنی امیہ نے اسی طریقہ کو سلسلہ وار جاری رکھا۔ مشورہ کو بھی نظر انداز کر دیا۔ اور باختیار خود محض اپنے عزیزوں اور بیشتر اپنے بیٹوں کو ولیعہد بناتے رہے۔ بلکہ اکثر ایک کے بجائے دو کو ولیعہد مقرر کرتے تھے۔ جس سے اور بھی فساد بڑھتا گیا اور آخر میں ان کے زوال کا موجب ہوا۔

بنی عباس نے بھی ان کی تاریخ سے مطبق عبرت نہیں پکڑی اور وہی دستور ولیعہد کا بے تفرار رکھا۔ اور دو دو اور تین تین ولیعہد مقرر کرنے لگے۔ چنانچہ اس بد نظمی کی بدولت ان پر بھی وہی مصیبتیں آئیں جو بنی امیہ پر آئی تھیں۔

سفاح نے جو پہلا عباسی خلیفہ تھا اپنے بھائی ابو جعفر منصور کو اور اُس کے بعد اپنے بھتیجے عیسیٰ بن موسیٰ کو ولیعہد بنایا۔ جب منصور تخت خلافت پر آیا اور اُس کا بیٹا مہدی جو ان ہوا تو اس کے اوپر یہ امر نہایت گراں گذرا کہ میرے بعد عیسیٰ خلیفہ ہو جائے اور میرا بیٹا محروم ہے۔ اس لیے اُس نے چاہا کہ خلافت میں عیسیٰ کا درجہ مہدی کے بعد کرے۔ عیسیٰ سپر راضی نہیں تھا۔ اس وجہ سے اس پر بہت سختی کی۔ زہر کا پیالہ بھی اُس کو پلایا۔ لیکن وہ سخت جان تھا نہیں مرا۔ مگر مجبور ہو کر اس کو اپنی تاخیر پر رضامند ہونا پڑا۔ چنانچہ اسی عیسیٰ نے منصور کے عہد میں عظیم الشان کام انجام دیے تھے۔ اور بڑی بڑی مہمات سر کی تھیں۔

مہدی جب خلیفہ ہوا تو اُس نے بھی اسی بات کا اعادہ کیا جو منصور نے کی تھی۔ یعنی عیسیٰ پر سختی شروع کی کہ وہ ولیعہد کی حیثیت سے مطلقاً دست بردار ہو جائے تاکہ وہ اپنے

دونوں بیٹوں ہادی اور ہارون کو ولیعہد بنائے۔ طرح طرح کی تکلیفیں اٹھانے کے بعد عیسیٰ نے تنگ آکر دست برداری لکھ دی۔

اب ہمدی نے بھی وہی قدیمی غلطی کی۔ اور اپنے بعد اپنے دونوں بیٹوں ہادی اور ہارون کو یکے بعد دیگرے ولیعہد کر گیا۔

ہادی نے خلیفہ ہوجانے کے بعد ہارون کو ولیعہد سے نکال کر اپنے نوعمر بیٹے کو ولیعہد کرنا چاہا۔ لیکن چونکہ ہارون کی امداد کے لیے قوی دست بازو موجود تھے اس لیے وہ کامیاب نہ ہو سکا۔ اور انھیں جھگڑوں میں اس کی وفات بھی ہو گئی۔ جبکہ بارے میں بعض لوگوں کا بیان یہ ہے کہ زہر سے ہوئی۔

ہارون نے خلیفہ ہوجانے کے بعد پہلے مامون کو ولیعہد بنا دیا۔ لیکن چونکہ وہ کنیز کے شکم سے تھا اس لیے زبیدہ کے اثر سے مجبور ہو کر ۳۷ھ میں امین کی ولیعہد کا فرمان لکھا جس کی عمر اس وقت تین سال سے زائد نہ تھی۔ دس سال کے بعد جعفر بن یحییٰ برکی کوشش سے جو مامون کا تالیق تھا مامون کے لیے بھی عہد نامہ لکھا۔ پھر عبد الملک بن صالح کے مشورہ سے اپنے تیسرے بیٹے قاسم کو بھی ولیعہد بنایا اور اس کا لقب مومتمن رکھا۔ اس کے بعد کل ممالک اسلامیہ کو ان تینوں میں تقسیم کر دیا۔

مشرقی حصہ یعنی خراسان وغیرہ مامون کو دیا۔ مغربی حصہ مصر اور شام امین کو۔ جزیرہ مومتمن کو۔ اور ہر ایک کو مستقل امیر بنا دیا۔ اس طرح پرانی اولایں باہمی فتنہ و فساد کا تخم خود اپنے ہاتھوں سے بودیا۔

اس کے بعد جب حج کے لیے گیا تو خاص حرم میں امین اور مامون کے لیے دو عہد نامے لکھے۔ اہل حرم کے سامنے دونوں بھائیوں کی موجودگی میں یہ محضر سنائے گئے۔ علماء۔

فقہار۔ امرار اور تمام حاضرین یہاں تک کہ اللہ۔ اور فرشتے سب اس کے اوپر گواہ بنائے گئے۔ اور سخت سے سخت تاکیدیں اور شرطیں کی گئیں کہ اس عہد نامہ کو نہ توڑیں اور باہم خونریزی نہ کریں۔

لیکن ہارون جب گذر گیا اور امین تخت پر آیا تو اس کے دل میں بھی وہی خواہش پیدا ہوئی جو اس کے اسلاف کے دلوں میں ہوئی تھی یعنی اُس نے چاہا کہ مامون کو ولایت عہد سے دست بردار کر کے اپنے بیٹے کو ولیعہد بنائے۔ مامون خراسان کا والی تھا۔ اس کے پاس فوجی قوت بھی تھی اس بنا پر اس نے انکار کر دیا۔ امین نے فوج بھیجی۔ اور آخر وہ خونی واقعات پیش آئے جن سے عالم اسلامی میں ایک اضطراب پیدا ہو گیا۔ خود بغداد کا نہایت سخت محاصرہ ہوا۔ یہاں تک کہ امین مارا گیا۔ اور مامون خلیفہ ہوا۔ مامون نے صرف اپنے بھائی معتمد کو اپنا جانشین بنایا تھا۔ اسی طرح معتمد نے بھی صرف اپنے بیٹے واثق کو ولیعہد کیا تھا۔ اور واثق بلا عہد ولایت لکھے ہوئے گذر گیا۔ اس کی موت کے بعد ارکان دولت نے متوکل کو منتخب کر لیا۔ متوکل نے پھر وہی غلطی کی جو ہارون نے کی تھی۔ یعنی اُس نے بھی اپنے تینوں بیٹوں **معتز**۔ **معتز** اور **مؤد** کو یکے بعد دیگرے ولیعہد بنایا۔ اور ہر ایک کو دو دو علم عطا کیے ایک سیاہ جو لو اور عہد تھا اور ایک سپینہ لولے حکومت تھا۔ اور کل ممالک اسلامیہ کو ان میں تقسیم کر دیا۔

معتز کو۔ افریقہ۔ مغرب۔ شام۔ جزیرہ۔ حجاز۔ عراق۔ یمن۔ ابواز۔ کرمان

اور سندھ۔

معتز کو۔ خراسان۔ طبرستان۔ آرمینیا۔ آذربائیجان اور فارس۔

مؤد کو جبکہ حص۔ جند مشق۔ جند فلسطین۔

ہارون کی اولاد کا انجام دیکھ لینے اور یہ سمجھ لینے کے بعد کہ بنی عباس میں عہد کا کوئی
 حشر م نہیں ہو متوکل نے اپنے اس فعل میں مطلق دوراندیشی سے کام نہیں لیا۔

آئسٹر میں بعض وجوہ کی بنا پر اپنے بیٹے مٹھے مقرر کو ولیعہدی سے معزول کرنا چاہا۔
 لیکن چونکہ وہ مستقل امیر تھا اور اس کے پاس ترکوں کی ایک جماعت تھی اس نے متوکل
 کو قتل کر دیا۔ اور خلیفہ ہو گیا۔ چالیس دن کے بعد اپنے دونوں بھائیوں کو بلا کر ولیعہدی
 سے معزولی کا فرمان سنا دیا۔ مومند نے تسلیم کر لیا لیکن معتز نے مخالفت کی مگر بالآخر مجبور
 ہو کر ماننا پڑا۔ اور یہ سب کچھ محض شخصی استبداد کا جذبہ تھا ورنہ معتز کے کوئی اولاد بھی اس
 قابل نہیں تھی کہ اس کو ولیعہد بناتا۔ چنانچہ وہ بلا ولیعہد بنا سگیا۔

اس کی وفات کے بعد موالی نے مستعین بن محمد بن متمم کو لا کر تخت نشین کیا۔
 جس کو انھوں نے متوکل کی اولاد کے خوف سے چھپا رکھا تھا۔ اس زمانہ سے خلافت کی
 غلاموں کے قبضہ میں آگئی۔ وہی جس کو چاہتے تھے خلیفہ بناتے تھے۔ اور جس کو چاہتے تھے
 معزول کرتے تھے۔ صرف پندرہویں عباسی خلیفہ معتز نے اپنے بھتیجے معتز کو اپنا ولیعہد
 بنایا۔ اور اس نے اپنے بیٹے مکتفی کو۔ اس کے بعد پھر خلیفہ کا عزل و نصب ترکوں کے
 ہاتھ میں رہا۔

بنی بویہ کے زمانہ میں کل اختیارات انھیں کے ہاتھ میں تھے۔ خلفاء صرف نام کے
 لیے رکھے جاتے تھے۔ اس عہد میں جبکہ خلیفہ ہوئے سب کے سب معزول ہوتے رہے۔
 صرف قادر عہد تک قائم رہا اور اس نے اپنے بیٹے قائم کو ولیعہد بنایا۔ اس کے بعد
 سے خلافت کا سلسلہ اس طرح پر رہا کہ باپ سے بیٹے کو ملتی رہی۔ ۱۳۷۱ء میں ہلاک ہونے
 پر چنگیز خاں کا پوتا تھا بعد اذین قبضہ کر لیا۔ اور وہاں کے آخری عباسی خلیفہ مستوصم کو

قتل کر ڈالا۔

خلاصہ یہ ہے کہ عبدعباسی میں باوجود اس کے کہ ہر قسم کے علوم و فنون کی اشاعت ہوئی۔ لیکن خلافت کے لیے کوئی معقول نظام نہیں تجویز کیا گیا۔ جس کا نتیجہ آخر میں آکر تباہی اور بربادی ہوا۔

(۱) سفاح

ابوالعباس عبداللہ سفاح بن محمد بن علی بن عبداللہ بن عباسؓ اس کی ماں رضیہ قبیلہ بنی حارث کی تھی۔ اس کی ولادت ۱۴۸ھ میں حمیمہ میں ہوئی جہاں اس کا خاندان سکونت گزریں تھا۔

محمد بن علی نے اپنے بڑے بیٹے ابراہیم کو وصی بنایا تھا۔ ابراہیم جب گرفتار ہوئے اور ان کو یقین ہو گیا کہ میں زندہ نہیں بچوں گا تو سفاح کے لیے امامت کی وصیت کر گئے۔ یہ مع اپنے تمام خاندان کے ابوسلمہ وزیر آل محمد کے ساتھ کوفہ میں آ گیا۔

۱۳ ربیع الاول ۱۴۸ھ مطابق ۳ اکتوبر ۷۶۵ء میں کوفہ میں اس کے ہاتھ پر خلافت کی بیعت ہوئی۔ لیکن اس وقت تک بنی امیہ کا آخری خلیفہ مروان زندہ تھا۔ جب وہ مصر میں ۲۸ ذی الحجہ ۱۴۸ھ مطابق ۵ اگست ۷۶۵ء میں قتل کر دیا گیا تو اسکی مستقل خلافت کا آغاز ہوا۔

کوفہ چونکہ شیعہ آل علی کا مرکز تھا اس لیے بنی عباس نے وہاں اپنا دارالخلافہ رکھنا مصلحت کے خلاف سمجھا۔ چنانچہ وہ حیرہ میں اور پھر وہاں سے انبار میں منتقل ہو گئے۔

احوال داخلیہ

مروان کے قتل کے بعد بھی بنی عباس کی مشکلات ختم نہیں ہوئیں۔ کیونکہ کتبت سر امرار اور رُوسا نے جو بنی امیہ کے حامی تھے بغاوتیں کیں۔ سفاح کا عہد خلافت زیادہ تر انھیں بغاوتوں کے دبانے میں گذرا۔

جو لوگ عالی خیال اور بلند حوصلہ ہوتے ہیں وہ قدرت پا جانے کے بعد مخالفوں کے دلوں کو معافی اور حسن سلوک سے اپنے قابو میں کر لیتے ہیں۔ حضرت یوسف علیہ السلام نے اپنے بھائیوں کا قصور معاف کر کے ان کو اپنے ساتھ ملا لیا تھا۔ اسی طرح ہمارے نبی صلی اللہ علیہ وسلم نے فتح مکہ کے دن اہل قریش کو جنھوں نے اسلام کی عداوت اور آنحضرتؐ اور مسلمانوں کے ستانے میں کوئی کسر اٹھانیں رکھی تھی عام معافی دیدی۔ اور بجز خاص مجرموں کے کسی سے کوئی انتقام نہیں لیا۔ لیکن بنی عباس نے اپنے خاندانی اور کجیہی بھائیوں بنی امیہ پر غلبہ پا کر جس طرح ان کو مٹا دیا اور ان کے فنا کرنے میں جس قساوت قلبی کا اظہار کیا اس کی مثال اسلامی تاریخ میں نہیں ہے۔

داؤد بن علی نے جو سفاح کا چچا تھا مکہ اور مدینہ میں حبشہ بنی امیہ تھے ان سب کو قتل کر ڈالا۔ اس کے بھائی سلیمان بن علی نے بصرہ میں یہی کیا۔ جن کو قتل کرتا تھا ان کے پاؤں پکڑوا کر کھینچوا کے رستوں میں ڈالتا تھا۔ عبد اللہ بن علی نے شام میں ڈھونڈھ ڈھونڈھ کر ایک ایک بنی امیہ کو مار ڈالا۔ بجز شیر خوار بچوں یا ان لوگوں کے جو روپوش ہو کر بھاگ گئے کوئی اس کے ہاتھ سے نہیں بچ سکا۔ یہاں تک کہ اُس نے جو شش انتقام میں خلفاء بنی امیہ امیر معاویہ۔ یزید۔ اور عبد الملک وغیرہ کی قبریں کھدوا ڈالیں اور ان کی بوسیدہ ہڈیوں کو نکال کر بھینکوا دیا۔ ہشمام بن عبد الملک کی نعش سمجھ و سالم کھلی تھی

صرف ناک گل گئی تھی۔ اُس کو کورٹوں سے پٹوا کر سولی پر چڑھا دیا۔ پھر آگ میں جلایا اور راکھ ہو میں اُڑا دی۔

عراق میں خود سفاح نے بھی یہی کیا۔ ایک بار دربار میں وہ تخت پر بیٹھا ہوا تھا ایک جانب کرسیوں پر بنی ہاشم اور دوسری جانب گدوں پر بنی امیہ تھے۔ اسی اثنا میں ایک شاعر نے اگر بنی امیہ کے مظالم میں چند اشعار اس کو سنائے۔ سفاح کا چہرہ غصہ سے سرخ ہو گیا اس نے بنی امیہ کی طرف مخاطب ہو کر کہا کہ کم بختو! ہمارے جن عزیزوں کو تم نے قتل کیا وہ تو فنا ہو گئے اور تم ابھی تک اس دنیا میں عیش کرنے اور لذت اٹھانے کے لیے زندہ ہو۔ پھر خراسانیوں کو حکم دیا وہ ان کے اوپر ٹوٹ پڑے اور سب کو قتل کر ڈالا۔ صرف ایک شخص عبد العزیز بن عمر بن عبد العزیز داؤد بن علی کی سفارش سے بچ سکا۔

بنی امیہ میں سے ایک شخص عبد الرحمن بن معاویہ بن ہشام بن عبد الملک اس وار و گیر سے کسی طسوج بھاگ کر افریقہ میں نکل گیا اور وہاں سے اندلس پہنچا۔ اور اس خطہ پر اپنا تسلط جما لیا۔ یہ سلطنت اگرچہ ایک چھوٹے سے رقبہ میں تھی لیکن تھوڑے دنوں میں وقعت اور عظمت کے لحاظ سے خلافت عباسیہ کی حریف ہو گئی۔

بی جاس کی یہ تخت گیری بنی امیہ ہی تک محدود نہیں رہی۔ بلکہ خود اپنے ارکان سلطنت پر بھی اٹھوں نے ہاتھ بڑھایا۔ ابوسلمہ خلیل جو وزیر آل محمد کے لقب سے مشہور تھا۔ اور جس نے اس دولت کے قائم کرنے میں بڑی خدمت انجام دی تھی۔ سفاح اس سے اس بنیاد پر ناراض تھا کہ اُس نے اس خلافت کو آل علی کی طرف منتقل کرنے کا ارادہ کیا تھا۔ اس لیے اس کے قتل کے ارادہ سے پہلے ہوا۔ لیکن اس میں ابومسلم کی رٹے یعنی بھی ضرور تھی۔ چنانچہ اس نے اپنے بھائی منصور کو خراسان میں بھیجا۔ ابومسلم نے کہا کہ آپ لوگ نکل

خاموش رہیں میں خود اس کا بند و بست کر دوں گا۔ منصور واپس آیا۔ ابو مسلم نے ایک خراسانی کو کوفہ میں بھیجا۔ اور اس کو یہ حکم دیا کہ جہاں ابو سلمہ کو پایا جائے قتل کر دے۔ وہ آکر چھپا رہا۔ ابو سلمہ سفاح کے دربار سے نکل کر جب شارع عام پر آیا تو اُس نے پہنچ کر اس کو قتل کر دیا۔ چند غوغائیوں نے وہاں جمع ہو کر شور مچا دیا کہ کسی خارجی نے اسکو مار ڈالا۔ اسی زمانہ میں ابو مسلم نے سلیمان بن کثیر خزاعی - شیخ النقباء پر جس نے اس سلطنت کے قائم کرنے میں ابو سلمہ سے کم کوشش نہیں کی تھی یہی الزام لگایا کہ وہ بہ نسبت آل عباس کے آل علی کا ہوا خواہ ہے۔ حالانکہ یہ وہ شخص ہے کہ امام ابراہیم نے جب ابو مسلم کو خراسان میں امیر بنا کر بھیجا تھا تو اس کو یہ حکم دیا تھا کہ اہم معاملات میں تم اسی شیخ سے مشورہ لینا۔ اور اس کو میرا قائم مقام سمجھنا۔

ابو مسلم نے اس کو بلایا۔ اور کہا کہ تم کو یہ بات یاد ہے کہ امام نے مجھے حکم دیا تھا کہ حین مجھکو شبہ ہو اُس کو قتل کر دوں۔ اُس نے کہا کہ ہاں۔ ابو مسلم نے کہا کہ مجھکو تمہارے اوپر شبہ ہے۔ کہ تم امام کے سچے خیر خواہ نہیں ہو۔ اُس نے اللہ کا واسطہ دلا نا شروع کیا۔ لیکن ابو مسلم نے ایک نہیں سنی اور اُس کو قتل کر دیا۔

الغرض سفاح کا عہد بنی امیہ کو مٹانے اور ہر طرف سے جو نئے نئے نظرائے اُن کو بند کرنے میں گذرا جس کی نسبت ذرا بھی شبہ ہوتا تھا وہ قتل کر دیا جاتا تھا۔ اس طرح نہ صرف بیجا خونریزی اور سفاکی حد سے زیادہ ہوئی بلکہ بد عہدی اور پیمان شکنی کی مثال قائم ہو گئی۔ جسکی وجہ سے کبر السلطنت کے دلوں سے اطمینان اور اطمینان کے ساتھ غلو من مٹا رہا۔

امرام

سفاح کے عہد میں جب قدر امرا مقرر کیے گئے وہ سب بنی عباس میں سے تھے۔

اس لیے کہ غیروں پر اعتماد نہیں تھا۔ ان امرائے میں سے تین شخص اپنے نفوذ اور اثر کے لحاظ سے ممتاز تھے۔ عبداللہ بن علی والی شام و مصر۔ ابو جعفر منصور والی عراق و جزیرہ ابو مسلم امیر خراسان۔ یہی لوگ سیاہ و سفید کے مالک تھے۔ لیکن ان میں باہم خلوص اور اتحاد نہیں تھا۔ ابو مسلم کی طاقت اور شوکت کو دیکھ کر ابو جعفر از روئے حسد کے اس کا سخت دشمن ہو گیا تھا۔ اور بار بار سفاح سے اصرار کرتا تھا کہ اس کو قتل کرو۔ وہ بھی راضی تھا لیکن صرف اسی خوف سے جرات نہیں کرتا تھا کہ کہیں خراسانی جن کی بدولت یہ سلطنت قائم ہوئی ہے اس کے قتل سے برگشتہ نہ جائیں۔

عبداللہ بن علی خلافت کی آرزو رکھتا تھا۔ اس کو یہ ڈر لگا ہوا تھا کہ کہیں منصور سفاح سے اپنی ولیعهدی کا فرمان نہ لکھائے۔ اس لیے آپس میں دلوں میں صفائی نہ تھی۔

۳۶ھ میں ابو مسلم نے سفاح سے حج کی اجازت طلب کی۔ وہ چونکہ اس کو امیر الحج نہیں بنانا چاہتا تھا اس لیے منصور سے کہا کہ تم بھی حج کے لیے درخواست دیدو۔ اس کی صحت پر حکم لکھ دیا کہ تم امیر الحج ہو۔ اور ابو مسلم کو جواب دیا کہ تم حج کے لیے آؤ۔ لیکن چونکہ منصور نے بھی حج کی درخواست کی تھی اس لیے میں نے اسی کو امیر الحج مقرر کر دیا ہے۔ ابو مسلم نے کسی قسم کی ناراضی کا اظہار نہیں کیا۔ اور لکھا کہ مجھے خوشی ہے کہ میں ان کی ماتحتی میں حج کروں۔ لیکن اپنے خاص لوگوں سے کہا کہ کیا منصور کو اسی سال حج کرنا ضروری تھا۔ یہ دونوں قافلے ایک ساتھ ایک ہی راستہ سے مکہ کو چلے۔ راہ میں ابو مسلم نے اپنی شوکت اور فیاضی کا اس قدر اظہار کیا کہ منصور کا رشک و حسد اور بھی بڑھ گیا۔ اور آئندہ ہی ابو مسلم کے قتل کا موجب ہوا۔

ولیعہدی

سنہ ۳۳ھ میں سفاح نے اپنے بھائی منصور اور اس کے بعد عیسیٰ بن موسیٰ بن محمد بن علی کی ولی عہدی کے لیے فرمان لکھا۔ اس عہد کو حریر کے پارچہ پر لکھو کر پہلے اس پر اپنی مہر لگائی۔ پھر اپنے اہل خاندان کی مہریں لگوا کر عیسیٰ بن موسیٰ کے حوالہ کیا۔

وفات

اسی سنہ میں وہ چپک کے مرض میں مبتلا ہوا۔ اور یومِ شنبہ ۱۳ ذی الحجہ ۳۳ھ مطابق ۸ جون ۶۵۲ء کو مقام انبار میں وفات پائی۔
یومِ بیعت سے وفات تک اس کی مدت خلافت چار برس نو مہینے رہی۔ اور مروان کے قتل کے بعد سے چار سال چودہ روز۔

(۲) منصور

ابو جعفر عبداللہ بن محمد بن علی بن عبداللہ بن عباسؓ۔ اس کی ماں ام ولد تھی جس کا نام سلامہ تھا۔ اس کی پیدائش حمیمہ میں سنہ ۳۳ھ میں ہوئی تھی۔
خلافت عباسیہ کے لیے جد و جہد اور اس کے انتظام و اہتمام میں یہ سفاح کا دست راست تھا۔ جس وقت اس کی وفات ہوئی یہ حج کے لیے گیا تھا۔ عیسیٰ بن موسیٰ ولی عہد ثانی نے اس کے لیے بیعت لی۔ اور اسکو صورت حال سے مطلع کیا۔ وہ واپس آ رہا تھا۔ راستہ میں قاصد ملا۔ عجلت کے ساتھ انبار پہنچ کر تخت اٹھیں ہوا۔

احوال و اخلیہ

منصور کو اپنی خلافت کے لیے بنی امیہ یا ان کے حامیوں کی طرف سے تو کوئی اندیشہ

نہ تھا۔ کیونکہ ان کا خاتمہ ہو چکا تھا۔ لیکن تین طرف سے اس کو ڈر لگا ہوا تھا۔
 (۱) اپنے چچا عبداللہ بن علی کی طرف سے۔ کیونکہ بنی عباس میں اس کی شخصیت
 نہایت ممتاز تھی۔ اور چونکہ سفاح نے اس کو سپہ سالار عام مقرر کر دیا تھا اس لیے شام
 جزیرہ اور موصل وغیرہ کی تمام فوجیں اسکے قبضہ میں تھیں۔ اور وہ بڑی قوت اور شوکت
 رکھتا تھا۔ واپسی میں جب منصور کو سفاح کی موت کی اطلاع ہوئی تو اس نے ابو مسلم سے
 اس خطرہ کا اظہار بھی کیا تھا۔

(۲) خود ابو مسلم سے جو دولت عباسیہ کا اصلی بانی تھا۔ کیونکہ اس کی طاقت بھی
 زبردست تھی اور تمام مہمات ملکی میں وہ ذیل تھا۔ ابو جعفر کو یہ ڈرتا تھا کہ کہیں مجھ کو اپنا جانشین
 سمجھ کر یہ خلافت کو کسی دوسرے کے ہاتھ میں منتقل نہ کر دے۔

(۳) اپنے بنی اعمام آل علی سے۔ بالخصوص محمد بن عبداللہ بن حسن بن حسن بن علی
 بن ابی طالب کی طرف سے اسکو بہت خطرہ تھا۔ اور یہ خوف اس کے دل میں اسوقت سے
 اور بھی بڑھ گیا تھا جب اس نے دیکھا کہ اس کے امیر الحجاج ہونے کی وجہ سے محمد مذکور اور
 ان کے بھائی ابراہیم دونوں حج میں نہیں شریک ہوئے۔

ان تینوں خطرات کو اس نے اچھی طرح سمجھ لیا۔ چونکہ وہ صاحب ہمت و جرات۔ ہوشیار
 اور مدبر تھا اس لیے اس نے یہ سوچا کہ انہیں دشمنوں سے ایک دوسرے کے مقابلہ
 میں کاہل کران کی قوت کو توڑ دے۔

عبداللہ بن علی

عیسے بن مولے نے عبداللہ کو بیعت کے لیے بلایا۔ وہ اسوقت رومیوں سے
 لڑ کر واپس آ رہا تھا۔ حران میں پہنچ کر اس نے فوج کو جمع کیا۔ اور ان سے اپنی خلافت

کی ہیبت لی۔

منصو نے ابو سلم کی ماتحتی میں نہایت ساز و سامان کے ساتھ ایک لشکر گراں ترتیب سے کراہ کے مقابلہ کے لیے بھیجا۔

عبداللہ کے ساتھ خراسانی فوج کا بھی ایک حصہ تھا۔ جس کا امیر حمید بن قحطبہ تھا۔ عبداللہ نے خیال کیا کہ شاید یہ لوگ ابو سلم کی وجہ سے میرا ساتھ نہ دیں۔ اس لیے حمید کو ایک خط دے کر زفر بن عاصم والی طب کے پاس بھیج دیا۔ اور اُس کے جانے کے بعد خراسانیوں کو جو کئی ہزار تھے قتل کرا دیا۔ ادھر راستہ میں حمید نے جب اس خط کو کھول کر دیکھا تو اس میں یہ مضمون پایا کہ جس وقت یہ تمہارے پاس پہنچے اس کو قتل کر دینا۔ اسوجہ سے وہ حلب نہیں گیا۔ اور اپنے ساتھیوں کو لیے ہوئے عراق کی طرف پلٹا۔ خراسانیوں کے قتل اور حمید کے نکلیا نیکی وجہ سے عبداللہ کے لشکر میں اتبری پیدا ہو گئی۔ وہ ان کو لیے ہوئے حران سے نصیبین میں آ گیا۔ جو ایک مستحکم فوجی مقام تھا۔ اور وہاں جنگ کی تیاری میں مشغول ہوا۔

ابو سلم نے وہاں پہنچ کر دیکھا کہ عبداللہ نے ایک مضبوط مرکز پر مورچہ جمایا ہے۔ جسکو فتح کرنا دشواری ہے۔ اس لیے اس کو خط لکھا کہ مجھ کو تم سے لڑنے کا حکم نہیں دیا گیا ہے۔ بلکہ میں ملک شام کا والی بنا کر بھیجا گیا ہوں۔ اور اسی طرف جا رہا ہوں۔ عبداللہ اس کی چال کو سمجھ گیا لیکن اس کے ساتھ جو شامی امراء تھے وہ مضطرب ہوئے کہ ہم یہاں ہیں یہ شام میں پہنچ کر نہ معلوم ہمارے گھروالوں پر کیا کیا سختیاں کرے۔ اس لیے انھوں نے عبداللہ کو مجبور کیا کہ شام کی طرف چلو۔ وہ ان کو لے کر نکلا۔ اور ملک شام کی طرف چلا۔ ابو مسلم موقع پا کر نصیبین میں داخل ہو گیا۔ اور اس محفوظ مقام کو اپنا مرکز بنایا۔ عبداللہ نے دیکھا کہ تربیشہ اپنے داؤوں میں کامیاب ہو گیا۔ مجبوراً اس جگہ آ کر خیمے ڈالے جہاں پہلے ابو مسلم کی فوج

تھی۔ فریقین میں جنگ شروع ہوئی۔

شامی تعداد میں زیادہ اور ساز و سامان کے لحاظ سے خراسانیوں سے بہتر حالت میں تھے۔ لیکن جو موقع ابو مسلم نے حاصل کر لیا تھا اس کی وجہ سے اہل شام اُن کو مغلوب نہیں کر سکے۔ چھ مہینہ تک برابر لڑائی جاری رہی اور کوئی فیصلہ نہیں ہو سکا۔

یوم سہ شنبہ، جمادی الثانی ۳۳ھ کو ابو مسلم نے حسن بن قحطیبہ کو جو اس کے میمنہ کا امیر تھا حکم دیا کہ آج میسرہ میں زیادہ فوج کو رکھو اور میمنہ میں صرف وہ لوگ رہیں جو منتخب بہادر ہیں۔ عبد اللہ نے یہ دیکھ کر اپنے میمنہ کی طرف زیادہ زور دیا اور میسرہ کو خالی چھوڑ دیا۔ ابو مسلم نے قلب اور میمنہ کو ایک ساتھ اس کے میسرہ پر بڑھایا۔ جس سے شامیوں کا زور ٹوٹ گیا اور وہ شکست کھا گئے۔

عبد اللہ بن علی سے اس وقت ایسا فعل سرزد ہوا جس کو بنی ہاشم ہمیشہ اپنے لیے عار سمجھتے رہے۔ یعنی وہ میدان چھوڑ کر بھاگا۔ اس کے اُمراء نے ہر چند اُس سے کہا کہ بھاگنا سپاہی کا کام نہیں ہو۔ اس سے پہلے خود تم ہمیشہ مروان کو گالیاں دیتے تھے کہ وہ موت سے ڈر کر بھاگ گیا۔ آج خود وہی ننگ کو کیوں گوارا کرتے ہو۔ لیکن اُس کا قدم نہیں رکھا۔ ابو مسلم فتح کے بعد شامیوں کو امن و یدیا۔

عبد اللہ بصرہ پہنچا۔ وہاں اس کا بھائی سلیمان بن علی والی تھا۔ کچھ دنوں تک وہ اس کے پاس چھپا رہا۔ منصور کو خبر ہو گئی۔ اُس نے سلیمان کو لکھا کہ عبد اللہ کو میرے پاس بھیج دو۔ اُسے امان دیتا ہوں۔ سلیمان اُس کو خود اپنے ساتھ لے کر گیا۔ منصور نے باوجود امان دینے کے قید کر دیا۔ یہاں تک کہ اسی میں ۳۳ھ میں وہ مرا۔

ابو مسلم

منصور کو ابو مسلم کے ہاتھوں عبداللہ کی طرف سے اطمینان نصیب ہو گیا۔ لیکن اب خود ابو مسلم کی اس کو فکر ہوئی۔ کیونکہ اس فتح سے اس کا رتبہ اور بھی بڑھ گیا تھا۔ اور منصور کی طبیعت اس قسم کی تھی کہ وہ اپنے سوا کسی کی عظمت کو دیکھ نہیں سکتا تھا۔ اس کو یہ بھی معلوم ہوا کہ جب اس کے تخطوط ابو مسلم کے پاس جاتے ہیں تو وہ ان کا مذاق اڑاتا ہے۔ اس وجہ سے اس نے پختہ ارادہ کر لیا کہ جس طرح ممکن ہو اس کا خاتمہ کرے۔

اسی درمیان میں ایک ایسا واقعہ پیش آیا کہ ابو مسلم کے دل میں بھی منصور کی طرف سے خطرہ پیدا ہو گیا۔ وہ یہ کہ جب شامیوں پر اس نے فتح پائی تو منصور نے ایک شخص کو اس کے پاس بھیجا اور لکھا کہ جو کچھ مال غنیمت ملا ہو اس کو اچھی طرح شمار کر کے اس کے حوالہ کرنا۔ ابو مسلم نے اس خط کو پڑھ کر کہا کہ خون کے معاملہ میں مجھ پر اعتماد کیا جاتا ہے اور مال کے معاملہ میں نہیں۔ اور اس قدر برہم ہوا کہ اس کے قتل کرنے کا حکم دیا۔ لیکن اس کے حاشیہ نشینوں نے کہا کہ اس غیب کا کیا تصور ہو۔ اس لیے چھوڑ دیا۔ اس شخص نے آکر سارا ماجرا منصور کو سنایا۔

منصور بہت احتیاط کرتا تھا کہ ابو مسلم کے دل میں اس کی طرف سے کسی قسم کا شبہ پیدا ہونے نہ پائے۔ کیونکہ اس کو خطرہ تھا کہ اگر وہ بدگمان ہو کر خراسان میں چلا گیا تو اس کے اوپر قابو پانا دشوار ہوگا۔ اس لیے کہ وہاں اس کی طاقت زبردست ہے۔ جب یہ صورت پیدا ہو گئی تو اس نے فوراً ابو مسلم کو فرمان بھیجا کہ بجائے خراسان کے میں تم کو شام اور مصر کا والی مقرر کرتا ہوں۔ تم شام میں رہو۔ اور اپنی طرف سے جس کو چاہو مصر کا امیر بنا کر بھیجو۔ اس فرمان سے وہ اور بھی غصیناک ہوا۔ اور کہا کہ خراسان میری ولایت ہے میں اسکو نہیں چھوڑ سکتا۔ چنانچہ وہ اپنی کل فوج کو لے کر مشرق کی طرف روانہ ہوا۔ منصور نے دیکھا کہ

اب اگر یہ خراسان تک پہنچ گیا تو ایک ایسی جنگ پیش آئے گی جس کا نتیجہ نامعلوم ہے۔ لہذا اس کا فیصلہ جس تدبیر سے ممکن ہو اس سے پہلے کر دینا چاہیے۔ یہ سوچ کر وہ انبار سے ماٹن میں آگیا۔ اور ابو مسلم کو حکم بھیجا کہ تم یہاں آکر مجھ سے ملو۔ اُس نے جواب میں لکھا کہ امیر المومنین کا آپ کوئی دشمن باقی نہیں رہا جس کی طرف سے خطرہ ہو۔ اور ہم نے آل ساسان کی روایت میں یہ سنا ہے کہ سکون کی حالت میں بادشاہوں کو زیادہ خطرہ اپنے وزیروں سے ہوا کرتا ہے۔ اس لیے تم آپ کے قریب سے گریزاں ہیں۔ اور چاہتے کہ دور رہ کر وفاداری کے ساتھ اطاعت کرتے رہیں۔ لیکن اگر آپ کو اس کے خلاف اصرار ہے۔ اور آپ وہی کرنا چاہتے ہیں جو مکرزفاطری تو یہ اُس بیان کے خلاف ہے جو جانتے ساتھ کیا گیا ہے۔

اس خط سے منصور کے دل میں انتقام کی آگ اور بھڑک اُٹھی۔ کیونکہ ابو مسلم نے اپنی قوت کے اعتماد پر نہ صرف اس کے حکم کی مخالفت کی تھی بلکہ اپنے آپ کو اس کے مقابل رکھ کر ایک قسم کی دھمکی بھی دی تھی منصور نے جواب دیا۔

میں نے تمہارا خط پڑھا۔ تم ان خیانت کاروں میں سے نہیں ہو جو اپنے جرموں کی وجہ سے بادشاہوں سے ڈرتے تھے۔ اور اپنے بچاؤ کے لیے سلطنت میں انقلاب پیدا کرنے کی سازش کرتے تھے۔ بلکہ تم نے اس دولت کی عظیم الشان خدمت کی ہے۔ اور تم کو تمہاری خیر خواہی اور اطاعت پر کامل اعتماد ہے۔ اسی لیے یہ خط ولیعہد علی بن مونس کے ہاتھ تمہارے پاس بھیجا جاتا ہے۔ کہ اس کی باتوں سے تم کو اطمینان ہو جائے۔ اور اگر دل میں کسی قسم کا دوسو ہو تو نکلی جائے۔

منصور نے علی بن مونس کے ہمراہ ابو حمید مرور و ذی کو بھی جو ایک نہایت زباں آور آدمی تھا بھیجا۔ اور اُس سے کہدیا کہ پہلے ابو مسلم سے نہایت ترمی کے ساتھ گفتگو کر کے یہاں

آنے پر اس کو راضی کرنا۔ اگر وہ آنے سے انکار کرے تو پھر اس سے کہنا کہ امیر المؤمنین نے قسم کھائی ہے کہ جو تم نہیں آؤ گے تو میں خود آؤں گا۔ تم بھاگو گے تو تمہارا بیچا کرونگا۔ یہاں تک کہ سمندر یا آگ میں اگر جا کر گھسو گے تو میں بھی تمہارے پیچھے اُس میں گھسوں گا۔ اور یا ماروں گا یا مروں گا۔

ابو حمید نے حسب ہدایت پہلے ابو سلم سے شیریں زبانی کے ساتھ گفتگو کی۔ اُس نے خراسانیوں سے مشورہ لیا۔ اُنہوں نے کہا کہ منصوبے کے پاس تمہارا جانا مناسب نہیں ہے کیونکہ اس کی نیت تمہاری طرف سے صاف نہیں معلوم ہوتی۔ اس بنا پر اُس نے ابو حمید سے کہا کہ میں نہیں جاسکتا۔ اس وقت ابو حمید نے دوسرا پیغام سنا دیا۔ اُس کو سن کر اُسکا دل بیٹھ گیا۔

ادھر منصور نے دوسری کارروائی یہ کی کہ ابو مسلم کے نائب کو جو اسکی غیبت میں خراسان کا حاکم تھا وہاں کی مستقل حکومت کا فرمان لکھ کر بھیج دیا۔ ابو مسلم نے دیکھا کہ منصوبہ نے اس کا تعلق خراسان سے بھی منقطع کر دیا اس لیے اب کوئی صورت بجز اس کے نہ رہی کہ وہ خلیفہ کے پاس حاضر ہو۔ چنانچہ خراسان سے منہ موڑ کر مدائن کی طرف روا منصور نے اس کے قتل کا قطعی فیصلہ کر لیا تھا۔ لیکن اپنے اس ارادہ کو نہایت تھا۔ یہاں تک کہ جب ابو مسلم مدائن کے متصل پہنچا تو اُس نے اُمرار و رؤساء کو اس کے استقبال کے لیے بھیجا۔ اور جب وقت وہ دربار میں آیا اس سے نہایت خوش ہو کر ملا۔ جس سے اُس کا دل مطمئن ہو گیا۔ اور خوف جاتا رہا۔

دوسرے دن ابو سلم کے دربار میں آنے سے قبل منصور نے عثمان بن نیک رئیس شرطہ کو حکم دیا کہ چار سپاہیوں کو پس پردہ چھپا رکھے جو میری تالی بجانے پر نکل کر

اُس کو قتل کر دیں۔

جب ابو مسلم برابر میں آیا تو منصور نے اس سے گفتگو شروع کی۔ اس کے ہاتھ میں ایک خوبصورت چھوٹا نیزہ تھا دیکھنے کے بہانہ سے اُس کو بھی لے لیا۔ پھر اُس نے جو نافرمانیاں کی تھیں اُن کو گنا شروع کیا۔ آخر میں لکھا کہ تم میرے حکم کے خلاف خراسان کی طرف کیوں روانہ ہوئے۔ ابو مسلم کو خوف پیدا ہوا۔ منصور نے اسی درمیان میں تالی بجائی۔ ان چاروں سپاہیوں نے گل کر ابو مسلم پر حملہ کر دیا۔ وہ چلاتا رہا کہ مجھ کو بڑی بڑی ہمت کے لیے باقی رکھیے اور قتل نہ کر ایسے لیکن چند لمحوں میں اسکا کام تمام کر دیا گیا۔ اس کے ہمراہیوں نے جب سنا تو اُن میں جوش پیدا ہوا۔ اور اُنہوں نے جازقصر شاہی کا محاصرہ کر لیا۔ لیکن ابو جعفر نے ان کو اس قدر اشرافیوں کے توٹے دیدیے کہ وہ ہوش ہو گئے۔ ان کے روسا و امراء کو بڑے بڑے صلے اور گراں بہا خلیعتیں بخشیں۔

ابو مسلم کے قتل کے بعد منصور کو اطمینان ہو گیا۔ اور اُس نے یہ سمجھا کہ اب میری خلافت کا دور شروع ہوا۔

ابو مسلم نہایت عالی حوصلہ۔ باہمت۔ مدبر اور فرزانہ امیر تھا۔ اگر اس میں سفاکی نہ ہوتی تو وہ دنیا کے ممتاز سپہ سالاروں میں شمار کیا جاتا۔ لیکن اُس نے دولت عباسی کی تاسیس میں بجد خون ناحق بہایا۔ یہاں تک کہ امام ابو اہیم کے اس حکم کے مطابق کہ جس پر تم کو شبہ ہو اس کو قتل کر دینا اس نے شیخ النقباء سلیمان بن کثیر کو محض خیالی ہمت پر قتل کر ڈالا۔

جب اس دولت کا اصول یہ قرار پا چکا تھا تو پھر وہ خود کیونکر اس سے بچتا۔

منصور کو بھی اس کی نیت پر شبہ ہوا اس لیے اس نے اس کا کام تمام کر لیا۔
یہ بھی ایک سنت الہی ہے جس کو اس نے قرآن میں بیان کر دیا ہے۔

وَكَذَلِكَ نُؤْتِيكَ بَعْضَ الظَّالِمِينَ بَعْضًا اسی طرح ظالموں ہی میں سے ان کے اعمال کی بدولت
بِمَا كَانُوا يَكْسِبُونَ ۝ ہم ایک کو دوسرے پر مسلط کرتے ہیں۔

محمد بن عبداللہ نفس زکیہ

شیعہ اہل بیت کے دو فریقے امامیہ اور زیدیہ عرب و عجم میں کثرت سے پھیلے ہوئے
تھے۔ اور انکی دعوت عام تھی۔ بنی عباس نے اپنی امامت کی تلقین میں اسی وجہ سے
کسی امام کا نام متعین کرنا مناسب نہیں خیال کیا کیونکہ وہ چاہتے تھے کہ اس دعوت عام
سے نفع اٹھائیں۔ چنانچہ انھوں نے بھی محض امامت اہل بیت کی تبلیغ کی۔ اور اس تدبیر
سے اپنے مقصد میں کامیاب ہو گئے۔

بنی فاطمہ نے ان کو بھی ویسا ہی ظالم اور غاصب قرار دیا جیسا کہ بنی امیہ کو وہ سمجھتے تھے
کیونکہ امامت ان کے نزدیک صرف بنی فاطمہ کا حق تھی۔ ان میں سے اس وقت دو شخص
ممتاز تر تھے۔ ایک امام جعفر صادق جو فرقہ امامیہ کے امام ششم تھے۔ دوسرے محمد
بن عبداللہ بن حسن بن علی بن کاتب ان کے پاکیزہ صفات کی وجہ سے نفس زکیہ تھا۔
اور اہل بیت کے اکثر لوگ ان کو مہدی مانتے تھے۔

امام جعفر صادق تقدیر پر صابر و دشا کر رہے۔ انھوں نے بنی عباس کے خلاف کسی
قسم کی کوشش نہیں کی۔ بلکہ معتقدوں کو تاکید کیا کرتے تھے کہ خاموش رہیں۔ لیکن نفس زکیہ
زکیہ اپنی خلافت کے لیے سخت کوشاں تھے۔ بنی امیہ کے آخری خلیفہ مروان کے زمانے
ہی میں اکثر رؤسا بنی ہاشم نے ان کی امامت پر بیعت کی تھی اور ان کو مہدی تسلیم کیا تھا۔

اس بیعت میں سفاح اور منصور بھی شامل تھے۔ اسی وجہ سے جب عباسیوں نے خلافت قائم کی تو انھوں نے سفاح کے ہاتھ پر بیعت نہیں کی۔ اور چاہا کہ خود اپنی خلافت کا دعوے کریں۔ سفاح نے ان کو خط لکھا۔ وہ چونکہ اس کے احسان مند تھے اس لیے اس کے زمانہ میں مخالفت سے باز رہے۔

محمد کے ایک دوسرے بھائی ابراہیم بن عبداللہ تھے۔ ان کو خراسان کی ایک جماعت امام مانتی تھی۔ اور ان کی حمایت کے لیے تیار تھی۔

جب منصور خلیفہ ہوا تو چونکہ اس کو ان دونوں بھائیوں کا حال معلوم تھا اور وہ ان کا راز دار رہ چکا تھا اس لیے اس کو ان کی طرف سے ہر وقت خطرہ تھا۔ ۳۶ھ میں جب وہ امیر کج ہو کر گیا تو ان دونوں میں سے کوئی حج میں بھی نہیں آیا۔ اس وجہ سے اس کا شبہ اور بھی قوی ہو گیا تھا۔

زیاد بن عبداللہ حارثی اس وقت مدینہ کا عامل تھا۔ منصور نے اس سے پوچھا کہ محمد بن زکیہ کے کیا ارادے ہیں۔ اُس نے جواب دیا کہ ان کی طرف سے آپ کوئی اندیشہ نہ فرمائیں۔ میں ان کو دربار میں حاضر کر دوں گا۔ منصور نے پھر بنی ہاشم کے ایک ایک شخص کو الگ الگ بلا کر محمد کی بابت دریافت کیا۔ ہر ایک نے یہ جواب دیا کہ پہلے وہ خلافت کے طالب تھے۔ لیکن تم لوگوں کے تسلط کے بعد ان کا یہ خیال جاتا رہا اور وہ تمہاری مخالفت کے لیے آمادہ نہیں ہیں۔ لیکن حسن بن زید بن حسن بن علی نے صاف صاف ان کے حالات منصور کو سنائیے۔ اور کہہ دیا کہ وہ تیاری میں مصروف ہیں اور کسی نہ کسی وقت تمہارے مقابلہ کے لیے ضرور آئیں گے۔ یہ سن کر بیدار مغز منصور کی آنکھیں کھل گئیں۔

وہ برابر محمد کی جستجو میں مصروف رہا۔ زیاد والی مدینہ جو محمد کی طرف سے مدینہ

ولا کر گیا تھا جب انکو نہیں حاضر کر سکا۔ تو اس کو معزول کر کے محمد بن خالد بن عبداللہ قسری کو وہاں کا عامل بنا کر بھیجا۔ اور حکم دیا کہ جسقدر مال چاہو خرچ کرو لیکن محمد کا پتہ لگاؤ۔ اس نے بھی بہت کوشش کی لیکن محمد اس کے ہاتھ نہ آئے۔ اسوجہ سے اس کو بھی معزول کر کے رباح بن عثمان کو بھیجا۔ وہ ۲۲ھ میں مدینہ میں آیا پہلے محمد بن خالد سائبی امیر مدینہ۔ اس کے کاتب کو مزادی۔ اس کے بعد محمد کی جستجو کرنے لگا۔ وہ قبائل میں رو پکشس تھے اور اپنے گھر میں بھی آتے جاتے تھے۔ رباح کو جب اس کی اطلاع ہوئی تو انہیں نے بنی حنیہ میں سے ۱۳ آدمیوں کو پکڑ کر منصوبہ کے پاس بھیجا۔ ان کے ساتھ محمد بن عبداللہ بن عمرو بن عثمان رضی اللہ عنہ بھی مقید تھے۔ کیونکہ وہ ماں کی طرف سے بنی حنیہ سے رشتہ رکھتے تھے۔ نیز انکی بیٹی نفس زکیہ کے بھائی ابراہیم سے بیاہی تھی۔ منصوبہ نے ان لوگوں پر اور بنی حنیہ عثمانی مذکورہ پر اسقدر سختیاں کیں جو لکھنے کے قابل نہیں ہیں۔ یہاں تک کہ ان میں سے اکثر ہلاک ہو گئے۔

یہ وہی بنی عباس ہیں جنہوں نے تمام دنیا میں یہ غلط ڈال رکھا تھا کہ ہم قاتلانِ اہل بیت کے انتقام کے لیے اُٹھے ہیں۔ حالانکہ بنی امیہ کے زمانہ میں ائمہ اہل بیت میں سے جو لوگ مقتول ہوئے تھے وہ میدان جنگ میں لڑ کر مقتول ہوئے تھے۔ انہوں نے اہل بیت کے کسی ایک فرد کو بھی اس ظالمانہ طریقہ سے پکڑ کر ہلاک نہیں کیا تھا۔

اپنے خاندان پر ان مظالم کو دیکھ کر محمد نفس زکیہ کو کتاب ضبط نہ رہی۔ یکم ربیع ۲۵ھ کو وہ ۲۵۰ آدمیوں کے ساتھ مدینہ میں داخل ہوئے وہاں کے باشندوں نے ان کا استقبال دیا۔ امیر مدینہ رباح نے مقابلہ کرنا چاہا لیکن اس کو لوگوں نے گرفتار کر کے مدینہ پر قبضہ کر لیا۔

نفس زکیہ نے مجمع عام میں کھڑے ہو کر تقریر کی جسکا خلاصہ یہ تھا۔

عاضین! ہمارا اور اس ظالم منصور کا جو معاہدہ آپ سے مخفی نہیں ہے۔ اس نے اپنے قصر کا منبر گنبد کعبہ کی تحفہ کے لیے بنایا ہے۔ وہ اللہ کا دشمن ہے۔ فرعون نے بھی اسی قسم کی سرکشی کی تھی جبکہ وجہ سے اسپر فدا آیا تھا۔ اسے اللہ تو اس کو بھی برباد کرے۔

دین اسلام کی حفاظت کے اصلی حقدار مہاجرین انہیں کے بیٹے اور فرزند ان انصار ہیں۔ میں آپ کو بتلا دینا چاہتا ہوں کہ میں نے۔۔۔ یہ کہہ کر اس خیال سے اپنا مرکز نہیں بنایا ہے کہ یہاں کے لوگ زیادہ قوت رکھتے ہیں۔ بلکہ صرف اس وجہ سے کہ میں یہاں کے باشندوں سے محبت رکھتا ہوں۔ میں تو یہاں اس وقت آیا ہوں جبکہ دینائے اسلام کے ہر مقام کے لوگوں نے میری امت کی بیعت کر لی ہے۔

اہل مدینہ یہ سن کر خوش ہو گئے۔ لیکن حقیقت یہ نہیں تھی۔ بلکہ منصور نے اپنی طرف سے جا بجا ایسے لوگوں کو متعین کر دیا تھا جو محمد کے پاس خطوط بھیجا کرتے تھے کہ یہاں کے لوگ آپ کی امامت پر راضی ہیں۔ اس سے ان کو یہ غلط فہمی ہوئی کہ ہر مقام کے لوگ میری امامت تسلیم کر چکے ہیں۔ اور حمایت کے لیے آمادہ ہیں۔

دوسری خرابی یہ پڑ گئی کہ انہوں نے اپنے بھائی ابراہیم سے یہ طے کیا تھا کہ حبدن میں مدینہ میں خروج کروں اسی دن تم بصرہ میں اپنی جماعت کو لے کر اٹھ کھڑے ہو۔ منصور دونوں کے مقابلہ سے عاجز رہے گا۔ لیکن ابراہیم اسی زمانہ میں بیمار ہو گئے اس لیے یہ منصوبہ پورا نہ ہو سکا۔ اور نفس زکیہ نے اپنی طاقت کا جس قدر اندازہ لگایا تھا وہ غلط ہو گیا۔

ان سبے بڑھ کر یہ ہوا کہ انہوں نے مدینہ کو اپنا مرکز بنایا جس کی تمام ضروریات باہر سے پوری ہوتی ہیں۔ اور جو چاروں بھی محاصرہ کو برداشت نہیں کر سکتا۔ محمد بن خالد قسمی نے ان سے کہا بھی کہ آپ نے مدینہ کو کیوں منتخب کیا۔ یہ تو ایسا مقام ہے کہ یہاں کا پانی ہی اگر

کوئی دو دن باہر سے روک دے تو یہاں کے لوگ پیاسے مرجائیں گے۔ بہتر یہ ہے کہ آپ میرے ساتھ یمن میں چلیں۔ میں ایک لاکھ جنگ آوروں کے ساتھ آپ کی مدد کروں گا۔ لیکن وہ راضی نہیں ہوئے۔

منصور اس زمانہ میں بغداد کی تعمیر میں مصروف تھا۔ جب اس کو اطلاع پہنچی تو اس نے ربیع بن عبد اللہ سے کہا کہ مجھ نے تو بغاوت کا علم کھڑا کر دیا۔ اُس نے پوچھا کہ کہاں۔ جو اب دیا کہ مدینہ میں۔ اُس نے کہا وہاں کیا ہے۔ نہ آدمی نہ سامان۔ اپنے آپ کو مفت تباہ کر لیا۔

منصور کو زیادہ خطرہ کوفہ کی طرف سے تھا۔ کیونکہ یہاں شیعہ آل علی کی کثرت تھی۔ اس لیے اُس نے فوراً پہنچ کر اس کے دروازے بند کر دیے۔ تاکہ باہر سے اس کا تعلق منقطع ہو جائے۔ اس کے بعد محمد نفس زکیہ کے نام خط لکھا۔

ازہاجب ابو جعفر عبد اللہ بن محمد امیر المومنین بنام محمد بن عبد اللہ۔

قرآن میں اللہ تعالیٰ نے فرمایا ہے کہ جو لوگ اللہ اور اُس کے رسول سے لڑیں اور دنیا میں فساد بکھیریں اُن کی سزا یہ ہے کہ وہ قتل کیے جائیں یا سولی پر چڑھائے جائیں۔ یا اُن کے ہاتھ اور پاؤں برصاف کاٹ لیے جائیں یا لٹک بدر کر دیے جائیں۔ بجز ان لوگوں کے جو قبل اس کے توبہ کر لیں کہ تم اُن کے اوپر قابو پاؤ۔

اس لیے میں اللہ تعالیٰ اور اُس کے نبی محمد صلی اللہ علیہ وسلم کے حق کا واسطہ دلا کر مدد و پیمان کرتا ہوں کہ اگر اس سے پہلے کہ میں تمہارے اوپر قابو پاؤں تم توبہ کر لو گے تو میں تمہاری اور تمہارا تمام بھائیوں۔ ساتھیوں اور معتقدوں کی جو اس بغاوت میں شریک ہیں جان بخشی کر دوں گا۔ نیز دس لاکھ درہم تم کو عطا کروں گا کہ جہاں چاہو وہاں رہو۔ اور تمہاری جو نذر ریات ہوں گی اُن کو پورا

گزار ہوں گا۔ تھکے ابن بیت اور شیعہ میں سے جو لوگ میرے نیند توں میں ہیں اُن کو چھوڑ دوں گا۔ اور کسی قسم کی تکجیت نہیں دوں گا۔ اگر تم اسپر انہی ہو تو اپنے کسی فتنہ کو بھیجو۔ وہ اگر مجھ سے عہد نامہ لکھو لے۔

اس کے جواب میں نفس زکیہ نے لکھا کہ

از جانب محمد بن عبداللہ ممدی امیر المؤمنین بنام عبداللہ بن محمد۔

میں بھی تمہارے لیے اسی قسم کی امان پیش کرتا ہوں جس قسم کی تم نے میرے سامنے پیش کی ہے۔ تم جانتے ہو کہ خلافت ہمارا حق ہے۔ ہماری ہی فیصلتوں اور ہمارے ہی شیعوں کی بدولت تم نے اسکو حاصل کیا۔ ہمارے باپ حضرت علی کریم اللہ وجہ وہی اور امام تھے۔ ہم جو اُن کے بیٹے ہیں زندہ ہیں۔ پھر ہمارے ہوتے ہوئے تم کیسے اس کے وارث ہو گئے۔ تمہیں یہ بھی نوب معلوم ہے کہ جاہلیتہ اور اسلام دونوں میں بنی ہاشم میں سے جو فضائل اور مفاخر نسبی ہوں جو حاصل ہیں وہ کسی کو حاصل نہیں ہو سکتے۔ زمانہ جاہلیتہ میں رسول اللہ صلی اللہ علیہ وسلم کی دادی فاطمہ زہرا بنت عمر کے شکم سے ہم میں نہ کہ تم۔ قاسم کے ہاشم کی اولاد میں نسب میں سب سے بہتر اور مان اور باپ کے لحاظ سے سب سے بڑھکر ہوں۔ میری رگوں میں امہات اولاد کا خیر عربی خون مطلق نہیں ہے۔ میرے زب کو اللہ تعالیٰ نے ہمیشہ سے ممتاز رکھا۔ انبیاء میں سب سے افضل محمد صلی اللہ علیہ وسلم ہیں میں ان کا پڑتا ہوں۔ صحابہ میں میرے باپ حضرت علی ہیں جو اسلام میں سب سے اول۔ علم میں سب سے فائق اور جامع میں سب سے افضل ہے۔ میری ماں حضرت خدیجہ ہیں جنہوں نے اس امت میں سب سے پہلے نماز پڑھی۔ پھر حضرت فاطمہ ہیں جو اُن کی بیٹیوں میں سب سے بہتر اور جنسیتی عورتوں کی سردار ہیں اسلام کے بعد ہاشم کے بہتر میں قرینہ حضرت حسن اور حسین ہیں جو ہشتی جوانوں کے سپاہی ہیں ان میں سے کسی کو نہ دیکھا ہوں۔

اب دیکھو! حضرت علی والدین کی طرف سے ہانم کے بیٹے ہیں۔ امام حسن والدین کی طرف سے عبدالمطلب کے بیٹے ہیں۔ اور میں والدین کی طرف سے رسول اللہ کا بیٹا ہوں۔

اللہ تعالیٰ نے ہمارا امتیاز ہمیشہ سے قائم رکھا۔ یہاں تک کہ جہنم میں بھی اس نے اسکا لحاظ کیا یعنی میں اُس شخص کا بیٹا ہوں جو جنت میں سب سے بڑا اور جبر رکھتا ہے۔ اور اس شخص کا بیٹا ہوں جو جہنم میں سب سے ہلکا عذاب پائے گا۔ اس طرح پرنیکوں میں سب سے بڑھکر نیک۔ اور گنہگاروں میں سب سے کمتر گنہگار کا فرزند ہوں۔

میں اللہ کو گواہ کر کے تم کو ہر چیز کی سولے کسی بشرعی یا کسی مسلمان یا معاہدہ کے حق کے جو تمھارے ذمہ عائد ہوتا ہوا ہوا مان دیتا ہوں۔ اور میں یہ نسبت تمھارے عہد کا زیادہ پابند ہوں۔ تمہیں مجھے جو امان دی، وہ کونسی ہے۔ ابن ہبیرہ دالی۔ یا وہ جو تم نے اپنے پیغمبر اللہ یا اللہ کو دی تھی

عبرت کا مقام ہے کہ نسبی مفاخر جن کو رسول اللہ صلی اللہ علیہ وسلم نے نجات جاہلیت قرار دے کر فتح مکہ کے دن پاؤں سے روند ڈالا۔ اور جس کو قرآن نے مٹا کر مسلمانوں کو آپس میں بھائی بھائی بنا دیا انھیں کو یہ اُمہ اپنی امامت اور استحقاق خلافت کے ثبوت میں کس کس طرح سے پیش کرتے تھے۔ درحقیقت ان کے مقاصد شخصی تھے نہ کہ جمہوری۔

منصور کے پاس جب یہ خط پہنچا تو اس کے کاتب نے اس کا جواب لکھنے کی اجازت مانگی۔ منصور نے کہا کہ یہ تمھارا کام نہیں ہے۔ جب حسب نسب اور خاندان کے جھگڑے آپس سے تو خود مجھے جواب لکھنا چاہیے۔ چنانچہ اُس نے لکھا

از ابو جعفر عبد اللہ بن محمد امیر المؤمنین بنام محمد بن عبد اللہ۔

تمھارا خط جھکوٹا۔ حوام کو برا لکھتے کرنے اور جہلاں مقبول۔ بیٹے کے لیے تم نے یہ نہیں منغا۔ جو ڈر رکھے ہیں جن کی ساری بنیاد عورتوں پر ہے۔ حالانکہ عورتوں کا وہ درجہ نہیں ہے جو چچی کا ہے۔

تم کو معلوم ہو کہ اللہ تبارک و تعالیٰ نے جس وقت نبی صلی اللہ علیہ وسلم کو مبعوث فرمایا تھا اس وقت ان کے چچاؤں میں سے چار شخص زندہ تھے۔ (حمزہ عباس۔ ابوطالب اور ابولہب) ان میں سے دو اسلام لائے جن میں سے ایک میرا باپ تھا۔ اور دو کا فر رہے جن میں سے ایک تمہارا باپ تھا۔ تم نے عورتوں کا ذکر کر کے اُن کی قرابت پر جو فخر کیا ہے یہ نادانی ہی۔ اگر عورتوں کو نسبی فضیلت میں سے کوئی حصہ ملتا تو ساری فضیلت رسول اللہ صلی اللہ علیہ وسلم کی والدہ آمنہ بنت وہب کے لیے ہوتی۔ لیکن اللہ تعالیٰ نے جن کو چاہتا ہے اسکو اپنے دین سے سر بلند کرتا ہے۔

تو جب کہ ابوطالب کی والدہ فاطمہ بنت عمرو پر بھی تم نے فخر کیا ہے۔ سو چو تو کہ اُن کے بیٹوں میں سے کسی کو بھی اللہ تعالیٰ نے اسلام کی ہدایت کی۔ اور اگر کرتا تو اس کے زیادہ حصہ از نبی صلی اللہ علیہ وسلم کے والد عبد اللہ ہو سکتے تھے۔ لیکن وہ تو جن کو چاہتا ہے اسی کو ہدایت کرتا ہے۔

تم نے اسپر بھی فخر کیا ہے کہ حضرت علی والدین کی طرف سے ہاشمی ہیں۔ اور حسن والدین کی طرف سے عبد المطلب کے بیٹے ہیں اور تمہارا نسب والدین کی طرف سے رسول اللہ تک پہنچتا ہے۔ اگر یہ واقعی کوئی فضیلت ہوتی تو نبی صلی اللہ علیہ وسلم اس کے زیادہ مستحق ہوتے۔ لیکن وہ تو صرف ایک نانا طرف سے ہاشمی ہیں۔

پھر تم اپنے آپ کو رسول اللہ کا بیٹا کہتے ہو۔ حالانکہ اللہ تعالیٰ کو اس سے قطعی انکار ہے اُس نے صاف صاف اپنی کتاب میں منسرد یا ہے کہ محمد صلی اللہ علیہ وسلم تمہارے مردوں میں سے کسی کے بھی باپ نہیں تھے۔ ہاں تمہارا یہ کہنا درست ہے کہ تم ان کی بیٹی کی اولاد ہو۔ اور یہ بے شک ایک قریبی رشتہ ہے۔ لیکن اس کے ذریعہ سے کسی قسم کی میراث نہیں مل سکتی۔ اور نہ اس نے تمہارا حق کے حقدار ہو سکتے ہو۔

اسی قرابت کی بنیاد پر تمہارے باپ حضرت علی نے ہر طرح سے خلافت حاصل کرنے کی کوشش کی حضرت

فاطمہ کو ابو بکر سے لڑا کر رنجیدہ کرایا اسی غصہ میں ان کی بیماری کی بھی کسی کو اطلاع نہیں دی۔ اور جب انھوں نے انتقال کیا تو ات ہی کو ان کو لپی کر دفن کر دیا۔ لیکن کوئی ابو بکر کو چھوڑ کر ان کی خفا پر راضی نہیں ہوا۔

خود آنحضرت صلی اللہ علیہ وسلم کی بیماری کے زمانہ میں بھی وہ موجود تھے۔ لیکن یہ تم نے سنا ہوگا کہ آپ نے نماز پڑھانے کا حکم سکودیا تھا۔

ابو بکر کے بعد حضرت عمر ان کے قائم مقام ہو گئے۔ اور پھر خلافت اصحاب شوریٰ میں آئی۔ اس میں بھی وہ انتخاب میں نہ آ سکے اور حضرت عثمان غلیفہ ہو گئے۔ ان کے بعد انھوں نے حضرت طلحہ اور زبیر بنتی کی۔ سعد بن وقاص سے بیعت لینی چاہی انھوں نے اپنا دروازہ بند کر لیا۔

جب حضرت علی گذر گئے تو امام حسن ان کی جگہ پر آئے۔ معاویہ نے ان کے اوپر شام سے لشکر کشی کی۔ نتیجہ یہ ہوا کہ انھوں نے کچھ رقم لے کر اپنے شیعہ اور خلافت دونوں کو معاویہ کے سپرد کر دیا۔ اور مدینہ میں چلے گئے۔ لہذا اگر تمہارا کچھ حق بھی تھا تو تم اس کو فروخت کر چکے۔

تمہارا یہ کہنا کہ اللہ تعالیٰ نے جہنم میں بھی تمہارے لیے امتیاز کا لحاظ رکھا کہ تمہارے باپ ابو طالب کو اس میں سب سے کم عذاب ملیگا نہایت افسوسناک ہے۔ اللہ تعالیٰ کا عذاب خواہ کم ہو یا زیادہ کسی مسلمان کے لیے فخر کی چیز نہیں ہے۔ اور نہ اس میں کوئی فضیلت ہے۔

یہ جو تم نے لکھا ہے کہ تمہاری رگوں میں شیخی خون نطلق نہیں ہے۔ اس سے معلوم ہوتا ہے کہ تم نبی صلی اللہ علیہ وسلم کے بیٹے ابراہیم سے بھی بڑھ کر اپنے آپ کو سمجھتے ہو۔ حالانکہ وہ ہر لحاظ سے تم سے افضل تھے۔

خود تمہارے ہی خاندان میں زین العابدین تھے۔ وہ تمہارے دادا حسن بن حسن سے بہتر تھے۔ پھر ان کے بیٹے محمد باقر تمہارے باپ سے بہتر اور ان کے بیٹے جعفر صادق تم سے بہتر ہیں۔ حالانکہ ان سب کی رگوں میں شیخی خون ہے۔

تم یہی دعویٰ کرتے ہو کہ نسب اور ماں باپ کے لحاظ سے تم کل نبی ہاشم سے افضل ہو۔ نبی ہاشم یہ رسول اللہ صلی اللہ علیہ وسلم ہی داخل ہیں۔ تمہیں یہ تو ہمیش نظر رکھنا چاہیے کہ قیامت کے دن اللہ کو بھی منہ دکھانا پڑے۔

صحابیوں کے معاذ میں تمہارے باپ حضرت علی نے بچوں سے یہ بیان کیا تھا کہ ان کے فیصلہ پر رہنا منہ ہو جائیں گے۔ تم نے یہ سنا ہوگا کہ بچوں نے ان کو خلافت سے معزول کیا تھا۔

یزید کے مہد میں تمہارے عم حسین بن علی ابن زیاد کے مقابلہ کے لیے کوفہ میں آئے۔ اہل بصرہ لوگ ان کے حامی تھے انہیں کے ہاتھوں سے قتل ہوئے۔ ان کے بعد تمہارے خاندان کے کئی آدمی بکے بعد دیگرے اٹھے۔ نبی امیہ نے ان کو قتل کیا اور سولی پر چڑھایا۔ یہاں تک کہ ہم مستعد ہوئے اور ہم نے تمہارا اور اپنا سب کا انتقام ان سے لے لیا۔ وہ نماز کے بعد جو تمہارے اوپر نازل بھیجا کرتے تھے اس کو بند کیا۔ تمہارے سبے پرٹھائے۔ اب انہیں امور کو تم ہمارے سامنے بطورِ حجت کے پیش کرتے ہو۔

کیا تم یہ سمجھتے ہو کہ ہم نے جو حضرت علی کی فضیلت کا اظہار کیا ہے تو ان کو ہم عباس۔ حمزہ اور جعفر رضی اللہ عنہم سے بھی بڑھ کر تسلیم کرتے ہیں۔ وہ سب لوگ سالم اور محفوظ گذر گئے۔ اور حضرت علی ان جنگوں میں پٹے جن میں مسلمانوں کی خونریزی ہوئی۔

تمہیں یہ بھی معلوم ہو گا کہ زمانہ جاہلیت میں سقایتہ حاج اور زمزم کے متولی حضرت عباس تھے نہ کہ ابوطالب۔ حضرت عمر کی عدالت میں تمہارے باپ نے اس کا مقدمہ بھی پیش کیا لیکن فیصلہ ہمارے حق میں ہوا۔

رسول اللہ صلی اللہ علیہ وسلم نے جس وقت وفات پائی اس وقت ان کے اہل عمام میں سے سوائے حضرت عباس کے اور کوئی زندہ نہ تھا۔ اس لیے کل اولاد عبدالمطلب میں سے آنحضرت کے

وارث وہی ہیں۔

پھر بنی ہاشم میں سے بہت سے لوگ خلافت حاصل کرنے کے لیے اُٹھے لیکن بنی عباس ہی نے اس کو حاصل کیا۔ لہذا قدیم استحقاق اور جدید کامیابی حضرت عباس اور ان کی اولاد ہی کے حصہ میں آئی۔

یاد رکھیے کہ ان میں سے پیغمبرؐ کی اہل عقیل کی وجہ سے مجبوراً حضرت عباس کو بھی آنا پڑا۔ ورنہ وہ وہاں بھوکوں مر جاتے یا عقیدہ اور شہیدہ کے پیالے چاڑھتے۔ ہمارے ہی باپ کی بدولت اس ننگِ عمار سے بچے۔ نیز آغاز اسلام میں قحط کے زمانہ میں حضرت عباس ہی نے ابو طالب کی امداد کی۔ پھر تمہارے چچا عقیل کا قد یہ بھی بدر میں اُنھوں نے ہی ادا کیا۔ الغرض جاہلیت اور اسلام دونوں میں ہمارے احسانات تمہارے اوپر ہیں۔ ہمارے باپ نے تمہارے باپ پر احسان کیے اور ہم نے تمہارے اوپر۔ اور جن رتبوں پر تم خود اپنے آپ کو نہیں پہنچا سکتے تھے اُن پر ہم نے

تم کو پہنچایا۔ اور جو انتقام تم خود نہیں لے سکتے تھے وہ ہم نے لے لیا۔ والسلام

اس خط و کتابت کے بعد جس میں سوائے فخر و مباهات اور اظہارِ عیوب کے اور کچھ نہ تھا جنگ کا سامان ہونے لگا۔ منصور کو یہ ڈر تھا کہ کہیں اہل خراسان کو محمد کے خروج کی خبر نہ ملے۔ ورنہ وہ بھی ان کی حمایت کے لیے اُٹھ کھڑے ہوں گے۔ کیونکہ ابو مسلم کے قتل کی وجہ سے بنی عباس سے وہ بیزار ہو گئے تھے۔ اس لیے اس نے مشرق کے راستے بند کر دیے تاکہ اُن کو کسی قسم کی اطلاع نہ پہنچ سکے۔

محمد کے مقابلہ کے لیے عیسیٰ بن موسیٰ ولی عہد کو منتخب کیا۔ وہ ایک لشکر لے کر ینہ پہنچا۔ اور وہاں کے رؤساء کو خط لکھا کہ وہ اس فتنہ میں نہ پڑیں۔ اور اپنے جان و مال کو خطرہ میں نہ ڈالیں۔ چنانچہ بہت سے اہل مدینہ نے محمدؐ کا ساتھ چھوڑ دیا۔ اور عیسیٰ کے پاس

چلے گئے۔ ان میں چند افراد اہل بیت کے بھی تھے۔

محمد نے مدینہ کے گرد حفاظت کے لیے خندق کھودی تھی۔ عیسیٰ نے چاروں طرف سے محاصرہ کیا۔ محمد نے مقابلہ کی طاقت نہ دیکھ کر اطاعت نامہ لکھا کر بھیجا۔ لیکن عیسیٰ نے اسکا کچھ جواب نہیں دیا۔ آخر وہ اپنے خاص حامیوں کو جن کی تعداد تین اور چار سو کے درمیان تھی ۱۲ رمضان ۶۲۷ء کو لے کر میدان میں نکلے۔ اور لڑ کر مقتول ہوئے۔ ان کا سر منصور کے پاس بھیجا گیا۔ عیسیٰ مدینہ میں داخل ہوا۔ وہاں اس نے نبی حسن کے اموال ضبط کر لیے اور اہل مدینہ کو امان عام دے کر ۱۹ رمضان کو مکہ کی طرف روانہ ہوا۔

ابراہیم

امام محمد کے بھائی ابراہیم بصرہ میں تھے۔ یہاں بہت سے لوگوں نے ان کی حمایت کی بیعت کی تھی۔ محمد کے خروج کے چند روز کے بعد انھوں نے بھی اپنی امامت کا جھنڈا بلند کیا۔ اور بصرہ سے ابو اوز تک قبضہ کر لیا۔ منصور نے عیسیٰ کو جو مدینہ کی مہم سے فارغ ہو چکا تھا لکھا کہ بجلت کے ساتھ پہنچ کر اس مہم کو بھی سر کر دو۔

اسی دوران میں ابراہیم کو اپنے بھائی محمد کے قتل کی خبر ملی۔ اس سے ان کی ہمت ٹوٹ گئی۔ ۲۵ ذی قعدہ ۶۲۷ء کو عیسیٰ نے پہنچ کر ان کو قتل کیا۔

یہ دونوں بھائی ال علی میں۔ شجاعت۔ تقویٰ۔ علم اور عمل میں ممتاز تھے۔ لیکن تقدیر نے ان کا ساتھ نہیں دیا۔ بیان کیا جاتا ہے کہ مدینہ میں امام مالک سے نے محمد کی بیعت کا فتویٰ دیا تھا۔ عباسیوں نے ان کو کوڑوں سے پٹوایا۔ اور عراق میں امام ابو حنیفہ سے نے ابراہیم کی حمایت کی تھی۔ اسی وجہ سے منصور نے ان کو بغداد میں لجا کر قید کر دیا۔ اسی قید میں ۱۵۷ھ میں انھوں نے وفات پائی۔

خراسانیوں کی طرف سے منصور کو خطرہ تھا۔ کہ کہیں وہ اہل علی پر اُس کی اُن سختیوں کو دیکھ کر مخالف نہ ہو جائیں۔ اس لیے معذرت میں اُن کے امرا کی ایک جماعت کے سامنے اس نے ایک طویل تقریر کی جس کا خلاصہ یہ ہے۔

اہل خراسان اتم ہمارے شیعہ۔ ہمارے مددگار اور ہماری دولت کے بانی ہو۔ اگر تم ہم کو چھوڑ کر کسی اور کے ہاتھ پر بیعت کرتے تو وہ ہم سے بہتر نہوتا۔ اہل بیت جو ہمارے ہی بنی عم ہیں ان کو اور خلافت کو ایک مدت تک ہم نے چھوڑ رکھا۔ اور کچھ نہیں بولے کہ دکھیں یہ کیا کرتے ہیں۔

ان میں سے سب سے پہلے حضرت علی کے ہاتھ میں خلافت آئی۔ ان کا دامن مسلمانوں کے خلیفہ آلودہ ہوا۔ اور ان کے عہد میں امت میں تفرقہ پڑ گیا۔ دونوں طرف سے بیخ مقرر ہوئے جنہوں نے بالاتفاق ان کو معزول کیا۔ اور جب انہوں نے اس فیصلہ کو تسلیم نہیں کیا تو انہیں کے خاص اعدا و انصاریں سے جنہر اُن کو اعدا و تھا لوگ اٹھے اور اچانک ان کو قتل کر ڈالا۔ ان کے بعد امام حسن ان کے جانشین ہوئے۔ انہوں نے کچھ نہ کیا۔ معاویہ نے ان کے سامنے مال پیش کیا اور مخفی طور پر یہ کہنا بھیجا کہ اپنے بعد میں تم کو اپنا ولیعہد بنا دوں گا۔ اس وقت کو میں انہوں نے خلافت معاویہ کے سپرد کر دی۔ اور مدینہ میں آکر اپنا وقت عورتوں میں گزارنے لگے۔ روز ایک نکاح کرتے تھے۔ اور روز ایک طلاق دیتے تھے۔ یہاں تک کہ انہیں مشاغل میں انہوں نے اپنے بستر پر وفات پائی۔

پھر ان کے بھائی حسین اٹھے۔ ان کو کوفہ والوں نے جو اہل نفاق ہیں بلایا اور قتل کر دیا۔ ان کے بعد انہیں کوفیوں نے زید بن علی کے ہاتھ پر امامت کی بیعت کی۔ زید کو بیرے چچا داؤد بن علی اور امام محمد باقر نے روکنے کی بہت کوشش کی اور سجا یا۔ لیکن اہل کوفہ نے ان کو ہتھیار ابھارا کہ وہ باز نہیں رہے۔ اور پھر جب وقت آیا تو ان کا ساتھ چھوڑ بیٹھے۔ نتیجہ یہ ہوا کہ وہ قتل ہوئے۔ اور ان کا جسم سولی پر لٹکا دیا گیا۔

بنی امیہ نے اس عتاب میں بنی عباس پر بھی سختیاں شروع کیں۔ اور ہماری عزت اور عظمت کو انھوں نے مٹا دیا۔ ہم کو قیدیوں کی طرح ایک جگہ سے دوسری جگہ بھیجنے لگے۔ کبھی حاکمیت میں کبھی شام میں۔ کبھی شہرہ میں۔

اس مصیبت میں اللہ تعالیٰ نے تمہارے دلوں کو ہماری حمایت کے لیے آمادہ کر دیا جس کی بدولت ہمارا حق اور مٹا ہوا عہد و شرف ہم کو حاصل ہو گیا۔ اور خلافت اس کے اصلی وارثوں کے پاس آگئی۔ اب ہماری خلافت کے قائم ہو جانے کے بعد یہ لوگ جسے پہلے کچھ نہیں ہوسکا تھا از روئے حسد اور عداوت کے بغاوتیں کرتے ہیں ہم جہنمیان کے ساتھ احسان کرتے ہیں اسی قدر یہ کشتی پر آمادہ ہوتے ہیں۔ اور نقض بیعت اور شورش کر کے خود اپنے خون اور مال کو ہمارے لیے حلال کرتے ہیں۔

نظم ولایات

ملکی انتظام جس طریق پر بنی امیہ کے عہد میں تھا اسی طریق پر بنی عباس کے زمانہ میں بھی رہا۔ ہر ولایت میں خلیفہ کی طرف سے ایک والی مقرر ہوتا تھا۔ جس کے چار فرائض تھے۔
 جہاد و کفار۔ اقامتہ صلوة۔ تحصیل خراج۔ حفظ امن۔ ان امور میں سے والی جس کے لیے چاہتا تھا اپنی طرف سے نائب مقرر کر دیتا تھا۔ قاضی کو خود خلیفہ مقرر کرتا تھا۔ اور جن صوبوں میں جنگ کا زیادہ خطرہ رہتا تھا ان میں کبیش بھی براہ راست دربار خلافت سے بھیجا جاتا تھا۔

ولایات بھی محدود اور متعین نہ تھیں۔ کبھی دو ولایتیں ایک ہی والی کے سپرد کر دی جاتی تھیں۔ اور کبھی ایک ہی ولایت کے دو حصے کر کے ان میں دو والی مقرر کر دیے جاتے تھے۔

منصور کے زمانہ میں زیادہ تر اسی کے اہل خاندان اور موالی صوبوں کی حکومتوں پر ہے۔ خلفار عباسیہ بالعموم اس بات کو پسند نہیں کرتے تھے کہ کوئی دالی کسی ولایت میں زیادہ عرصہ تک رہے۔ کیونکہ ان کو یہ اندیشہ لگا رہتا تھا کہ کہیں یہ اپنے استقلال کا دعوے نہ کر بیٹھے۔

وزارت

عہد نبی امیہ میں وزیر کا عہدہ نہیں تھا۔ ارکان سلطنت امیر اور مشیر کہے جاتے تھے۔ عباسیوں کے زمانہ میں سب سے پہلے ابوسلمہ خلال اس لقب سے مشہور ہوا۔ سفاح نے جب اس کو قتل کرا دیا تو خالد بن برمک کو اس عہدہ پر مقرر کیا۔ یہ نبی عباس کا داعی تھا اور انکی خلافت قائم کرنے میں اس نے خراسان میں بڑی خدمت انجام دی تھی۔ چونکہ یہ نہایت ^{نشد} وایا۔ فیاض اور ہرولعزیز امیر تھا اس لیے سفاح نے اس کو وزارت کے لیے منتخب کیا۔ لیکن ابوسلمہ کے ادھر جو واقعہ گذرا تھا اس ڈر سے یہ اپنے آپ کو وزیر نہیں کہتا تھا۔ منصور کی طبیعت میں استبداد تھا۔ اور وہ اختیارات کو کسی شخص کے ہات میں دینا پسند نہیں کرتا تھا اس وجہ سے اس کے زمانہ میں وزارت کی کوئی شان یا اہمیت نہیں تھی چنانچہ خالد اس عہدہ کو چھوڑ کر ایک صوبہ کی ولایت پر چلا گیا۔

ابوایوب

خالد کی جگہ پر ابوایوب موریانی وزیر ہوا۔ یہ اہواز کے ایک گاؤں موریان کا باشندہ اور عہد نبی امیہ میں سلیمان بن حبیب بن مہلب بن ابی صفیرہ کا کاتب تھا۔ منصور اس زمانہ میں سلیمان کی ماتحتی میں کسی ضلع کا عامل ہوا۔ سلیمان نے اس کے اوپر عنین کا الزام قائم کر کے کوڑوں سے بٹوایا اور چاہتا تھا کہ قتل کر دے۔ ابوایوب نے اس کو بچا لیا۔ اس

احسان کے بدلے میں جب خلیفہ ہوا تو اس کو اپنا وزیر بنایا۔ لیکن ابویوب چونکہ اس کی نصلت سے واقف تھا اس لیے اس کے سامنے نہیں جاتا تھا اور ہر وقت اس سے خوف زدہ رہتا تھا۔ آخر کار اس کا یہ خوف صحیح نکلا۔ ۵۳ھ میں منصور نے اسپر عتاب نازل کیا۔ اس کو اور اسکی اہل خاندان کو سخت سزائیں دیکر قید کر دیا اور ان کے اموال ضبط کر لیے۔

ربیع بن یونس حاجب

منصور نے ابویوب کو قید کر کے ربیع کو وزارت کا منصب دیا۔ یہ حضرت عثمان بن عفان غلام کیسان کی اولاد میں سے تھا۔ نہایت بیدار مغز۔ ہوشمند۔ فصیح و بلیغ۔ فیاض و عقیل اور حساب و کتاب میں باہر تھا۔ منصور نے جس وقت مکہ میں وفات پائی یہ ساتھ تھا۔ اور اسی نے اس کے بیٹے ہمدی کے لیے بیعت لی۔ ہمدی کے زمانہ تک برابر اپنے منصب پر قائم رہا۔ اور ۵۴ھ میں وفات پائی۔ یہ اگرچہ فرائض وزارت کے انجام دیتا تھا لیکن اس کا لقب حاجب تھا۔

حاجب

حجابت اس ہمدی کا ایک ممتاز منصب تھا۔ بلا اجازت حاجب کے کوئی شخص خلیفہ کے سامنے نہیں جاسکتا تھا۔ خواج نے حضرت علی اور امیر معاویہ وغیرہ پر جس وقت حملے کیے اس وقت سے خلفائے اس عہدہ کو قائم کیا تاکہ کوئی اچانک پہنچ کر ان کو قتل نہ کر سکے۔ بڑے بڑے امور سلطنت میں حاجب کا مشورہ ضروری سمجھا جاتا تھا۔ اور خلافت عباسیہ میں یہ عہدہ نہایت علیل القدر تھا۔

کتابت

حاجب کے بعد کاتب یعنی میرنشی کا رتبہ تھا۔ یہ خلیفہ کے دربار سے حکام و ولایات کو

نام خطوط اور سرزمین لکھ کر بھیجتا تھا۔ کبھی کبھی وزارت اور کتابت دونوں کام ایک ہی شخص کے سپرد ہوتے تھے۔

قضا

ہر بڑے شہر میں فیصلہ مقدمات کے لیے ایک قاضی مقرر ہوتا تھا۔ منصور کے زمانہ تک قاضی القضاة کا عہدہ نہیں نکالا گیا تھا۔ اس عہد کے مشہور ترین قاضی محمد بن عبد الرحمن بن ابی لیث تھے جو اصحاب رائے میں سے تھے۔ یہ تیس سال تک کوفہ میں قاضی رہے۔ مسئلہ میں وفات پائی۔

صاحب شرطہ

اس عہدہ پر توانا۔ عاقل اور بیدار مغز امرا مقرر کیے جاتے تھے۔ جو امن قائم رکھیں اور چوری۔ رہزنی اور دیگر جرائم کا انسداد کریں۔ ہر صوبہ اور ہر شہر میں حکومت کا نظام تقریباً یہی تھا۔

فوج

ہر سلطنت انھیں لوگوں سے اپنی فوج مرتب کرتی ہی جنہر اعماد ہوتا ہی۔ بنی امیہ کے عہد تک فوج میں تمام تر عہدے تھے۔ اور اس کی قیادت اور امارت بھی انھیں کے ہاتھوں میں تھی۔ بنی عباس نے چونکہ اپنی خلافت خراسانیوں کی امداد سے قائم کی اس لیے ان کے زمانہ میں ایک بڑی تعداد اہل مشرق کی فوج میں شامل ہو گئی۔

ابو مسلم خراسانی فوج کا امیر تھا۔ اور عبد اللہ بن علی عربی افواج کا۔ جب خراسانیوں نے عبد اللہ بن علی کو نصیبین میں شکست دی اور عربی افواج کو مغلوب کر لیا تو ان کے اوپر اور بھی اعتماد بڑھ گیا۔ لیکن منصور اس بات کو بھی پسند نہیں کرتا تھا کہ خراسانیوں کی قوت

بڑھ جائے۔ اس لیے اس نے ابو سلم کو قتل کرادیا۔ اور اپنے خاندان اور موالی میں سے بہت سے لوگوں کو فوج کی امارت دی۔ چنانچہ محمد اور ابراہیم کے مقابلہ میں خود ولید سلطنت عیسیٰ کو بھیجا۔

معن بن ائدہ

منصور کے مشہور سپہ سالاروں میں سے معن بن زائدہ ہے۔ مدینہ امیہ میں یہ اہل بیت کے امیر عرقین کی ماتحتی میں تھا۔ واسط کے محاصرہ کے زمانہ میں اس کا ساتھ دیا اور بہادری کے ساتھ مدافعت کی۔ اس کے قتل کے بعد منصور کے خوف سے روپوش ہو کر جا بجا پھرتے لگا۔ اتفاق یہ ہوا کہ خراسانوں کی ایک جماعت جس میں تقریباً چھ سو آدمی تھے منصور سے ابو سلم کا قصاص لینے کے لیے مستعد ہوئی۔ یہ لوگ کاشان کے متعلّق مقام بلیدہ میں جمع ہوئے۔ اور وہاں سے روانہ ہو کر انبار میں پہنچے۔ جب شہر میں داخل ہو گئے تو منصور کو اطلاع ملی۔ وہ مقابلہ کے لیے نکلا۔ معن اس وقت شاہی قصر کے سامنے موجود تھا۔ اس نے خلیفہ کی رکاب پکڑ لی۔ اور کہا کہ آپ واپس جائیے۔ ہم مقابلہ کے لیے کافی ہیں۔ منصور نے واپسی سے انکار کیا۔ اسی درمیان میں خراسانی وہاں پہنچ گئے اور اس کے اوپر ٹوٹ پڑے۔ معن تھوڑے سے آدمیوں کی مدد سے ان کو مار کر بھاگا دیا۔ اور اپنی سپہ گری کا جوہر دکھلا دیا۔ منصور اس کی بہادری سے حیران رہ گیا۔ اس کو شیر مرد کا خطاب دیا۔ اور جب نام ادا حال سے آگاہ ہوا تو امان عطا کی اور دس ہزار درہم صلہ دست کرین کی امارت پر بھیجا۔ وہاں اس نے بغاوتوں کو مٹا کر ان و امان قائم کیا۔ اور نہایت لیاقت کے ساتھ اپنے فرائض انجام دیے۔ جب سیستان میں شورشیں برپا ہوئی تو منصور نے اس کو وہاں کا والی بنا کر بھیجا۔ اس نے اس صوبہ کو بھی ٹھیک کیا۔ اہل علم میں وہیں خارجیوں نے اس کو بھڑکایا۔

میں قتل کر ڈالا۔ من علم و دانائی میں ممتاز۔ سخاوت میں حاتم اور شجاعت میں رستم تھا۔

عمر بن العلاء

یہ بھی منصور کے امرا فوج میں سے تھا۔ طبرستان کے اطراف میں جو بغاوتیں ہوئیں ان کو اس نے فرو کیا۔ اسپہد کے قلعہ کو لیا۔ اور صمغان کے بادشاہ کو شکست دے کر اس کے ملک پر قبضہ کیا۔

دار الخلافہ

سفاح نے انبار کو دار الخلافہ بنایا تھا۔ اور اس کے متصل ہاشمیہ میں ایک قصر تعمیر کرایا تھا۔ منصور جب خلیفہ ہوا تو ہاشمیہ میں گیا۔ پھر اس نے چاہا کہ ایک نیا دار الخلافہ بنائے۔ اس لیے بغداد کا موقع منتخب کیا۔ کیونکہ یہ دجلہ کے ساحل پر تھا جہاں چین اور ہند سے ہر قسم کی تجارتی چیزیں نیز جزیرہ آرمینیہ کی پیداوار کشتیوں کے ذریعہ آسکتی تھیں۔ دوسری طرف دریائے فرات تھا جس سے شام اور تہ کے پھل اور میوے پہنچ سکتے تھے۔

اس نے اس کی داغ بیل دجلہ اور فرات کے مابین نہر صرہ کے کنارے پر ڈالی۔ اور اس کو اپنے مرتب کیے ہوئے نقشہ کے مطابق آباد کیا۔ شہر کی بنیاد مدور رکھی۔ اور دو فصیبن بنائیں۔ ایک اندر جو قصر اور کارخانہ جات خلافت کے احاطہ کے لیے تھی۔ دوسری شہر کے باہر پھر ایک نہر دجلہ سے اور دوسری فرات کی مشخ کرنا یا سے نکال کر شہر میں پہنچائی۔ جن کے ذریعے سے ہر جگہ پانی پہنچنے لگا۔

وسط شہر میں جامع مسجد تھی اور اسی سے طحی قصر خلافت تھا۔ اس کے صدر میں ایک ایوان تینسٹل گز لانا اور سٹیل گز چوڑا بنایا گیا۔ اس کا گنبد سبز تھا۔ اس لیے اس کا نام قبۃ خضر رکھا گیا۔ سطح زمین سے اس کی بلندی انسی گز تھی۔ اس کے اوپر ایک سواری کی مور

بنائی گئی جس کے ہاتھ میں نیزہ تھا۔

محلہ کرخ میں چار نہریں پہنچائی گئیں۔ نرو وجاج۔ قلا مین۔ طابق۔ بزازین۔

منصور نے اپنے لیے ایک قصر دریا کے کنارے بھی بنوایا اور اس کا نام خلد رکھا۔ اسے
میں ولیمہ ممدی کے لیے رصافہ کو آباد کرایا۔ اور اُس میں تصور اور محلات تعمیر کرا کے نہریں
نکلوائیں۔ باغات اور میدان کی زمینیں چھوڑ کر اس کے ارد گرد بھی فصیل بنوائی۔ اور خندق
کھدوائی۔

بغداد کی تعمیر میں منصور نے تقریباً دو کروڑ دینار صرف کیے۔ اور جب عمارتیں طیار ہو گئیں
تو جابجا سے اہل علم و فن اور اہل صنعت و حرفت کو بلا کر وہاں جمع کیا۔ کثرت کے ساتھ لوگ
آ کر آباد ہوئے۔ تجارت کی بھی گرم بازاری ہوئی۔ اور اس عہد میں یہ دنیا کا بے نظیر
شہر ہو گیا۔

احوال خارجیہ

منصور کے عہد میں عبدالرحمن بن معاویہ جو بقایا بنے بنی امیہ میں سے تھا بھاگ کر اندلس
چلا گیا۔ اور وہاں اُس نے اپنی مستقل حکومت قائم کر لی۔ منصور اگرچہ اس کا دشمن تھا لیکن اسکی
اولوالعزمی۔ عالی ہمتی اور بہادری کی ہمیشہ تعریف کرتا تھا۔ کہ تنہ دور دست ملک میں اکیلے جا کر
اس نے کس طرح سلطنت کی بنیاد ڈالی۔

روم میں منصور کا معاصر قسطنطین فاس تھا۔ اس کے ساتھ شمال میں برابر جنگ جاری
تھی۔ ۷۱۷ء میں قسطنطین نے اسلامی چھاؤنی ملیطیہ کو لوٹ لیا۔ اور ویران کر ڈالا۔ منصور نے اپنے
چچا صالح بن علی اور اپنے بھائی عباس بن محمد کو فوجوں کے ساتھ مقابلہ کے لیے بھیجا۔ ان لوگوں
نے پہنچ کر رومیوں کو پیچھے ہٹا دیا۔ اور ملیطیہ کی از سر نو تعمیر کی۔

ام عیسیٰ اور لہیا بہ نے جو صلح کی بہنیں تھیں یہ منت مان رکھی تھی کہ اگر اللہ تعالیٰ
بنی امیہ کی خلافت کو مٹائے گا تو ہم راہ حق میں جہاد کریں گے۔ چنانچہ اس لڑائی میں انھوں نے
اپنی ندریں پوری کیں اور دونوں شریک ہوئیں۔

رومیوں نے صلح کی۔ اور مسلمان قیدیوں کو چھوڑ دیا۔

۱۲۱ھ میں پھر انھوں نے سر اٹھایا۔ منصور نے حسن بن قحطبہ اور عبدالوہاب
بن ابراہیم کو صائفہ فوج کے ساتھ بھیجا۔ رومی اسلامی فوج کی آمد کا حال سن کر لپٹ گئے۔
ان کی کیفیت یہ تھی کہ جب موقع پاتے تھے اسلامی سرحد میں گھسکر لوٹ مار کرتے تھے۔ اور
پھر بھاگ جاتے تھے۔ ۱۲۵ھ میں انھوں نے مصاحمت کا عند کیا۔

مشرقی سرحدوں پر بھی شورشیں برپا تھیں۔ لیکن منصور نے بیدار مغزی کے ساتھ
فوجوں کا انتظام کیا جس کی وجہ سے ہر جگہ امن قائم ہو گیا۔

صفات منصور

شجاعت۔ عالی ہمتی۔ بیدار مغزی۔ علم اور مدبری کے لحاظ سے منصور خلفاء عباسیہ میں
سب سے فائق تر تھا۔ اس خلافت کا بانی اور اس کا رعب و اقتدار قائم کرنے والا دراصل وہی تھا۔
کام سے وہ کبھی تھکتا نہ تھا۔ صبح سے عصر تک انتظام فوج۔ تدبیر مہمات اور رعایا کے معاملات
کے انصرام میں مصروف رہتا عصر کی نماز کے بعد اپنے نانگلی مور اور ابل و عیال کو دیکھتا۔ پھر شام کو
لوگوں کے ساتھ بیٹھتا۔ عشا کی نماز کے بعد اطراف ممالک سے جو خطوط اور اطلاعات موصول
ہوتی تھیں ان کو پڑھتا۔ پھر سو جاتا۔ رات کے آخری حصہ میں اٹھکر اطمینان کے ساتھ تہجد کی نماز
پڑھتا۔ جب صبح صادق طلوع ہوتی تو مسجد میں جا کر فجر کی نماز پڑھتا۔ اس سے فارغ ہو کر ایوان
خلافت میں آکر بیٹھ جاتا۔ اور کام شروع کر دیتا۔

جس وقت تک وہ دربار میں رہتا تھا لوگ اس کے رعب سے لرزتے تھے۔ لیکن جب وہ گھر یا مجلس میں بیٹھتا تھا تو خداں اور باش رہتا تھا۔

ایک بار دربار میں اس نے کہا کہ سلطنت کے لیے چار قسم کے آدمیوں کی سخت ضرورت ہے۔ اور وہی دراصل حکومت کے ارکان ہیں۔ لوگوں نے تفصیل دریافت کی کہ ایک قاضی جو بلا رورعایت اور بلا خوف ملامت محض حق کو پیش نظر رکھ کر فیصلے کرے۔ دوسرا صاحب شرط ہو کہ دور پر نومی کا ہاتھ نہ بڑھنے دے۔ تیسرا صاحب نراج جو رعایا سے نرمی اور ایمانداری کے ساتھ تحصیل کرے اور ان کو تکلیف نہ دے۔ اور چوتھا۔ ہائے چوتھا۔ یہ کہہ کر اپنی انگلی اناستوں سے کاٹنے لگا۔ لوگوں نے پوچھا تو کہا کہ دیانت دار پرچہ نویس۔ جو ان سب کی خبریں صحیح صحیح سمجھ لے کم و کاست غلیفہ کو لکھتا ہے۔

منصور کو یہ معلوم تھا کہ باسوسی کا صیغہ چھوڑ دینے کی بدولت بنی امیہ تباہ ہوئے۔ اس لیے اس نے اس کی طرف بہت توجہ کی۔ اس کی خواہش تھی کہ اپنے اہل خاندان کو اس کام کے لئے متعین کرے۔ لیکن اس میں ان کی ذلت سمجھ کر اپنے غلاموں کو مقرر کیا۔ ہر مقام سے روزانہ قاضیوں کے فیصلے۔ عمال کی کارروائیاں۔ اور بازاروں کے اجارے کے نرخ وغیرہ ہر قسم کی خبروں کے پرچے اس کے پاس پہنچتے تھے۔ اس کی وجہ سے وہ جزئیات سے باخبر رہتا تھا۔ اور جہاں کہیں کوئی خرابی دیکھتا تھا فوراً اس کا تدارک کر دیتا تھا۔ ایک بار ایک عرب کو حضرت موت کا والی بنا کر بھیجا۔ اس کی نسبت خبریں پہنچیں کہ وہ زیادہ تر اپنے اوقات شکار میں گزارتا ہے۔ منصور نے اس کو معزول کر دیا اور لکھا کہ میں تم کو رعایا کے انتظام کے لیے بھیجا ہوں کہ وہی جانوروں کے شکار کے لیے۔

منصور کی سب سے بڑی صفت یہ تھی کہ وہ مشہد ماند اور مصائب میں منتقل اور ثابت القلب

رہتا تھا۔ جسوقت وہ خلیفہ ہوا تھا۔ اس کے ارد گرد ہر طرف خطرات تھے۔ لیکن اُس نے اپنی اولوالعزمی اور ثبات قلب کی وجہ سے ان سب پر غلبہ حاصل کر لیا۔

منصور کفایت شعاری میں مشہور تھا۔ سلطنت کی آمدنی اور اخراجات پر نہایت غائر نظر رکھتا تھا۔ شاعروں کو بھی کبھی کوئی بڑا صلہ نہیں دیا۔ خود اپنے اور اپنی اولاد کے اخراجات میں بھی تخفیف مد نظر رکھتا تھا۔ پُرانے کپڑوں میں پیوند لگوا کر بیٹتا تھا۔ عمال کی تنخواہ اس نے صرف تین سو درہم ماہوار رکھی تھی۔ یہی مامون کے عہد تک قائم رہی۔
فصل بن سہل نے اپنی وزارت میں اس کو بڑھایا۔

یہ منصور کی کفایت شعاری ہی کا نتیجہ تھا کہ جب اُس نے وفات پائی تو خزانے ہتھہ معمور تھے کہ مہدی ان کو اپنی زندگی بھر بیدریغ خرچ کرتا رہا اور کبھی اس کو یہ خیال بھی نہیں آیا کہ یہ ختم ہو جائیں گے۔

منصور علم قرآن حدیث میں بلند پایہ رکھتا تھا۔ اور اس کی تقریر نہایت فصیح اور دلکش ہوتی تھی۔

سیاسی قابلیت کے لحاظ سے بنی امیہ میں جو زبیر عبد الملک بن مروان کا تھا وہی بنی عباس میں اس کا تھا۔ لیکن اس میں بدعہدی زیادہ تھی جو کسی طسح خلفار اور سلاطین کیلئے زیبا نہیں ہے۔ ابن ہبیرہ کو عہد نامہ لکھ دینے کے بعد اس نے قتل کر دیا۔ اپنے چچا عبد اللہ کو امان سے کر پھینک دیا۔ اسی طسح ابو مسلم کو غزت سے بلایا اور زولت سے قتل کر لیا۔

ارو اے بنت منصور حمیری کے ساتھ یہ عہد لکھ کر شادی کی تھی کہ اس کی موجودگی میں کسی دوسری عورت سے نکاح نہیں کرے گا۔ لیکن تھوڑے ہی دن کے بعد اس کی خلع و درزی کرنی چاہی۔ اور جا بجا سے فقہا سے اس معاملہ میں فتوے طلب کرنے لگا۔ تاکہ اس کا

بدنامی انہیں حاملانِ شریع کے اوپر ہے۔ مگر ارواے بھی ہوشمند عورت تھی۔ وہ جب سنتی کہ فلاں نقیہ سے خلیفہ نے اس معاملہ میں استفتا کیا ہی تو اپنے غلاموں کے ہاتھ اس کے پاس اشرفیوں کے توڑے بھیجتی۔ اور اصل حقیقت سے اس کو آگاہ کر کے اس کے قلم کو روک دیتی۔

وفات

۳۷۱ھ میں منصور حج کو جا رہا تھا۔ راہ میں بیمار ہوا۔ اور مکہ کے متصل مقام پریمین میں پہنچ کر، رومی حجہ ۳۷۱ھ مطابق ۸ اکتوبر ۷۷۱ء کو انتقال کر گیا۔ ربیعِ صاحبِ ذی اہل بیت خلافت اور امرا رنوج کو جو ساتھ تھے جمع کیا۔ اور ممدی بن منصور کے لیے بیعت لی۔

پھر عباس بن محمد بن علی اور محمد بن سلیمان بن علی کو مکہ میں بھیجا انہوں نے وہاں خلیفہ کی وفات کا اعلان کیا۔ اور مقام ابراہیم اور رکن کے درمیان کھڑے ہو کر اہل حرم سے بیعت لی۔ منصور کی مدتِ خلافت ۶ دن کم ۲۲ سال رہی۔

اولاد

منصور نے آٹھ بیٹے اور ایک بیٹی چھوڑی۔

محمد ممدی اور جعفر اکبر۔ دونوں بہت منصور حمیری کے شکم سے تھے۔ سلیمان۔ عیسیٰ اور یعقوب۔ ان کی ماں فاطمہ تھی جو حضرت طلحہؓ کی اولاد میں سے تھی۔

جعفر اصغر۔ یہ ایک کروی کنیز کے شکم سے تھا۔

سالم۔ اس کی ماں ایک رومی ام ولد تھی۔

عالیہ۔ اس کی والدہ بنی امیہ میں سے تھی۔ یہ اسحاق بن سلیمان بن علی کے سائے
بیابا ہی گئی۔

(۳) مہدی

محمد مہدی بن ابو جعفر منصور۔ اس کی والدہ اروے حمیری تھی۔ ولادت ۱۲۶ھ

میں ہوئی۔

۱۵ سال کے سن میں ۱۴۱ھ میں منصور نے اس کو امیر الکبیر بنا کر خراسان میں بھیجا۔

وہاں کے عامل عبد الجبار بن عبدالرحمن نے بغاوت کی تھی۔ اس نے اس مہم کو سر کیا۔

اس کے بعد طبرستان میں جہاد کیا۔ ۱۴۱ھ میں واپس آیا۔ منصور نے اس کی شادی رطیبہ

بنت سفاح کے ساتھ کی۔ اور علی بن موسیٰ ولید کو موخر کر کے ۱۴۱ھ میں اس کی ولایت

کافرستان لکھا۔ اور کئے کا والی بنا کر بھیجا۔ وہاں چار برس رہ کر ۱۴۱ھ میں واپس آیا۔

منصور نے بغداد کے مشرقی حصہ میں رصافہ اسی کے لیے تعمیر کرایا۔ ۱۵۳ھ میں اس کو امیر الکبیر

مقرر کیا منصور کی وفات کے دن، زونچہ ۱۵۳ھ میں اس کی خلافت کی بیعت ہوئی۔

احوال و احوال

مہدی کے زمانہ میں خلافت عباسیہ کی بنیادیں مضبوط ہو چکی تھیں۔ جس قدر مخالف

یا حریف تھے ان سب کا استیصال ہو چکا تھا۔ آل علی کی طاقت مٹ چکی تھی۔ اور انہیں

سے جو بڑے بڑے لوگ تھے وہ بغداد میں زیر حراست تھے۔ بقیہ مدینہ میں تھے جن پر وہانکے

امیر کی نگرانی تھی۔ اور وہ روزانہ ان کی حاضری لیتا تھا۔ ان وجوہات سے مہدی نے

ان سختیوں کا جاری رکھنا مناسب نہ سمجھا جو منصور کے زمانہ میں تھیں۔ چنانچہ اس نے تمام

سیاسی قیدیوں کو جو بیشتر بدگمانی پر پکڑے گئے تھے چھوڑ دیا۔

اس کا عہد خوشحالی اور فائز البالی کا تھا۔ کسی قسم کی شورش نہیں تھی۔ اسوجہ سے

اس نے اپنی توجہ زیادہ تر اصلاحات کی طرف مبذول کی۔ منصوبے کے بعد اس کا عہد بہت سی باتوں میں عبد الملک کے بعد ولید کے عہد سے مشابہ ہے۔

اس نے مکہ کے راستوں میں جا بجا قافلوں کے ٹھہرنے کے لیے سرائیں بنوائیں۔ قادیہ

سے زبالہ تک سفوح کے زمانہ میں جو راستہ بنایا گیا تھا وہ خراب ہو گیا تھا۔ اس کو درست کر دیا

اور اس میں جو سرائیں تھیں ان کی مرمت کرائی۔ ہر ہر منزل پر کنوے کھدوا کر ان کے متصل

حوض بنوا دیے۔ اور حکم دیا کہ یہ ہمیشہ بھرے رکھے جائیں تاکہ گزرنے والے قافلوں کے جانوروں کو

پانی آسانی سے مل سکے۔ یہ عام قاعدہ مقرر کر دیا کہ ہر جزامی کو بیت المال سے وظیفہ دیا جائے

تاکہ روزی کی تلاش میں جا بجا راستوں میں ان کو نہ گھومنا پڑے اور یہ متعدی مرض پھیلنے

نہ پائے۔ نیز قیدیوں کے عیال کو بھی جنکے گزر کی کوئی صورت نہ ہو روزینہ دیا جاسکے۔

مکہ۔ مدینہ۔ یمن اور عراق میں برید کا سلسلہ قائم کیا۔ اور مسجد حرم کو اردگرد کے مکانات

خرید کر بڑھایا۔

اس کو اپنی نام آوری کا اس قدر شوق تھا کہ مسجد نبوی پر سے ولید بن عبد الملک کے

نام کو مٹا کر اپنا نام لکھوا دیا۔ تیاری میں اس قسم کے اور بھی بعض بعض طوک اور امراتے ہیں

جو آثار سلف پر سے ان کے ناموں کو مٹا کر اپنے نام کندہ کر دیتے تھے۔ تاکہ وہ ان کی یادگار

سمجھے جائیں۔ لیکن یہ ایک قسم کا احمقانہ فعل ہے۔ جو کسی بازاری آدمی کے لیے بھی زیبائیں

چہ جائیکہ سلاطین کو۔

فتنہ زنادقہ

مہدی کے زمانہ میں مرو کے کسی گاؤں میں ایک شخص متع خراسانی نمودار ہوا جو تناسخ ارواح کا قائل تھا۔ اس نے ہزاروں مسلمانوں کو اس عقیدہ کی تلقین کر کے گمراہ کر ڈالا۔ پھر ماوراء النہر میں جا کر اس کی اشاعت کرنے لگا۔ مہدی دین کے معاملہ میں بہت سخت تھا۔ اس نے معاویہ بن مسلم کو ایک فوج دے کر اس کی سرکوبی کیلئے بھیجا۔ متع نے کش کے قلعہ پناہ لی۔ آخر میں جب پینچنے کی کوئی صورت نہ دکھی تو زہر گھول کر پہلے اپنے اہل و عیال پھر ساتھیوں کو پلایا۔ اس کے بعد آپ بھی پی کر خودکشی کر لی۔

مہدی کو جب کسی زندیق کی اطلاع ملتی تھی تو وہ اس کو قتل کی سزا دیتا تھا۔ اس وجہ سے اس کے عہد میں بعض لوگوں کو اپنے دشمنوں کو ہلاک کرنے کے لیے یہ ایک ذریعہ مل گیا تھا۔

وزارت

مہدی اسقدر مستبد نہیں تھا جتنقدر کہ اس کا باپ منصور تھا۔ نیز اس کا زمانہ بھی امن و سکون کا تھا۔ اس وجہ سے اس کے عہد میں وزارت کے اختیارات زیادہ برہنگے اور اس کی ایک عظمت اور شان قائم ہو گئی۔

ابو عبد اللہ

مہدی کا سب سے پہلا وزیر ابو عبد اللہ معاویہ بن یسار ہوا۔ جو شعریوں کے مولیٰ میں سے تھا۔ شیخص علوم ادبیہ میں ماہر اور اپنے زمانہ کا بے نظیر انشا پرداز تھا۔ پہلے منصور نے اس کو اپنی وزارت کے واسطے منتخب کیا تھا۔ لیکن اس وقت چونکہ مہدی کیلئے بھی ایک لائق کارپرداز کی ضرورت تھی اس لیے اس کو اسی کا میرنشی کر دیا۔ مہدی

اس سے بہت خوش تھا۔ جب خلیفہ ہوا تو اس کی وزیر اعظم مقرر کیا۔ ابو عبد اللہ نے سلطنت کے تمام دفاتر کی تنظیم کی۔ اور ان کو از سر نو ترتیب دیا۔ خراج میں یہ تنظیم کی کہ نقد لگان کی جگہ پر پیداوار کے ایک حصہ کی تحصیل کا دستور مقرر کیا۔ اصول خراج پر ایک کتاب بھی لکھی جو اس مضمون پر سلام میں سب سے پہلی تصنیف ہے۔ اس میں اس کے قواعد اور اس کے متعلق احکام شرعیہ اور خلفاء سابقین کے طرز عمل کو تفصیل کے ساتھ لکھا۔

ربیع حاجب اس کا قدیمی دوست اور حامی تھا۔ چنانچہ منصوبہ کے دربار میں جب اس کی کوئی شکایت پہنچتی تھی تو وہ اس کا ازالہ کر کے اس کے دل کو اس کی طرف سے صاف رکھتا تھا۔ جب منصور وفات پا گیا اور ربیع نے مہدی کی خلافت کی بیعت لی۔ اور وہاں سے بغداد واپس آئے تو مہدی کے یہاں بھی حاضری دینے سے پہلے وہ ابو عبد اللہ سے ملنے کے لیے گیا۔ ابو عبد اللہ نے اس سے سرد مہری کا برتاؤ کیا۔ پہلے ایک عرصہ تک اس کو منتظر رکھا۔ پھر غشا کے بعد اندر بلایا۔ اور جب وہ داخل ہوا تو نہ اس کی تعظیم کے لیے اٹھا نہ اپنی جگہ سے ہلا۔ بلکہ فرس پر تکیہ لگائے بیٹھا رہا۔ ربیع اس کے سامنے بیٹھ گیا۔ ابو عبد اللہ نے مزاج اور سفر کی کیفیت کے متعلق اس سے رسمی گفتگو شروع کی۔ اور مہدی کی بیعت لینے کے بارہ میں جو اس کا سب سے بڑا کارنامہ تھا ایک لفظ بھی نہیں کہا۔ اور جب ربیع نے خود اس کا تذکرہ شروع کیا تو کہا کہ ہاں مجھے یہ حالات معلوم ہو چکے ہیں۔ وہ کبیدہ خاطر ہو کر وہاں سے اٹھ کر چلا آیا۔ اور اپنے بیٹے فضل سے کہا کہ میں ابو عبد اللہ کو اس کے کبر کا مزہ ضرور چکھاؤں گا۔ چاہے اس کے پیچھے میرا جاہ و منصب اور مال و منال سب کچھ خاک میں مل جائے۔

ابو عبد اللہ فاضل نخلص اور بے لوث وزیر تھا۔ اس لیے ربیع کو باوجود اپنی جان کی
 کے بھی اس کی گرفت کا موقع نہیں ملتا تھا۔ لیکن اس کا بیٹا محمد خدو کی سبوت میں رہتا
 تھا اور لوگ اس کو زندیق سمجھتے تھے۔ ربیع جانتا تھا کہ مہدی زندیقوں کا دشمن ہے۔ چنانچہ
 اس نے مہدی کو اس کے خلاف بھڑکایا۔ اُس نے محمد کو دربار میں بلایا۔ اور کہا کہ
 قرآن سناؤ۔ اُس نے غلط پڑھا۔ مہدی ابو عبد اللہ کی طرف مخاطب ہوا۔ اور کہا کہ
 تم نے تو مجھ سے کہا تھا کہ محمد قرآن کا حافظ ہے۔ اس نے جواب دیا کہ ہاں۔ لیکن ادھر
 دو سال سے یہ میرے ساتھ نہیں رہتا ہے۔ معلوم ہوتا ہے کہ اس درمیان میں اس نے
 اس کی مزا دلت چھوڑ دی ہے۔ مہدی نے غضبناک ہو کر حکم دیا کہ تم کو اٹھکر اس زندیق
 کو قتل کر دو۔ ابو عبد اللہ مجبوراً اٹھا لیکن اٹھکر گر پڑا۔ عباس بن محمد نے مہدی سے کہا کہ
 بڑھے کو معاف فرمائیے۔ مہدی نے اس کی سفارش منظور کی اور جلاد سے اسکو قتل کرایا
 اب اس کے دل میں ابو عبد اللہ کی طرف سے بھی بدگمانی پیدا ہو گئی۔ کیونکہ اس کے بیٹے
 کو قتل کرا دینے کے بعد اس سے خلوص اور وفاداری کی امید نہیں ہو سکتی تھی۔

ربیع نے اپنے ذاتی بغض کی وجہ سے اس طرح پر غلیفہ اور اس کے وزیر کے نام
 وحشت اور نفرت ڈالی۔ اس کے بعد ابو عبد اللہ کی شکایتیں حسب موقع کرتا رہا۔ تاکہ
 کہ ۱۶ھ میں مہدی نے ابو عبد اللہ کو معزول کر دیا۔

یعقوب

ابو عبد اللہ کے بعد مہدی نے یعقوب بن داؤد کو جو بنی سلیم کے موالی میں سے تھا
 وزارت کا قلمدان بخشا۔ داؤد خراسان میں عمد بنی امیہ میں امیر نصیر بن سیار کا نائب
 تھا۔ اس کے دو بیٹے یعقوب اور علی علم و ادب میں یکتائے روزگار تھے۔ بنی عباس

کے زمانہ میں جب انھوں نے دیکھا کہ ہماری کوئی توقیر نہیں ہے تو زید یہ جماعت میں داخل ہو گئے۔ اور امام محمد نفس زکیہ اور ان کے بھائی امام ابراہیم کی امامت کی تبلیغ کرنے لگے۔ امام ابراہیم جب مقتول ہوئے تو یعقوب ان کے ساتھ تھا۔ منصوبے گرفتار کر کے اس کو قید کیا۔ ممدی نے جس وقت سیاسی قیدیوں کو رہا کیا اس وقت یہ بھی چھوٹا۔

ممدی کو زید یہ کی طرف سے بہت خطرہ تھا۔ اس لیے وہ چاہتا تھا کہ اگر کوئی ایسا شخص مجکومل جائے جو اس فرقہ کے لوگوں پر اثر رکھتا ہو تو میں اس کو وزیر بنا لوں تاکہ وہ اس جماعت کو قابو میں رکھے۔ لوگوں نے یعقوب کا نام لیا۔ اس نے بلا کر گفتگو کی۔ اور عیسیٰ بن زید امیر زید یہ کی نسبت دریافت کیا۔ یعقوب نے کہا کہ میں اس بات کا ذمہ لیتا ہوں کہ ان کی طرف سے کوئی شورش نہیں ہوگی۔ ممدی نے اس کو اپنے مقصد کے مطابق پا کر تمام ملکی کاروبار اس کے سپرد کر دیے۔ اس نے مشرق سے لے کر مغرب تک کل بڑے بڑے عہدوں پر کبار زید یہ کو مقرر کر دیا جس سے سلطنت کے کل مہمات ان کے ہاتھ میں آ گئے۔ لیکن باوجود اس کے علوی اس کی طرف سے مطمئن نہیں تھے کیونکہ وہ یہ سمجھتے تھے کہ ہماری نگرانی کے لیے اس کو وزارت ملی ہے۔ ادھر بنی عباس نے یہ خیال کیا کہ یہ زیدیوں کو تقویت دے کر خلافت کو ان کے ہاتھ میں دینا چاہتا ہے۔ چنانچہ انھوں نے ممدی سے کہا کہ یعقوب وزیر رئیس زید یہ اسحاق بن فضل کو بغاوت کے لیے ابھار رہا ہے۔ اور وہ عنقریب اپنی جماعت کو لے کر ایک تباہی مقرر کر کے بنی عباس کے خلاف اٹھ کھڑا ہوگا۔ یہ سن کر ممدی کے دل میں تردد پیدا ہو گیا۔ اتفاق یہ کہ اسی اثنا میں یعقوب نے ممدی سے اسحاق کے لیے مصر کی ولایت کی سفارش کی۔ اس سے اس کا شہدہ اور قوی ہو گیا۔ اس نے

یعقوب کو ایک کینز عطا کی جب کو یہ سکھلا دیا کہ اس کے تمام افعال اور اقوال سے مطلع کرتی ہے پھر ممدی نے ایک علوی کو گرفتار کر کے یعقوب کے حوالہ کیا اور حکم دیا کہ اس کو لہجہ کر قتل کرادو۔ یعقوب نے اس کو لاکر مخفی طور پر چھوڑ دیا۔ کینز نے یہ کیفیت ممدی کو لکھ بھیجی۔ اس نے سوار بھیج کر علوی کو پھر گرفتار کر لیا۔ اور دوسرے دن یعقوب سے اس کی نسبت دریافت کیا۔ اس نے کہا کہ میں نے حکم کی تعمیل کی۔ ممدی نے علوی کو طلب کر کے اس کے سامنے کھڑا کر دیا۔ یعقوب خوف زدہ ہو کر ممدی کے قدموں میں گر پڑا۔ اس نے اس کا مال و متاع ضبط کر کے اس کو معہ اُس کے گھروالوں کے قید کیا۔ اور اُس کے تمام امراء کی مغزولی کا فرمان لکھا۔

ابن ابی صالح

یعقوب کے بعد فیض بن ابی صالح ذریعہ ہوا۔ یہ نیشاپور کے ایک عیسائی خاندان سے تھا۔ فضل و ادب میں کامل اور سخی اور عالی حوصلہ لیکن نہایت متکبر اور تند مزاج تھا۔ ممدی کی وفات تک اپنے منصب پر رہا۔

احوال خارجیہ

خلافت بغداد کے تعلقات عبدالرحمن داخل امیر اندلس کے ساتھ روزاول سے معاندانہ تھے۔ منصور اور اُس کے بعد ممدی دونوں اسی کوشش میں رہے کہ کسی طرح نبی امیہ کی اس سلطنت کو مٹا دیں۔ لیکن پنج میں افریقیہ کے صحارے حائل تھے۔ جن کو قطع کر کے فوج لیجانا اور اُن سے لڑنا آسان نہ تھا۔ اس لیے صرف زبانی ہی دشمنی کا اظہار کرتے تھے۔ فرانس کا بادشاہ اس وقت شمار میں تھا جو اپنی سلطنت کی توسیع کیلئے کوشاں تھا۔ اس نے مسلمانوں میں باہمی عداوت دیکھ کر خلافت بغداد کے ساتھ دوستانہ تعلقات

پیدا کرنے شروع کیے۔ تاکہ ان کی ہمدردی حاصل کرنے کے اندلس پر حملہ کر سکے۔ اس کا نتیجہ ہوا اُس کا ذکر آگے آئے گا۔

رومیوں کے ساتھ بھی سلسلہ جنگ جاری تھا۔ ۱۶۳ء میں ممدی نے ایک عظیم الشان فوج لے کر خود رومیوں پر چڑھائی کی۔ اور بہت سے مقاموں کو مستحکم کیا۔ قلعہ سمالاپور ۱۳۸ دن محاصرہ رکھا۔ اور اسپر قبضہ کیا۔ پھر واپس آیا۔

۱۶۵ء میں اپنے بیٹے ہارون الرشید کو ایک لاکھ فوج کے ساتھ قسطنطنیہ کی طرف بھیجا۔ اس زمانہ میں ملکہ ایرینی وہاں حکمران تھی۔ اس نے ہارون سے نوے ہزار دینار سالانہ جزیہ پر صلح لی۔ واپسی میں ہارون کے حکم کے مطابق ہر ہر منزل میں اس نے اسلامی فوج کے لیے بازار لگوائے۔ اور رہنما ساتھ کیے تاکہ وہ آرام سے گزر جائے۔ یہ صلح تین سال کے لیے ہوئی تھی۔ لیکن رومیوں نے صرف ایک سال رقم ادا کر کے دوسرے سال انکار کر دیا۔ سلیمان بن علی والی جزیرہ خلیفہ کے حکم سے روم کی طرف بڑھا۔ اس نے رومیوں کو شکست دی اور بہت مال غنیمت حاصل کیا۔

ہند میں دریائے سندھ تک اسلامی قبضہ تھا۔ ممدی نے عبد الملک بن شہاب کو دس ہزار فوج کے ساتھ بحری راستہ سے بھیجا کہ وہ آگے بڑھے۔ اس نے پہنچ کر شہر بارہ کا محاصرہ کیا۔ اور تین دن میں اس کو مستحکم کر لیا۔ لیکن وہاں کی آب و ہوا مسلمانوں کو روتا نہ آئی اکثر بیمار ہوئے۔ اور تقریباً ایک ہزار مر گئے۔ اس لیے پھر کشتیوں کے اوپر واپس چلے گئے۔ راستہ میں طوفان آیا۔ جس میں بہت سی کشتیاں غرق ہو گئیں۔

صفات ممدی

ممدی کے اندر شرم و حیا اور معافی کی صفت زیادہ تھی۔ اکثر جب کوئی سیاسی مجرم آئے

سامنے لایا جاتا تھا تو وہ اس کو چھوڑ دینا تھا۔ قرآن کا اس کے دل پر بہت اثر ہوتا تھا۔ ایک بار اس نے نماز میں یہ آیت پڑھی۔

فَمَلَّ عَسَيْتُمْ اَنْ تَكُوْنُوْا اَنْ تَفْسِدُوْا وَاَنْتُمْ كُوْنُوْا عٰبِدُوْا اِلٰهًا غَيْرًا لِلّٰهِ كَمَا كُنْتُمْ اَعْبُدُوْنَ اِلٰهًا غَيْرًا لِلّٰهِ فَمَلَّ عَسَيْتُمْ اَنْ تَكُوْنُوْا اَنْ تَفْسِدُوْا وَاَنْتُمْ كُوْنُوْا عٰبِدُوْا اِلٰهًا غَيْرًا لِلّٰهِ كَمَا كُنْتُمْ اَعْبُدُوْنَ اِلٰهًا غَيْرًا لِلّٰهِ

فساد پھیلاؤ اور باہمی رشتوں کو توڑو۔

اس زمانہ میں موسیٰ بن جعفر علوی اس کے قید خانہ میں تھے۔ ان کو بلوایا۔ اور کہا کہ میں نے یہ آیت پڑھی اور مجھے ڈر پیدا ہوا کہ اس کا مصداق کہیں میں نہ بنوں۔ اس لیے چاہتا ہوں کہ تم کو چھوڑ دوں بشرطیکہ تم اس بات کا عہد کرو کہ میرے خلاف بغاوت نہیں کرو گے۔ انہوں نے وعدہ کیا۔ اُس نے رُک کر دیا۔

سلطنت کے کاروبار نہایت محنت اور تن دہی کے ساتھ کرتا تھا۔ قاضیوں کو فیصلوں کے لیے اپنے سامنے بٹھاتا تھا۔ اہل معاملہ وہاں بے تکلف جاتے تھے۔ بعض لوگوں نے نوڈ اس کے اوپر دعوے کیے۔ قاضیوں نے ان کے حقوق دلولئے۔ اور مہدی نے بیچون چرا ان کے فیصلوں کے آگے تسلیم نہ کیا۔

مہدی حلیم الطبع۔ فیاض فصیح۔ بااثر اور۔ عابد اور سنت رسول کا تابع تھا۔ بنی امیہ کے وقت سے خلفاء کے لیے مسابد میں جو مقصود بنائے گئے تھے اُس نے تڑوا دیے۔ تیز منبروں کو جو بہت اونچے بنائے گئے تھے پت کر کے صرف اس قدر بلند رکھا جس قدر کہ رسول اللہ صلی اللہ علیہ وسلم کا منبر تھا۔

ایک بار اس کا غلام ابو عون زیادہ بیمار ہوا۔ مہدی اُس کی عیادت کو گیا اور اُس سے کہا کہ اگر تمہاری کوئی خواہش ہو تو مجھے وصیت کر جاؤ میں پوری کر دوں گا۔ اُس نے کہا کہ میں صرف یہ چاہتا ہوں کہ آپ مجھ سے راضی ہو جائیں۔ کیونکہ ایک مدت سے میں

آپ کو اپنے سے ناراض دیکھتا ہوں۔ مہدی نے کہا کہ تم شیخین کو برا کہتے ہو اس لیے میں تم سے اس وقت تک راضی نہیں ہو سکتا جب تک کہ اس سے توبہ نہ کرو۔ اس نے کہا کہ امیر المؤمنین باہم ہی دعوائے لے کر کھڑے ہوئے تھے کہ خلافت اہل بیت کا حق ہے۔ جن لوگوں نے اسکو ان سے چھین لیا وہ ظالم اور غاصب ہیں اسی عقیدہ کی ہم کو تلقین کی گئی تھی۔ اور اسی کی ہم تبلیغ کرتے تھے۔ اب اگر کوئی نئی بات پیدا ہو گئی ہے تو وہ فرمائیے۔ ہم اسی کے مطابق چلیں۔

اصلیت یہ ہے کہ بنی عباس کی دعوتِ امامت میں ابتداءً رخص موجود تھا لیکن آلِ علی کی طرف سے جو خطرات ان کے سامنے آئے ان کی بنا پر انہوں نے اس خیال کو چھوڑ دیا۔ اور حضرت علی کو خلفاءِ راشدین میں اسی رتبہ پر رکھنا مناسب سمجھا جیسے وہ تھے۔

ولیعہ مہدی

مہدی نے بھی منصور کی طرح عیسیٰ بن موسیٰ پر سختیاں کیں اور اس کو خلافت سے دست بردار ہونے پر مجبور کر دیا۔ پھر اپنے دونوں بیٹوں موسیٰ ہادی اور ہارون الرشید کو ولیعہد بنایا۔

وفات

۱۶۹ھ میں مہدی جرجان کی طرف روانہ ہوا۔ راستہ میں بیمار ہو گیا۔ ماسبذان میں پہنچ کر ۲۲ محرم ۱۶۹ھ مطابق ۲۴ اگست ۷۸۶ء کو انتقال کر گیا۔ اس کی مدتِ خلافت دس سال اور ڈیڑھ مہینہ رہی۔

(۴) ہادی

موسیٰ ہادی بن ممدی بن ابو جعفر منصور۔ اس کی والدہ کا نام خبیران تھا۔ وہ پہلے ممدی کی عمو کہ کنیز تھی۔ جب اس کے شکم سے ہادی اور ہارون پیدا ہوئے تو اس کی عزت ممدی کی نگاہ میں بڑھ گئی۔ اس لیے ۱۵۹ھ میں اس کو آزاد کر کے اس کے ساتھ نکاح کر لیا۔

ہادی کی ولادت ۱۷۲ھ میں ہوئی تھی۔ سولہ برس کے سن میں یہ ولیعہد بنایا گیا۔ ممدی کی زندگی ہی میں فوج لے کر جرجان کی طرف گیا تھا۔ یہ اسی طرف تھا کہ ممدی نے راستہ میں وفات پائی۔ ہارون نے اس کے لیے بیعت لی۔ اور مہر۔ عصا اور ردا۔ خلافت مع تعزیت اور تہنیت کے اس کے پاس جرجان میں بھیجا۔

احوال داخلہ

ہادی بھی اپنے باپ کی طرح زندیقیوں کا سخت دشمن تھا۔ خاص کر ”پیروان مانی کا“ جو نور اور ظلمت دو خداؤں کی پرستش کرتے تھے۔ ممدی نے بنی ہاشم میں سے داؤد بن علی کے ایک بیٹے اور یعقوب بن فضل کو زندیق ہونے کی وجہ سے گرفتار کیا تھا۔ چونکہ اُس نے قسم کھا رکھی تھی کہ بنی ہاشم میں سے کسی کو قتل نہیں کروں گا اس لیے اُن کو قید خانہ میں مقید کر دیا۔ اور ہادی کو وصیت کی کہ جب تم ظلیفہ ہونا تو ان کو قتل کر دینا۔ ان میں سے داؤد کا بیٹا تو قید ہی میں مر گیا۔ لیکن یعقوب زندہ تھا۔ ہادی نے باپ کی وصیت کے مطابق اس کو قتل کر دیا۔

حسین بن علی

۶۹ھ میں حسین بن علی بن حسن الثالث نے مدینہ میں اپنی امامت کا اعلان کیا۔ انکو ساتھ کوفہ کے کچھ لوگ ہو گئے تھے۔ پہلے انھوں نے اہل مدینہ سے بیعت لی۔ پھر وہ نئے خزانہ پر قبضہ کیا۔ والی مدینہ عمر بن عبدالعزیز جو عبداللہ بن عمر بن خطاب کے پوتے تھے ان کے مقابلہ سے عاجز رہے۔

حسین بن علی اعلان امامت کے بعد گیارہ دن مدینہ میں رہے۔ اس کے بعد ۲۲ ذی قعدہ کو اپنی جماعت کو لے کر حج کے لیے نکلے۔ ہادی نے محمد بن سلیمان عباسی کو اس سال امیر الحج مقرر کر کے حسین کے مقابلہ کا حکم دیا۔ مقام نخعین میں جنگ ہوئی۔ حسین اور ان کے سائے ساتھی مارے گئے۔ صرف دو شخص اور یس بن عبداللہ اور میخچی بن عبداللہ جو محمد نفس زکیہ کے بھائی تھے اس معرکہ سے بچ کر نکل گئے۔ اور یس نے اترتہ میں جا کر سلطنت قائم کی اور یحییٰ نے بلاد ینم میں پہونچ کر علم مخالفت بلند کیا۔ ان کے تذکرے حسب موقع آئیں گے۔

صفات ہادی

ہادی نہایت قوی اور بہادر تھا۔ دوزرہیں پہنے ہوئے گھوڑے پر کود کر سوار ہو جاتا تھا۔ اس نے اپنے دربار کو عام کر رکھا تھا۔ اور ربیع حاجب کو حکم دیدیا تھا کہ کسی کو میرے پاس آنے سے نہ روکو۔ کیونکہ امیر کا پس پردہ بیٹھنا حکومت اور رعایا دونوں کے لیے مضر ہے۔ اور اس سے برکت جاتی رہتی ہے۔

امور سلطنت میں وہ انہماک کے ساتھ مشغول رہتا تھا۔ اور فیاض اور خوش طبع تھا۔ مزاج میں غیرت بہت تھی۔ اس کی والدہ خیرزاں جو ہمدی کے وقت سے امور

سلطنت میں دخل ہو گئی تھی اس کے یہاں امراء و روسا و اہل حاجت کثرت سے آمد و رفت رکھتے تھے۔ ہادی نے اس ہجوم کو روک دیا۔ اور کہا کہ جو یہاں آئے گا میں اس کو سزا دوں گا اور اس کی جائیداد ضبط کر لوں گا۔ اور خیزران سے کہا کہ تم اپنا وقت نماز۔ تسبیح۔ اور تلاوت میں گزارو۔ یا چہ لے کر کا تو۔ امور سلطنت سے تم کو کیا واسطہ۔

میں جس کو فقہاء عراق نے جائز کر رکھا تھا وہ پتیا تھا۔ اور کسی قدر گناسننے کا بھی شوق رکھتا تھا۔

ولیعہدی

مہدی کے فرمان کے مطابق ہادی کے بعد ہارون ولیعہد تھا۔ لیکن ہادی نے اسکی جگہ پر اپنے بیٹے جعفر کو ولیعہد بنا نا چاہا۔ بہت سے امراء فوج بھی اس کی رائے کے تباہ ہو گئے ہادی نے ہارون سختی مشورع کی کہ وہ ولیعہدی سے دست بردار ہو جائے ہارون تنگ آکر اُس کے چھوڑنے پر آمادہ بھی ہو گیا۔ لیکن یحییٰ برمکی نے جو اس کا تابع اور کارپرداز تھا اس کو اُس سے روکا۔ اس جھگڑے کو ہادی کی موت نے ختم کر دیا۔ وہ اچانک بیمار ہوا۔ اور تین دن میں انتقال کر گیا۔ بعض لوگوں کا یہ خیال ہے کہ ہارون اور یحییٰ کی سازش سے خیزران نے جو ہادی کی سختیوں سے ناراض تھی اس کو زہر دلوادیا۔ اس کی کسی قدر تائید اس بات سے بھی ہوتی ہے کہ جب ہادی بیمار ہوا تو خیزران نے یحییٰ کے پاس اصرار بھیجی کہ معاملہ بہت قریب ہی تم تیار رہو۔ چنانچہ یحییٰ نے وہ تمام فرامین جو امراء و ولایات کے پاس بھیجے جانے والے تھے پہلے سے لکھ کر تیار کر لیے۔ جسوقت ہادی کی وفات ہوئی فوراً برید کے ذریعہ سے اطراف ممالک میں ان کو بھیج دیا۔

وفات

۱۴ ربیع الاول ۶۸۶ھ مطابق ۳ ستمبر ۶۸۶ء کو ۲۶ سال کی عمر میں ہادی نے عیسیٰؑ میں وفات پائی۔ اس کی خلافت ایک سال ایک مہینہ اور ۲۲ دن رہی۔

(۵) ہارون

ہارون الرشید بن مہدی خیزران کے بطن سے ۶۸۵ھ میں مقام سے میں پیدا ہوا۔ اسکی تعلیم و تربیت اچھی ہوئی۔ ۶۸۶ھ میں مہدی نے اُس کو انبار سے لیکر افریقہ تک کی امارت عطا فرمائی۔

۶۸۶ھ میں ایک زبردست فوج جس کی تعداد ۹۳،۹۵۰ تھی دے کر قسطنطنیہ کنستانتینوپولس پہنچا۔ اور ۶۸۶ھ میں ہادی کے بعد ولی عہد بنایا۔ ۶۸۹ھ میں جب اسکی شجاعت اور لیاقت کا ظہور ہوا تو چاہا کہ اس کو ہادی پر مقدم کر دے لیکن اپنے اس ارادہ کو پورا کرنے سے پہلے ہی وفات پا گیا۔

ہادی کے انتقال کے بعد ۴ ربیع الاول ۶۸۶ھ میں جبکہ اس کا سن ۲۵ سال کا تھا تخت خلافت پر بیٹھا۔

احوال و اخلیہ

ہارون کا زمانہ خلافت عباسیہ کا بہترین زمانہ شمار کیا گیا ہے۔ اس میں فاہیت، ثروت، علم، ادب، طاقت اور شوکت ہر لحاظ سے دولت عباسیہ اپنے سب سے بلند اور ارفع درجہ پر پہنچ گئی تھی۔ ہر قسم کے بڑے بڑے لوگ فراہم ہو گئے تھے جن کی بدولت ملک کی زینت اور اس کے ہر شعبہ میں ترقی ہوئی۔ اور ہارون کی شاہانہ تربیت

اور اس کے بے مثل صفات نے ان ترقیوں کو ایسا فروغ دیا کہ یہ عمدہ تاریخ میں ممتاز اور نمایاں ہو گیا۔ اور اس کا بہت کچھ اثر امت اسلامیہ کے مستقبل پر بھی پڑا۔

حضارت بغداد

ہارون الرشید کے زمانہ میں بغداد اپنی انتہائی عظمت اور معراجِ کمال پر پہنچا ہوا تھا۔ شاہزادوں۔ امیروں اور رئیسوں کے ایسے ایسے عالی شان محلات تعمیر ہوئے تھے جن کو دیکھ کر سیاح حیران ہو جاتے تھے۔ قصر خلافت اور وزار کے مکانات بالخصوص برآکھ کی عمارتیں ایسی تھیں کہ اس وقت تمام دنیا میں ان کی نظیر نہ تھی۔ جو عمارتیں کھیلنے اپنے قصر کی تعمیر میں بیس لاکھ درہم صرف کیے تھے۔ دریائے دجلہ کے کناروں پر باغات اور تفریح کے مقامات تھے۔ بڑے بڑے تاجروں کے مرتفع مکانوں۔ اور باغیچے عظیم الشان مسجدوں۔ اور ان کے سرفلک میناروں کی وجہ سے شہر کی عجیب عظمت تھی۔ دجلہ کے دونوں طرف اس قدر کثرت کے ساتھ آبادی بڑھی کہ بغداد کی مردم شماری بیس لاکھ نفوس سے زائد ہو گئی۔

بحری اور بری دونوں راستوں سے سامان تجارت آتا تھا۔ اور چین۔ ہند۔ افریقہ۔ شام و جزیرہ وغیرہ کے تجارتی مراکز موجود تھے۔ مشرق و مغرب کے ہر قسم کے اسباب تجارت بازاروں میں بھرے پڑے تھے۔ خود خلیفہ اور اس کے وزراء و امراء اس بات کی حرص رکھتے تھے کہ بغداد دنیا کا سب سے بڑا شہر اور تجارت کا مرکز بن جائے۔ راستوں کی کامل حفاظت۔ امنیت کا پورا بندوبست اور تجارت کے لیے ہر قسم کی آسانی پیدا کرنے کی کوشش کرتے تھے۔

ثروت کی یہ کیفیت تھی کہ تمام اسلامی صوبوں سے خراج کی وہ زمین جو مقامی اخراجات

سے فائل ہوتی تھیں دارالخلافہ میں آتی تھیں۔ مورخین نے ان کا اندازہ چالیس کروڑ روہم سالانہ کیا ہے۔ یہ سب خلیفہ کے بیت المال میں داخل ہوتی تھیں۔ وہ ان کو وزیر اہل دفاتر۔ فوج اور ملازمین کی تنخواہوں اور انعامات و عطایا میں صرف کرتا تھا۔ اسوجہ سے وہاں عام رفاہیت اور خوش حالی تھی۔ اور ادنیٰ واسطے سب آرام و راحت کی زندگی بسر کرتے تھے۔

دولت کے سیلاب کے ساتھ عیش اور لذت پرستی کے خس و خاشاک لازمی ہیں۔ اس سے وہ لوگ بھی محفوظ نہیں تھے۔

علیؑ نے بغداد طلبہ علوم کا قبلہ تھا۔ کیونکہ اسلامی ممالک کے ممتاز ائمہ اور علماء بیشتر وہیں آگئے تھے۔ اور محدثین۔ قراء۔ مفسرین۔ حفاظ لغت۔ اُدبار۔ ائمہ نحو و صرف۔ مورخین اور متکلمین وغیرہ سب کے سب تدریس و تعلیم اور تصنیف و تالیف میں مشغول تھے۔ وہاں کی جامع مسجدیں علوم کا مرکز تھیں۔ اور اس عہد میں دنیائے اسلام میں کوئی شخص کسی فن میں کمال نہیں سمجھا جاتا تھا جب تک کہ اس نے بغداد میں جا کر نہ پڑھا ہو۔

اسلامی علوم کے علاوہ فنون و خیلہ مثلاً طب۔ فلسفہ۔ ہیئت۔ ہندسہ۔ اور نجوم وغیرہ کے ماہرین کی بھی وہاں کثرت تھی۔ یہ لوگ دنیا میں جس قوم کے پاس کوئی علم پاتے تھے اسکو عربی میں منتقل کرتے تھے۔ اور مسلمانوں میں پھیلاتے تھے۔

ان علماء کی زندگیوں خلیفہ۔ امراء اور وزراء بالخصوص براہمہ کی قدر دانیوں اور زریا پاشیوں کی بدولت نہایت فانیہ البالی کے ساتھ گذرتی تھیں۔

عَلَوِيَّة

حضرت علیؑ کی اولاد چونکہ یہ سمجھتی تھی کہ خلافت ہمارا حق ہے اور ان میں سے جو ممتاز لوگ

ہوتے تھے وہ اکثر یہ کوشش کرتے تھے کہ کسی طرح ہم اس کو حاصل کریں۔ اس وجہ سے بنی عباس کو ہمیشہ ان کی طرف سے خطرہ لگا رہتا تھا۔

ہارون نے خلیفہ ہونے کے بعد ان لوگوں کے ساتھ سلوک و احسان کر کے ان کی استقامت کی کوشش کی۔ اور اسی سلسلہ میں ان لوگوں کو جو بغداد میں زیر نگرانی رکھے گئے تھے بجز عباس بن حسن کے مدینہ جانے کی اجازت دیدی۔ لیکن یحییٰ بن عبد اللہ نے جو ہادی کے زمانہ میں فح کی لڑائی سے بچکر بلادِ دیلم میں چلے گئے تھے۔ وہاں ایک جمہا بنا کر علم مخالفت بلند کیا۔ اُس اطراف و دیار کے لوگ ان کے ساتھ شامل ہو گئے۔ جس سے ان کی جمعیت بہت بڑھ گئی۔ ہارون نے جب سنا تو اس کو ناپائیدار پیدا ہوا۔ فضل بن یحییٰ برکی کو پچاس ہزار فوج دیکر مقابلہ کے لیے بھیجا۔

فضل چونکہ جہان آل علی میں سے تھا اس لیے اس نے وہاں پہنچکر بجائے جنگ کرنی کے رئیس دیلم کو دس لاکھ درہم دے کر راضی کیا کہ یحییٰ کو اپنے قلعہ سے ہمارے پاس بھیج دو۔ پھر ان کو سبھا کر صلح پر آمادہ کیا۔ وہ اس شرط پر راضی ہوئے کہ خلیفہ خود اپنے ہاتھ سے ان کا نامہ لکھ کر بھیجے تو میں چلا آؤں۔

فضل نے ہارون کو لکھا۔ وہ بہت خوش ہوا۔ علماء اور فقہاء کو بلوا کر ان کے سامنے ان کا نامہ لکھا۔ اور ان کی اور رؤسا بر بنی ہاشم کی شہادتیں اس پر ثبت کر کے مع تحفوں اور ہدیوں کے بھیجا۔ فضل یحییٰ کو لے کر بغداد میں آیا۔ ہارون نے ان کے گزارہ کے لیے بہت بڑی رقم مقرر کی۔ اور فضل کے اس کارنامہ پر اس کے رتبہ میں اضافہ کر کے اسی کو حکم دیا کہ یحییٰ کو تم اپنے پاس رکھو۔

یحییٰ کے نزدیک سے خلافت کا کوئی حصہ علیہ نہیں ہوا۔

ادریس اول

یچھے کے دوسرے بھائی ادریس فرخ سے بھاگ کر مصر کی طرف نکل گئے تھے۔ وہاں سے وہ بلاد مغرب کی طرف پہنچے۔ اور شرویللی میں ۲۷ھ میں اپنی امامت کی بیعت لے کر پہلی علوی خلافت یعنی ادریسی سلطنت قائم کی۔

ہارون نے اطلاع پا کر لشکر کشی کرنی چاہی۔ لیکن اس کو دشوار سمجھ کر اپنے ایک غلام سلیمان بن جریر کو جو شمشاخ کے لقب سے مشہور تھا روانہ کیا کہ کسی جیلہ سے ادریس کو قتل کر ڈالے۔ اس نے ادریس کے پاس پہنچ کر نبی عباس کی بیعت سے برادرت ظاہر کی اور ان کی بیعت میں داخل ہو گیا۔ وہ اس سے بہت خوش ہوئے۔ یہاں تک کہ رفتہ رفتہ اس کو اپنے مقربین میں شامل کر لیا۔ اس نے موقع پا کر ایک روز ان کے منجن میں زہر ملا دیا۔ اور روپوش ہو کر چلا آیا۔ چنانچہ اسی زہر سے انہوں نے ۲۷ھ میں وفات پائی۔ لیکن ان کی وفات سے اس سلطنت کا خاتمہ نہیں ہو سکا۔ کیونکہ ان کی ایک کبوتر حاملہ تھی جس کے شکم سے کچھ دنوں کے بعد ایک لڑکا پیدا ہوا۔ اہل مغرب نے اس کا نام بھی ادریس رکھا۔ اور اس کی امامت کی بیعت کر لی۔ اندلس کے بعد یہ دوسرا حصہ مغرب اقصیٰ کا مع تلمسان کے بنی عباس کی خلافت سر نکل گیا۔

ہارون انہیں وجوہات سے علویین کی طرف سے ہر وقت خطرہ میں رہتا تھا۔ اور امرائے یاوران میں سے جس شخص کی بابتہ سنتا تھا کہ وہ اہل بیت کے کسی فرد کی طرف میلان رکھتا ہے اس کو سخت سزا دیتا تھا۔ اسی اندیشہ سے امام موسیٰ کاظم کو بغداد میں اپنی نذرانی میں رکھ چھڑا تھا۔ ان کو کہیں جانے نہیں دیا۔ یہاں تک کہ ان کا انتقال بھی وہیں ہوا۔

انسرفیقہ

قیروان کا عامل فضل بن روح تھا۔ اس نے اپنے بھتیجے مغیرہ کو تونس کا امیر بنا کر بھیجا۔ وہاں کے لوگ اس کے طرز عمل سے ناراض ہوئے۔ اور انہوں نے فضل کو لکھا کہ اس کے بدلے کسی دوسرے شخص کو یہاں بھیج دو۔ فضل نے اُن کی درخواست نامنظور کی۔ مجبور ہو کر ان لوگوں نے ایک رئیس ابن الجارود کو اپنا سردار بنا لیا۔ اور مغیرہ کو نکال دیا۔

فضل نے اب اپنے چچا زاذبھائی عبد اللہ کو وہاں کی امارت پر روانہ کیا۔ اہل تونس نے خیال کیا کہ اس نے جو اپنے بھائی کو مقرر کر کے بھیجا، ہی تو اُس کا منشا یہ معلوم ہونا ہے کہ اپنے مخالفین کو سزائیں دلو اسے۔ اس بنیاد پر انہوں نے متفق ہو کر عبد اللہ کا مقابلہ کر کے اُس کو قتل کر دیا اور اُس کے ساتھیوں کو شکست دے کر بھگا دیا۔

ابن الجارود نے اب علانیہ بغاوت کر دی بلو قیروان پر حملہ کر کے فضل کو وہاں سے نکال دیا۔ ہارون نے ہرثمہ بن امین کو فوج دے کر بھیجا۔ اُس نے جا کر وہاں امن و امان قائم کیا۔ اور ابن الجارود کو گرفتار کر کے بغداد بھیج دیا جہاں وہ قید کر دیا گیا۔ ہرثمہ نے بجائے ہارون نے اپنے رضاعی بھائی محمد بن مقاتل کو وہاں کا والی بنا کر بھیجا۔ اہل تونس نے مجھ سے بھی ناراض ہو کر اس کی مخالفت کی۔ یہاں تک کہ قیروان پر قبضہ کر کے اُس کو وہاں سے نکال دیا۔

ہارون نے اب ابراہیم بن اغلب کو جو مقام زاب کا عامل تھا صوبہ افریقہ کی تولا پر مقرر کیا۔ اُس نے جا کر قیروان پر غلبہ حاصل کیا۔ اور امن و امان قائم کر کے اپنی مستقل حکومت کی بنیاد ڈالی۔ خلیفہ عباسی کو وہ صرف چالیس ہزار دینار سالانہ خرچ بھیجتا تھا۔ باقی جملہ نو

میں خود مختار تھا۔

خوارج

یہ جماعت حضرت علیؓ کے عہد میں پیدا ہوئی تھی۔ بنی امیہ کے زمانہ میں جا بجا اسے خراج کیا اور بغاوتیں کرتی رہی۔ انھوں نے ہمیشہ اس کو مٹانے کی کوشش کی۔ اور انکی مشہور اور نامور سپہ سالار مہملب بن ابی صخرہ نے اپنی ساری قوت اس کو فنا کرنے میں صرف کی اور کوئی کسر اٹھانیں رکھی۔

لیکن خلافت کی غلط رفتار اور خلفاء کے استبداد اور امرار کے مظالم کی وجہ سے

وہ روح برابر باقی رہی۔

ہارون الرشید کے زمانہ میں ولید بن طریف شیبانی نے جو نہایت بہادر اور باوقار

رئیس تھا جزیرہ میں نصیبین کے متصل علاقہ میں خراج کا اعلان کیا۔ خلیفہ کی طرف سے اسکی

سرکوبی کے لیے بار بار فوجیں گئیں لیکن شکست کھاتی رہیں۔ جن کی وجہ سے اس کا اقتدار

بڑھ گیا۔ اور جزیرہ سے لیکر آرمینیا تک کے لوگ اس کے حلقہ اثر میں آ گئے۔ ہارون نے

معن بن زائدہ کے بھتیجے یزید بن مزید شیبانی کو منتخب کر کے ایک جرار فوج کے ساتھ

بھیجا۔ یزید نے جا کر اس سے صلح کی گفتگو شروع کی۔ اس میں چند مہینے صرف ہو گئے۔ دربار

نے ہارون سے شکایت کی کہ یزید چونکہ ولید کا ہم قبیلہ ہے اس لیے وہ اس کے ساتھ لڑائی

کو ٹال رہا ہے۔ ہارون نے یزید کو تاکید دی تمدید آمیز حکم بھیجا۔ اب اس کو بجز مقابلہ کے

کوئی چارہ نہ رہا۔ اس نے ولید کے پاس کہلا بھیجا کہ مسلمانوں کے منافع کرانے سے کیا

فائدہ۔ آؤ صرف ہم تم لڑیں۔ وہ میدان میں آیا۔ دونوں کئی گھنٹہ تک لڑتے رہے دو

ردیہ فوجیں کھڑی ہوئی تماشا دیکھ رہی تھیں۔ آخر میں ولید مارا گیا۔ اس کا سر فتحنامہ کے

ساتھ ورتار میں بیجا گیا۔ مشرق

مغرب میں اندلس اور مراکش عباسی خلافت سے نکل چکے تھے۔ مشرق کا خطرہ بھی کچھ اس سے کم نہ تھا۔ کیونکہ علی بن عیسیٰ بن مامان والی خراسان کے مظالم کی وجہ سے وہاں بھی بغاوت کے آثار نمایاں ہو گئے تھے۔ ہارون الرشید نے جو نقت علی کو مقرر کرنا چاہا تھا اس وقت اُس نے وزیر یحییٰ بن خالد سے مشورہ لیا تھا۔ اُس نے اس کے تقرر کو پسند نہیں کیا۔ لیکن ہارون نے اس کی رائے کے خلاف اس کو والی بنا کر بھیجا یا اسنو وہاں جا کر ظلم و ستم کرنے شروع کیے۔ روسا کے بہترین ذخائر کو ضبط کر کے بہت مال و اسباب جمع کیا۔ ہارون کے لیے بھی تختہ اس میں سے طرح طرح کے قیمتی کپڑے۔ گھوڑے اور سامان وغیرہ بھیجے۔ وہ ایک چبوترے پر بیٹھ کر ان کا جائزہ لینے لگا۔ اور خوش ہو کر کھینچے سے کہا کہ دیکھو! تم علی کی امارت کی مخالفت کرتے تھے لیکن وہ ہمارے لیے کیسی مبارک ہوئی۔ کھینچے نے جواب دیا کہ میں اگرچہ یہ چاہتا ہوں کہ میری رائے درست نکلے لیکن اس سے بھی بڑھ کر اس بات کو پسند کرتا ہوں کہ خلیفہ کی رائے زیادہ صاحب اور بہتر ہو۔ اللہ کرے کہ علی کی ولایت مبارک ثابت ہو مگر مجھے تو یہ ڈر ہی کہ کہیں اس مال اور سامان کو اس نے ظلم کر کے وہاں کے روسا سے نہ غصب کیا ہو۔ ایسی صورت میں اس کا انجام برا ہوگا۔ اگر ناجائز طریقہ سے اس قسم کے ہدیے فراہم کرنا ہوتو میں آج ہی کرخ کر تاجروں سے چند قیمتی جواہرات جن کی قیمت ان ہدایا سے دس میں گنی ہو دیکھنے کے لیے منگا کر ضبط کر کے آپ کے سامنے پیش کردوں۔ اس میں اس سے کم خطرہ ہی جتنا کہ علی کے اس فعل میں ہے۔ اور میں اس طریقہ سے تین گھنٹہ میں اس سے بہت زیادہ جمع کر سکتا ہوں جتنا کہ

علی نے تین سال میں کیا ہی۔ لیکن کیا انصاف اس کو جائز رکھے گا۔ ہفت
تھوڑے دن بھی نہیں گزرنے پائے کہ خراسانی رئیسوں کی عرضیاں دربار خلافت
میں پہنچیں کہ علی بن عیسیٰ نہایت ظالم اور بدسرشت ہی اس کو معزول کر کے دوسرا
والی بھیجا جائے۔ ہارون نے یحییٰ سے مشورہ لیا۔ اس نے کہا کہ میں تو پہلے ہی سے اس
تقرر کو مناسب نہیں سمجھتا تھا۔ میری رائے یہ ہے کہ اس کو واپس بلا کر نیرید شیبانی کو
بھیج دیجیے۔ ہارون نے اس دفعہ بھی اس کی رائے پر عمل نہیں کیا۔

اب خیریں آئی شروع ہوئیں کہ علی نے تمہیہ کر لیا ہے کہ خلیفہ سے بغاوت کر کے
خراسان کا مستقل امیر ہو جائے۔ یہ سن کر ہارون سٹشہ میں خود فوجیں لے کر روانہ ہوا۔
جب سے میں پہنچا تو وہاں علی بن عیسیٰ حاضر ہوا۔ اس نے پھر تحفے اور نذرانے پیش کیے خلیفہ
کے ساتھ جو امراتھے ان کو بھی ہدیے دیے۔ ہارون اس سے نحوکش ہو گیا اور چونکہ
کوئی علامت بغاوت کی نہیں دیکھی اس لیے اس کو خراسان کی ولایت پر برقرار رکھا۔
اور رخصت کے وقت اسکی مشایعت کو نکلا۔

علی نے واپس جا کر ان سب لوگوں کو سزائیں دیں جنہوں نے اس کے خلاف دبا
میں عرضیاں بھیجی تھیں۔ اور ان کے اموال بھی ضبط کر لیے۔ نصر بن سہار جو بنی امیہ کے
وقت میں خراسان کا والی تھا اس کے پوتے رافع بن لیث نے علی کی مخالفت پر کمر
باندھی۔ سمرقندیوں کی ایک جماعت نے بھی اس کا ساتھ دیا۔

علی نے اپنے بیٹے عیسیٰ کی ہتھی میں ایک دستہ فوج بھیجا۔ رافع نے اس کو شکست
دیدی۔ عیسیٰ بھاگ کر بلخ میں چلا گیا رافع نے شام اور فرغانہ کے ترکوں کی ایک جماعت
بلخ میں بھیجی۔ انہوں نے آکر عیسیٰ کو قتل کر ڈالا۔ اس کے محل کے پائیں باغ میں ایک عظیم الشان

خزانہ مدفون تھا جس سے صرف ایک لونڈی واقف تھی۔ اس نے ترکوں کو بتا دیا انھوں نے اس کو لوٹ لیا۔

ہاروں کو جب یہ اطلاعات موصول ہوئیں تو اس نے ہرثمہ بن اعین کو خراسان کی زلایت کا فرمان دے کر بھیجا۔ اس نے پہنچ کر علی بن عیسیٰ اور اس کے تمام متعلقین کو گرفتار کر کے اُن کا سارا مال و منال ضبط کر لیا۔ اور رعایا کی ولد ہی اور تشفی کر کے پھر امن و امان قائم کیا۔

رافع کی طاقت استقدر بڑھ گئی تھی کہ وہ ہرثمہ کے بھی قابو میں نہ آسکا۔ آخر کار اس کے مقابلہ کے لیے ۱۹۳ھ میں خود ہارون فوج لے کر روانہ ہوا۔ اسی سفر میں طوس میں پہنچ کر انتقال کر گیا۔ اور اپنے مقصد میں کامیاب نہیں ہوا۔ رافع نے مامون کے زمانہ میں بلاخنگ اطاعت قبول کر لی۔

وزارت

ہارون کا پہلا وزیر تیکے بن خالد برکلی تھا۔ چونکہ برکلی خاندان نہایت نامور اور مشہور ہے اور انکی تاریخ کا زیادہ تر تعلق ہارون ہی کے عہد کے ساتھ ہے اس لیے اس موقع پر اس کا حال مختصراً لکھ دینا مناسب ہے۔

براملہ

ان کا جد اعلیٰ برملہ بن علی کے آتشکدہ نوبار کا موبد اور مجوسیوں کا بڑا معزز اور محترم پیشوا تھا۔ خراسان میں جب عباسی خلافت کی تبلیغ کی گئی تو اس کا بیٹا خالد جو سلاطین تھا اس میں شریک ہو کر اس کا ایک رکن بن گیا۔ خلافت عباسیہ کے قائم ہو جانے پر جسوقت ابوسلمہ غلال وزیر ال محمد قتل کیا گیا اسوقت سفاح نے خالد کو بے باں کے

حق خدمت تیز قابلیت اور لیاقت کے وزارت کا منصب عطا کیا۔ منصور نے بھی اپنے
 عہد میں تھوڑے دنوں اس کو اسی جگہ پر رکھا۔ پھر فارس کا والی بنا کر بھیجا۔ ۶۵۰ھ میں وہ
 خراج نہ بھیج سکا۔ منصور نے اس کے ذمہ تیس لاکھ درہم بقایا نکال کر اس کو بغداد میں طلب
 کیا۔ اور ادائیگی کے لیے صرف تین دن کی مہلت دی۔ اس نے دو دن میں اپنے
 دوستوں سے جمع کر کے یہ رقم خزانہ میں داخل کر دی۔ منصور نے پھر اس کو موصل کی امارت
 پر بھیجا۔

خالد نہایت عاقل و فرزانه اور مدبر تھا۔ اور باوجود اس کے کہ سخت گیر نہ تھا اس کا رعب
 بہت تھا۔ اس نے ۶۳۸ھ میں وفات پائی۔

یحییٰ بن خالد

خالد کا بیٹا یحییٰ تھا جس کی ولادت ۶۳۸ھ میں ہوئی تھی اس کو منصور نے ۶۵۸ھ
 میں آذربایجان کی سرحد کی امارت پر بھیجا۔ وہاں اس نے اس خوبی سے اپنا فرض انجام دیا
 کہ دربار میں اسکی عزت بڑھ گئی۔ مہدی نے ۶۳۸ھ میں اس کو بلا کر اپنے بیٹے ہارون
 کا کاتب اور تالیق مقرر کیا۔ ہارون اس کو آبا کتا تھا۔ اور اس کے بیٹے فضل کو بھائی سمجھتا
 تھا۔ کیونکہ ان دونوں کی ولادت تقریباً ایک ہی زمانہ میں ہوئی تھی۔ یحییٰ کی بیوی ہارون کو
 اور خیزران فضل کو دودھ پلایا کرتی تھی۔

۶۳۸ھ میں ہارون جب رومیوں کے مقابلہ میں بھیجا گیا تو یحییٰ اس کے ساتھ تھا۔
 اور اس مہم کا کل انتظام اس کے سپرد تھا۔ ۶۴۲ھ میں مہدی نے ہارون کو انبائسے لیکر
 مغرب تک کی امارت عطا فرمائی۔ اس کا سارا بند و بست یحییٰ کے ذمہ تھا۔ ہادی نے بھی
 اپنے زمانہ میں یحییٰ کو بدستور ہارون کے پاس رہنے دیا۔ پھر اس نے چاہا کہ ہارون سے

دست برداری لکھا کر اپنے بیٹے جعفر کو ولیعہد بنائے۔ اس کے لیے ہارون پر سختی شروع کی۔ یہاں تک کہ وہ راضی بھی ہو گیا تھا اور کہتا تھا میری خوشی کے لیے زبیدہ کانی ہر میاں اس کے ساتھ آرام سے زندگی بسر کروں گا۔ مجھے سلطنت کے جھگڑوں سے کیا واسطہ۔ لیکن تیجئے نے اس کو باز رکھا اور کہا کہ دست بردار ہو جانے کے بعد کیا معلوم کہ تھیں لوگ تمہارے حسب منشا زندگی بھی گزارنے دیں۔

ہادی کے یہاں شکایت گزری کہ ہارون جعفر کی ولی عہدی پر راضی ہی لیکن تیجئے کی شرارت ہو کہ وہ اس کو دست بردار نہیں ہونے دیتا۔ ہادی نے بیجئے کو بلا کر کہا کہ تم کیوں ہارون کو میری مخالفت پر آمادہ کرتے ہو۔ اُس نے کہا کہ میں کون ہوتا ہوں کہ آپ کے اور آپ کے بھائی کے درمیان میں پڑوں۔ لیکن خلیفہ سابق اور نیز آپ نے ہارون کے کاروبار میرے سپرد کیے ہیں اس لیے میں اس کی خیر خواہی کا فرض بخاتا ہوں۔ وہ خلیفہ مہدی کے فرمان کے مطابق ولی عہد ہو۔ اگر آپ خود اس عہد کو توڑینگے تو پھر پیمان کی کوئی قیمت باقی نہیں رہے گی۔ اور آپ کے بعد دوسرے لوگ بھی آپ کے عہد کی تو قیر نہیں کریں گے۔

جعفر ابھی بہت کم سن ہی۔ ہارون اگر ولیعہد نہ بھی ہوتا تو بھی آپ کے لیے یہ زیبا تھا کہ خود اس کو ولی عہد بناتے۔ اس کے بعد جعفر کو رکھتے۔ چہ جائے کہ اس کے برعکس اس کو معزول کر کے جعفر کو ولیعہد بنا ہے ہیں۔

بیجئے کی اس معقول گفتگو کو سن کر ہادی خاموش ہو گیا۔ لیکن اہل غرض کے اُکسانے سے پھر اس نے ہارون پر وباؤ ڈالا۔ اس وقت بیجئے کے مشورہ سے اس نے شکار کی اجازت طلب کی۔ ہادی نے چند روز کی اجازت دی اور تاکید کی کہ ٹھیک وقت پر

واپس آجانا۔ لیکن وہ بیچے کے ساتھ نکل کر قصر مقاتل کی طرف چلا گیا۔ اور چالیس دن وہاں گزارے۔ ہادی پر یہ امر نہایت شاق گذرا۔ اس نے بار بار واپسی کے احکام بھیجے لیکن ہارون ان کو ٹالتا رہا۔ دربار میں اب اس کے متعلق طرح طرح کے خیالات پیدا ہونے لگے۔ اور بعض لوگوں نے صاف صاف کننا شروع کیا کہ وہ بغاوت کی تیاری کر رہا ہے۔ فضل بن یحییٰ دربار میں موجود تھا۔ وہ یہاں کی ساری کیفیت مخفی طور پر ہارون کے پاس لکھ کر بھیجا کرتا تھا۔

ہادی بیچے سے بدگمان ہو گیا۔ اور اس کو لکھا کہ اگر تم اس فساد انگیزی سے باز نہیں آؤ گے تو قتل کیے جاؤ گے۔ لیکن اسی درمیان میں ہادی بیمار ہوا۔ اور تین روز کے اندر انتقال کر گیا۔

بیچے نے اس موقع پر نہایت دانشمندی کے ساتھ ہارون کی بیعت اور خلافت کو معاملہ کو طے کیا۔ جب وہ خلیفہ ہو گیا تو اس نے وزارت بیچے کے سپرد کی۔ اور کہا کہ میں ملک کا سارا بار اپنے کندھے پر سے تمھارے کندھے پر رکھتا ہوں۔ تم سپاہ و سپید کے مالک ہو جو چاہو کرو جسکو چاہو رکھو اور جسکو چاہو معزول کرو۔

خیزراں جو ہادی کے زمانہ میں امور سلطنت سے بے تعلق کر دی گئی تھی۔ اب پھر وخیل ہو گئی۔ اور بیچے اس کی رائے سے مہمات انجام دینے لگا۔

بیچے عاقل۔ عالم۔ ادیب اور علم پر ور تھا۔ اور سخی ایسا تھا کہ اس کی فیاضی کی داستانیں سن کر عقل حیران ہو جاتی ہے۔ ووردور سے اہل علم و فضل اس کے یہاں آنے لگے۔ اور اس کی ذات مرجع آفاق بن گئی۔ اسی زمانہ میں ہارون نے مہر خلافت کا دستہ اسی کے سپرد کر دیا۔

یکھنے کے چار بیٹے تھے۔ فضل جعفر محمد اور موسے۔ ان میں سے ہر ایک علم و فضل میں سرور اور جود و کرم میں یکتائے دہر تھا۔

فضل بن یحییٰ

یہ اپنے بھائیوں میں سب سے بڑا تھا۔ اس کی ولادت ۳۱۴ھ میں ہوئی تھی اس کے تربیت دارون الرشید کے ساتھ پائی۔ جوان ہونے کے بعد امور سلطنت میں اپنے باپ کی امداد کرنے لگا۔ اکثر بڑے بڑے کاموں میں اس کی قائم مقامی کرتا تھا۔ ہارون الرشید کا بیٹا امین جب پیدا ہوا تو اس نے اس کو پرورش کئے لیے فضل کے حوالہ کیا۔ اور یہی اس کا نایق بھی رہا۔ ۳۱۴ھ میں یحییٰ بن عبداللہ نے بغداد و ولیم میں جا کر جو مخالفت کا اعلان کیا نجان کی محم پر یہی بیجا گیا تھا۔ اس نے نہایت خوبی کے ساتھ بلا خونریزی کے اس معاملہ کو شہ کر دیا۔ ہارون کے دل میں اس وقت سے اس کی وقعت اور بھی بڑھ گئی۔ چنانچہ ۳۱۴ھ میں اس کو خراسان کا والی بنا کر بھیجا۔ اس نے وہاں امن و امان قائم کیا۔ اشروسنہ کے بادشاہ سے جو مخالفت ہو گیا تھا جنگ کی اور اس کو پھر مطیع کیا۔ اس ملک میں جابجا لنگر خانے بنوائے اور مسجدیں تعمیر کیں۔ خراسانیوں کی ایک فوج مرتب کی جن کی تعداد پانچ لاکھ تھی۔ اور اس فوج کا نام عباسیہ رکھا۔ ۳۱۴ھ میں جب یہ خراسان سے واپس آیا تو اس میں سے بیس ہزار آدمیوں کو اپنے ساتھ بغداد میں لایا۔ ہارون مع امراء اور شاہزادوں کے خود اس کے استقبال کے لیے شہر سے نکلا۔ اس کے بعد مہر خلافت یحییٰ سے لے کر اس کے حوالہ کی۔

ملکی یا فوجی جس قسم کے کام فضل کے سپرد کیے گئے ہر ایک کو اس نے نہایت خوش اسلوبی سے انجام دیا۔ خاندان برمکہ میں یاقوت اور سخاوت کے لحاظ سے اس کا رتبہ

سبے فائق تر تھا۔ یکھے وزیر اعظم کے ساتھ لوگ اس کو وزیر صغیر کہتے تھے۔
جعفر بن یحییٰ

یکھے کا دوسرا بیٹا جعفر ہارون کا ہمدم و ہم نشین اور حسن خلق۔ فیاضی۔ فصاحت اور بلاغت میں یگانہ عصر تھا۔ ہارون اس کے برابر کسی کو عزیز نہیں رکھتا تھا۔ اور فضل سے بھی زیادہ اس کے ساتھ مانوس تھا۔ کیونکہ فضل کے مزاج میں کسی قدر خشونت تھی اور یہ لطیف الطبع تھا۔

ایک بار ہارون نے یحییٰ سے پوچھا کہ کیا بات ہے کہ لوگ فضل کو وزیر صغیر کہتے ہیں۔ اور جعفر کو اس لقب سے نہیں پکارتے۔ اُس نے جواب دیا کہ فضل چونکہ امور سلطنت میں میری قائم مقامی کرتا ہے اور بڑے بڑے دفاتر اس کے متعلق ہیں اس لیے اس کا یہ لقب ہو گیا۔ اور جعفر آپ کی ہم نشینی کی مشغولیت سے مہمات دولت میں زیادہ ذلیل نہیں ہے۔ ہارون نے جعفر کو اسی وقت قصر خلافت کے کل معاملات کا کفیل بنایا۔ پھر یحییٰ سے کہا کہ مجھے تو شرم معلوم ہوتی ہے تم خود فضل کو لکھو کہ وہ خانم خلافت جعفر کے حوالہ کرے۔ اس نے فضل کو لکھ دیا کہ امیر المومنین فرماتے ہیں کہ مہر خلافت تم اپنے دہیں ہاتھ سے بائیں ہاتھ میں دیدو۔ وہ اس کا مطلب سمجھ گیا۔ اور خانم خلافت جعفر کے سپرد کر دی۔ اس کے بعد جعفر بھی وزیر صغیر مشہور ہو گیا۔

۱۶۶ھ میں محل شاہی کی داروغگی کے ساتھ مصر کی ولایت کا عہدہ بھی اس کو ملا۔

اس نے اپنی طرف سے عمران بن مہران کو وہاں بھیجا دیا۔

۱۶۸ھ میں شام میں باہمی عصبیت کی وجہ سے قبائل میں سخت شورش برپا ہوئی۔ ہارون نے اس مہم پر جعفر کو بھیجا۔ اس نے جا کر ان میں باہم مصالحت کرائی۔

اور جو لوگ شہریرا اور فتنہ پر داز تھے ان کی گونہالی کی۔ امن و امان قائم کرنے کے بعد
 بغداد واپس آیا۔ ہارون نے اس موقع پر دربار کیا۔ شعر نے جعفر کی مدح میں قصا
 پٹھے۔ پھر اس نے جمع کے سامنے ایک فصیح و بلیغ خطبہ دیا۔ جس سے غرض یہ تھی کہ ہارون
 نشامیوں پر مہربان ہو کر ان کے قصور کو بخش دے۔ اس کے بعد ہارون نے اس کو
 خراسان کا والی مقرر کیا۔ لیکن بیس روز کے بعد بجائے ولایت خراسان کے بغداد
 کا میر امن یعنی کوتوال بنایا۔ اس نے ہرثمہ بن امین کو جو اس عہد کا ایک نامور
 سپہ سالار تھا اپنا نائب کر کے یہ خدمت اس کے سپرد کی۔

جس طرح فضل بن یحییٰ شاہزادہ امین کا اتالیق تھا اسی طرح جعفر مامون کا اتالیق
 تھا۔ اور اس کوشش میں رہتا تھا کہ ہارون اس کو ولید بنا دے۔ ۸۲ھ میں ہارون
 نے مامون کی ولایت عہد کا فرمان لکھا۔ اور مشرق کی کل ولایتیں اس کے سپرد
 ہوئیں۔
موسیٰ بن یحییٰ

موسیٰ اپنے تمام بھائیوں میں شجاع تر تھا۔ وہ فوج میں بڑا منصب رکھتا تھا۔
 علی بن عیسیٰ خراسان کے معزوں والی نے ہارون سے اس کی شکایت کی کہ اسی نے
 خطوط لکھ کر وہاں کے لوگوں کو میرے خلاف بھڑکایا تھا۔ اس وجہ سے ہارون اسکی
 طرف سے بدگمان ہو گیا تھا۔ تھوڑے دنوں کے بعد یہ واقعہ پیش آیا کہ موسیٰ پر قرضہ کا
 بار زیادہ بڑھ گیا۔ اور وہ قرضخواہوں کے خوف سے روپوش ہو گیا۔ ہارون سے
 لوگوں نے کہا کہ وہ ضرور چھپ کر خراسان چلا گیا ہوگا۔ ایسا نہ ہو کہ وہاں کوئی فتنہ برپا کئے۔
 ہارون اسکی جستجو میں پڑا۔ ۸۳ھ میں جب وہ حج کو چلا تو جسہ میں موسیٰ اسکی

خدمت میں حاضر ہو گیا۔ ہارون نے اس کو قید کر دیا۔ اس کی ماں یعنی وزیر اعظم کی بیوی سفارش کیلئے آئی۔ ہارون چونکہ اس کی کسی سفارش کو مسترد نہیں کرتا تھا اس لیے موسے کو چھوڑ دیا۔ لیکن یہ حکم دیا کہ بچے خود آکر اس کا ضامن ہو۔ چنانچہ بچے نے یہ ذمہ داری لی کہ وہ اس کو اپنی نگرانی میں رکھے گا۔

محمد بن یحییٰ

یہ بھی فوجی عہدہ پر تھا۔ اس کو اس قدر شہرت نصیب نہیں ہوئی جس قدر کہ اس کے ابو بھائیوں نے حاصل کی۔

یہ برہکی خاندان عزت۔ دولت۔ سخاوت۔ علم۔ ادب اور علم پر زوری میں آس زمانہ میں ممتاز۔ اور شعراء۔ اوباد وغیرہ کا کعبہ حاجات اور قبلہ مقاصد تھا۔ ان کے جو دو کرم اور داد و دہش کے سامنے تمام پرانی داستانیں فنا ہو گئیں۔ ان کے کارنامے ہارون الرشید کے عہد کی تیاری کی زینت ہیں۔

زوال برائے

شخصی اور استبدادی سلطنتوں میں جب کسی امیر یا وزیر کا پایہ بلند ہو جاتا ہے تو یا تو خود اپنے رسوخ کے بھروسہ پر اپنے حد سے آگے بڑھ جاتا ہے جس کی وجہ سے بادشاہ اس کے اقتدار کو اپنے اختیار میں مغل پا کر اس کا خاتمہ کر دیتا ہے۔ یا اس کے حاکم و دشمن پیدا ہو جاتے ہیں جو بادشاہ کے کان اس کی طرف سے بھرتے رہتے ہیں۔

بانتک کہ رفتہ رفتہ اس کو مخالف بنا کر اپنے حریف کو مٹا دیتے ہیں۔ ابو جعفر منصور نے ابو مسلم کے روز افزوں عروج کو دیکھ کر اس کو قتل کیا۔ ہر اپنے وزیر ابو عبد اللہ کو قید کر کے اس کے اموال ضبط کر لیے۔

اسی طرح ممدی نے اپنے دونوں وزیروں ابو عبد اللہ معاویہ اور یعقوب بن داؤد کو سزائیں دیں۔ یہ سب واقعات ہارون سے پہلے خود اس کے خاندان میں گذر چکے تھے۔

برکیوں کے بھی اس بند اور عالی شان رتبہ کو دیکھ کر بعض امراء کے دل میں حسد نے جوش مارا۔ اور انہوں نے ان کے خلاف ہارون کو ابھارنا شروع کیا۔ ہارون کا مزاج سلطنت کے معاملہ میں نہایت شکنجہ و ہیجہ واقع ہوا تھا۔ ان حاسدوں نے اسی راہ سے اس کے دل میں برا کلمہ کے خلاف عداوت کی آگ پھونکنی شروع کی۔ اور ان کے خلوص کی طرف جو وزیر ارکان کی خاص ترین صفت ہونی چاہیے اس کو بدظن کر دیا۔ اور اس کے دل میں یہ بات جمادی کہ برا کلمہ نسبت عباسیہ کے علویہ کی امامت کے زیادہ خواہاں ہیں۔

ان مخالفین میں سب سے مقدم فضل بن ربیع تھا۔ یہ منصوبہ کے مشہور حاجب ربیع بن یونس کا بیٹا تھا۔ بچپن سے ہی اس شخص کو پسند نہیں کرتا تھا۔ ہارون کے آغاز خلافت میں چونکہ اس کی والدہ خیزراں اور بچپن ہی دونوں تمام امور سلطنت پر حاوی تھے اس لیے فضل بن ربیع کو کوئی منصب نہیں مل سکا۔ ہارون نے چاہا بھی کہ کوئی ولایت اس کے سپرد کرے لیکن خیزراں نے اس کو روک دیا۔

مسئلہ میں جس دن خیزراں نے وفات پائی اسے ہارون نے اس کو بلا کر جعفر بن یحییٰ سے مہر خلافت لے کر اس کے حوالہ کر دی۔ نیز متعدد بڑے بڑے عہدے اس کو دیے۔ اور مصارف عامہ و خاصہ کا کفایتی مقرر کیا۔

دربار میں درخور پا جانے کے بعد اب یہ برکیوں کی پوست کشی پر آمادہ

ہوا۔ لیکن چونکہ ان کا رسوخ بہت بڑھا ہوا تھا۔ اور قصر خلافت کے اکثر عمدے۔ تیز فوجی و ملکی مناصب وغیرہ انھیں کے ہاتھ میں تھے اس وجہ سے یہ اپنے آپ کو ان کے مقابلہ میں بے اثر پاتا تھا۔

۶۷ھ میں یحییٰ بن عبداللہ کا واقعہ پیش آیا جنھوں نے بلاد ولیم میں پہنچ کر اپنی امانت کا جھنڈا کھڑا کیا تھا۔ فضل بن یحییٰ برملی اس مہم پر بھیجا گیا تھا وہ دس لاکھ درہم صرف کر کے وہاں کے قلعہ سے ان کو نکال کر بغداد میں لایا تھا۔ ہارون نے مطمئن اور خوش ہو کر امان نامہ لکھ دیا تھا اور ان کو یحییٰ برملی کے سپرد کیا تھا جہاں وہ عیش و عزت کے ساتھ رہتے تھے۔

فضل بن ربیع نے ہارون کے کان بھرنے شروع کیے کہ یحییٰ بن عبداللہ بغاوت کی تیاری کر رہے ہیں اور برا مکہ چونکہ ان کے ساتھ عقیدت رکھتے ہیں اس لیے ان کی امداد کر رہے ہیں۔ نیز بکار بن عبداللہ زبیری نے بھی جو اہل علی کا سخت ترین دشمن تھا ہارون سے امام موصوف کی اسی قسم کی شکایتیں کیں۔ اور کہا کہ وہ مخالفت کا سامان کر چکے ہیں اور برا مکہ ان کے لیے آسانیاں بہم پہنچا رہے ہیں۔ ہارون چونکہ ملکی خطرات بہت ڈرتا تھا اس لیے اس نے امام یحییٰ کو برا مکہ سے لے کر قید سخت میں ڈال دیا۔ پھر ارادہ کیا کہ قتل کر دے۔ لیکن چونکہ امان نامہ لکھ چکا تھا اس لیے بدنامی کے خیال سے پس پش ہو گیا۔ علماء کو بلا کر ان سے استردادِ امان کا فتوے طلب کیا۔ قاضی ابو الجحیمی نے کہہ دیا کہ امان منسوخ ہے۔ چنانچہ ہارون نے ان کو قاضی القضاة بنا دیا۔ لیکن امام محمد شاگرد امام ابو حنیفہ نے فتوے نہیں دیا۔ اس لیے ان کی طرف سے اس کے دل میں کدورت بیٹھ گئی۔

بریکیوں نے کوشش شروع کی کہ امام یحییٰ کو چھڑائیں۔ چنانچہ جعفر کی سفارش پر ہارون نے ان کو اسی کے سپرد کر دیا۔ جعفر نے اپنے رسوخ کے بھروسہ پر جو دربار خلافت میں اس کو حاصل تھا ان کو مخفی طور پر چھوڑ دیا۔ فضل بن ربیع نے اپنا ایک خاص جاسوس جعفر کے یہاں لگا رکھا تھا۔ اس کے ذریعہ سے یہ خبر اس کو مل گئی۔ اس نے فوراً پہونچ کر ہارون کو مطلع کیا۔ ہارون نے ظاہر میں بے پروائی سے اس کو جواب دیا کہ تمہیں اس سے کیا سروکار ممکن ہے کہ اس نے میری خواہش کے مطابق اس کو چھوڑا ہو۔ لیکن اس کے دل میں اس سے تشویش پیدا ہو گئی۔ کھانے کے وقت جعفر آیا۔ دسترخوان پر ہارون نے اس سے مختلف قسم کی باتیں کیں۔ آخر میں امام یحییٰ کا حال پوچھا۔ اس نے کہا کہ بدستور میرے پاس ہیں۔ ہارون نے کہا کہ قسم تو کھاؤ۔ یہ سن کر اس کے چہرے کا رنگ اڑ گیا۔ اور سمجھ گیا کہ میری کارروائی کی اطلاع پہونچ چکی ہے۔ جواب دیا کہ میں نے یہ دیکھ کر کہ اب ان کی طرف سے کوئی خطرہ نہیں ہے ان کو یہاں سے رخصت کر دیا۔ ہارون نے بات ٹالنے کے لیے کہا کہ خوب کیا۔ میں بھی یہی چاہتا تھا۔ جب جعفر دربار سے رخصت ہوا تو ہارون برابر اس کے پیچھے نظر جائے دیکھتا رہا۔ اور جب وقت وہ نگاہ سے اٹھل ہونے لگا دانت پسیرا ہمتہ سے کہا کہ اگر میں نے تمکو قتل نہ کیا تو کچھ نہ کیا۔

ہارون کی بیوی زبیدہ بھی جعفر کی سخت دشمن تھی۔ اس کی وجہ یہ تھی کہ یہ مامون کا اتالیق جو زبیدہ کا سوتیلا بیٹا تھا۔ اور اس کی منشا کے خلاف کوشش کر کے امین کے بعد اس کی ولیعهدی کا فرمان لکھوایا تھا۔ بلکہ ہارون کو اس بات پر آمادہ کرتا رہتا تھا کہ امین کو ولیعهدی سے نکال کر مامون ہی کو ولیعهد رکھے۔ اس وجہ سے زبیدہ بھی ہارون کو اس کی طرف سے بھڑکاتی رہتی تھی۔

علی بن عیسیٰ سابق امیر خراسان بھی برکیوں کا سخت دشمن تھا۔ اس کو یقین تھا کہ میرے خلافت خراسان میں جو شورشیں اٹھیں وہ سب انہیں لوگوں کے اشارہ سے اٹھیں۔ علی کے علاوہ بھی بعض امرا ان کے دشمن تھے۔ ان سب کی شکایات کا نتیجہ یہ ہوا کہ نہ صرف جعفر بلکہ کل برکی خاندان کی طرف سے ہارون کے دل میں شک پیدا ہو گیا۔

برکیوں پر بھی یہ بات ظاہر ہو گئی کہ خلیفہ ان سے بدظن ہے۔ اور حریم خلافت میں ان کے خلافت بذات بھڑکے ہوئے ہیں۔ کیونکہ کئی وزیر اعظم بھی جب دربار میں آتا تھا تو خدام اس کے سلام کے بدلے نہیں کھڑے ہوتے تھے۔ اور اگر پینے کے لیے وہ کبھی پانی مانگتا تھا تو کئی بار پکارنے کے بعد مشکل سے اس کو ملتا تھا۔

آخر محرم ۳۳۱ھ میں ہارون نے جعفر کو قتل کر دیا۔ اور بجز محمد بن خالد برکی کے جس کی وفاداری پر اس کو اعتماد تھا کل برکیوں بچے اور اس کے بیٹے فضل وغیرہ کو دیر قائم میں نظر بند کر دیا۔ ان کا سارا مال ضبط کر لیا اور جب قدر ان کے عمال تھے ان کی موتوں کا فرمان لکھوا دیا۔

عبد الملک

اسی اثنا میں یہ واقعہ پیش آیا کہ عبد الملک بن صالح بن علی بن عبد اللہ بن عباس جو درجہ نسب کے لحاظ سے سجاح اور منصور کا بھائی ہوتا تھا اپنی خلافت کے لیے سازش شروع کی۔ مگر خود اس کے بیٹے عبد الرحمن اور اس کے غلام قمامہ نے ہارون کو اس کے ارادہ سے مطلع کر دیا۔ اس نے عبد الملک کو گرفتار کیا۔

اس معاملہ میں بھی اس کو یقین دلایا گیا کہ یہ برکیوں کی سازش سے ہوا ہے۔ اس نے

سیچے برہمی کو طلب کر کے کیفیت پوچھی اور کہا کہ اگر تم عبد الملک کی نیت کے متعلق مجھ کو اصل حقیقت سے مطلع کر دو گے تو میں تمکو تمھارا منصب پھر دیدوں گا۔ اس نے کہا کہ مجھ کو عبد الملک کی نیت کی خرابی کی مطلق اطلاع نہیں ہے۔ اور اگر ہوتی تو میں آپ کو اس سے پہلے ہی آگاہ کر دیتا۔ کیونکہ میں آپکی حکومت میں شریک تھا۔ اور اس کا ساتھ کبھی نہ دیتا۔ اسلئے کڑھ خلافت حاصل کر لینے کے بعد معلوم نہیں میرے ساتھ کیا سلوک کرتا۔

ہارون کو اس کی بات پر یقین نہ آیا۔ اور اس کا یہ شبہ دور نہ ہو سکا کہ براہ کجی اس سازش میں شریک تھے۔ چنانچہ اس نے اب تک قید میں جو ان کو ہر طرح کا آرام سے رکھا تھا کہ ان کے نوکر اور خادم سب ان کے پاس تھے اس سے علیحدہ کر کے قید سخت میں ڈال دیا۔ اور بالآخر یہ عظیم الشان خاندان جو اپنی خداداد قابلیت۔ لیاقت اور جود و کرم کی وجہ سے عہد ہارونی کی زینت تھا تباہ و برباد ہو گیا۔ ۱۹۳ھ میں قید ہی میں وفات پائی۔

بعض مورخین نے جنھوں نے اصلیت پر نظر نہیں ڈالی اس حادثہ کو ایک گمانی استبداد ہی جو جس کا نتیجہ قرار دیا ہے۔ اور بعضوں نے دو راز کاربائیں مثلاً جعفر عجمی کی بالکل جھوٹی داستان تراش کر اس کی توجیہ کی کوشش کی ہے لیکن اصل حقیقت صرف یہی ہے کہ ہارون کی طبیعت ملکی خطرات میں وہم بلکہ دسواس کی حد تک پہنچی ہوئی تھی۔ اور فضل بن ربیع فطرتاً مفسد اور فتنہ پرداز تھا۔ آگے معلوم ہو گا کہ اسی شخص کی فتنہ انگیزی سے امین اور مامون میں لڑائی ہوئی۔ اس نے بڑکیوں کے بڑھتے ہوئے عروج کو رشک و حسد کی نگاہ سے دیکھ کر ان کے خلاف سازشوں کا ایک جال بچھا دیا۔ اور ان وزراء کو جسے خلافت کی عظمت قائم تھی مٹا دیا۔

ہارون نے براکہ کے بعد وزارت عظمیٰ فضل ند کو رکے سپرد کی۔ لیکن اس کے پاس وہ دل و دماغ کہاں تھا۔

احوال خارجیہ

ہارون نے رومی سرحدوں کا مرکز بنج کو قرار دیا اور ۷۲۳ء میں عبد الملک بن صالح کو کل سرحدی افواج کا سپہ سالار بنا کر وہاں رہنے کا حکم دیا۔ ولوک۔ ایمان قورس۔ انطاکیہ اور تیزین میں چھاؤنیاں بنوائیں کہ اسلامی فوجیں جب رومیوں سے جنگ کر کے آئیں تو ان مقامات میں رہیں۔ ان کے مابین بڑے بڑے قلعے تعمیر کرائے۔ انھیں کے متصل ہارون کے خادم ابو سلیم ترکی نے شہر طرسوس آباد کیا۔ جو ہارون کی کوشش سے نہایت آباد مقام ہو گیا۔

صائفہ فوج کا امیر عبد الرحمن بن صالح تھا۔ ۷۲۳ء میں یہ اتریطیہ تک پہنچ گیا تھا۔ ۷۲۴ء میں ہارون خود صائفہ فوج کو لے کر رومیوں پر حملہ آور ہوا۔ اور حسن صفا کو فتح کیا۔ عبد الملک بن صالح رومیوں کے تعاقب میں انگورہ تک پہنچا تھا۔ اس نے اپنے قرائض سپہ سالاری کو نہایت خوش اسلوبی سے انجام دیا۔ ۷۲۵ء میں نکتہ براکہ کے بعد جب ہارون نے اس کو گرفتار کر لیا تو اس کی بجائے اپنے بیٹے قاسم کو بھیجا۔ قاسم ایک طرف سے خود رومیوں پر بڑھا اور دوسری طرف سے عباس بن جعفر کو بڑھنے کا حکم دیا۔ قلعہ قرہ اور قلعہ سنان پر پہنچ کر ان کا محاصرہ کیا۔ وہاں کے لوگوں نے صلح کر لی۔ اور ۳۲۰ مسلمان قیدیوں کو جو ان کے پاس تھے چھوڑ دیا۔

قسطنطنیہ میں اس زمانہ میں ملکہ ایرینی فرماں روا تھی۔ فرانس کا بادشاہ شارلمین جس نے روم کو فتح کر لیا تھا چاہتا تھا کہ مغربی اور شہرتی رومی ممالک کو ملا کر پھر ایک بڑی

سلطنت قائم کرے۔ ملکہ نہ کو رو دینے یہ دیکھ کر کہ وہ شارلمین اور اسلامی فوج دونوں کا مقابلہ نہیں کر سکتی خوش نہ کر کے ہارون کو صلح پر راضی کیا۔ اور سالانہ جزیہ میں ایک تہم دینا منظور کر لیا۔

۲۲۰ء میں ملکہ ایرینی کو اراکین سلطنت نے تخت سے اتار کر نقفور کو اس کی جگہ پر بادشاہ بنایا۔ اس نے شارلمین سے صلح کر کے اپنی سلطنت کے حدود قائم کرائے۔ پھر ہارون کو لکھا کہ عورت کی کمزور حکومت میں تم نے جو رقم ہماری سلطنت سے وصول کر لی، اس کو واپس کر دو۔ اور نیز اپنی دست درازی کا جرمانہ بھی دو۔ ورنہ ہم بزور شمشیر لے لیں گے۔ ہارون نے جسوقت اس خط کو پڑھا جوش غضب سے اس کا چہرہ ایسا تپتا اٹھا کہ کسی کی مجال نہ تھی کہ اس کی طرف نظر اٹھا کر دیکھے۔ کل درباری بہانے تک کہ وزیر بھی اس کے سامنے سے اٹھ کر ادھر ادھر ہٹ گئے۔ پھر اس نے اپنے قلم سے خود نقفور کو لکھا۔ کہ

اس کا جواب دہی جو تو آنکھوں سے دیکھے گا نہ کہ کانوں سے سنے گا۔

اس کے بعد اسی روز فوج لے کر کوچ کیا۔ اور رومی حدود میں پہنچ کر ہر قلعہ کے ارد گرد خیمے ڈالے۔ کشت و خون سے عاجز آ کر رومی مغلوب ہو گئے۔ اور نقفور نے مجبور ہو کر پھر سالانہ جزیہ پر صلح کی۔ لیکن اسلامی فوج وہاں سے واپس ہو کر حبشہ میں پہنچی تو معلوم ہوا کہ نقفور نے یہ بیان کو توڑ ڈالا۔ ہارون کے غصہ کے خیال سے کسی کی یہ ہمت نہیں پڑتی تھی کہ اس کو اس امر کی اطلاع دے سکے۔ اس لیے ابو محمد عبداللہ بن یوسف شاعر کو اس کے پاس بھیجا۔ اس نے ایک نظم سنائی جس میں نقفور کی عمدہ شکنجی کا لطیف بیڑا یہ میں ذکر تھا۔ ہارون نے پوچھا کہ کیا واقعی اس نے ایسا کیا؟ لوگوں نے کہا کہ ہاں۔

بہرچنا کہ برف باری کا موسم تھا اور شدت کی سردی پڑ رہی تھی مگر وہ نوجو لیکر ٹپا۔ اور
نقفور کو مغلوب کر کے اس سے جزیرہ وصول کیا۔

فریقین میں اسی طرح جنگ کا سلسلہ برابر جاری رہا۔ ۱۰۹ھ میں باہم قیدیوں کا
تبادلہ ہوا۔ ۱۱۰ھ میں ہارون نے علاوہ رضا کاروں اور غیر ملازمین مجاہدوں کے
ایک لاکھ پینتیس ہزار فوج لے کر رومیوں پر چڑھائی کی۔ ہرقلہ کو فتح کیا۔ وہاں
عقبہ بن جعفر کو امیر مقرر کر کے خود آگے بڑھ کر طوانہ میں پہنچا۔ حمید بن معین کو جو سولہ
شام کا امیر لہجہ تھا قبرص کی طرف بھیجا۔ اس نے وہاں قبضہ کیا۔ طوانہ میں رومیوں
شکست کھائی۔ نقفور نے جزیرہ پر صلح کی اور پچاس ہزار دینار بھیجے۔ جس میں خود اپنا جزیرہ
چار دینار اور اپنے بیٹے استیمرق کا دو دینار شامل کیا تھا۔ اور اپنے دو بیٹے بطریقوں
کے ہاتھ ایک خط بھیجا جس میں لکھا کہ ہرقلہ میں فلاں شخص کی لڑکی جو میرے بیٹے سے منسوبی
اسلامی فوج کے مال غنیمت میں آگئی ہے۔ اگر آپ ازراہ عنایت میری درخواست قبول
فرما کر اس کو میرے بیٹے کے لیے دیدیں تو شکرگذاری کا باعث ہوگا۔

ہارون نے اس لوٹدی کو طلب کیا۔ وہ سامنے لائی گئی۔ اس کو آراستہ کر کے
ہر قسم کے عرومان ساز و سامان کے ساتھ بطریقوں کے حوالہ کر دیا۔ اور اپنے قاصد کے ہاتھ
عطریات اور تحفے بھی بھیجے۔ نقفور نے قاصد کو پچاس ہزار درہم دیے۔ اور انواع و اقسام
کے تحفے۔ گھوڑے شکاری کتے اور باز ہارون کے لیے بھیجے۔ فریقین میں یہ عہد نامہ ہوا
کہ مسلمان صحلہ اور سان کے قلعوں کو نہ توڑیں گے اور رومی ہرقلہ کو نہ آباد کریں گے
اور ہر سال تین لاکھ دینار جزیرہ دیتے رہیں گے۔ ہارون چونکہ جنگ و جہاد میں خود شریک
ہوتا تھا۔ علاوہ بریں ہرثمہ بن اعین۔ عبداللہ بن مالک۔ سعید بن مسلم بن قتیہ اور

محمد بن یزید وغیرہ بڑے بڑے شجاع سپہ سالار اس کی فوج میں تھے۔ اس وجہ سے اسلامی قوت ہمسایہ سلطنتوں کے اوپر بہت غالب تھی۔

مغربی روم

شارلمین بادشاہ فرانس نے لمبا رو دیا پر قبضہ کر کے سیکسن قوم کو جو برمنی میں رہتی تھی اور بت پرست تھی عیسائی بنالیا تھا۔ پھر اس نے المانیا اور اطالیہ کو بھی فتح کر لیا۔ اس کا منصوبہ یہ تھا کہ مشرقی رومی ممالک کو بھی اپنے قبضہ آقا میں لاکر ایک عظیم الشان سلطنت قائم کرے۔ اور خلافت اسلامیہ میں مہی بن علیوی کا علم بردار اور زائرین قدس کا حامی تسلیم کیا جائے۔ اسی کے ساتھ اس کا ایک مقصد یہ بھی تھا کہ یوتز میں بنی امیہ کی بڑھتی ہوئی طاقت کو روک دے۔ اس غرض کے لیے اس نے دربار بغداد سے اپنا تعلق پیدا کرنا چاہا اور ہارون کے پاس سفیر بھیجے۔

بنی عباس چونکہ بنی امیہ کے دشمن تھے اس لیے ہارون نے گرم بوشی کے تحت ان سفیروں کا استقبال کیا۔ اور پھر اپنے سفیر بھی تحفے اور ہدیے دیکر فرانس میں بھیجے۔ شارلمین نے بھی ان کی تکریم و تعظیم کی اور اس طرح پرووونوں سلطنتوں میں دوستانہ مراسم قائم ہو گئے۔

شارلمین نے اس سے دو فائدے حاصل کیے۔ ایک تو یہ کہ اس کو ہارون کی دوستی کی وجہ سے اندلس کے مسلمانوں کے ساتھ لڑنے اور ان کے مقابلہ میں ان کے دشمنوں اور مخالفوں کو آزادی کے ساتھ دہنیے کا موقع ہاتھ آگیا۔ دوسرے یہ کہ خلافت اسلامیہ کے نزدیک اس کا رتبہ شاہ نقفور سے برتر ہو گیا۔

علاوہ بریں اس زمانہ میں یورپ میں مومون کے اوپر بربریوں کے تسلط کی وجہ سے

علم کا چراغ بجھ چکا تھا۔ اور ہر طرف جمالت کی تاریکی پھیلی ہوئی تھی۔ اور مسلمانوں کی حالت بغداد اور قریطہ میں اس کے بالکل برعکس تھی۔ اس لیے شارلمین نے یہ چاہا کہ مسلمانوں کی دوستی سے وہ علمی فائدہ بھی حاصل کرے۔ اور اپنی سلطنت کے قوانین کو دولت بغداد کے اصول پر ترتیب دے۔ اس نے ایک یہودی طبیب کو جس کا نام اسحاق تھا اور جس نے قریطہ میں تعلیم پائی تھی ہارون کے دربار میں بھیجا۔ وہ چار سال یہاں رہا۔ اس کے بعد واپس گیا۔ ہارون نے اس کے ساتھ اور بھی تین شخص بھیجے۔ اور شارلمین کیلئے تحفہ میں ایک گھڑی۔ ایک ارغمتوں۔ ایک ہاتھی اور چند قیمتی پارچے ان کے ساتھ کر دیے۔ فرانس کے شاہی دربار کے بہت سے لوگوں نے اس گھڑی کو جادو کا کوئی طلسم سمجھا۔ اور بعضوں نے یہ خیال کیا کہ اس میں کوئی جن ہی جو گھنٹی بجاتا ہو۔ چنانچہ انہوں نے چاہا کہ اس کو توڑ ڈالیں لیکن شارلمین نے ان کو اس سے روکا۔

قریطہ

بغداد اور قریطہ کے تعلقات باہمی نہایت بڑے اور افسوسناک تھے۔ ہارون بنی امیہ کو باغی اور اپنا دشمن سمجھتا تھا۔ اسی وجہ سے ان کو مٹانے اور فنا کرنے کا خواہشمند تھا۔ شارلمین کے ساتھ اس کے اتحاد اور دوستی کی بڑی وجہ بنی امیہ کی عداوت تھی۔ لیکن ان کی طاقت اور شوکت اس قدر بڑھ گئی تھی کہ کسی کے بس کی نہیں تھی۔ شارلمین نے بھی سرٹک کے دیکھ لیا اور ان کا کچھ نہ کر سکا۔

صفات ہارون

ہارون نہایت دیندار اور فرائض شرعیہ کا بڑا پابند تھا۔ علاوہ فرائض کے روزانہ سورگت نماز پڑھتا تھا اور اپنے خاص مال میں سے ایک ہزار درہم خیرات کرتا تھا۔

بیت المال سے جو عطیے دیتا تھا انکا کچھ شمار نہیں ہو سکتا۔ خلفار بنی عباس میں ماموں کے سوا اور کوئی اسقدر فیاض نہیں گذرا۔

حج سے بجز اس کے کہ جہاد میں مصروف ہو کبھی غیر حاضر نہیں رہا۔ اس نے اپنے عہد خلافت میں ۹ حج کیے۔ اور جب جب گیا اپنے ساتھ ایک سو عملہ اور فقہار کو مع ان کے اہل و عیال کے لے گیا۔ جس سال حج میں نہیں جاسکتا تھا اس سال اپنے عوض مکہ میں سو آدمیوں کو بھیجتا تھا۔

وعظ کا اس کے اوپر بہت اثر ہوتا تھا۔ اور اکثر علماء کے مواعظ سنا کرتا تھا۔ ابن سماک و اعظ جب کبھی دربار میں آتے تھے تو ان سے درخواست کر کے وعظ سنتا تھا۔ آرا حالت میں اکثر اس کی آنکھوں سے آنسو بہنے لگتے تھے۔ بلکہ بعض اوقات روتے روتے غشی تک اس کی حالت پہنچ جاتی تھی۔

ایک بار ابن سماک دربار میں بیٹھے ہوئے تھے۔ ہارون نے پینے کے لیے پانی مانگا۔ جب پیالہ ہاتھ میں لیا تو ابن سماک نے کہا کہ ذرا ٹھہراؤ۔ سچ سچ بتاؤ کہ اگر یہ پانی تم سے روک لیا جائے تو کس قیمت پر اس کو خریدو گے۔ اس نے کہا کہ سارا ملک دیکر۔ پھر جب پی چکا تو ابن سماک نے کہا کہ اب یہ پانی اگر تمھارے بدن میں رک جائے تو اسکو نکالنے کے لیے کیا خرچ کر سکو گے اس نے کہا کہ کل سلطنت۔ انھوں نے فرمایا کہ جس سلطنت کی قیمت ایک جرعہ آب سے بھی کم ہو وہ اس قابل نہیں کہ اس کے پیچھے ایک قطرہ بھی خون ناحق بہایا جائے۔ یہ سنکر ہارون بہت رویا۔

جہاد فی سبیل اللہ کا اس کو بہت شوق تھا۔ فوجوں کے ساتھ خود جاتا تھا۔ بلکہ اکثر آگے رہتا تھا۔ اس کے اخلاق میں شجاعت کا وصف ممتاز تھا۔ جیاد و مروت بھی

اس میں بہت تھی۔ لیکن اس کا جوش غضب بھی بہت سخت تھا۔ اور اس حالت میں کوئی اس کے سامنے جانے کی جرأت نہیں کرتا تھا۔ دشمن جب اس کے قابو میں پڑتا تھا تو جلد سے جلد اس کو سخت سے سخت سزا دیتا تھا۔ اور بہت کم حالتوں میں معاف کرتا تھا اس خاص صفت میں اس کا بیٹا مامون اس سے فوقیت لے گیا۔ کیونکہ اس میں علم اس سے زیادہ تھا۔

ہارون اپنے دادا منصور کے قدم بقدم تھا۔ لیکن جو دو بخشش میں اس کا پیر و نیر تھا۔ اونٹوں اور اونٹوں پر بڑے بڑے انعام دیتا تھا۔ خاص کر اپنی حج شعرا سے نہایت گراں قیمت پر خریدتا تھا۔

راگ کا بھی شائق تھا۔ اس کے زمانہ میں موسیقی کے بازار نے بہت رونق پائی۔ اسحاق موصلی وغیرہ بڑے بڑے نامور منتقی اس کے دربار میں جمع تھے۔ نبیذ جس کو علماء عراق نے حلال کر دیا تھا پیتا تھا۔

ہارون اپنے ان صفات کی وجہ سے ممتاز اور نامور خلفاء اسلام میں ہی۔ لیکن اس کے اندر یہ عیب بہت بڑا تھا کہ وہ متلون المزاج اور وہمی تھا۔ اور ہر قسم کی شکایتیں سنتا تھا۔ جس کی وجہ سے فریب کاروں اور خود غرضوں کو موقع مل گیا انھوں نے غازی کا دروازہ کھول دیا۔ اور بہترین امرا۔ وزراء اور مملکت کے کارپردازوں کو اپنی سازشوں کا شکار بنایا۔

وفات

رافع بن لیث کی خراسان میں بغاوت کا حال سن کر ۱۹۲ھ میں ہارون نے اپنے بیٹے محمد امین کو بغداد میں اپنا قائم مقام بنایا۔ اور مامون کو اپنے ساتھ لے کر ایک جرار

فوج کے ساتھ مشرق کی طرف روانہ ہوا۔ طوس میں پہنچ کر بیمار ہوا۔ اور وہیں تین
جمادی الثانی ۱۹۳ھ مطابق ۲۴ مارچ سنہ ۸ کو رات کے وقت انتقال کر گیا۔ اسکے
بیٹے صلح نے خازنہ کی نماز پڑھائی۔ قبر طوس میں ہے۔ مدت خلافت ۲۳ سال دو
ماہ ۱۸ روز رہی۔

اولاد

چار بیٹیاں اور بارہ بیٹے چھوڑے۔ بیٹوں کی تفصیل یہ ہے۔ محمد ابن زبیدہ کے لفظ
سے۔ علی امۃ العزیز کے شکم سے جو موٹے ہادی کی ام ولد تھی۔ اور بنی راشدہ مامون۔
قاسم موتمن۔ محمد معتمد۔ صلح۔ محمد ابو علی۔ محمد ابو یعقوب۔ محمد ابو العباس۔ محمد ابو
سلیمان۔ محمد ابو علی۔ محمد ابو احمد مختلف امہات ولد سے۔

(۶) امین

محمد امین ابن ہارون الرشید۔ اس کی والدہ زبیدہ بنت جعفر بن منصور تھی۔ امین
باپ اور ماں دونوں کی طرف سے ہاشمی ہے۔ اور یہ وہ خاندانی خصومت ہے کہ مولیٰ حضرت
علی اور امام حسن رضی اللہ عنہما کے اور کسی خلیفہ کو حاصل نہیں ہوئی۔
اس کی ولادت ۱۹۳ھ میں ہوئی تھی۔ ہارون نے ۱۹۳ھ میں اس کی ولایت
کھزنان لکھا۔ ۱۹۳ھ میں جب وہ خراسان کی طرف گیا تو اس کو بغداد میں اپنا قائم مقام کر گیا
طوس میں پہنچ کر اُس نے وفات پائی۔ وہیں امرا فوج نے امین کی خلافت کی بیعت کی۔
جب بغداد میں خبر آئی تو یہاں بیعت عام لی گئی۔

احوال داخلہ

ہارون نے اپنے تینوں بیٹوں محمد امین - عبداللہ المامون - اور قاسم مومن کو یکے بعد دیگرے ولی عہد بنایا تھا۔ اوکل سلطنت کو ان تینوں میں تقسیم کر دیا تھا۔ طوس میں جب وہ بستر مرگ پر تھا اور مامون اس سے آگے بڑھ کر مرو میں پہنچ چکا تھا۔ اس نے پھر امراء فوج اور وزراء بالخصوص وزیر اعظم فضل بن ریح کو بلا کر پیمانہ و بیعت کی تجدید کی۔ اور سب اس بات پر عہد لیا کہ یہ فوج مامون کی ہے۔ اس کو مع جملہ ساز و سامان کے اسی کے پاس مرو میں پہنچنا چاہیے۔

لیکن مامون چونکہ جعفر برکلی کا تربیت کردہ اور اسی کی کوشش سے ولی عہد ہوا تھا اس لیے اس کی طبیعت میں فضل بن ریح کی طرف سے جس نے برکلی خاندان کو تباہ کرایا تھا کدورت تھی۔ ہارون جب انتقال کر گیا تو فضل نے جو امین کے طرفداروں میں سے تھا امراء فوج کو جمع کر کے کہا کہ ہم مامون کے پاس جا کر کیا کریں گے۔ ہم کو خلیفہ امین کے پاس چلنا چاہیے۔ وہ جیسا حکم دیں گے اس کے مطابق عمل کریں گے۔ اہل فوج کو ڈن اور گہرے اشتیاق کی وجہ سے یہ رائے پسند آئی۔ ہارون کی وصیت اور اس کے عہد کو انھوں نے پس پشت ڈالا۔ اور بغداد کی جانب کوچ کیا۔

مامون کو مرو میں جب ان حالات کا علم ہوا تو اس نے امراء سے مشورہ لیا کہ ایسی حالت میں ہم کو کیا کرنا چاہیے۔ اکثر لوگوں نے یہ رائے دی کہ آپ خود دو ہزار سواروں کو لے کر جائیے اور اس فوج کو واپس لائیے۔ لیکن فضل بن سہل نے جو اس کے دربار میں سب سے زیادہ قدر اور مرتبہ رکھتا تھا کہا کہ یہ رائے درست نہیں ہے۔ بہتر یہ ہے کہ آپ کسی معتبر اور زباں آدمی کو خط دیکر بھیجیں جو ان کو خلیفہ سابق کا عہد یاد دلانے کے لیے

سمجھائے اور واپس لائے۔ مامون نے خط اور فاصد بھیجا۔ وہ نیشاپور میں اس فوج سے آکر ملا۔ لیکن اس کا کچھ اثر نہ ہوا۔ اور فضل بن ربیع سب کو ساتھ لیے ہوئے بغداد چلا گیا۔

مامون اپنی اس قوت کے نکل جانے اور فضل کی اس مخالفت کی وجہ سے بہت مایوس اور غمگین ہوا۔ لیکن فضل بن سہل نے اس کی ہمت کو قوی کیا۔ اور کہا کہ ہم یہاں سب سامان کر لیں گے۔ مامون نے تمام کاروبار کو اسی کے متعلق کر دیا۔

ابن سہل کے مشورہ سے مامون نے سب سے پہلے مرو کے فقہاء اور قضاة کو بلا لیا۔ اور ان کو حکم دیا کہ انصاف کے ساتھ بلا رو رعایت رعایا کے معاملات اور مقدمات کو طے کیا کریں۔ ان میں بیٹھیں۔ سب کے حق کا خیال رکھیں۔ اور احیاء سنت کریں۔ مقصد اس سے یہ تھا کہ جمہور پر اثر پڑے اور انکی ہمدردی حاصل ہو جائے۔

مامون نے شاہی فوج کے چلے جانے پر بھی امین کے پاس سلسلہ وار خطوط اور پہیلیاں بھیجنے شروع کیے۔ اور کسی قسم کے غم و غصہ کا اظہار نہیں کیا۔ تاکہ اس کے دل میں مخالفت کا شک پیدا نہ ہو۔ امین بھی اس سے خوش تھا۔

فضل بن ربیع کو اپنی اس کارروائی کی وجہ سے یہ خطرہ ہو گیا تھا کہ اگر خلافت کبھی دن مامون کے ہاتھ میں آگئی تو میرا کہیں ٹھکانا نہیں ہے گا۔ اس لیے اس نے یہ سب شروع کی امین مامون اور موتمن دونوں کو ولعبدی سے نکال کر اپنے بیٹے موہب سے کو ولعبد کر دے۔ ہر چند امین کی یہ مرضی نہیں تھی اور وہ چاہتا تھا کہ باپ کے عہد کو پورا کرے لیکن فضل اور اس کی جماعت کی کوشش سے جس میں زبیر بن علی شہ یک تھی آخر وہ اس بات پر راضی ہو گیا۔ پہلے اس نے موتمن کو اس ولایت سے معزول کر کے جس پر

اس کو ہارون مقرر کر گیا تھا بعد اذ میں بلائیا۔ پھر خراسان میں مامون کے پاس عجماس بن موسیٰ بن یسے کو ایک وفد کے ساتھ بھیجا کہ وہ ولی عہدی میں موسیٰ بن امین کی تقدیم پر راضی ہو جائے۔ مامون نے انکار کیا۔ اور عجماس مذکور کو امیدیں دلا کر اپنا طرفدار بنا لیا۔ چنانچہ بعد اذ میں آنے کے بعد وہ یہاں کی کل خبریں مامون کو مخفی طور پر بھیجا کرتا تھا اور اس کو مشورے بھی دیتا تھا۔

امین نے مامون کے انکار کے باوجود اپنے بیٹے موسیٰ کو ولیعہد بنا دیا۔ اور تمام صوبوں میں مسلمان بھیجے یا کہ منبروں پر خلیفہ کے نام کے بعد اسی کا نام لیا جایا گئے۔ اور امون اور موتمن کے نام خطبوں سے خارج کر دیے جائیں۔ حج کے موسم میں ایک امیر کو مکہ میں بھیجا کہ حرم سے بھی موسیٰ کی ولیعہدی کی بیعت لی۔ اور وہ عہد نامے جو ہارون نے لکھوا کر خانہ کعبہ میں رکھے تھے منگا کر چاک کر دیے۔

مامون کو جب یہ خبریں ملیں تو اس نے مقابلہ کی تیاری شروع کی۔ اور خراسان کے ان تمام راستوں پر جو مغرب سے آتے تھے ناکہ بندی کے لیے محافظ متعین کر دیے جو کسی مسافر یا تاجر کو بلا تفتیش گزرنے نہیں دیتے تھے۔ تاکہ یہاں کی کسی قسم کی خبردارانہ خلا نہ پہنچے اور نہ وہاں کے امرا کی کوئی سازش بیان ہو سکے۔ چنانچہ فضل بن ربیع نے جتنے خطوط اور قاصد خراسان روانہ کیے سب واپس گئے۔ اور اس کی کسی قسم کی کارروائی مامون کے خلاف وہاں نہیں چل سکی۔

مامون نے ایک لشکر گراں اپنے غلام طاہر بن حسین کی قیادت میں مروے کی طرف روانہ کیا۔ اس نے وہاں پہنچ کر ہر طرف طلائے اور جاسوس بھیجے۔ بعد اذ میں فضل بن ربیع نے مامون کے مقابلہ کے لیے چالیس ہزار فوج تیار کی۔

علی بن عیسیٰ بن مامان کو جبل - نوازند - ہمدان قم اور اصفہان کی ولایت کا فرمان دیکر اس لشکر کا سپہ سالار بنایا۔ اور وسط جہادی الثانی ۱۹۵ھ میں اس کو روانہ کیا۔
نرمیدہ خاتون کے مشورہ سے چاندی کی ایک زنجیر بھی اس کو دی کہ اس میں مقید کر کے مامون کو لانا۔

علی بن عیسیٰ پہلے خراسان کا امیر رہ چکا تھا۔ اور اس کے مظالم کی داستانیں وہاں مشہور تھیں۔ اہل خراسان نے جو طاہر کے ساتھ تھے جب یہ سنا کہ وہ اپنی ولایت کا فرمان لے کر ہم سے ہانے کے لیے آرہا ہے تو ان کی آتش حمیت بھڑک اُٹھی۔ نہایت جوش کے ساتھ اس کے مقابلہ کے لیے تیار ہو گئے اور کہنے لگے کہ مامون جیسے عادل امیر کے ہوتے ہوئے ہم اس ظالم کو کبھی یہاں گئے نہیں دینگے۔

مغرور علی بن عیسیٰ نے جب سنا کہ مامون کی فوجوں کو طاہر لے کر آیا ہے تو بہت ہنسنا۔ اور کہا کہ طاہر کو کیا خبر کہ جنگ کیا چیز ہے۔ ظالم۔ اور لشکر کشی!! دیکھنا! جب ہمدان سے آگے بڑھیں گے وہ ہمارے آنے کی خبر سنا کر اس طرح بھاگ جائے گا جس طرح لومڑی شیر سے بھاگتی ہے۔ اور اگر وہ گیا تو پہلی تلوار اسی پر پڑے گی۔

جب بے کے متصل پہنچ گیا تو لوگوں نے اس سے کہا کہ اب ہم دشمن کے قریب ہیں بہتر یہ ہے کہ طلائے ادرہ ادرہ بھجے جائیں۔ باسوں معین کر دیے جائیں۔ اور کوئی مقام تلاش کریں جو فوج کے قیام کے لیے موزوں ہو۔ اس کے ارد گرد خندق کھود کر اس کو محفوظ بنالیں تاکہ فوج اطمینان کے ساتھ اس میں ٹھہر سکے۔

علی بن عیسیٰ نے کہا کہ یہ سب سامان سپہ سالاروں کے مقابلہ میں کیے جاتے ہیں۔ طاہر کے لیے ان میں سے کسی چیز کی بھی ضرورت نہیں ہے۔ وہ ہمارے خوف سے

یا تو بھاگ جائے گا یا قلعہ بند ہو کر بیٹھ بے گا۔ پھر ہم ایسا سخت محاصرہ کرینگے کہ خود وہیں کے لوگ اس کا کام تمام کر دینگے۔ ہم کو تکلیف کرنے کی ضرورت بھی نہ پڑے گی۔

یہی بن علی ایک امیر فوج نے کہا کہ دشمن کو حقیر نہیں سمجھنا چاہیے۔ اگر جنگی اصول پر فوج کی حفاظت کا سامان نہ کیا گیا تو مجھے شب خون کا ڈر ہے۔ بیشتر ایک چنگاری سے شعلے بھڑک اٹھتے ہیں۔ اور ایک رخنہ سے سیلاب اُجاٹا ہے۔ طاہر کو اگر بھاگنا ہوتا تو اب تک وہ یہاں پڑا نہ رہتا۔

علی نے کہا کہ طاہر جیسے لوگ ہمارا کیا کر سکتے ہیں۔ ایسے غلاموں سے ہم نہیں ڈرتے اور طاہر امراء فوج کے متفقہ مشورے سے اپنا لشکر لے کرے سے نکلا۔ اور پانچ میل فاصلہ پر قیام کیا۔ وہاں اس نے اس کو مرتب کیا۔ ایک ایک دستہ کے ساز و سامان کو دیکھا اور سب کو ٹھیک کیا۔

فریقین کا جب مقابلہ ہوا تو پہلے طاہر کے میمنہ نے شکست کھائی۔ اس نے اس کے قلب کی طرف ہٹالیا۔ پھر میرہ کے قدم بھی اکھڑنے لگے۔ یہ دیکھ کر اس نے بغداد یوں کہ قلب پر بے جگری کے ساتھ حملہ کیا۔ اور توڑ دیا جتنے علم تھے سب چھین لیے۔ علی بن علی نے تیر کے زخم سے ہلاک ہوا۔ اور اسکی فوج شکست کھا گئی۔

طاہر نے اعلان کر دیا کہ جو شخص اپنے ہتھیار رکھ دے اس کو امان ہے۔ بغدادیوں نے ہتھیار رکھ دیے اور گھوڑوں سے اتر پڑے۔ طاہر سے میں آ گیا۔ اور مروں فتح نامہ بھیجا کہ

بغدادی فوج میری ماتحتی میں ہے اور علی بن علی نے میرے سامنے ہے۔

یہ خط جو وقت فضل بن سہل کو ملا اسی وقت پہنچا اُس نے مامون کو خوشخبری دی

اور خلافت کا سلام کیا۔ پھر طاہر کی مدد کے لیے اور فوجیں روانہ کیں۔

بعد ازیں خلافت توقع جب اس شکست کی اطلاع پہنچی تو دربار میں اضطراب پیدا ہو گیا۔ فضل بن ربیع نے بیس ہزار فوج عبدالرحمن بن جبلة ابن اوس کی ماتحتی میں طاہر کے مقابلہ کے لیے بھیجی۔ ہمدان کے متصل معرکہ پیش آیا۔ عبدالرحمن شکست کھا کر قلعہ گیر ہو گیا۔ جب فوج کی حالت کچھ ٹھیک ہوئی تو پھر کلکر میدان میں آیا۔ لیکن دوبارہ شکست کھائی۔ مجبوراً طاہر سے امان مانگی۔ اس نے منظور کر لی۔

اب فضل بن ربیع خوف زدہ ہو گیا۔ لیکن پھر کوشش کر کے اس نے بیس ہزار سپاہی احمد بن مزید کی سرکردگی میں بھیجے۔ اس کے بعد بیس ہزار اور عبداللہ بن حمید بن مطہبہ کی ماتحتی میں اس کی کمک کے لیے روانہ کیے۔ یہ دونوں فوجیں حلوان کے متصل قحطان میں تھوڑے تھوڑے فاصلہ سے خمیہ زلزل ہوئیں۔ طاہر کے جاسوس بھی ان میں جا کر تلخ اور کچھ اس طرح کی تدبیریں کیں جنکی وجہ سے یہ دونوں فوجیں خود آپس میں لڑ پڑیں۔ اور طاہر کا مقابلہ کیے بغیر بغداد کو واپس چلی گئیں۔

مامون نے طاہر کی جگہ پر حلوان میں ہرثمہ بن اعین کو متعین کیا۔ اور طاہر کو لکھا کہ تم اپنی فوجیں لیے ہوئے ابواز کی طرف چلے جاؤ۔ تاکہ بغداد پر دونوں طرف سے حملہ ہو سکے۔ اس حکم کے مطابق طاہر ابواز کی طرف بڑھا۔ وہاں کے عامل محمد بن یزید مہلبی نے نکل کر صف آرائی کی۔ لیکن نہریت اٹھا کر بھاگا۔ طاہر نے وہاں قبضہ کیا۔ اور فارس سے لیکر یامہ اور بحرین تک اپنے اعمال مقرر کیے۔

طاہر کی طاقت اور شوکت اسقدر بڑھ گئی تھی اور فتوحات کی وجہ سے اس کا نام ایسا ہیبت ناک ہو گیا تھا کہ جس طرف وہ رخ کرتا تھا امر اور اعمال خلافت اس کا

نام سنتے ہی اس جگہ کو چھوڑ کر بھاگ جاتے تھے۔ چنانچہ جب وہ ابوازی سے واسطہ کی طرف روانہ ہوا تو وہاں کے امیر نے بھاگنے کی تیاری کی۔ کسی نے کہا کہ آپ کو بھاگنا نہیں چاہیے۔ اس نے کہا کہ جانتے ہو کون آرہا ہے۔ طاہر!! اس سے بھاگنے میں کوئی عار نہیں ہے۔

طاہر نے واسطہ سے ایک دستہ فوج کو فہ کی طرف بھیجا۔ وہاں کے امیر عباس بن مولے ہادی نے امین کی بیعت کو فسخ کر کے مامون کی خلافت کو تسلیم کر لیا۔ نیز منصور بن مہدی امیر بصرہ نے بھی یہی کیا۔ یہ سب واقعات ۱۹۶ھ میں ہوئے۔

امین کی طرف سے حجاز کا عامل واؤد بن عیسیٰ تھا۔ جب امین نے وہاں سے مامون اور موتمن کے ولی عہدی کے فرمان کو منگ کر پھاڑ ڈالا۔ تو واؤد نے، ۱۹۶ھ میں اہل قریش۔ علماء۔ فقہاء اور حجاب کعبہ کو جمع کر کے کہا کہ ہارون الرشید نے عہد ولایت کو اس مقدس گھر میں بطور امانت کے حفاظت کے لیے رکھا تھا۔ اور اس پر ہم سب لوگوں کو گواہ بنایا تھا اور عہد لیا تھا کہ اگر اس کی خلافت ورزی ہو تو تم لوگ مظلوم کا ساتھ دینا۔ لہذا امین نے چونکہ ظلم کیا اور عہد شکنی کی اس لیے ہم لوگوں کو مامون کا تھا دینا چاہیے۔ حاضرین نے اس کے ساتھ اتفاق کیا۔ اور امین کو خلافت سے معزول کر کے مامون کی خلافت پر بیعت کی۔ اہل مدینہ نے بھی یہی کیا۔ اس کے بعد واؤد حجاز سے مرو میں جا کر مامون سے ملا۔ اور اسکو یہ کیفیت سنائی۔ اس نے ان متبرک مقامات کی بیعت کو اپنے لیے فال نیک سمجھا اور خوش ہوا۔ واؤد کو بدستور واپسی امارت کا فرمان دیکر رخصت کیا اور اہل حرمین کے نام خط لکھ کر دیا جس میں ان کو بہت کچھ

بہتری کی امید دلائی۔ راستہ میں داؤد طاہر سے بھی ملا۔ اس نے یزید بن جریر قسری کو
مین کا امیر مقرر کر کے اس کے ساتھ کر دیا۔ وہ جسوقت مین میں پہنچا تو وہاں کے لوگوں نے
بھی مامون کی خلافت پر بیعت کر لی۔

بغداد میں اس اثنائے میں یہ واقعہ ہوا کہ امین نے عبد الملک بن صالح کو جیکو ہارون
قید میں چھوڑ گیا تھا رکھا گیا۔ اور اس سے یہ خواہش کی کہ وہ جن فوجوں کا سپہ سالار تھا
ان کو لے کر میری امداد کرے۔ اس کے پاس جسوقت فوجوں کا اجتماع ہوا اسوقت شامیوں
اور ان خراسانیوں میں جو اس میں شامل تھے قومی عصبیت پر جھگڑا ہو گیا۔ اسوجہ سے اہل
شام اس کا ساتھ چھوڑ کر اپنے ملک کی طرف چلے گئے۔ عجمی فوج کا سرغنہ حسین بن علی بن سنیہ
تھا وہ ان کو لے کر بغداد میں آیا۔ اور گیارہ رجب ۱۹۱ھ کو وہاں امین کی معزولی اور
مامون کی خلافت کا اعلان کر کے قصر خلافت میں جا کر اسکو گرفتار کر لیا۔

محمد بن ابی خالد نے اہل بغداد سے کہا کہ حسین کہاں سے ہمارا امیر ہو گیا۔ اور اسکو
یہ حق کس نے دیا کہ وہ خلیفہ کو معزول کرے۔ چنانچہ روسا و امراء اور خاصکرا سد حرابی
نے امین کو قید سے چھڑا کر پھرتخت پر بٹھلایا۔ اور حسین کو گرفتار کر کے اس کے سامنے لے گئے۔
خلیفہ نے اس کو ملامت کی۔ اور کہا کہ میں نے تمہارے باپ اور خود تمہارے اوپر جو احسانا
کیے ہیں کیا اٹکا بدلہ ہی تھا۔ اس کے بعد اس کے قصور کو معاف کر دیا۔ لیکن اس سے کچھ
فائدہ نہیں ہوا۔ کیونکہ حسین نے پھر بغداد سے بھاگنے کی کوشش کی۔ لوگوں نے اس کو پھرتخت
اور قتل کر ڈالا۔

ادھر تو یہ شور شیش تھیں ادھر مامون کی فوج نہایت مطمئن اور ساز و سامان سے دست
نہی۔ طاہر اور ہرثمہ دونوں نے پوری تیاری کر کے دونوں سمت سے آکر بغداد کا محاصرہ

کر لیا۔ طاہر خود باب انبار کے سامنے بتان میں اترا۔ ہرثمہ کو نہر میں پر متعین کیا عید اللہ بن وضاح کو شامسیہ کی طرف اور مسیب بن زہیر کو قصر کھواذی کی جانب۔ ہر سمت سے متجنیق اور قلعہ شکن آلات نصب کر لئے۔ اور شہر پر پتھر برسانا شروع کیا۔ جس سے بیشتر عمارتیں خراب ہو گئیں۔ اور اہل شہر شدت محاصرہ سے تنگ آ گئے۔

امین کی حالت یہ ہو گئی تھی کہ اس نے اپنے آرائشی ساز و سامان۔ سونے چاندی کے برتن یہاں تک کہ تمام جو اہر اور زیورات بچکر فوج کے مصارف میں لگا دیے اپنی ابداء کے لیے شہر کے اوباشوں کو جمع کیا اور قید خانوں سے قیدیوں کو نکالا۔ لیکن ان سے بغداد والوں پر جو مصیبت نازل ہوئی وہ محاصرہ کی مصیبت سے کہیں زیادہ تھی۔ کیونکہ ان لوگوں نے قوت پاکر علانیہ لوٹ مار اور غارت گری شروع کر دی۔

امین نے مجبور ہو کر ہرثمہ سے اپنی جان کی امان طلب کی۔ اس نے منظور کر لیا۔ لیکن طاہر کو جب اس کا علم ہوا تو اس نے امان مسترد کر دی۔ امین نے اپنے درباریوں کو مشورہ سے یہ کوشش شروع کی کہ مخفی طور پر ہرثمہ کے پاس پہنچ کر اس کی حمایت میں آجائے۔ ہرثمہ بھی اسپر راضی تھا۔ چنانچہ وہ اس کے لینے کے لیے قصر خلافت کے قریب کشتی میں بیٹھ کر رات کو گیا۔ لیکن طاہر اس سازش سے غافل نہیں تھا۔ اس نے بھی اپنے آدمی وہاں بھیج دیے۔ امین جب وقت قصر سے نکل کر کشتی میں سوار ہوا ان لوگوں نے اسپر تیر برسائے اور پتھر پھینکے یہاں تک کہ وہ کشتی ڈوب گئی۔ ہرثمہ کو اس کے ساتھیوں نے نکالا۔ امین پانی میں تیرنے لگا۔ اس کو طاہر کے سپاہیوں نے پکڑ لیا۔ اور اس کے حکم کو قتل کر دیا۔ یہ واقعہ ۲۵ محرم ۱۹۵ھ میں ہوا۔

طاہر نے مامون کو فتحنامہ لکھا۔ اور بغداد کی پوری کیفیت سے اس کو مطلع کیا۔

نیز وہ وجوہات بھی لکھے جن کی بنا پر امین کا قتل ناگزیر تھا۔

مجمعہ کے دن طاہر بغداد میں داخل ہوا۔ نماز پڑھائی خطبہ میں اہل بغداد کو امان عام دی۔ اور اطمینان دلایا۔ پھر تاکید کی کہ وہ فتنہ اور فساد سے باز رہیں۔ اور ہمسرکشی نہ کریں۔

اس طسج پر اس عظیم الشان فتنہ کے پہلے حصہ کا خاتمہ ہوا جس میں بلا کسی فائدہ کے امت کے بہت سے افراد غارت اور برباد ہو گئے۔

اس تفریق اور باہمی خونریزی کی ذمہ داری سب سے پہلے خود ہارون الرشید پر اور پھر اس کے بعد اس کے وزیر فضل بن ربیع کی گردن پر پڑی۔

ہارون نے پہلی غلطی یہ کی کہ اپنے بعد امین کو ولیعہد بنا یا۔ جو عقل۔ علم نیز سن میں بھی مامون سے کم تھا۔ مامون کے مقابلہ میں اس میں کوئی خصوصیت بجز اس کے نہیں تھی کہ وہ زبیدہ کے شکم سے تھا جو ملکہ تھی۔ اور یہ اگر تزسیج کا سبب ہو سکتا ہی تو صرف نادانوں اور خواہش پرستوں کے نزدیک نہ کہ عقلا کی نظر میں۔

پھر جب اس کو اپنی اس غلطی کا احساس ہوا تو اس نے اس کا تدارک یہ کیا کہ امین کے بعد مامون کو بھی ولیعہد کر دیا۔ اور صرف اسی پر اکتفا نہیں کیا بلکہ اس کو ہر قسم کے امتیازات عطا کر کے رے اور خراسان کا مستقل فرمانروا بنا دیا۔ اور یہ نہیں خیال کیا کہ جس امتیازات زیادہ ہوں گے اس قدر مشکلات اور اسباب فساد میں زیادتی ہوگی۔ امین اور مامون میں باہم منافست قائم تھی۔ اور ہر ایک کے پاس ایک ہنجیال جماعت اور ایک فوجی قوت بھی تھی۔ مبصرین ہارون کی زندگی ہی میں اس بات کو اچھی طرح سمجھتے تھے کہ اسکی موت کے بعد ان دونوں بھائیوں میں صفائی نہیں رہ سکتی۔

ہارون سے تیسری غلطی یہ ہوئی کہ اس نے اپنے تیسرے بیٹے مومن کو بھی مامون کے بعد ولی عہد بنایا۔ اور اس کو جزیرہ و آرمینیا میں وہی سارے امتیازات عطا کیے جو مامون کو خراسان میں بخشے تھے۔ خلیفہ ہو جانے کے بعد امین کو جس امر نے سب سے زیادہ نقص عہد پر آمادہ کیا وہ یہی تھا کہ اس نے دیکھا کہ اس کے دونوں بازو کٹے ہوئے ہیں۔ اور اسلامی ممالک کے دو عظیم الشان حصوں میں جو سب بڑے فوجی مرکز ہیں اس کا کوئی اقتدار نہیں۔

چوتھی غلطی ہارون کی یہ ہے کہ اس نے اپنے وزیر فضل بن ربیع کو مطلق نہیں بچانا اور اسکی باتوں پر اعتماد کیا۔ حالانکہ یہ شخص نماز۔ حاسد اور فتنہ پرداز تھا۔ اسی کی سازشوں سے براکہ برباد ہوئے اور خلافت ان کی مدبرانہ خدمات سے محروم ہوئی۔ پھر امین کے زمانہ میں بھی یہ اپنی عادت سے باز نہ آیا اور اس کو عہد شکنی پر آمادہ کر کے مامون اور مومن کو ولی عہدی سے معزول کر آیا۔ اور جب فتنہ بڑھ گیا اور بغداد کا محاصرہ ہوا تو آخری وقت میں اسکی کچھ بھی مدد نہ کی اور دوپوش ہو گیا۔

ان وجوہات کے علاوہ خلفاء عباسیہ کی روایات بھی عہد شکنی میں بے اثر نہ تھیں۔ ان میں سے جو شخص بھی خلیفہ ہو گیا اس نے اپنے بھائیوں کو ولی عہدی سے معزول کر کے اپنے بیٹے کو ولی عہد بنا نا چاہا۔ خود ہارون کو یہ تلخ تجربہ ہو چکا تھا کہ ہادی اسکو محروم کر کے اپنے بیٹے جعفر کو ولی عہد کرنا چاہتا تھا۔ حالانکہ ہارون کو کچھ خاص امتیازات بھی حاصل تھے۔ ایسی حالت میں بچتے سے بچتے عہد کر کے اس کو خانہ کعبہ میں امانت رکھ کے اور اہل حرم اور اللہ و رسول کو گواہ کر کے بھی اسکو مطمئن نہیں ہونا چاہیے تھا۔ اور گذشتہ واقعات سے عبرت پکڑنی چاہیے تھی۔

صفات امین

امین جسوقت خلیفہ ہوا۔ اپنے عیش کے سامان میں مصروف ہو گیا۔ لہو و لعب۔ غنار اور نمبیدی اسکی دلچسپی کی چیزیں تھیں۔ اطراف ملک سے اسی تماش کے لوگوںکو جمع کر کے اپنے ہم نشینوں میں شامل کیا۔ اور ان کی بڑی بڑی تنخواہیں مقرر کیں۔ خزانہ کے جو اہر لوٹدیوں اور خواجہ سراؤں میں تقسیم کر دیے۔ اور اپنے لیے نئے نئے قصور اور محلات تعمیر کیے۔ جا بجا سے طرح طرح کے جانور اور پرند منگائے۔ ہاتھی۔ شیر۔ گھوٹے۔ عقاب۔ اور سانپ کی صورت کی پانچ کشتیاں بنوائیں کہ ان کے اوپر سوار ہو کر جہلہ میں تفریح کرے۔

ان مشاغل میں خلافت کا کام بالکل چھوڑ دیا۔ دربار میں آنا بھی بند کر دیا۔ پھر فضل بن بیع وغیرہ کے اغوا سے عہد ولایت کو خانہ کعبہ سے منگوا کر چاک کر ڈالا۔ اور اپنے بیٹے موسے کو ولیعہد بنایا۔ عہد اور کعبہ کی اس بے حرمتی کو دیکھ کر جمہور اس سے برگشتہ ہو گئے۔ اور اکثروں نے مامون کا ساتھ دیا۔

امین اور نیز فضل بن ربیع نے اپنے آپ کو ان دشوار گزار راستوں میں ڈال دینے کے بعد بھی دانشمندی اور دور اندیشی سے کام نہیں لیا۔ اور مامون کے مقابلہ کے لیے علی بن عیسیٰ کو بھیجا جس کے مظالم کی وجہ سے اہل خراسان پہلے ہی سے اس کے دشمن تھے۔ چنانچہ انھوں نے نہایت جوش کے ساتھ مقابلہ کیا۔ اور اسپر غالب آئے۔

پھر محاصرہ بغداد کے زمانہ میں قیدیوں اور اوباشوں سے مدد لے کر اپنی نادانی کا پورا ثبوت دیدیا۔ اس شورش اور خلفشار کے زمانہ میں ہی امین برابر اپنے لہو و لعب میں مشغول رہا۔ بخلاف اس کے مرد میں مامون کی مخصل میں علماء اور فقہار اور ارباب عقل کا

مجمع رہتا تھا۔ اور وہ ان سے ہر قسم کے سیاسی اور علمی امور میں گفتگو اور مشورہ کرتا تھا۔ جس کا اثر یہ ہوا کہ جمہور اس کے اسبقدرگرویدہ ہو گئے جبقدر کہ امین سے متنفر تھے حالانکہ امین اس خصوصیت میں تمام خلفاء عباسیہ میں ممتاز تھا کہ باپ اور ماں دونوں کی طرف سے ہاشمی تھا۔ لیکن حقیقت یہ ہے کہ عزت اور مقبولیت کا دار و مدار انسان کے عمل پر ہے نہ کہ نسب پر۔

امین کی مدت خلافت ۲ سال ۸ مہینے رہی۔

(۷) مامون

عبداللہ المامون بن ہارون الرشید۔ اس کی والدہ جس کا نام مراجل تھا ام ولد تھی۔

مامون کی ولادت شام میں اسی دن ہوئی جس دن ہارون خلیفہ ہوا۔ جب اس کا سن تیرہ سال کا ہوا تو اس نے امین کے بعد اس کی ولیعهدی کا فرمان لکھا۔ اور خراسان کا اس کو مستقل امیر بنا دیا۔ جعفر بن یحییٰ برکی اس کا اتالیق اور کارپرداز تھا۔

ہارون کی وفات کے بعد امین نے خلیفہ ہو کر اپنے بیٹے موسیٰ کو اس کے اوپڑ ولیعهدی میں مقدم کرنا چاہا۔ مامون نے اس کی مخالفت کی۔ جسکی وجہ سے دونوں بھائیوں میں وہ خونریز لڑائیاں پیش آئیں جن کی مفصل کیفیت ہم امین کے حال میں لکھ چکے ہیں۔

نتیجہ یہ ہوا کہ ۲۵ محرم ۱۹۸ھ مطابق ۵ ستمبر ۸۱۳ء کو امین بغداد میں مقتول ہوا۔ اور مامون کی خلافت کی بیعت ہوئی۔ مامون مرو میں تھا۔ اس کا وزیر فضل بن سهل عجمی نژاد تھا بوجہ اپنے اس کارنامہ کے اس کے اوپر حاوی ہو گیا۔ اور اس نے یہ چاہا کہ

بجائے بغداد کے مرو کو دار الخلافہ بنا کر مامون کو وہیں اپنے قبضہ میں رکھے اور امور خلافت کو اپنے ہاتھ سے نکلنے نہ دے۔ لیکن طاہر اور ہرثمہ جیسے زبردست سپہ سالاروں کے عراق میں موجود ہوتے ہوئے، جو مامون کے حقیقی خیر خواہ تھے، فضل کی یہ آرزو پوری نہیں ہو سکتی تھی۔ اس لیے مامون کی طرف سے اس نے دو فرمان بھیجے۔ پہلا فرمان طاہر کے نام تھا کہ تم کو موصل۔ اور جزیرہ کی ولایت دی جاتی ہے۔ تم رقبہ میں ہو چکے، نصر بن شبث کا مقابلہ کرو۔ اور ان ممالک کا انتظام اپنے ہاتھ میں لو۔ طاہر کو اس حکم کی اطاعت کے سوا کوئی چارہ نہ تھا۔ اس لیے وہ بغداد کو چھوڑ کر رت کی طرف چلا گیا۔ اس کی بجائے فضل بن سہل نے اپنے حقیقی بھائی حسن بن سہل کو بابل۔ فارس۔ اہواز۔ بصرہ۔ کوفہ۔ حجاز اور یمن کا والی عام مقرر کر کے بھیج دیا۔

دوسرے فرمان ہرثمہ کے نام تھا کہ تم خراسان میں آؤ۔ وہ جب الحکم بغداد کو چھوڑ کر مشرق کی طرف روانہ ہو گیا۔

شورش عراق

اہل عراق ہمیشہ سے قوت کے غلام رہے ہیں۔ امین اور مامون کی باہمی کشمکش میں وہاں جو خلفشار پیدا ہو گیا تھا اس کے بعد یہ ضروری تھا کہ طاہر اور ہرثمہ کچھ دنوں کیلئے وہاں رہتے۔ تاکہ سکون اور اطمینان پیدا ہو جاتا۔ لیکن دفعتاً ان دنوں کی روانگی سے پھر وہاں اضطراب پیدا ہو گیا۔ جس کی وجہ یہ ہوئی کہ عام طور پر یہ بات مشہور ہو گئی کہ فضل نے خلیفہ کو اپنے قبضہ میں کر لیا ہے۔ اس کو کسی سے یہاں تک کہ شاہی خاندان کے لوگوں سے بھی مٹنے نہیں دیتا اور امور خلافت کو اپنی خواہش کے مطابق خود طے کرتا ہے۔ اس نبیا و پر علیا بنی عباس اور رؤسا عراق فضل کے دشمن ہو گئے اور انھوں نے اس کے بھائی حمزہ

بن سہل کی بھی جو دہاں کا امیر ہو کر گیا تھا غنی لغت کی۔

عَلَوِيَّة

حضرت علی کی اولاد اس موقع کو دیکھ کر جا بجا شورش پر آمادہ ہو گئی۔ پہلا فتنہ یہ اٹھا کہ کوفہ میں محمد بن ابراہیم بن اسماعیل بن ابراہیم بن الحسن بن علی بن ابی طالب نے جو ابن طباطبایا کے نام سے مشہور تھے ایک جماعت کے ساتھ اپنی امامت کا اعلان کیا۔ ان کی حمایت کے لیے ایک نامور شخص ابوالسّریا بن منصور شیبانی جو ہرثمہ بن یاز کے ساتھیوں میں سے تھا کھڑا ہو گیا۔ محمد نے کوفہ کے عامل سلیمان بن ابی جعفر المنصور کو نکال کر وہاں اپنا تسلط جایا۔ حسن بن سہل نے زہیر بن مسیب کے ساتھ دس ہزار فوج بھیجی۔ ابوالسّریا نے اس کو شکست دیدی۔ اور اس کا سارا ساز و سامان لوٹ لیا۔

اس منہج کے دوسرے دن یکم رجب ۱۹۹ھ کو ابن طباطبایا چانک انتقال کر گئے۔

ابوالسّریا نے ان کی جگہ پر محمد بن محمد بن زید بن علی بن حسین کو جو نہایت کم سن تھے امام بنا لیا۔ اور سارے کام خود کرنے لگا۔ حسن بن سہل نے عبدوس بن محمد بن خالد مروزی کی تختی میں پھر چار ہزار فوج بھیجی۔ ۷ رجب کو ابوالسّریا سے مقابلہ ہوا۔ اس نے اس میں سے ایک آدمی کو بھی زندہ نہیں چھوڑا۔ اب اس کی قوت بہت بڑھ گئی۔ اور علوی جا بجا پھیل گئے۔ اور انھوں نے غلبہ حاصل کر لیا۔

ابوالسّریا نے امامت کے استعلال کے سامان فراہم کئے شروع کیے۔ یہاں تک کہ اس نے کوفہ میں ٹکسال بھی قائم کر دی۔

حسن بن سہل نے جب دیکھا کہ اس کے جو سردار فوج لے کر جاتے ہیں وہ شکست کھاتے ہیں تو اس نے مجبوراً ہر شک کے پاس جو خراسان کی طرف روانہ ہو چکا تھا قاصد بھیجا کہ واپس آؤ

بلاتھا کئے یہ مہم سر نہیں ہو سکتی۔ وہ چونکہ فضل اور حسن دونوں بھائیوں سے رنجیدہ تھا۔ اور مامون کو اس حقیقت سے مطلع کرنے کے لیے جارہا تھا کہ انھیں دونوں کا امور خلافت پر غلبہ ان شورشوں کا اصلی باعث ہے اس لیے واپسی سے انکار کیا۔ حسن نے دوبارہ قاصد بھیجا اور نہایت منت سماجت کی کہ جس طرح ہو سکے تم آؤ ورنہ بنی عباس کے ہاتھ سے خلافت نکل جانے کا خطرہ ہے۔ اب ہرثمہ پلٹا۔ پہلے فوج لے کر مدائن کی طرف گیا۔ وہاں سے ابوالسرایہ کے عامل کو نکال کر قبضہ کیا۔ پھر کوفہ کی جانب بڑھا۔ قصر ابن ہبیرہ کے متصل ابوالسرایہ نے شکست کھائی۔ اور علوین کو لیے ہوئے قادسیہ کی طرف چلا گیا۔ ہرثمہ کوفہ میں داخل ہوا۔ وہاں کے لوگوں کو امان دی کسی سے کچھ تعرض نہیں کیا۔ اور اسی روز نکل کر ابوالسرایہ کے تعاقب میں روانہ ہوا۔ وہ قادسیہ چھوڑ کر سوس کی طرف بھاگا۔ فارس کا عامل اس وقت حسن بن علی باغیسی تھا اس نے اس کا راستہ رد کا۔ ابوالسرایہ نے اس کے ساتھ جنگ کی لیکن زخمی ہو گیا۔ اور بھاگ کر جزیرہ کے ایک مقام راس لعین کی جانب چلا۔ راستہ میں پکڑا گیا۔ حسن بن سہل نے جو نہروان میں مقیم تھا اس کو قتل کر کے اس کے جسم کو بعد ازاں میں بھجوا دیا۔ جہاں وہ سوئی پڑا، یا گیا۔ اس فتنہ کا کل زمانہ دس مہینے تھا۔

حسن بن سہل نے پھر بصرہ میں فوج بھیجی۔ یہاں ابوالسرایہ کی طرف سے امام موہبی کاظم کے بیٹے زید عامل تھے۔ انھوں نے اس قدر آدمیوں کو آگ میں جلا کر سرائیں دی تھیں کہ ان کا لقب زیدالنار مشہور ہو گیا تھا۔ وہ گرفتار ہوئے۔ لیکن ان کی جاں بخشی کی گئی۔ اس فتنہ میں علویہ نے جب قدر ظلم و ستم کیے وہ ان کی نہایت بدترین یادگار ہو۔

فتنہ مکہ

ابوالسرایہ نے مکہ میں حسین بن حسن بن علی بن حسین کو دالی بنا کر بھیجا تھا۔ خلافت

کی طرف سے یہاں کا والی داؤد بن علی بن موسیٰ عباسی تھا۔ اس نے جب سنا کہ حسینؑ
 آپہ ہیں تو جنگ کو حرم کی عزت کے منافی سمجھا اور مکہ چھوڑ کر چلا گیا۔ حسینؑ کے دماغ کے قبل
 مکہ میں داخل ہوئے۔ ابوالسرایا نے کعبہ کے لیے باریک ریشمی غلاف ان کے ہاتھ بھجوا تھا۔
 انھوں نے مقام ابراہیم میں بیٹھ کر حکم دیا کہ ظالم عباسیوں کا دیا ہوا لباس کعبہ کا اتارو۔ اور
 ابوالسرایا داعی آل محمد کا تبرک غلاف اس پر چڑھاؤ۔ انھوں نے ازراہ حرص کعبہ کے
 خزانہ پر قبضہ کیا۔ اور اس کے ستونوں میں بھی حسب قدر چاندی یا سونا لگا یا گیا تھا اس کو
 نکلوا لیا۔ لوگوں نے کہا کہ اس کی مالیت بہت حقیر ہے۔ اس کے لیے ان ستونوں کو
 خراب نہ کریں لیکن انھوں نے کچھ پر دانہ کی۔ یہاں تک کہ چاہ زمزم کے گرد جو لوہے کے
 جنگلے اور ساج کے ستون لگے ہوئے تھے ان کو بھی نکلوا کر زودخت کر دیا۔

جس شخص کے ہاے میں سنتے کہ اس کے پاس آل عباس کی کوئی امانت ہے اس کا
 سارا مال ضبط کر لیتے۔ اور سخت سزائیں دے کر جرمانے وصول کرتے۔ ایک گھر دار الغذا
 کے نام سے لوگوں کو سزا دینے کے لیے مخصوص کیا تھا۔ جس میں طرح طرح کے غذا بنیے
 جاتے تھے۔ اور سختیاں کر کے لوگوں سے ان کے مال چھینے جاتے تھے۔ اس خوف سے
 مکہ کے اکثر باشندے اپنے اپنے گھر چھوڑ کر بھاگ گئے۔

علویین کا یہ ظلم و ستم مکہ میں برابر جاری رہا۔ جب انھوں نے ابوالسرایا کے قتل کی
 خبر سنی۔ اور ان کو معلوم ہوا کہ ان کے جتنے ہم خاندان تھے وہ سب کے سب بصرہ اور کوفہ سے
 نکال دیے گئے تو انھوں نے مجتمع ہو کر امام جعفر صادق کے بیٹے محمد کے ہاتھ پر بیعت کی اور
 ان کو امیر المؤمنین کا لقب دیا۔ لیکن وہ محض نام کے لیے امیر بنائے گئے تھے۔ اختیارات
 تمام ان کے بیٹے علی اور خود حسین کے ہاتھ میں تھے۔ ان دونوں نے مکہ والوں کو ناسا

سخت مظالم توڑے۔ اور مال سے گزر کر ان کی آبرو پر بھی دست درازی شروع کی۔ اہل حرم کو اس ظلم و ستم سے بچانے کے لیے اسحاق بن موہب بن عیسیٰ بن سے فوج لے کر آیا۔ علوین نے نکل کر اس کا مقابلہ کیا۔ کئی دن تک جنگ ہوتی رہی۔ اسحاق نے جب اپنے اندر غلبہ کی طاقت نہ دیکھی تو وہاں سے واپس چلا۔ راستہ میں اس کو ایک دستہ فوج ملا کہ جس کو ہرثمہ نے اہل مکہ کی حمایت کے لیے بھیجا تھا۔ اسحاق ان کے ساتھ پھر پلا۔ اب علوین نے شکست کھائی۔ محمد بن جعفر صادق نے اپنی اور اپنے قبیلہ کی جان کی امان مانگی۔ ان کو تین دن کی مہلت دی گئی کہ وہ وہاں سے نکلیں۔

فتنہ مین

مین کے عامل اسحاق بن موسیٰ کے نکلتے ہی امام موسیٰ کاظم کے بیٹے ابراہیم نے وہاں اپنا تسلط جمایا۔ انھوں نے اسقدر آدمیوں کو قتل کیا کہ ان کا لقب قصاص پڑ گیا۔ سنہ ۱۱۰ میں انھوں نے اپنی طرف سے بنی عقیل میں سے ایک شخص کو امیر ایچ مقرر کیا اور ایک فوج دیکر اس کو مکہ کی طرف بھیجا۔

ادھر خلافت کی طرف سے اس سال ابو اسحاق بن رشید امیر ایچ مقرر ہوا تھا۔ وہ فوج اور چند کارآمد سپہ سالاروں کو لے کر مکہ پہنچا۔ عقیلی کو جب یہ حال معلوم ہوا تو وہ راستہ ہی میں مقام بستان بنی عامر میں ٹھہر گیا۔ اور مکہ کی طرف بڑھنے کی جرات نہیں کی۔ اس طرف سے زائرین کا ایک قافلہ گزر رہا تھا جن کے ساتھ غلاف کعبہ تھا۔ عقیلی اور اس کے ساتھیوں نے اس کو لوٹ لیا۔ اور غلاف کعبہ بھی چھین لیا۔ اس قافلہ کے کچھ سپہ لوگ مکہ پہنچے۔ ابو اسحاق نے فوراً بستان بنی عامر کی طرف سپاہ روانہ کی۔ عقیلی اور اس کے ساتھی گھر گئے۔ کچھ بھاگے۔ بقیہ گرفتار ہوئے۔ حاجیوں کا سارا مال اور غلاف

کعبہ ان سے واپس لیا گیا۔ اور مکہ میں لجا کر ہر ایک کو ان میں سے دس دس کوڑوں کا سزا دی گئی۔ اور پھر وہ چھوڑ دیے گئے۔ وہاں سے حاجیوں سے بھیک مانگتے ہوئے اپنے گھروں کو واپس چلے۔ لیکن ان میں سے اکثر بھوک اور تکلیف سے رستہ ہی میں ہلاک ہو گئے۔

علوین کا فیستہ ہر جگہ ختم ہو گیا۔ اور یہ سب اس تجربہ کار اور ببادر سپہ سالار کی کوشش سے ہوا جس کا نام ہرثمہ تھا۔

وہ ان تمام مہمات سے فارغ ہو کر پھر خراسان کی طرف روانہ ہوا تاکہ مرو میں پہنچ کر خلیفہ کو اصل حقیقت سے آگاہ کرے فضل بن سہل نے مامون کو پہلے ہی سے اس کی طرف سے بدگمان کرنا شروع کیا۔ اور اس کو یقین دلادیا کہ عراق کی یہ تمام شورشیں خود ہرثمہ کے اشارہ سے ہوئی ہیں۔ ابوالسرایا اس کا خاص آدمی تھا۔

مامون نے ہرثمہ کو لکھا کہ میں تم کو شام اور حجاز کا والی مقرر کرتا ہوں۔ تم راستہ سے واپس جاؤ۔ میرے پاس آنے کی کوئی ضرورت نہیں ہے۔ لیکن ہرثمہ نے یہ جاننا کہ میں پہلے اس کو پوری کیفیت سے آگاہ کر دوں۔ اس کو یقین تھا کہ خلیفہ میری بات سنے گا۔ اس لیے باوجود اس حکم کے بھی وہ سیدھا مرو میں پہنچا۔ اور اپنے داخلہ کے وقت طبل اور نقارہ بجوایا تاکہ خلیفہ کو اس کی آمد کی اطلاع ہو جائے اور فضل اس کو چھپانہ سکے۔

ہرثمہ مامون کے دربار میں گیا۔ اور شورش کے اسباب بیان کیے۔ لیکن فضل نے اس کو اس کی طرف سے استغدر بھڑکار کھا تھا کہ اس نے مطلق اس کی باتوں پر توجہ نہ کی۔ بلکہ قنابٹ زل کیا۔ پٹوایا اور قید کر دیا۔ اور دربار سے سپاہی اس کو کھینچتے ہوئے محبتیں لے گئے۔ فضل نے قید خانہ کے ملازموں کے توسط سے اس کو قتل کرا دیا۔ اور مشہور کیا

کہ وہ مرگیا۔

بغداد میں جب یہ خبر پہنچی تو وہاں کی فوج نے بغاوت کر دی۔ حسن بن سہل کے
عمال کو نکال دیا اور اس کے احکام کی مخالفت کی۔ حسن کے پاس نہ اس قدر طاقت تھی
نہ عقل کہ وہ اس کا اندازہ کر سکتا۔

اہل بغداد نے مجتمع ہو کر منصف اور بن مہدی سے درخواست کی کہ وہ اپنی خلافت
کی بیعت لے۔ اس نے انکار کیا۔ لوگوں نے کہا کہ اگر تم خلیفہ ہونا منظور نہیں کرتے تو
مامون ہی خلیفہ ہے۔ اور خطبوں میں اسی کا نام لیا جائے مگر ہماری امارت تم اپنے ہاتھ
میں لو۔ حسن بن سہل مجوسی بن مجوسی کی حکومت ہم کو ہرگز گوارا نہیں ہے۔ اسپر وہ رضی
ہو گیا۔ لیکن چونکہ وہاں کوئی بڑی طاقت موجود نہیں تھی جو مفسدوں کو دبا سکتی اس لیے
لٹیروں اور اوباشوں نے فتنے برپا کرنے شروع کیے۔ چوریاں کرنے اور مکانوں
اور دکانوں کو لوٹنے لگے۔ شاہراہ عام پر سے علانیہ لڑکوں اور عورتوں کو پکڑ لیا
تھے۔ دیہاتوں میں پہنچ کر وہاں کے باشندوں سے جبراً رقمیں وصول کرتے تھے۔

یہ دیکھ کر ایک شخص خالد دریوش نامی اس فتنہ کو مٹانے کے لیے آمادہ ہوا۔
اس نے امن پسند لوگوں کی جماعت کو ساتھ لے کر مفسدوں اور اوباشوں کو ان کا
سے روکنے کی کوشش کی۔ انھوں نے مقابلہ کیا۔ دریوش نے ان کو شکست دی۔
وہ جس کو گرفتار کرتا تھا امیر کے پاس لے جا کر سزائیں دلواتا تھا۔

ایک دوسرا شخص سہل بن سلامہ انصاری بھی اسی طرح مستعد ہو گیا۔ اس نے
بھی مفسدوں کو دبا دیا۔ لیکن اس کا مقصد دریوش سے مختلف تھا۔ دریوش امن قائم
کرنے میں حکومت کی امداد کے لیے کھڑا ہوا تھا۔ اور ابن سلامہ لوگوں سے خود اپنی

حمایت کی بیعت لیتا تھا۔ اور کسی کی امارت کو تسلیم نہیں کرتا تھا۔
 ادھر دار الخلافہ میں یہ سب واقعات ہوئے تھے ادھر مامون مرو میں اطمینان کے
 ساتھ بیٹھا ہوا تھا۔ اسے کچھ خبر نہیں تھی کہ مرکز خلافت کی کیا کیفیت ہے۔ کیونکہ فضل اس
 قسم کی اطلاعات اس کے پاس مطلق نہیں پہنچنے دیتا تھا۔

اسی درمیان میں مامون سے ایک ایسا فعل سرزد ہوا جس سے بغداد میں اور بھی
 ہیجان پیدا ہو گیا۔ یعنی اس نے شیعہ اثنار عشریہ کے امام ہشتم علی رضا کے ساتھ
 اپنی بیٹی کی شادی کر دی اور ان کو اپنا ولی عہد بنا کر تمام صوبوں میں حکم بھیجا کہ سیاہ عبا
 شعار کے بجائے سبز علوی شعار اختیار کیا جائے۔

عباسی خاندان کے لوگوں نے مجتمع ہو کر کہا کہ فضل بن سهل یہ چاہتا ہے کہ خلافت کو
 بنی عباس سے آل علی میں منتقل کر دے۔ ہم ہرگز اس حکم کو نہیں تسلیم کریں گے۔ چنانچہ ان
 لوگوں نے متفقہ طور پر حکیم مخرم سنسہ کو مامون کی بیعت خلافت کو نسخ کر کے اس کے
 چچا ابراہیم بن مہدی کو خلیفہ بنا لیا۔ اس نے حسن بن سهل کے مقابلہ کے لیے فوج تیار کی۔
 اور جابجا اپنی طرف سے عمال مقرر کر کے بھیجے۔

مرو میں مامون کو خود امام علی رضا نے اس حال سے آگاہ کیا۔ اس نے کہا کہ فضل نے
 تو مجھے یہ اطلاع دی ہے کہ ابراہیم کو اہل بغداد نے اپنا امیر بنا لیا ہے۔ انھوں نے کہا ہرگز
 نہیں بلکہ خلیفہ بنا لیا ہے۔ اور اس میں اور حسن بن سهل میں لڑائی جاری ہے فضل نے جو کچھ
 کہا وہ غلط ہے۔ پھر انھوں نے بغداد کی کل کیفیت مفصل طور پر اس کے سامنے بیان کی۔ اور
 صاف صاف کہا کہ آپ سے عام مخالفت کی وجہ یہ ہے کہ فضل اور حسن دونوں آپ کے اور امویہ
 خلافت کے اوپر حاوی ہو گئے ہیں۔ اور لوگ اس کو پسند نہیں کرتے۔ اگر آپ ان باتوں کی

تصدیق کرنی چاہیں تو فلاں فلاں سرداران فوج سے جو یہاں موجود ہیں کر سکتے ہیں۔ مامون نے ان لوگوں کو بلایا۔ اور جان کی امان دے کر اصل حقیقت دریافت کی۔ ان سب نے بلا کم و کاست یہی بیان کیا جو امام علی رضانے کہا تھا۔ اور کہا کہ ہر شتمہ کے معاملہ کو نبی نے آپ کو غلط سمجھایا۔ وہ خیر خواہی کی غرض سے آپ کو آگاہ کرنے کے لیے آیا تھا۔ یہی وہ ہوئی کہ فضل نے مخفی طور پر اس کو قید خانہ میں قتل کرادیا۔ طاہر بن حسین کو بھی اسی نے بد دل کیا کہ اس کی عظیم الشان کوششوں اور کارناموں کے بعد اس کو بغداد سے نکال کر قہر میں بھیج دیا جاہاں وہ بیکار ایک گوشہ میں پڑا ہوا ہے۔ اگر وہ عراق میں ہوتا تو کسی قسم کی شہر نہ اٹھتی۔ اب مناسب یہ ہے کہ آپ خود اس طرف چلیں تاکہ بنی ہاشم اور بنی عباس نیز امرا فوج کو آپ کو دیکھ کر اطمینان ہو جائے اور وہ مطیع ہو جائیں۔ یہ سنکر مامون کی آنکھیں کھل گئیں اور اس نے بغداد کی روانگی حکم دیا۔

یہ امر اور باوجود مامون کی امان کے بھی فضل کی سزا سے نہیں بچ سکے۔ اس نے ان میں سے کسی کو قید کیا اور کسی کو نکال دیا۔ امام علی رضانے مامون کو مطلع کیا۔ اس نے کہا کہ میں عنقریب اس کا بند و بست کرتا ہوں۔

شاہی فوج مرد سے سرخس میں پہنچی۔ وہاں ۲ شعبان ۲۰۲ھ کو فضل بن سہل حمام میں نماز ہاتھا کہ یکایک خلیفہ کے چار خاندانوں نے ہونچکر اس کو قتل کر ڈالا۔ وہ پڑ کر دربار میں لائے گئے۔ جب ان سے پوچھا گیا تو انہوں نے کہا کہ خود خلیفہ نے ہم کو قتل کا حکم دیا تھا۔

قرآن سے یہ نتیجہ نکالنا ناپسند نہیں ہے کہ یہ قتل مامون کے اشارہ سے ہوا تھا۔ کیونکہ اس نے فضل کے مستبدانہ رویہ کو اچھی طرح خسوس کر لیا تھا۔ اور اس کو یقین ہو گیا تھا

کہ جب تک یہ رہے گا اہل بغداد میری اطاعت نہیں کریں گے۔ لیکن باوجود اس کے عجیوب کے تالیف قلوب کے خیال سے قصاص میں ان چاروں غلاموں کے سر کٹوا کر تعزیت نامہ کے ساتھ حسن بن سہل کے پاس بھیج دیئے۔ اور وزارت کا منصب اس کو عطا کیا۔ پھر اس کی بیٹی بوران کے ساتھ اپنی شادی کی۔

عید الفطر کی نماز پڑھ کر سرخس سے روانہ ہوا۔ اس کی آمد اور فضل کے مقتول ہوجانے کی خبر سے بغداد میں ابراہیم کی خلافت کم زور ہونے لگی۔ اور امرار فوج نے اس کا ساتھ چھوڑنا شروع کیا۔ کیونکہ جس بنیاد پر انھوں نے مامون کو خلافت سے معزول کیا تھا وہ اب منہدم ہو چکی تھی۔

مامون جب طوس میں پہنچا تو وہاں ایک دوسرا حادثہ پیش آیا۔ یعنی امام علی رضا کا ایک انتقال کر گئے۔ بعض لوگ لکھتے ہیں کہ مامون کے مشورہ سے ان کو زہر دیدیا گیا۔ لیکن یہ بعید معلوم ہوتا ہے۔ اس لیے کہ وہ ان کے ساتھ بہت محبت رکھتا تھا۔ اور اس نے دامادی کے ساتھ ولیعهدی کے لیے بھی ان کو منتخب کیا تھا۔ اگر واقعی وہ زہر ہی سے مرے تو یہ ممکن ہے کہ درباریوں میں سے بنی عباس کے کسی خیر خواہ نے ایسی جرات کی ہوتا کہ خلافت کے آل علی میں منتقل ہو جانے کی وجہ سے ان میں جو جوش پیدا ہو گیا بزدلہ فرد ہو جائے۔

طوس سے روانہ ہو کر سوس میں پہنچا۔ اور وہاں کے باشندوں کو خوش کرنے کے لیے بیس لاکھ درہم خراج کی معافی کا فرمان لکھا۔ اب وہ جب بغداد سے قریب ہوتا جاتا تھا اسی قدر ابراہیم کے ساتھی الگ ہوتے جاتے تھے۔ یہاں تک کہ اس کی فوج کے ایک امیر نے حسن بن سہل کے ایک سپہ سالار کو لکھا کہ تم بغداد میں آؤ ہم اس کو تمھارے حوالہ

کر دیں۔ وہ فوراً پہنچی۔ فوج نے بغداد کو اس کے سپرد کر کے خلافت ابراہیم کی مغربی
کا اعلان کر دیا۔ یہ واقعہ ۷۱۲ء ذی الحجہ ۲۳ھ کا ہے۔

ابراہیم نے جب یہ دیکھا تو اسی رات کو روپوش ہو گیا۔ اس کی عارضی خلافت
کل ایک سال گیارہ مہینے اور بارہ دن رہی۔

نہروان میں بغداد کے امراء۔ رؤسا اور تمام بنی عباس مامون کے استقبال کے
لیے جمع ہوئے۔ مامون ان سے نہایت خوش ہو کر ملا۔ طاہر بن حسین بھی اس کے حکم
کے مطابق وہاں آیا تھا۔ مامون نے اس کو جزیرہ کی ولایت اور بغداد کی کو تو الی عطا کیا
وہاں سے بغداد کو چلا۔ ۱۶ صفر ۲۳ھ میں وہاں داخل ہوا۔ چونکہ اس وقت وہ سبز علوی شعاً
میں تھا اس لیے امراء فوج اور بنی عباس نے بھی مجبوراً اسی رنگ کا لباس اختیار کیا۔
لیکن ایک ہفتہ کے بعد عیان خلافت نے اس سے کہا کہ اپنے آبائی سیاہ شعار کو ترک کر کے
آپ نے علویہ کا سبز شعار کیوں اختیار کیا۔ مامون نے جب دیکھا کہ سب لوگوں نے اس کی
اطاعت کی لیکن اس کے لباس کو پسند نہیں کرتے تو اس نے سب کے سامنے سیاہ لباس
منگا کر خود پہنا اور ایک خلعت طاہر کو عطا کیا۔ اب لوگ اس سے خوش ہو گئے۔ سب نے
سبز لباس اتار دیے۔ اور حسب معمول عباسی شعار پہنے۔

اس وقت سے مامون کی خلافت کا اصلی دور شروع ہوا۔

وزارت

مامون کا پہلا وزیر فضل تھا۔ اس کا باپ سہل مجوسی تھا جو ہارون کے زمانہ میں
مسلمان ہوا۔ فضل نے علم و ادب اور خاص کر فن نجوم میں دستگاہ ہم پہنچائی۔ جعفر برکی
کی سفارش سے ہارون نے اس کو خا ہزادہ مامون کا کاتب مقرر کر دیا۔ اسی کے

حسن تدبیر سے مامون کو امین پر غلبہ حاصل ہوا اور خلافت ملی۔ مامون نے اس کو وزیر اعظم مقرر کیا۔ اور تمام ملکی اور جنگی امور اس کے سپرد کر دیے۔ اس کی تلوار کے ایک پٹریاں ریاست تدبیر اور دوسری طرف ریاست حرب کندہ کرایا۔ اور اس کو ذوالریاستین کا خطاب دیا۔ تیس لاکھ درہم سالانہ اس کی تنخواہ مقرر کی۔

لیکن وہ استقدر مامون پر حاوی ہو گیا کہ اس کے استبداد سے تنگ آکر آخر مامون نے سرخس میں پہونچ کر جام میں اس کو قتل کر دیا۔ لوگوں کا بیان یہ کہ اس نے نجوم کی مدد سے اپنا جواز بچہ بنایا تھا اس میں لکھ رکھا تھا کہ اس کی موت آگ اور پانی کے درمیان ہوگی۔

احمد بن ابی خالد

ذوالریاستین کے بعد بنی عامر کا ایک شامی غلام احمد بن ابی خالد جو ادب اور کتابت میں بہت نامور تھا وزیر ہوا۔ یہ نہایت نیک مخلص اور دانشمند تھا۔ جسقدر خلیفہ کا خیر خواہ تھا اسی قدر رعایا کا۔ تیاریج اس کا صرف ایک عیب دکھاتی، وہ یہ کہ کھانے کا سخت حریص تھا۔ مامون نے اس خیال سے کہ یہ کھانے کی طرف سے مستغنی ہے۔ اور کسی کے تحفے کی آرزو نہ رکھے اس کے باورچی خانہ کے لیے روزانہ ایک ہزار درہم مقرر کر دیا تھا۔ لیکن پھر بھی وہ لوگوں سے کھانے پینے کی چیزوں اور تحفوں کا خواہشمند رہتا تھا۔ ۱۹۲ھ میں اس نے وفات پائی۔ مامون خود اس کے جنازہ میں شریک ہوا۔ اس کے لیے دعا کی۔ اور دفن کے بعد اس کی بہت تعریف فرمائی۔

ابن یوسف

ابن ابی خالد کے بعد احمد بن یوسف کو وزارت کا منصب ملا۔ یہ شخص عمرو بن مسعود میرمنشی کے دفتر میں کاتب تھا۔ خط نہایت پاکیزہ لکھتا تھا۔ مامون کو اس کے اوپر بڑا

اعتماد تھا۔ اس لیے اس کے زمانہ میں اس کو عروج ملا۔

مامون کے ایک درباری محمد بن خلیل بن ہشام کو اس کے رتبہ پر رشک آیا۔ وہ اس کو شمش میں لگا کہ کسی صورت سے اس کو اس کے منصب سے گرانے۔ چنانچہ اس نے نہایت کمینہ طریقہ سے مامون کے مزاج کو اس سے منحرف کر دیا۔

صورت یہ ہوئی کہ احمد بن یوسف روزانہ صبح سوئیے مامون کے پاس ضروری امور میں مشورہ کے لیے آتا تھا۔ محمد بن خلیل نے مامون کے ایک خادم سے مخفی طور پر یہ کہہ رکھا تھا کہ خلیفہ اگر احمد کو کوئی چیز عطا کرے تو تم مجھے مطلع کر دینا۔ احمد حسب معمول ایک روز مامون کے پاس گیا۔ جاڑے کے دن تھے۔ خلیفہ کے پلنگ کے نیچے عنبر کا بخور جل رہا تھا۔ احمد کی خاطر سے اُس نے اُسی انگیٹھی کو اٹھوا کر اس کے سامنے رکھوا دیا۔ یہ بات اس خادم نے محمد بن خلیل کو سنائی۔ وہ شام کو دربار میں آیا۔ مامون اس وقت تنہا تھا۔ اُس نے محمد سے پوچھا کہ کیا حال ہے۔ اس نے کہا کہ میں اس وقت کشتی میں سوار چلا آ رہا تھا۔ اس میں ایک ملاح دوسرے سے کہہ رہا تھا کہ لوگ امیر المومنین کی سخاوت کی مدح کرتے ہیں لیکن آج صبح کو وزیر ابن یوسف دربار سے واپس ہوتے ہوئے اپنے خادم سے یہ کہہ رہے تھے کہ خلیفہ نہایت دنی الطبع ہے۔ اس کے سامنے بخور جل رہا تھا۔ جب میں پہنچا تو بجائے اس کے کہ میرے لیے دوسری انگیٹھی منگاتا اسی کو میری طرف بڑھا دیا۔

مامون نے یہ سن کر یقین کر لیا کہ بے شک ابن یوسف نے کہا ہوگا۔ کیونکہ اس وقت اس کے سوا کوئی دوسرا موجود نہ تھا۔ چنانچہ اسی بنیاد پر وہ اس سے برگشتہ خاطر ہو گیا۔ یہاں تک کہ معزول کر دیا۔

ثابت بن کبھی

اس کے بعد ابو عبید و ثابت بن کبھی بن یسار رازی کو قلمدان وزارت عطا فرمایا۔ یہ کتابت اور ادب میں ہر لیکن حساب سے نا آشنا تھا۔ مزاج میں تندی اور سختی تھی۔ شدت غضب میں کبھی کبھی کاتبوں کو گالیاں دیدیتا تھا۔ اور ان کے منہ پر واوات کھینچ مارتا تھا۔ اس کا رعب کم لیکن خوف زیادہ تھا۔

مامون سے ایک بار کسی نے کہا کہ دعبل شاعر نے آپ کی ہجو لکھی ہے۔ اس نے کہا کہ جس نے ابو عبید کی ہجو کہہ ڈالی اس کو میری ہجو میں کیا باک ہے۔

مامون کا آخسری وزیر ابو عبید اللہ محمد بن یزید ابن سوید تھا یہ خراسان کے ایک جوہی خاندان کا تھا جو مسلمان ہو گیا تھا۔

مامون کے زمانہ میں زرار کا نفوذ اور اقتدار زیادہ نہیں تھا۔ کیونکہ برا مکہ اور نیز فضل بن سہل کے استبداد کے نتائج دیکھ کر وہ امور خلافت کو خود انجام دیتا تھا۔ اور ذیروں سے صرف مشورہ لیتا تھا۔

علویہ

مامون نے جعفر بن علی کی انا یعنی میں تمہیں پائی تھی جو شیعہ تھا۔ پھر اس کا پہلا وزیر فضل بن سہل بھی جس کی کوشش سے اس کو خلافت ملی اسی جماعت کا تھا۔ ان لوگوں کے اثر سے خود اس کا رُجان شیعیت کی طرف ہو گیا تھا۔ اور وہ خلفاء راشدین میں سے حضرت علی کے حق خلافت کو مرتجح سمجھتا تھا۔

فضل نے اپنی وزارت کے زمانہ میں یہ چاہا کہ مامون پر اثر ڈال کر خلافت کو بلا خونیہ کے آسانی کے ساتھ آل علی میں جن کی امامت کا وہ قائل تھا منتقل کر دے۔ چنانچہ اسی کے

مشورہ سے مامون نے اپنی بیٹی امام علی رضا کے ساتھ بیاہ دی۔ اور اپنے بعد ان کی ولی عہدی کا مسئلہ لکھدیا جس کی وجہ سے وہ حادثات ظہور پذیر ہوئے جو بیان کیے گئے۔ بغداد میں آنے کے بعد بھی اس کا بزنا و علویہ کے ساتھ نرم اور اس کے اعتقاد کے مطابق رہا۔ اور گوان لوگوں نے بہت کچھ شور شین برپا کی تھیں۔ اور ہزاروں خاندانوں کو برباد اور عارت کر ڈالا تھا پھر بھی اس نے ان کے ساتھ رحم و احسان کا سلوک کیا۔ مگر باوجود ان مراحم کے بھی وہ اسکی مخالفت پر کمر بستہ ہے۔ چنانچہ شہ میں عبد الرحمن بن احمد بن عبد اللہ بن محمد بن عمر بن علی بن ابی طالب نے یمن میں ایک جماعت کے ساتھ بغاوت کا جھنڈا کھڑا کیا۔

مامون نے اپنے ایک امیر فوج دینار بن عبد اللہ کو ایک لشکر لے کر اس طرف بھیجا۔ اور عبد الرحمن کے لیے امان نامہ بھی لکھ کر اس کو دیا۔ دینار نے وہاں پہنچ کر پہلے اس امان نامہ کو عبد الرحمن کے پاس بھیج دیا۔ انھوں نے مقابلہ کی طاقت اپنے اندر نہ دیکھی اس لیے اس کے پاس حاضر ہو گئے۔ وہ ان کو ساتھ لے کر دربار خلافت میں آیا۔

مامون نے اس کے بعد سے حکم دیدیا کہ آل ابی طالب میں سے کوئی شخص اب میسے دربار میں نہ آنے پائے۔ اور یہ سب لوگ سبز لباس ترک کر کے عباسی شہار کے مطابق سیاہ لباس پہنا کریں۔ پھر بھی اس نے مرتے وقت اپنے بھائی معصوم کو جو وصیت کی اس میں لکھوایا کہ آل علی کا خیال رکھنا۔ ان کے ساتھ سلوک کرنا۔ اور جو لوگ انہیں سے خطا کار ہوں ان کے قصور کو بخش دینا۔

دولت زیادیہ

یمن میں شیعیت کے رسوخ کی وجہ سے حکومت عباسی کا نفوذ کمزور ہو گیا تھا اور

اے دن ایک نہ ایک فتنہ اٹھا کرتا تھا۔ اس لیے مامون نے چاہا کہ کسی مدبر شخص کو وہاں کا والی مقرر کرے جو فتنہ اور فساد کو دبانے۔ حسن بن سہل کے مشورہ سے زیاد بن ابی سفیان کی اولاد میں سے ایک شخص محمد بن ابراہیم زیاد کی کوین کی ولایت سپرد کی۔ اس نے جا کر وہاں زبید کی داغ بیل ڈالی اور اس شہر کو آباد کر کے اپنا مستقر بنایا۔ اور اپنی قابلیت سے سارے صوبہ پر حاوی ہو گیا۔ خلیفہ کو وہ صرف ہدیے اور خزانہ بھیجتا تھا اور خطبوں میں اس کا نام لیتا تھا باقی تمام امور میں آزاد تھا۔ اس نے ۲۲۵ھ میں وفات پائی۔ اس کے بعد مین کی حکومت بالاستقلال اس کی اولاد اور پھر اس کے موالی میں ۲۳۳ھ تک چلی آئی۔

دولت اغالبہ

مارون الرشید نے اپنی خلافت اور مراکش کی اور سی سلطنت کے درمیان ایک سرحد ریاست قائم کر کے ۲۲۴ھ میں ابراہیم بن اغلب کو وہاں کا والی بنا کر بھیجا تھا کیونکہ تونس اور الجزائر میں سخت شورشیں برپا تھیں۔ ابراہیم نے ان کو فرو کرنے کے بعد صوبہ افریقہ کو چالیس ہزار دینار ٹھیکہ پر لے کر وہاں اپنی مستقل حکومت قائم کر لی۔ صرف خطبہ نبی عباس کا رکھا۔ یہ دولت ۲۹۶ھ تک اس کے خاندان میں رہی۔ مامون کے زمانہ ۱۹۶ھ سے عبدالملک بن ابراہیم حکمراں تھا۔ اس کے بعد ۲۲۳ھ سے ۲۲۳ھ تک اس کا بھائی زیاد وقتاً بن ابراہیم رہا۔ اسی نے رومیوں کے ہاتھ سے جزیرہ صقلیہ کو فتح کیا۔

اندلس اور مراکش کے نکل جانے کے بعد اب یہ اور دو جدید ولایتیں مین اور افریقہ کی جو علویہ کے خوف کی وجہ سے خلافت کی حفاظت کے لیے قائم کی گئی تھیں خود مختار ہو گئیں۔

ابراہیم بن مہدی

ہم یہ سمجھ چکے ہیں کہ مامون جب مرو میں تھا تو اہل بغداد نے ابراہیم بن مہدی کو خلیفہ بنا لیا تھا لیکن جسوقت وہ مشرق سے بغداد کی طرف آیا اسوقت فوج نے ابراہیم کا ساتھ چھوڑ دیا۔ اس لیے وہ خوف کی وجہ سے مخفی اور ستور ہو گیا اور بغداد ہی میں ایک محلہ سے دوسرے محلہ اور ایک گھر سے دوسرے گھر میں چھپتا پھرتا تھا۔

۲۱۳ھ میں مامون کو یہ خبر ملی کہ ابن عائشہ اور مالک وغیرہ چند فوجی امراء ابراہیم کے حامی ہیں اور اس کے ساتھ سازش کر کے اس کو بغاوت کے لیے تیار کر رہے ہیں۔ اُس نے ان لوگوں کو گرفتار کیا۔ سختیوں کے بعد انھوں نے اپنے جرم کا اقبال کیا۔ اور چند دیگر امراء کے نام بتائے کہ وہ بھی ہمارے ساتھ شریک ہیں۔ لیکن مامون نے اس خیال سے کہ ممکن ہے کہ یہ لوگ بے گناہوں کو نقصان پہنچانا چاہتے ہوں ان کے قول کی طرف اتنا نہیں کیا۔ اور صرف چار شخصوں کو جو اس سازش کے سرغنے تھے سزا دی۔

ابن عائشہ کو تین دن دھوپ میں کھڑا رکھا۔ پھر کوڑوں سے پٹوایا۔ اس کے بعد سولی پر چڑھا دیا۔ عباسی خاندان میں سے یہ پہلا شخص ہے جسکو سولی دی گئی۔

۱۳ ربیع الاول ۲۱۳ھ کو ابراہیم بن مہدی زنا نہ لباس پہنے ہوئے دو کینڑوں کے ساتھ کسی گلی سے گز رہا تھا۔ ایک حبشی دربان نے اس کو پہچان کر کڑ لیا اور مامون کے دربار میں لے گیا۔

مامون اس کی طرف سے بہت برہم تھا۔ اس نے درباریوں سے پوچھا کہ کیا کرنا چاہیے۔ سب نے قتل کا مشورہ دیا۔ لیکن وزیر احمد بن ابی خالد نے جان بخشی کی سفارش کی۔ ابراہیم نے اپنے جرم کا اعتراف کر کے مذمت کا اظہار کیا۔ اور ایک قصیدہ سنایا جس سے مامون کا

دل سپج گیا۔ اور اُس نے جان بخشی کی۔

زط کی بغاوت

زط حجت یا جاٹ کا معرب ہے۔ اصل میں یہ مشرقی ہندوؤں کی ایک جماعت تھی جو لوگوں کے نام سے مشہور تھی۔ اور مسلمان ہونے کے بعد خلیج فارس کے سواحل پر آ کر سکونت گزریا ہو گئی تھی۔ امین اور مامون کی جنگ کے زمانہ میں اس نے بصرہ کے راستہ پر قبضہ کر لیا۔ اور مجتمع ہو کر لوٹ مار شروع کر دی۔

بغداد میں آنے کے بعد مامون نے ۲۵۰ھ میں عیسیٰ بن یزید جلودی کو ایک فوج کے ساتھ ان کی سرکوبی کے لیے بھیجا۔ وہ جب وہاں پہنچا تو زط متفرق ہو کر جا بجا بھاگ گئے۔ اس لیے وہ کچھ نہ کر سکا۔ مامون نے پھر واو و بن ماسجور کے ساتھ ایک دستہ فوج روانہ کیا۔ لیکن یہ قوم اس کے قابو میں نہیں آسکی۔ اور برابر مسافروں اور قافلوں کو لوٹتی رہی۔ مامون کے انتقال کے بعد معتمد نے عیسیٰ بن عیسیٰ کو فوج کے ساتھ بھیجا۔ اس نے آ کر ان کو چاروں طرف سے گھیرا۔ ایک مقابلہ میں تین سوزط مقتول اور پانسو گرفتار ہوئے۔ اس نے ان سب کے سر کا مگر معتمد کے دربار میں بھیج دیے۔

اس کے بعد ان کے محاصرہ میں اور بھی سختی کی۔ جن پہاڑوں میں وہ رہتے تھے ان کے دروں پر قبضہ کیا۔ اور جن چشموں سے وہ پانی پیتے تھے ان کو بند کر دیا۔ آخر ان کے سردار ابو محمد بن عثمان اور سعلق نے تنگ آ کر ذی الحجہ ۲۵۰ھ میں امان طلب کی۔ جو منظور کی گئی۔ انکی کل تعداد ۲۷ ہزار تھی۔ عیسیٰ ان کو کشتیوں میں بھر کر بغداد میں لایا۔ وہاں معتمد کی نظر سے گزار کر وہ خانقین کی طرف بھیجے گئے۔ اور رومی سرحد کے متصل مقام عین زریبہ میں آباد ہونے کے لیے ان کو زمین دی گئی۔ متوکل کے زمانہ میں ۲۳۳ھ میں جب وہاں نے حملہ کیا تو

وہ ان سب کو مع غورتوں اور بچوں کے گرفتار کر کے لے گئے۔

نصر بن شیبث

بنی عقیل میں سے نصر بن شیبث ایک ممتاز رئیس تھا۔ جو حلب کے شمال میں مقام یکسوم میں سکونت گزین ہو گیا تھا۔ خلیفہ امین سے اس سے بہت دوستی تھی اس لیے وہ اس کا خیر خواہ تھا۔ ۱۹۱ھ میں جب امین مقتول ہو گیا۔ اور نصر نے دیکھا کہ عربی عنصر مغلوب ہو اور عجمی خلافت پر حاوی ہو گئے تو وہ ایک جماعت کو اپنے ساتھ لے کر بغاوت کے لیے اٹھا۔ اور قریب دجوار کے مقامات پر قبضہ کر کے دریائے فرات کو عبور کر کے آگے بڑھا۔ اس کی قوت کو دیکھ کر بہت کمزور قبائل عرب اس کے ساتھ مل گئے۔

طاہر بن حسین جو وقت بعد اذکی مہم سے فارغ ہو چکا اس وقت فضل بن سہل وزیر نے اسکی جگہ پر اپنے بھائی حسن کو مقرر کر کے اس کو نصر کے مقابلہ کا حکم دیا۔ طاہر گیا لیکن شکست کھا کر رتہ کی طرف چلا آیا۔ اور اسی کی مدافعت اور محافظت پر قانع رہا۔ دوبارہ مقابلہ کے لیے آگے نہیں بڑھا۔ غالباً اس کی وجہ یہ تھی کہ چونکہ اس نے اپنے پہلے کارناموں کا کوئی اچھا صلہ نہیں پایا اور عظیم الشان فتوحات کے بعد ان کے ثمرہ سے محروم کر کے پھر لڑائی پر بھیج دیا گیا اس لیے اس کا دل ٹوٹ گیا۔ اور وہ ہمت اور حوصلہ کے ساتھ نہیں لڑ سکا۔

طاہر کو شکست دینے کے بعد نصر کی شوکت بہت بڑھ گئی۔ اس نے جزیرہ میں حران کا محاصرہ کیا۔ وہاں علویہ کی بھی ایک جماعت جا کر اس کے ساتھ شریک ہو گئی۔ اور اس سے کہا کہ ہم لوگ اگر کسی کے ہاتھ پر بیعت کر کے اس کو خلیفہ بنا لیں تو ہماری جماعت اور طاقت بہت بڑھ جائے۔ اس نے پوچھا کہ کس کے ہاتھ پر؟ ان لوگوں نے کہا کہ کسی علوی کے۔ بولا کہ سیدنا محمدؐ ان میں سے آج اگر میں کسی ہاتھ تمام لوں تو کل ہی وہ مجھ سے کسے لگیگا کہ میں تیرا خالق اور

رازق ہوں۔

ان لوگوں نے کہا کہ پھر کسی کو بنی امید میں سے تلاش کرو۔ اس نے کہا کہ اُن پر دوبارہ اچکا۔ میں بنی عباس کی خلافت کا دشمن نہیں ہوں۔ لیکن ان سے صرف اس وجہ سے لڑ رہا ہوں کہ انھوں نے عجم کو عرب پر ترجیح دے رکھی ہے۔ یہ مجھ کو گوارا نہیں۔

سنہ ۲۵ھ میں مامون نے طاہر کو خراسان کی ولایت کا فرمان دیکر روانہ کیا۔ اور اس کے بیٹے عبداللہ کو جو عترت میں اس کا قائم مقام تھا نصر کے مقابلہ کا حکم دیا۔

طاہر نے اسی موقع پر اپنے بیٹے عبداللہ کے نام اپنا وہ مشہور اور معروف خط لکھا تھا جو اہل ادب میں آج تک مقبول ہے۔ اس میں اس نے آداب سیاسیہ اور مکارم اخلاق وغیرہ کی نہایت منتخب نصیحتیں مندرج کیں۔ مامون نے اس خط کو استفادہ پسند کیا کہ اطراف ممالک میں تمام امراء اور عمال کے نام اسکی نقلیں بھجوائیں۔ اور فرمایا کہ طاہر کا یہ مکتوب تدبیر لائے۔ دانائی اور ملک داری کے لیے بہترین دستور العمل ہے جس سے کوئی فرمانروا مستغنی نہیں ہو سکتا۔

عبداللہ نے نصر کے مقابلہ میں بہت جافٹسانی کی۔ اور آخر کار اس کو محصور کر لیا۔ اسی زمانہ میں مامون نے جعفر بن محمد عامر کو ایک خط لے کر نصر کے پاس بھیجا کہ وہ لڑائی سے باز آجائے اور مصالحت کر لے۔ اس نے صلح کا ارادہ ظاہر کیا۔ لیکن شرط سخت کیے۔ منجملہ ان کے ایک شرط یہ بھی تھی کہ وہ مامون کی بساط پر قدم نہیں رکھے گا۔ مامون نے کہا کہ خواہ مجھے اس کی جنگ کے لیے اپنا کرتہ تک بچھڑنا پڑے لیکن میں اسکی یہ شرط ہرگز نہیں منظور کر سکتا کہ وہ میرے دربار میں حاضر نہیں ہوگا۔

نصر نے جب اس نامنظوری کا حال سنا تو اپنے ساتھی عربوں کو مخاطب کر کے کہا

کہ جو شخص قوم زط کے چار سو مینڈکوں پر غالب نہیں آسکا کیا وہ عربوں کو مغلوب کر سکتا ہے۔ پھر عبد اللہ کی فوج پر حملہ آور ہوا۔ متعدد لڑائیوں کے بعد جو سلسلہ دار پانچ سال تک ہوتی رہیں آخر میں مجبور ہو کر اس نے صلح کی۔ اور صفر ۳۲ھ میں دربار خلافت میں حاضر ہوا۔ مامون نے اس کو مدینہ ابی جعفر میں نظر بند کر دیا۔

بابک خرمی

ابتدائی زمانہ سے ایران کی سرزمین میں عجیب عجیب مذاہب پیدا ہوتے آئے ہیں اسلام سے پہلے قباد کے عہد میں مزوک نے وہاں اپنا اباحی مذہب جاری کیا تھا جس میں ہر شخص ہر شے میں برابر کا شریک مانا گیا تھا۔ یہاں تک کہ عورتوں پر بھی کسی کاٹھا حق مسلم نہ تھا۔ اس کے پیروؤں کو نوشیرواں نے اپنے عہد میں فنا کیا۔ تقریباً اسی قسم کا دوسرا مذہب ایک مجوسی جاویدان پسر سہرک نے ہارون کے زمانہ میں وہاں ایجاد کیا۔ یہ فارس کے شمال میں آذربایجان اور اران کے درمیان قصبہ بدکار میں تھا۔ اس اطراف کے بہت سے لوگ اس کے پیرو ہو گئے۔ اور انھوں نے اپنی ایک بڑی جماعت بنالی۔

بابک خرمی رستاق مہمند کے متصل ایک گاؤں بلال آباد میں پیدا ہوا تھا۔ جاویدان کی شہرت سن کر اس کے پاس گیا۔ اور اسکی شاگردی اختیار کی۔ اس نے اس میں فہم و ذرا دیکھی اس لیے اس کے اوپر بہت مہربان ہو گیا۔ جب وہ مر گیا تو اس کی بیوی نے اسکے پیروؤں کو جمع کر کے کہا کہ جاویدان نے کل جمعہ سے کہا تھا کہ آج کی رات میری روح میرے جسم سے نکل کر بابک کے جسم میں چلی جائے گی۔ لہذا اب لوگوں کو باہر سے کہ اسی کو اپنا سرور بنائیں۔ چنانچہ اس کی جماعت نے بابک کو پیشوا تسلیم کر لیا۔ اور جاویدان

کی بیوی بھی اس کے نکاح میں آگئی۔

بابک نے ان کے لیے سب کچھ بیان تک کہ خونریزی اور غارتگری کو بھی مباح کر دیا۔ چنانچہ انھوں نے لوٹ مار شروع کر دی اور ان کے خوف سے راستے بند ہو گئے۔

مامون کو ۲۰۱ھ میں مرو میں اس جماعت کی اطلاع ملی۔ اس نے یحییٰ بن معاذ کو ان کی ہم پرستیں کیا۔ لیکن وہ کچھ نہ کر سکا۔ پھر بغداد میں آجانے کے بعد ۲۰۶ھ میں علی بن محمد بن ابی خالد کو آرمینیا اور آذربائیجان کا والی بنا کر ان کی سرکوبی کے لیے بھیجا۔ اس نے بھی شکست کھائی۔ ۲۰۹ھ میں احمد بن حنبلہ اسکا فی فوج لے کر گیا۔ بابک نے اس کو زندہ گرفتار کر لیا۔ اس کے بعد مامون نے ایک لشکر گراں محمد بن حمید طوسی کی ماتحتی میں روانہ کیا بابک چونکہ کوہستانی علاقہ میں تھا اور اپنے مرکز کو اس نے بہت مستحکم اور محفوظ بنا رکھا تھا۔ اس لیے محمد بن حمید بھی کچھ نہ کر سکا۔ اور مقام ہشاد میں شکست کھا کر مقتول ہوا۔ اس فتح سے بابک کی دہاک بندھ گئی۔ اور ہمدان، اصفہان، یاسبذان اور مہرجان وغیرہ کے اکثر باشندے خرمی مذہب میں داخل ہو کر اس کی جماعت میں شامل ہو گئے۔

مامون نے پھر کسی سپہ سالار کو نہیں بھیجا۔ مگر مرتے وقت معتصم کو وصیت کر گیا کہ خرمیوں سے غفلت نہ کرنا۔ اور جس طرح ہو سکے ان کو قابو میں لانا۔ ورنہ یہ چنگاری تمام ایران میں شعلے بھڑکا دے گی۔ چنانچہ خلیفہ ہو جانے کے بعد معتصم نے اپنے سب سے بڑے ترکہ سپہ سالار افشین کو منتخب فوجوں کے ساتھ بابک کی ہم پرستیں کیا۔ اور اس کی روانگی سے پہلے ابو سعید محمد بن یوسف کو ارویل کی طرف بھیجا تاکہ وہ ان قلعوں کی مرمت کرے جن کو بابک نے خراب کر دیا ہے۔ اس نے زنجان سے ارویل تک کل قلعوں کو

درست کیا۔ اور ان کے ساز و سامان ترتیب دیئے۔ اس درمیان میں خرمیہ نے متعدد حملے اس کے اوپر کیے لیکن وہ ان کو شکست دیتا رہا۔

اس کے بعد برید کا سلسلہ قائم کیا۔ اور ہر ہز فرسخ پر ایک ایک چوکی بنوائی۔ تاکہ خطوط کا خریطہ جب ایک چوکی سے دوسری پر پہنچے تو اس وقت ایک سوار تیار رہے جو فوراً اس کو لے کر وہاں سے روانہ ہو جائے۔ یہ انتظام ایسا مکمل کیا کہ اردیل سے اراکھتا تک چار روز یا اس سے بھی کم میں خطوط پہنچتے تھے۔

افشین فوج لے کر چلا۔ اور برزند میں پہنچ کر قیام کیا۔ وہاں سے اردیل تک قلعوں میں فوجی دستے متعین کیے۔ اور ہر طرف اپنے جا سوس بھیجے۔

افشین اور بابک میں عرصہ تک لڑائی کا سلسلہ جاری رہا۔ جاڑوں میں بوجہ سردی باری کے موقوف ہو گیا۔

ایک بار دربار خلافت سے فوج کے لیے خزانہ آرا ملا تھا۔ بابک کو اس کا علم ہو گیا وہ ایک جماعت کو مخفی طور پر لے کر چلا کہ راستہ میں اس کو لوٹ لے۔ افشین کو جا سوس نے اس کی اطلاع دی۔ وہ انکے رہتے میں گھات لگا کر بیٹھ گیا۔ اور جب خرمیہ قریب آگے تو اچانک ان پر حملہ کر دیا۔ صرف بابک چند ہزار میوں کے ساتھ بچ کر نکل گیا باقی کوئی زندہ نہیں بچا۔

ربیع ۲۲ھ میں افشین نے بابک کے مرکز قبضہ بدیتزانت کی۔ ذیقین میں سخت خونریزی جنگ ہوئی۔ آخر میں ترکی فوج غالب آکر بد میں اخل ہو گئی۔ بابک نے چاہا کہ بھاگ کر رومی سرحد میں نکل جائے لیکن افشین نے ہر طرف سے سواروں کو بھیج کر پہلے ہی سے ناکہ بندی کر دی تھی۔ اس لیے وہ نکل نہیں سکا اور گرفتار ہو گیا۔ اس کے ساتھ اس کے

گھر کے ۷ مرد اور ۲۳ عورتیں اور لڑکیاں بھی پکڑی گئی تھیں۔

دارالخلافہ میں جسد ان کو لے گئے اس دن ان کے دیکھنے کے لیے سارے

شہر میں دھوم تھی۔ بابک سامرا میں اور اس کا بھائی بغداد میں سولی پر لٹکا دیا گیا۔

بیس سال کے زمانہ میں بابک نے جس قدر آدمی قتل کیے تھے ان کا شمار ۲۰۰۰۰

تھا۔ افشین نے جب اس کو گرفتار کیا اس وقت بھی اس کے یہاں ۷۰۰۰ قیدی ملے جو

آزاد کیے گئے۔

فوج

عباسی دولت کی بنیاد خراسانیوں کے ہاتھ سے پڑی تھی۔ اس لیے ان کے زمانہ

میں ان کو ملکی اور فوجی بڑے بڑے عہدے حاصل ہو گئے تھے۔ اور عربوں سے کم انکا

رتبہ نہ تھا۔

پھر مامون کی خلافت بھی اہل خراسان ہی کی بدولت قائم ہوئی۔ اس لیے اس کے

عہد میں ان کا زور بہت بڑھ گیا۔ اور عربوں کی شان بالکل گھٹ گئی۔ عجمی عنصر تمام مناصب

پر حاوی ہو گیا اور فوج میں بھی یہی لوگ بھرتی کیے گئے۔ یہی وجہ ہے کہ مامون کے زمانہ

میں کوئی عربی سپہ سالار نام و نمود نہیں حاصل کر سکا۔ بلکہ ترکوں اور خراسانیوں نے شہر

پائی۔

ملک شام کا ایک رئیس مامون سے کہا کرتا تھا کہ شام اسلامی قوت کا مرکز ہے وہاں کے

لوگوں پر بھی آپ کی وہی نظر ہونی چاہیے جو خراسانیوں پر ہے۔ ایک بار مامون نے اس کے

جواب میں کہا کہ شامیوں کو میں نے فوج سے اس وقت خارج کیا ہے جبکہ میرے خزانہ میں

ایک درہم بھی نہیں رہ گیا۔ اور اہل ہین نے نہ کبھی محکوم پسند کیا نہ میں ان کو پسند کرتا ہوں

ہے قضاہ! وہ سفیانی کے خروج کے منتظر ہیں کہ اس کا ساتھ دیں۔ بنی عباس سے انکی کوئی ہمدردی نہیں۔ اور قبائل ربیعہ تو خود اللہ تعالیٰ سے تھیں کہ اس نے اپنے نبی محمد صلی اللہ علیہ وسلم کو مضر میں سے کیوں مبعوث فرمایا۔ وہ بھلا ہائے ہوا خواہ کیوں کر ہو سکتے ہیں۔ اس نصرت کے صاف ظاہر ہی کہ عربی عصبیت جس کے انحطاط کو عالم اسلامی محسوس کر رہا تھا اسکو بنی عباس کس نظر سے دیکھتے تھے۔ اور عربوں کے متعلق ان کا کیا رویہ تھا۔ یہی خیالات تھے جن کی بنیاد پر ان خلفاء نے اہل عرب کی طرف سے اپنی توجیہ پھیر لی۔ اور عجمی فوج پر اعتماد کیا۔ جس سے ان کی خلافت صرف نام کی عربی خلافت رہ گئی جس کی زبان عربی تھی۔ ورنہ عربی قوت اور عربی عصبیت کا عنصر اس میں باقی نہیں تھا۔

طاہر بن حسین

مامون کے سپہ سالاروں میں جو شخص سب سے زیادہ ممتاز ہوا وہ طاہر بن حسین بن مصعب بن زریق بن مامان تھا۔ زریق حضرت طلحہ بن عبید اللہ کا جو طلحہ اطلحات خزاعی کے لقب سے مشہور تھے غلام تھا مسلم بن زیاد بن ربیعہ نے اپنی ولایت کے زمانہ میں اس کو بیتان کا عامل مقرر کر دیا تھا۔ اس کا بیٹا مصعب بنی عباس کے نقیب اعظم سلیمان بن کثیر کا کاتب تھا۔ آخر میں وہ ہرات کا امیر ہو گیا تھا۔ پھر مرد کے متصل ایک مقام بوشخ میں اسے سکونت اختیار کی۔ وہیں ۷۵۹ھ میں اس کا پوتا طاہر پیدا ہوا۔ اس نے علم و ادب سیکھا اور بڑا تنومند اور بہادر نکلا۔ مامون جب مرو میں تھا تو اس کے دربار میں رسائی پائی۔ امین کے مقابلہ کے لیے اُس نے اسی کو منتخب کیا۔ ان جنگوں میں اس کی متواتر کامیابیوں نے اس کے نام کو روشن کر دیا۔ آخر میں اس نے بغداد پر قبضہ کیا۔ اور امین کو قتل کر کے مامون کی بیعت لی۔ اس کے بعد فضل بن سہل وزیر نے اس کو دست میں نصر بن شبث کے

مقابلہ میں بھیجا۔ لیکن ریدزل ہو جانے کی وجہ سے کچھ نہ کر سکا۔

مامون کے بغداد میں پہنچنے پر طاہر حاضر ہوا۔ اس وقت اس کی سابقہ خدمات کی قدر دانی کر کے مامون نے اس کو بغداد کی کوتوالی اور اس کے اطراف اور صنو جزیرہ کی ولایت عطا کی۔ اسی درمیان میں یہ خبر پہنچی کہ عبدالرحمن مطوعی نے نیشاپور میں خارجیوں سے لڑنے کے لیے ایک جماعت کثیر فراہم کی ہے۔ مامون کو یہ شبہ گذرا کہ اس اجتماع کی غرض کچھ اور نہ ہو۔ اس لیے اس نے طاہر کو خراسان کا والی مقرر کر کے بھیجا تاکہ اگر کوئی فتنہ پیدا ہو تو وہ اس کا انسداد کر سکے۔

اس نے وہاں پہنچ کر نہایت لیاقت کے ساتھ انتظام کیا۔ جس سے ہر قسم کے فتنے رفع ہو گئے۔ مامون ہمیشہ اسکی تدبیر۔ شجاعت اور خیر خواہی کی تعریف کیا کرتا تھا۔ اگر خلیفہ امین کے قتل کے جرم کا وہ مرتکب نہ ہوا ہوتا تو غالباً مامون اس کو وزیر اعظم کر دیتا۔

افریقہ میں ابراہیم بن اغلب اور مین میں محمد بن ابراہیم کی طح طاہر بھی خراسان کا مستقل حکمراں ہو گیا۔ وہ صرف سالانہ خرچ دار الخلافہ کو بھیجتا تھا۔ باقی کل امور میں آزاد تھا۔

۲۵۹ھ میں مرو میں اس نے انتقال کیا۔ اس کے بعد ۲۵۹ھ تک خراسان کی حکومت اس کی اولاد کے ہاتھ میں رہی۔ اس کے بعد یعقوب بن لیث صفار نے اس پر غلبہ حاصل کر لیا۔ اور خاندان صفاریہ کی حکومت قائم ہو گئی۔

باوجود استقلال کے خاندان طاہریہ کا علاقہ دار الخلافہ کے ساتھ ہمیشہ خوشگوار رہا۔ جس کی وجہ یہ تھی کہ بغداد کی کوتوالی کا عمدہ بھی نسل بعد نسل اسی خاندان میں چلا آیا۔

اور برابران کے تعلقات مرکز کے ساتھ قائم ہے۔

عبداللہ بن طاہر

طاہر کا بیٹا عبداللہ بھی عمدمامونی کا نامور سپہ سالار تھا۔ اس کی ولادت ۱۸۲ھ میں ہوئی تھی۔ طاہر کی کامیابیوں کے بعد ۱۹۹ھ میں مامون نے اس کو اپنے دربار میں لے لیا اور اسکی تربیت کی۔ ۲۰۰ھ میں نصر بن شیبث کے مقابلہ میں اس کو منعین کیا۔ پانچ سال کی متواتر جنگ کے بعد جب وہاں سے کامیابی کے ساتھ فراغت پائی تو مامون نے اس کو مصر کی طرف بھیجا۔ کیونکہ وہاں کا امیر عبید اللہ بن سری باغی ہو گیا تھا عبداللہ نے جا کر اس کو محصور کیا۔ مجبوراً اس نے امان طلب کی۔

اس فساد کو فرو کر کے وہ اسکندریہ کی طرف بڑھا جہاں اندلس کی فوجیں آکر مسلط ہو گئیں۔ ان کو وہاں سے نکال کر امان قائم کیا۔

علامہ یونس بن عبدالاعلیٰ نے جو مصر کے ایک ممتاز محدث تھے لکھا ہے کہ مصر کی یہ حالت تھی کہ ہر طرف سے متغلبین اٹھ کھڑے ہوئے تھے۔ جابجا فتنہ اور فساد برپا تھا۔ ایک قطر سے اندلسی فوجوں نے مصیبت ڈھا رکھی تھی اور اہل مصر سختی اور بلا میں گرفتار تھے۔ کہ اسی درمیان میں مشرق کی طرف سے ایک نوجوان (عبداللہ بن طاہر) آیا۔ اُس نے چند دنوں میں سارے ملک میں امان قائم کر دیا اور سب کو مطیع و فرمانبردار بنا لیا۔

۲۱۲ھ میں جب وہ مصر سے واپس آیا تو مامون نے اس کو ببال۔ آرمینیا اور آذربائیجان کی ولایت کا فرمان دے کر بابل کے مقابلہ کے لیے روانہ کیا۔ لیکن اسی اثناء میں خہرا گئی کہ طلحہ بن طاہر والی خراسان کا انتقال ہو گیا۔ اس لیے اس کو خراسان جانے کا حکم دیا۔ وہاں وہ متواتر ۱۸ سال تک حکمراں رہا۔ اور ۲۳۰ھ میں واثق باللہ کے عہد میں

وقات پائی - محاصل

مامون کا عہد اس لحاظ سے ممتاز ہے کہ اس کے زیر نگین جس قدر صوبے تھے اور ان سے جتنا خرچ ہر سال دارالخلافہ میں آتا تھا وہ کتب تاریخ میں مرقوم ہے۔ علامہ ابن خلدون نے عہد مامونی کے محفوظ سرکاری کاغذات کو دیکھ کر تفصیل وار اس کو اپنی کتاب کے مقدمہ میں نقل کیا ہے۔ ہم مجسہدہ میں درج کرتے ہیں۔

پیداوار خام	زر نقد	استیم
۲۰۰ نخرانی پارچے۔ اور ۲۴۰ رطل مہر لگانے کی مٹی۔	۲۶۸۰۰۰۰ درہم	سواد
	۱۱۶۰۰۰۰	کک
	۲۰۸۰۰۰۰	کوروجہ
	۴۸۰۰۰۰	طلوان
۳۰۰ رطل شکر	۲۵۰۰۰۰	اہواز
۳۰۰ شیشے گلاب۔ ۴۰۰ رطل روغن سیبہ	۲۶۰۰۰۰	فارس
۵۰۰ مینی تھان۔ ۲۰۰ رطل خرم	۴۲۰۰۰۰	کرمان
	۴۰۰۰۰۰	مکران
۱۵۰ رطل عود ہندی	۱۱۵۰۰۰۰	سندھ مع مضافات
۳۰۰ تھان۔ ۲۰۰ رطل فانید	۴۰۰۰۰۰	سجستان
۴۰۰ گھوڑے۔ ۱۰۰۰ غلام۔ ۲۰۰ تھان	۲۸۰۰۰۰	خراسان

۳۰۰۰ رطل بلیڈہ - ۲۰۰۰ نقرہ چاندی -			
۱۰۰۰ پارچہ ریشمی -	درہم	۱۲۰۰۰۰	جسرجان
۱۰۰۰ نقرہ چاندی	"	۱۵۰۰۰۰	قوس
۴۰۰۰ فرش طبرستانی - ۲۰۰۰ چادریں -	"	۶۳۰۰۰۰	طبرستان درویان
۵۰۰۰ تھان -			
۲۰۰۰۰ رطل شمد	"	۱۲۰۰۰۰	رے
۱۰۰۰۰ رطل رب الرمانین - ۱۲۰۰۰ رطل شمد	"	۱۱۳۰۰۰۰	ہمدان
	"	۱۰۶۰۰۰۰	بصرہ و کوفہ
	"	۴۰۰۰۰۰	ماسبندان وریان
	"	۶۶۰۰۰۰	شہر زور
۲۰۰۰۰ رطل شمد	"	۲۴۰۰۰۰۰	موصل مع توابع
	"	۴۰۰۰۰۰	آذربایجان
۱۰۰۰۰ انلام - ۲۰۰۰۰ مشک شمد - ۱۰۰۰۰ اباز -	"	۳۴۰۰۰۰۰	جزیرہ و نواحی
۲۰۰۰۰ چادریں -			
۲۰۰۰ قسط - ۳۰۰۰ رطل زرقم - ۱۰۰۰۰ رطل	"	۱۳۰۰۰۰۰	آرمینیہ
سورماہی - ۱۰۰۰۰ رطل سوخ - ۲۰۰۰۰			
۳۰۰۰ بچیرے -			
۱۲۰۰۰ فرش	"	۱۰۰۰۰۰	برتہ
	"	۱۳۰۰۰۰۰	افریقہ
		۳۱۸۹۰۰۰۰	درہم

	دینار	۴۰۰۰۰۰	قنسرین
	"	۴۲۰۰۰۰	دمشق
	"	۹۴۰۰۰	اردن
۳۰۰۰۰۰ رطل روغن زیت	"	۳۱۰۰۰۰	فلسطین
	"	۱۹۲۰۰۰۰	مصر
	"	۳۴۰۰۰۰۰	بین
	"	۳۰۰۰۰۰۰	حجاز
	دینار	۳۸۱۴۰۰۰	

اس آمدنی کا بڑا حصہ بغداد ہی میں خلیفہ امراء - وزراء - لشکر اور عملہ کی تنخواہوں اور عطیوں اور بخششوں میں صرف کرتا تھا۔ اس وجہ سے رفاہیت اور خوشحالی عام تھی۔

طیفورسی نے ایک روایت نقل کی ہے کہ مامون جسوقت ملک شام میں تھا معصم اپنی ولایت کا خراج لے کر پہنچا۔ اور اس کے سامنے بیٹھ کر در در ہم رکھوا دیے۔ مامون نے کہا کہ ہمارے اہل دربار اور عملہ اس کو دیکھتے ہوئے خالی ہاتھ اپنے اپنے گھروں کو چلے جائیں اور ہمیں اس کے مالک نہیں یہ تو مناسب نہیں معلوم ہوتا۔ اسی وقت اپنے وزیر محمد بن یزید کو بلا کر کسی کو دس ہزار کسی کو بیس ہزار دلوایا۔ اور فرمایا کہ جو کچھ بچ گیا ہے اس کو بخشی کے پاس بھیج دو وہ فوج میں تقسیم کرے۔

حقیقت میں یہ بہت بڑی بخشش ہے۔ لیکن آمدنی کا خیال کیا جائے تو وہ اس سے کہیں بڑھ کر تھی۔



علوم و سنون

آغاز اسلام میں مسلمانوں کو بوجہ جنگ و جہاد کے علوم و سنون کی طرف توجہ کرنی کی فرصت نہیں مل سکی۔ خلفاء راشدین کے زمانہ میں ان کا علمی مشغلہ صرف قرآن اور روایت حدیث تھا۔ بنی اُمیہ کے عہد سے تدوین کتب شروع ہوئی۔ اور تفسیر حدیث کی بعض بعض کتابیں لکھی گئیں۔

سب سے پہلا شخص جس نے علوم و خیلہ کی طرف توجہ کی خالد بن یزید اول تھا۔ اس کو یکمیا کا بہت شوق تھا۔ چنانچہ اس نے مصر سے چند یونانیوں کو جو وہاں سکونت گزریں تھے شام میں بلا یا۔ اور ان سے اس فن کی بعض یونانی اور قبطی کتابوں کا عربی میں ترجمہ کرایا۔ پھر خود بھی اس میں رسالے لکھے۔

بنی اُمیہ کے عہد میں قبطی۔ سریانی اور فارسی زبانوں سے دفتر حکومت عربی میں منتقل کیا گیا۔ اس وقت سے غیر عرب بھی اس زبان کو سیکھنے لگے۔ بالخصوص ایرانیوں کی ایک کثیر تعداد عربی داں ہو گئی۔

عباسی حکومت میں جب سبھی اقوام سے تعلقات بڑھے تو خلفاء کو یہ شوق پیدا ہوا کہ ان کے علوم و سنون کو عربی میں منتقل کرائیں۔ سب سے پہلے خلیفہ ابو جعفر منصور نے کتب قدیمہ کے ترجمہ کی طرف توجہ کی۔ اس کے لیے جو ریس بن جبرئیل نے جو چند سیلابور کے شفاخانہ میں طبیب تھا طب کی کتابوں کا ترجمہ کیا۔ ۱۲۸ھ میں منصور نے اس کو اپنے دربار میں بلا یا۔ اور قدر دانی فرما کر اس کے رتبہ کو بڑھا دیا۔ اس نے بقراطا اور جالینوس کی متعدد کتابوں کا ترجمہ کر ڈالا۔

جو ریس کے علاوہ اور لوگ بھی اس کام میں مشغول ہوئے۔ ابن المقفع نے حکیمہ و

کو فارسی سے عربی میں نقل کیا۔ سنسکرت کی کتاب سندھند اور بطلمیوس کی کتاب
مجسطی اور اقلیدس کے مقالے عربی میں منتقل ہوئے۔

ہارون الرشید کے زمانہ میں یہ شوق اور ترقی کر گیا۔ اس نے بیت الحکمت کے نام سے
ایک کتب خانہ قائم کیا جس میں کتابوں کے ترجمے کیے جاتے تھے۔ اس میں اس نے مختلف
اقوام و مل کے علماء اور حکماء کی کام کے لیے ملازم رکھے۔

جنگ روم میں جب اس نے انگورہ اور عموریہ وغیرہ کو فتح کیا تو وہاں سے بہت سی
یونانی کتابیں مختلف علوم و فنون کی لایا اور ان کا ترجمہ کرایا۔

براکہ نے بھی اپنی فیاضی اور سخاوت سے مترجمین کی سرپرستی کی اور بہت سے اہل علم
کو اس کام میں لگایا۔

ظفار عباسیہ میں مامون سے زیادہ صاحب علم و فضل تھا۔ اس نے بڑے بڑے
مثلاً نیربیدی، خلیل بصری اور کسائی وغیرہ سے علوم ادبیہ کو حاصل کیا تھا۔ امام مالک سے
حدیث پڑھی تھی۔ اس کو چونکہ فلسفہ سے بھی ذوق تھا اس لیے اس نے قیصر کو ایک خط لکھا کہ
علوم قدیمہ کی جو کتابیں روم میں محفوظ ہیں وہ ہمارے پاس بھیج دی جائیں۔ قیصر نے پہلے تو انکار
کیا۔ لیکن پھر راضی ہو گیا۔ کیونکہ مذہبی پیشواؤں نے اس سے کہا کہ یہ کتابیں گمراہی کا ذریعہ
ہیں بہتر یہ کہ مسلمانوں کے پاس بھیج دی جائیں تاکہ ان میں گمراہی پھیلے اور ہماری قوم اس
محفوظ رہے۔

مامون نے حجاج بن مطر۔ یحییٰ بن بطریق۔ یوحنا بن ماسویہ اور بیت الحکمت کے مہتمم
سلمان وغیرہ کو بھیجا۔ یہ جا کر وہاں سے کتابیں لائے۔ اور پھر ان کے لیے مترجمین مقرر کیے۔
اس عہد میں یہ شوق اس قدر عام ہو گیا تھا کہ خلیفہ کے علاوہ امرا نے بھی اپنے یہاں انگریز

قائم کیے۔

بنو شاکر یعنی محمد - احمد - اور حسن تینوں نے روم سے فلسفہ - طب - ہندسہ - حساب اور موسیقی وغیرہ کی کتابیں منگو کر ان کے ترجمے کرائے۔ اور بیش قرار دولت اس کام میں صرف کی۔ حسین بن اسحاق - ثنابث بن ترہ اور حسیش بن الحسن وغیرہ جیسے ممتاز اہل علم یہاں ترجمے کے لیے ملازم تھے۔ جن کی تنخواہوں کا ماہوار خرچ . . . ۵ دینار تھا۔ مامون کے طبیب خاص جبریل بن جئیشوع نے بھی کئی کتابوں کا ترجمہ کیا۔ قسطنطین بن ابقابلک کا ایک یونانی تھا جو مختلف زبانیں جانتا تھا۔ اور طب - فلسفہ - حساب اور موسیقی سے ذوق رکھتا تھا۔ اس نے بھی یونانی زبان سے متعدد کتابوں کو عربی میں منتقل کیا۔

عمد مامونی کے مترجمین میں سب سے نامور یعقوب بن اسحاق کندی تھا۔ اس کا سلسلہ نسب اشعث بن قیس بن معدی کرب مشہور قبطانی رئیس تک پہنچتا ہے۔ یہ شخص طب - فلسفہ - منطق - ہندسہ اور نجوم وغیرہ میں کامل تھا۔ اسلام میں فلسفی اور حکیم کا لقب سب سے پہلے اسی کو ملا۔ اس نے ارسطو کے فلسفہ اور منطق کو عربی میں نقل کیا۔ اور ان میں جو مشکلات تھیں وہ بھی حل کر دیں۔

حسین بن اسحاق طب میں فاضل تھا۔ اور یونانی - سریانی - فارسی اور عربی اچھی طرح جانتا تھا۔ ان ممالک میں اس نے سیاحی بھی کی تھی۔ ۱۰۱۰ء میں وفات پائی۔ اس کے ترجمے نہایت اچھے ہیں۔

عمر بن فرخان بصری اور ثنابث بن ترہ حیرانی بھی اچھے مترجمین میں تھے۔ ان کے علاوہ اور بھی کثرت سے مترجمین تھے جنہوں نے حساب - اعداد - الجبر اور

موسیقی وغیرہ قہرہم کی کتابیں ترجمہ کیں۔ جن کی وجہ سے علوم اسلامیہ و عربیہ کے علاوہ یونانی رومی۔ قطبی۔ فارسی اور ہندی اقوام کے جملہ علوم و فنون عربی میں آگئے۔ اور امت اسلامیہ میں شائع ہو گئے۔

محیط زمین

مامون نے ہیئت کی کتابوں میں دیکھا کہ کرۂ زمین کا دور ۲۴ ہزار میل ہے۔ اس نے اس کی تحقیق کے لیے اہل ہیئت کی ایک جماعت متعین کی جن میں بنی شاہ کربھی شامل تھے۔ ان لوگوں نے سنجا ر کے میدان کو جو مستطح تھا اس کام کے لیے منتخب کیا۔ وہاں ایک مقام پر قطب شمالی کا ارتفاع دریافت کر کے ایک کھوٹی گاڑی۔ پھر بخط مستقیم رستی باندھ دی اور کھوٹیاں گاڑتے ہوئے اس کے شمالی جانب چلے گئے۔ جب ۲۴۶ میل پر پہنچے تو دیکھا کہ قطب شمالی کا ارتفاع پورا ایک درجہ بڑھ گیا۔ اس سے انھوں نے یہ نتیجہ نکالا کہ قطب کے ایک درجہ کے مقابل میں زمین کی مسافت ۲۴۶ میل پڑتی ہے۔

مزید تحقیق کے لیے اس مقام سے جہاں پہلے کھوٹی گاڑی تھی جنوب کی طرف اسی طرح چلے۔ اور جب ۲۴۶ میل پر پہنچے تو دیکھا کہ ارتفاع قطب ایک درجہ کم ہے۔ اس لیے یقین ہو گیا کہ قطب کے ایک درجہ کی مطابقت زمین کی ۲۴۶ میل کے ساتھ بالکل ٹھیک ہے۔ اب اس حساب سے آسمان کے ۳۶۰ درجوں کو ۲۴۶ کے ساتھ ضرب دیا تو ۲۴ ہزار میل ہوئے۔

لیکن مامون کے دل کو تسلی نہیں ہوئی۔ اس نے حکم دیا کہ کسی دوسرے مقام پر بھی اسی طریقہ سے تحقیقات کی جائے۔ چنانچہ دوبارہ صحرا کو فہ میں یہی عمل کیا گیا۔ اور بالکل پہلی تحقیق کے مطابق اترا۔ اس لیے یہ بات مسلم ہو گئی کہ کرۂ زمین کا محیط ۲۴ ہزار میل ہے۔

رصد گاہ

۱۲۷ھ میں مامون نے اطراف ملک سے ممتاز اہل بیعت و تحسین مثلاً خالد بن عبد الملک مروزی، ستم بن علی اور عاص بن سعید جوہری وغیرہ کو طلب کر کے شام سیہ میں ایک رصد گاہ بنوائی۔ یہ جیسے بن ابی منصور اس کا منتظم تھا۔ مامون کے منجم خاص ابو جعفر محمد بن موسیٰ خوارزمی نے جس نے سب سے پہلے کتاب الجبر والمقابلہ لکھی اسی رصد گاہ میں تحقیقات کر کے اپنی زینج مرتب کی جو ابن قزازی کی زینج سے فوقیت لے گئی۔

مامون کی اس تہر پروری اور علمی دلچسپی کا نتیجہ یہ ہوا کہ اس وقت تک دنیا میں جس قدر علوم و فنون تھے اہل اسلام ان سب کے مالک اور ان میں دیگر اقوام سے فائق تر ہو گئے۔ اسی بنیاد پر ہمارے ملک کے ایک علم دوست مؤرخ نے اسکو انبساط اسلام میں سے شمار کیا ہے کیونکہ وہی ان علوم کے لوہے کا حال تھا۔ مگر حقیقت یہ ہے کہ خلیفہ اسلام کا کام محض نشر و اشاعت علوم ہی نہیں ہے بلکہ اس کا اولین فرض یہ ہے کہ قانون شرع کے مطابق امت کی مہمات کو انجام دے اور اصول اسلام کی حمایت اور ان کا احترام کرے۔ اس حیثیت سے دیکھو گے تو مامون کی شخصیت بھی دیگر خلفاء عباسیہ کی طرح مستند جمہوریت کش امت کی آزادی بلکہ ان کی دینی حریت کو بھی سلب کرنے والی ملے گی۔ جیسا کہ آئندہ صفحات سے روشن ہو جائیگا۔

مجالس علمیہ

مامون کو چونکہ نسبت اپنے پیشرو خلفاء کے علم سے زیادہ ذوق تھا اس لیے وہ ایک جماعت اہل علم کی ہمیشہ اپنے ساتھ رکھتا تھا۔ اور ان سے علمی بحثیں کرتا تھا۔

بغداد میں اس وقت اگرچہ علوم دینیہ کو غلبہ تھا لیکن متکلمین کا بھی ایک گروہ پیدا ہو گیا
 ماجو عقائد دین میں عقلی اصول کے ساتھ بحث کرتا تھا۔ اور چند ایسے نتیجوں پر پہنچ گیا
 ماجو علماء دین کے مسلمہ عقائد سے مختلف تھے۔ اس لیے اس گروہ اور جمہور اہل اسلام
 بے ایک مخالفت قائم ہو گئی تھی۔

سب سے پہلے یہ اختلافات بصرہ میں پیدا ہوئے۔ پھر وہاں سے نقل ہو کر بغداد میں
 پہنچے۔ اس جماعت کا بانی و اصل بن عطار غزال اور عمرو بن عبید تھا جسکی خلیفہ منصور
 کے دربار میں بڑی عزت تھی۔

اس کے بعد اس کے سرغنے ابو نہیل علّاف۔ ابراہیم بن سیار نظام۔ بشر
 بن غیاث مرسی۔ عمرو بن بکر جاحظ اور ثمامہ بن اشیرس وغیرہ ہوئے۔ یہی لوگ راس ان
 اور رؤسا، اعتزال تھے۔

اہل سنت سے جن مسائل میں ان کا اختلاف تھا ان میں سے مندرجہ ذیل دو
 نہایت اہم تھے۔

(۱) مسئلہ خلق افعال۔ یہ لوگ کہتے تھے کہ بندوں کے جس قدر افعال ہیں ان کے
 خالق وہ خود ہیں۔ اسی سبب وہ ان کے اوپر جزا و سزا کے مستحق ہوتے ہیں۔
 اہل سنت کہتے تھے کہ افعال کا بندوں سے بجز اس کے اور کچھ تعلق نہیں کہ ان کے
 توسط سے وہ صادر ہوتے ہیں۔ اصلی خالق انکا اللہ تعالیٰ ہے۔

(۲) مسئلہ صفات معترکہ ذات الہی کو صفات سے منزہ مانتے تھے۔ یعنی یہ کہ قدرت
 ارادہ۔ سمع۔ بصر۔ حیات اور کلام وغیرہ جو صفات الہی ہیں بذات خود قائم نہیں ہیں۔
 ورنہ قدماء کا تعدد لازم آجائے گا۔ اللہ تعالیٰ اپنی عین ذات کے لحاظ سے قادر سمیع

اور بسبب وغیرہ ہے۔

اہل سنت صفات کو عین ذات نہیں مانتے تھے۔ بلکہ قائم بالذات کہتے تھے۔

اس سے یہ اختلاف پیدا ہوا کہ قرآن جو کلام اللہ کی حادث ہی یا قدیم ہے۔ جمہور اس کو کلام کے صفت الہی ہونے کی وجہ سے قدیم اور غیر مخلوق کہتے تھے۔ لیکن معتزلہ کا قول تھا کہ ان حروف اور اصوات کو اللہ تعالیٰ ایک حادث جسم میں جسکو نبی کہتے ہیں پیدا کر دیتا ہے۔ یہی ان کے نزدیک وحی کی حقیقت تھی۔

گو علم اہل سنت مثلاً امام ابو حنیفہ۔ مالک۔ اور شافعی وغیرہ میں بھی باہم اختلافات تھے۔ لیکن ان کا مرجع مسائل شرعیہ اور امور فرعیہ تھے۔ اس لیے یہ اختلافات مخالفت کی حد تک نہیں پہنچتے تھے۔ بلکہ ان میں سے ہر ایک دوسرے کے اجتہاد اور استنباط کا احترام کرتا تھا۔ لیکن معتزلہ کے اختلافات چونکہ اصول و بیانات سے تعلق رکھتے تھے اس لیے اہل سنت ان کو مبتدع قرار دیتے تھے۔ اور ان کے ایمان میں خلل سمجھتے تھے۔ اسی طرح معتزلہ ان کو جاہل اور عامی کہتے تھے۔

دوسرا اختلاف سنی اور شیعہ کا تھا۔ اسلام میں جو دو سیاسی فرقے پیدا ہو گئے تھے یعنی شیعہ اور خارجی ان میں سے خارجی نو تقریباً فنا ہو چکے تھے۔ مگر شیعہ باقی تھے۔ اہل سنت کا قول تھا کہ خلفاء راشدین نے جس ترتیب سے خلافت پائی اسی ترتیب سے ان کا رتبہ اور استحقاق تھا۔ لیکن شیعہ کہتے تھے کہ رسول اللہ صلی اللہ علیہ وسلم کے بعد خلافت کے مستحق حضرت علی تھے اور ان کے بعد ان کی اولاد ہے۔

اس جماعت کے بھی دو فرقے تھے ایک امامیہ جو غالب تھے اور خلفاء ثلاثہ کو غاصب قرار دیتے تھے۔ دوسرے زیدیہ جن کے نزدیک خلافت کے مستحق اگرچہ حضرت علی تھے

لیکن خلفاء ثلاثہ بھی چونکہ عادل تھے اس لیے ان کی شان میں گستاخی ناجائز سمجھتے تھے۔ پھر ان میں سے بھی ہر ایک کی مختلف شاخیں تھیں جن کے آراء اور خیالات میں اکثر اختلافات تھے۔

مامون جب مرو سے بغداد میں آیا تو اس نے اپنے علمی ذوق کی وجہ سے قاضی القضاۃ یحییٰ بن اکثم کو حکم دیا کہ وہ پایہ تخت کے علماء کو دربار میں لائیں۔ چنانچہ انہوں نے مختلف جماعتوں کے چالیس علماء چن کر حاضر کیے۔ مامون نے مجلس مناظرہ قائم کی۔ ستمبر کے دن یہ محفل منعقد ہوتی تھی۔ خلیفہ بھی شریک ہوتا تھا۔ اور ہر فرقہ کے اہل علم آردی کے ساتھ بحث کرتے تھے۔ یہاں تک کہ امامیہ اور زیدیہ بھی اس کے سامنے مسئلہ امامت پر بے باکی کے ساتھ گفتگو کرتے تھے۔ اور معتزلہ اپنے عقائد کے اثبات میں دلیل لاتے تھے۔ اب تک اصحاب حدیث کے نلبہ کی وجہ سے کوئی شخص علانیہ کسی امر میں ان کی مخالفت نہیں کر سکتا تھا۔ لیکن اس مجلس مناظرہ نے یہ راستہ کھول دیا۔

غالباً مامون کا مقصد اس سے یہ تھا کہ باہمی مناظرات سے اختلافات مٹ جائیں گے اور تمام فرقے متفق اور ہم خیال ہو جائیں گے۔ لیکن نتیجہ اس کے بالکل برعکس نکلا۔ کیونکہ اس نے خود ان بحثوں میں معتزلہ کے بعض عقائد کی تائید کی۔ خاص کر مسئلہ خلق قرآن پر اس لیے فقہاء اور ان کے اثر سے جمہور اہل سنت اس کے مخالف ہو گئے۔

فتنہ خلق قرآن

۲۲ھ میں مامون نے خلق قرآن کے عقیدہ کا اعلان کیا۔ اسی وقت سے علماء اور فقہاء نے اس کو بدعتی۔ ملحد بلکہ کافر بھی کہنا شروع کیا۔ یہ مخالفت برابر بڑھتی گئی۔ یہاں تک کہ ۲۵ھ میں اس نے اپنی رائے کی حمایت میں اپنی قوت کو استعمال کرنا چاہا۔

اس زمانہ میں وہ شام میں جنگ کے لیے گیا ہوا تھا۔ وہاں سے ربیع الاول ۲۱ھ میں امیر بغداد اسحاق بن ابراہیم بن مصعب کو نہایت سخت لہجہ میں ایک فرمان لکھا جس کا خلاصہ یہ ہے۔

خلیفہ اسلام ہونے کی حیثیت سے میرا یہ فرض ہے کہ میں اس دین کی حفاظت اور حمایت کروں۔ میں دیکھتا ہوں کہ جہلا اور عام مسلمانوں کی یہ حالت ہے کہ وہ اللہ اور اس کے کلام دونوں کو ایکساں قدیم مانتے ہیں۔ اور پھر دعوائے کرتے ہیں کہ ہم موصد اور اہل حق ہیں اور دوسرے ٹھڈ اور کافر ہیں۔ حالانکہ خود قرآن کی بہت سی آیتیں ان کے اس عقیدہ کی تردید کرتی ہیں۔ ریاکار اور باہر پسند فقار نے ان باہلوں کا ساتھ دے کر ان کو اور بڑھا کر رکھا ہے۔ لہذا ان کو جمع کر کے قاضیوں کے سامنے میرا یہ فرمان سنا دو۔ جو شخص قرآن کو مخلوق نہ کے اس کا نام دفتر سے کاٹ دیا جائے۔ اور اس کی شہادت ماقبالا اعتبار بھی جائے۔

اسحاق کو میسٹرن بھی لکھا کہ وہاں کے مشائخ جمہور کو میرے پاس بھیجو۔ اس نے ممتاز علماء حدیث مثلاً امام یحییٰ بن سعید بن محمد بن سعد صاحب طبقات۔ ابو نعیم زہیر بن حرب۔ اور احمد بن ابراہیم دورق وغیرہ کو بھیج دیا۔ ان لوگوں نے اس کے سامنے جا کر خوف کی وجہ سے اقرار کر لیا کہ قرآن مخلوق ہے۔

مامون نے پھر اسحاق کو حکم بھیجا کہ اس مسئلہ کے متعلق علماء بغداد کے بیانات قلمبند کر کے میرے پاس بھیجو۔ اس نے بیس اہل علم کو جمع کیا۔ اور ان کے اظہار سنے۔ سوالات و جوابات کی جو نوعیت تھی اس کو لکھانے کے لیے دو ایک بیان نمونہ درج کرتا ہوں۔

اسحاق - قرآن کے مخلوق ہونے کے متعلق تم کیا کہتے ہو ؟
 علی بن مقاتل - میں اس سے پیشتر خود امیر المؤمنین سے اس کے بارے میں کہہ چکا ہوں
 اسحاق - کیا قرآن مخلوق نہیں ؟
 علی - قرآن کلام اللہ ہے۔

اسحاق - میرا سوال یہ نہیں ہے
 علی - اس کے سوا اور کوئی جواب میرے پاس نہیں ہے۔ ہاں امیر المؤمنین اگر مجھ سے
 کسی بات کے کہنے کا حکم دینگے تو میں اُن کی اطاعت کروں گا۔
 علامہ بشیر بن ولید سے اسحاق نے پوچھا کہ تمہارا قرآن کے متعلق کیا عقیدہ ہے۔
 بشیر - میرا جو کچھ خیال ہے اس کو میں پہلے ظاہر کر چکا ہوں۔
 اسحاق - لیکن اب پھر امیر المؤمنین کا فرمان آیا ہے۔
 بشیر - میں صرف یہ کہتا ہوں کہ قرآن کلام اللہ ہے۔
 اسحاق - میں یہ نہیں پوچھتا۔ میرا سوال یہ ہے کہ وہ مخلوق ہے یا نہیں۔
 بشیر - اللہ ہر شے کا خالق ہے۔

اسحاق - قرآن شے ہے۔
 بشیر - بے شک۔

اسحاق - تو وہ مخلوق ہوا۔
 بشر - وہ خالق نہیں ہے۔

اسحاق - یہ تو جواب نہیں ہوا۔

بشیر - اس سے زیادہ میں کچھ نہیں کہہ سکتا۔ خود امیر المؤمنین سے بھی کہہ آیا تھا کہ میں

اس کے متعلق گفتگو کرنا نہیں چاہتا ہوں۔

اسحاق نے تمام لوگوں کے بیانات لکھ کر بھیج دیے۔ اس نے نہایت برا فردِ نجستہ ہو کر ایک طویل طومار لکھا جس کو ایک جداگانہ قاصد کے ہاتھ بھیجا۔ بغداد کے ائمہ حدیث اور فقہار پر ایک ایک کر کے رشوت خواری۔ خیانت۔ دروغ گوئی۔ جہالت اور ریاکاری وغیرہ کی تمثیلیں لگائیں۔ اور آخر میں حکم لکھا کہ اگر یہ لوگ قرآن کو مخلوق نہ کہیں تو ان کو پایہ زنجیر میرے لشکر میں بھیج دو۔ دو شخصوں بشیر بن ولید اور ابراہیم بن مدی کے بارے میں لکھا کہ ان سے توبہ کرو اور اگر یہ اپنے عقیدہ سے باز نہ آئیں تو ان کو قتل کر دو۔ اسحاق نے پھر اہل علم کو جمع کیا اور یہ خط سنایا۔ اس جنگیزی فرمان کو سن کر بجز چار شخصوں کے سب قرآن کو مخلوق کہ دیا۔ وہ چاروں نید کیے گئے۔ ان میں سے بھی ایک نے دوسرے دن اور دوسرے نے تیسرے دن اقرار کر لیا اور چھوٹ گئے۔ صرف دو شخص امام احمد بن حنبلہ اور محمد بن نوح ثابت قدم رہ گئے۔ انھوں نے طے کر لیا تھا کہ ہم قرآن کو کبھی مخلوق نہیں کہیں گے۔

اسی درمیان میں مامون کا ایک حکم اور آیا کہ بجو معلوم ہوا ہے کہ بعضوں نے خوف کی وجہ سے اقرار کر لیا ہے۔ لہذا ایسے منافقوں کو مقید کر کے میرے پاس بھیجو۔

اسحاق نے علماء کی ایک جماعت کو بیڑیاں پنا کر سپاہیوں کی حراست میں طرسوس کی جانب روانہ کیا۔ یہ لوگ مقام رقبہ میں پہنچے تھے کہ وہاں مامون کے مرنے کی خبر آگئی۔ اس لیے پھر بغداد کو واپس بھیج دیے گئے۔

مامون نے محض منصبانہ ضد کی وجہ سے اس چھوٹے سے مسئلہ کو اٹھا کر امت میں تفریق پیدا کر دی اور ائمہ حدیث اور علماء امت کو مصیبت اور آزمائش میں

ڈال دیا۔ اس سے نہ صرف اس کی تنگ مزاجی اور فلسفیانہ دیوانگی کا اظہار ہوتا ہے بلکہ اُس کی تنگ خیالی اور کوتاہ عقلی کا بھی ثبوت ملتا ہے۔ اس کو ہرگز یہ حق حاصل نہیں تھا کہ ایک علمی مسئلہ کو دینی عقیدہ قرار دے کر اپنی قوت کے زور سے جبراً لوگوں سے تسلیم کر لے۔ خاص کر اُن ائمہ اور پیشوایانِ دین سے جن کے سامنے وہ طفل مکتب کی حیثیت بھی نہیں رکھتا تھا۔

مامون نے اسی پر بس نہیں کیا بلکہ اپنے بھائی معتمد ولی عہد کو تاکید کے ساتھ وکریا گیا کہ میرے بعد تم بھی سبطِ انِ علیا پر سختی جاری رکھنا۔ معتمد اگرچہ ایک سپاہی آدمی تھا اور علم خاص کر فلسفہ سے زیادہ ذوق نہیں رکھتا تھا لیکن بھائی کی وصیت اور نیرانِ وسواہ اعتزال کے اثر سے جو دربار میں رسوخ پائے ہوئے تھے اس نے بھی اس تشدد کو جاری رکھا۔ امام احمد بن حنبل سے کو قید خانہ سے بلوا کر تازیانوں سے پٹوانا تھا اور مجبور کرتا تھا کہ وہ دران کو مخلوق کہیں۔ لیکن انھوں نے تقریباً ڈھائی سال تک اس سختی کو برداشت کیا اور صبر کے ساتھ اپنے غم پر قائم رہے۔ اکثر جب کوڑے پڑتے تھے تو بیہوش ہو جاتے تھے۔ معتمد کے بعد واقع نے بھی اپنے چچا اور باپ کی اس سنت کو جاری رکھا۔

اس زمانہ میں احمد بن نصر ایک ممتاز رئیس تھا۔ اس کا دادا مالک بن شمیم چونکہ دعوتِ عباسیہ کے نقباء میں سے تھا اس لیے دربارِ خلافت میں اس کا خاندانی اثر اور اقتدار چلا آتا تھا۔ وہ اکثر ائمہ حدیث کی صحبتوں میں بیٹھا کرتا تھا۔ اور معتزلہ کا سخت دشمن تھا۔ چنانچہ باوجود واثق کے تشدد اور اپنی دربارداری کے بھی اس نے خلقِ قرآن کے عقیدے کی علانیہ مخالفت کی۔ اور واثق اور اُس کے رفقاء کو گانسہ کہنے لگا۔

عام مسلمانوں نے اس کا ساتھ دیا۔ اس نے مخفی طور پر چند ہزار کی ایک جماعت تیار کی۔ ایک لاکھ اسکو بغداد کے دونوں جانب تقسیم کیا۔ اور ایک ہزار رکھا۔ کہ جس وقت یہ بجایا جائے دونوں سمت سے لوگ قصر خلافت پر حملہ کریں۔ لیکن بد قسمتی سے جو لوگ اس کے بچانے پر تمہین تھے ان میں سے ایک شخص نے بینڈ پی لی تھی۔ اس نے وقت مقررہ سے قبل اسپر چوہیں مارتی شروع کر دیں۔ لوگ ابھی تک تیار نہیں ہوئے تھے۔ یہ آوار سنکر محمد بن ابراہیم نائب کوتوال موقع پر پہنچ گیا۔ وہاں اس کو اس سازش کا پتہ چل گیا۔ اس نے ان میں سے جس قدر لوگ مل سکے ان کو گرفتار کر کے قید کیا۔ اور صبح کو واثق کے دربار میں لے گیا۔ واثق نے احمد بن نصر سے زیادہ گفتگو نہیں کی۔ صرف یہ پوچھا کہ تم قرآن کے بارے میں کیا کہتے ہو۔ اس نے کہا کہ وہ کلام اللہ ہے۔ واثق نے حاضرین سے فتوے لے کر اس کو قتل کر دیا۔

پھر اس کے جسم کو سامرا میں سولی پر چڑھا دیا اور سر کو بغداد میں بھیجا۔ کان میں ایک رقعہ لٹکا دیا جس پر لکھا ہوا تھا

یہ احمد بن نصر مشرک اور گمراہ کا سر ہے جس کو امیر المؤمنین نے بغرض تقرب الہی خود اپنے

ہاتھ سے قتل کیا ہے۔

شافعی
مصر میں اس وقت امام ابو یعقوب یوسف بن یحییٰ بولطی نہایت ممتاز عالم اور امام شافعی کے شاگرد رشید تھے۔ واثق کو معلوم ہوا کہ وہ قرآن کو غیر مخلوق کہتے ہیں۔ اس نے والی مصر کے نام حکم بھیجا کہ ان سے قرآن کے مخلوق ہونے کا اقرار لو۔ وہ چونکہ امام مذکور کے ساتھ محبت اور حسن عقیدت رکھتا تھا اس لیے ان کو یہ خط سنا کر بہت سمجھایا اور کہا کہ آپ صرف میرے سامنے اقرار کریں تاکہ میں خلیفہ کو لکھ دوں اور آپ اس مسیبت سے بچ جائیں۔ انھوں نے

کہا کہ میرے ماننے والے لاکھوں ہیں۔ ان سب کی ذمہ داری میرے اوپر ہوگی۔ والی نے مجبور ہو کر ان کو خلیفہ کے پاس بھیج دیا۔ اس نے قید کر دیا۔ اسی قید میں ۲۳ مئی ۱۹۰۷ء انتقال کر گئے۔

اس قسم کی سختیوں سے جمہور اس عقیدے میں اور بھی سخت ہو گئے۔ یہاں تک کہ معتزلہ کا مذاق بھی اڑانے لگے۔ ایک بار عیناً وہ نے جو واقعہ کا ظریف الطبع درباری تھا اس سے کہا کہ جب قرآن مجھے گا تو کیا ہوگا۔ واقعہ نے کہا کہ قرآن کیوں مے گا۔ اس نے کہا کہ ہر مخلوق کے لیے فنا ہے۔ اور وہ بھی مخلوق ہے ایک دن ضرور مے گا۔ پھر رمضان میں تراویح کیونکر پڑھی جائے گی۔ یہ سن کر واقعہ ہنس پڑا۔ اور کہا کہ بس بس۔ واقعہ بھی اپنی سختیوں سے تنگ آ گیا تھا۔ اور چاہتا تھا کہ کسی طرح اس ناگوار جھگڑے سے رہائی ملے۔ اس لیے کہ اس مسئلہ کی بدولت جمہور کے ساتھ مخالفت کی خلیج دن بدن وسیع تر ہوتی جاتی تھی اور نفع کچھ نہیں تھا۔

ایک دن ایک بڑھا آدمی اسی بائے میں پکڑ کر دربار میں لایا گیا ابن ابی دؤاد رئیس معتزلہ نے جو اس فتنہ کا اصلی بانی تھا اس سے سوال کیا کہ کیا قرآن مخلوق نہیں ہے؟ اس نے کہا کہ اس کا جواب دینے سے پہلے میں خود تم سے سوال کرتا ہوں کہ اس بات کو رسول اللہ صلی اللہ علیہ وسلم اور خلفاء راشدین رضی اللہ عنہم بھی جانتے تھے یا نہیں؟ ابن ابی دؤاد نے کہا کہ یقیناً جانتے تھے۔ اس نے کہا کہ پھر انہوں نے لوگوں سے اس کا اقرار کیا یا خاموش ہے۔ ابن ابی دؤاد نے کہا کہ خاموش ہے۔ اس نے کہا کہ جس امر میں لوگ خاموش ہے کیا اس میں تمہارے لیے خاموشی کی گنجائش نہیں ہے ابن ابی دؤاد چپ ہو گیا۔ واقعہ خوش ہوا۔ اس نے بڑھے کو چھوڑ دیا اور اس کے اس جملہ کو کہ کیا تمہارے

لیے اس میں خاموشی کی گنجائش نہیں ہر اپنی زبان سے کئی بار دہرایا۔
 ان وجوہات سے سختی کی آگ دھبی پڑ گئی۔ ۳۲ھ میں جب متوکل خلیفہ ہو گیا تو
 اس نے یک قلم ان جھگڑوں کو موقوف کر دیا۔ اور لوگوں کو ان کے عقیدوں پر چھوڑ
 دیا۔ جمہور اہل اسلام خوش ہو گئے۔

احوال خارجیہ

مامون کے ابتدائی عہد میں رومیوں سے کوئی جنگ نہیں پیش آئی۔ لیکن جب
 انھوں نے جابجا اسلامی سرحدوں پر حملے کرنے شروع کیے تو محرم ۲۱۵ھ مطابق مارچ
 ۳۳۷ء کو اسحاق بن ابراہیم کو اپنا قائم مقام کر کے بغداد سے فوجیں لے کر موصل کی
 طرف روانہ ہوا۔ اور منبج سے وابق و ہاں سے انطاکیہ ہوتا ہوا طرسوس پہنچا۔ یہی سرحد
 چھاونی تھی۔ جولائی کے مہینہ میں رومیوں کے ہاتھ سے قلعہ قرہ کو فتح کر کے ڈھا دیا۔
 وہاں جسقندر رومی پکڑے گئے ان کو اپنی فوج سے ۵۶ ہزار دینار پر خرید کر آزاد کر دیا
 اور ہر ایک کو زاد راہ کے لیے ایک ایک اشترنی دے کر رخصت کیا۔ ہمیں سے اپنے
 غلام اشتماس کو قلعہ سندس کی طرف بھیجا۔ اُس نے اس پر قبضہ کر کے وہاں کے
 رئیس کو قتل کیا۔

عمیف اور جعفر کو فوج کے ساتھ قلعہ سنان کے محاصرہ کے لیے روانہ کیا۔

وہاں کے لوگوں نے اطاعت قبول کر لی۔

ان فتوحات کے بعد وہ شام کی طرف واپس آیا۔ یہاں یہ خبر پہنچی کہ قیصر روم

نے طرسوس اور مصیصہ کے ۶۶۰۰ مسلمانوں کو قتل کر ڈالا اس لیے پھر روم کی طرف
 پلٹا۔ پہلے مقام انطیفو پر قبضہ کیا۔ معتصم کو فوج دے کر آگے بھیجا۔ اُس نے تمیں قلعے

فتح کیے۔ قاضی یحییٰ بن اکثم جو جماعت فقہاء میں سے تھے وہ بھی ایک فوج لے کر طوانہ کی طرف گئے۔ اور اس کو ناخت و تاراج کر کے واپس آئے۔

ان فتوحات کے بعد مامون کیسوم ہوتا ہوا دمشق میں آیا۔ مصر میں چونکہ اضطرابات تھے اس لیے سلاطین میں وہاں گیا۔ جابجا دورہ کر کے انتظام کو درست کیا۔

اہرام کے متعلق بعض لوگ یہ خیال رکھتے تھے کہ ان میں خراغہ کے خزانے مدفون ہیں۔ اس خیال سے ان میں سے ایک کو گھدوایا لیکن کچھ مال برآمد نہ ہوا۔ اور صرف بہت بڑی اسوجہ سے چھوڑ دیا۔ لیکن یہ خیال بے بنیاد تھا۔ چنانچہ آجکل لکسمہ میں قدامتصر کے قبرستان سے بے شمار قیمتی ذخائر برآمد ہوئے ہیں۔

مصر سے دمشق میں واپس آ کر سلاطین میں پھر روم پر فوج کشی کی۔ اور لولہ کا جو بہت نامی اور مشہور قلعہ تھا محاصرہ کیا۔ عجیب کو وہاں چھوڑ کر آگے بڑھا۔ اس کو اہل قلعہ نے دھوکہ سے گرفتار کر لیا۔ لیکن آٹھ روز کے بعد چھوڑ دیا۔ اسی درمیان میں تبصر روم تو فیصل خود شکر لے کر وہاں پہنچا۔ مامون نے جب اس کی آمد کی خبر پائی تو عجیب کی مدد کے لیے پٹنا تبصر بھاگ گیا۔ اہل قلعہ نے امان طلب کی جو منظور کی گئی۔

جمادی الثانی سلاطین میں مامون نے اپنے بیٹے عباس کو طوانہ میں متعین کیا کہ اس کو آباد کرے۔ اس نے ایک میل لہیا اور ایک میل چوڑا شہر آباد کیا۔ اور مختلف جنگ جو قوموں کو وہاں لاکر بے پایاں فصیل تین میل مدور تھی۔ مامون رقم میں آگیا۔ وہاں سے پھر روم کی طرف بڑھا۔ لیکن طرسوں میں پہنچ کر انتقال کر گیا۔

اخلاق و عادات

مامون تمام خلفاء عباسیہ میں حلم و عفو میں بے نظیر تھا۔ درگزر میں اس کو ایسی لذت

ملتی تھی کہ اکثر خطاؤں کے بخشنے کے بعد وہ درگاہ الہی میں سجدہ شکر ادا کرنے کے لیے گر پڑتا تھا۔ خود اس کے دشمن بھی اگر اس کے سامنے آجاتے تھے تو وہ ان کو معافی دیتا تھا۔ یہاں تک کہ فضل بن ربیع کے قصور کو بھی جو ان تمام لڑائیوں کا بانی تھا جو امین کے ساتھ ہوئی تھیں اس نے بخش دیا۔

زید بن علی کا بیان ہے کہ مامون ایک دن کھانا کھا رہا تھا۔ ندما و اہل دربار سب دسترخوان پر تھے۔ اور سعید خلیب اس کے پس پشت کھڑا ہوا اس کے حامد بیان کر رہا تھا۔ یہ ایک مامون کی آنکھوں سے آنسو جاری ہو گئے۔ لوگوں نے سبب پوچھا۔ اس نے کہا کہ کوئی رنج یا غم نہیں ہے۔ بلکہ دل میں اللہ تعالیٰ کے شکر یہ کہ ایک جذبہ پیدا ہوا جس کے باعث آنسو نکل پڑے۔ دیکھو یہ شخص (صحیح میں فضل بن ربیع کی طرف اشارہ کر کے) ہارون کے زمانہ میں دربار میں کرسی زر پر بیٹھا تھا۔ اس کے انداز سے اس وقت بھی میری بدخواہی نمایاں تھی۔ لیکن اس کی بدگوئی اور حفلخوری سے ڈر کر میں اس کے ساتھ مدارات کرتا تھا۔ اور یہ اگر میرے سلام کا جواب دیدیتا تھا تو میں خوش ہو جاتا تھا۔ ہارون کے بعد امین کو میرے خلاف اسی نے ابھارا۔ اور برادری کا رشتہ منقطع کر کے باہم لڑا دیا۔ اور یہ پایا کہ جملہ گرفتار کر کے سبے دست و پا بنا کر رکھے۔ اسکا بہترین سلوک میرے ساتھ یہ تھا کہ علی بن عیسیٰ کو اس نے بجائے کوہے کے چاندی کی زنجیر دی تھی کہ میں اس میں متیب کر کے لایا جاؤں۔ آج میرے اوپر اللہ تعالیٰ کا فضل و کرم یہ ہے کہ وہ ذلت و خواری کے ساتھ میرے غلاموں کی صفت میں بیٹھا ہے۔

پھر اس سعید خلیب کو دیکھو جو کئی منبر پر چڑھ کر میری برائیاں کرتا تھا اور مامون کے بجائے اس نے میرا نام مافون رکھا تھا آج میری مدح ثنا میں اس طرح تر زبان ہے کہ

گو یا حضرت عیسیٰ یا محمد علیہما السلام کی نعمت خوانی کر رہا ہے۔

مامون کا قول تھا کہ لوگ اگر جانیں کہ عفو میں مجھ کو کس قدر مزا ملتا ہے تو میرے پاس گناہوں کے تحفے لائیں۔ لیکن مصر میں جو عجیب و غریب سختی اس نے کی کہ وہاں کے باغیوں کو باوجود اطاعت قبول کر لینے کے بھی صفر ۲۱ھ میں قتل کر دیا اور ان کی عورتوں اور بچوں کو فروخت کر دیا یہ سب اس صفت پر ایک نہایت بزدل اور غیور ہے۔

مامون علم اور ادب میں بھی ممتاز تھا۔ اور علماء کی سجدہ قدر دانی کرتا تھا۔ قاضی یحییٰ بن اکتف متوفی ۲۴۲ھ کو جو اس زمانہ میں علوم ادبیہ اسلامیہ میں وحید عصہ تھے دن رات اپنی مصاحبت میں رکھتا تھا۔ اور وزراء سے بھی بالآخر اختیارات انکو دے رکھے تھے۔

ایک رات وہ مامون کے قریب سوئے ہوئے تھے۔ آدھی رات کے بعد انکو پیاس لگی۔ وہ اُٹھے۔ مامون نے پوچھا کہ کیا ہے۔ انھوں نے کہ پانی چاہیے۔ مامون خود جا کر صراحی اُٹھا لایا۔ انھوں نے کہا کہ کیا غلام نہیں۔ اس نے کہا کہ کیا ضرورت ہے۔ سید القوم خاد مہم۔

ان کا ادب اس قدر کرتا تھا کہ ایک رات جبکہ وہ اس کے قریب سوئے ہوئے تھے مامون پانی پینے کیلئے اُٹھا۔ اس خیال سے کہ کہیں ان کی نیند نہ ٹوٹ جائے نہایت آہستہ آہستہ جا کر پانی پیا۔ پھر دبے پاؤں آ کر پلنگ پر لیٹ گیا۔ قاضی صاحب بیدار تھے۔ صبح کو انھوں نے کہا کہ امیر المومنین رات کو میں نے آپ کا طرز عمل دیکھا کہ آپ نے میری نیند کا کس قدر احترام کیا۔ حقیقت یہ ہے کہ انھیں اخلاق و آداب نے آپ کو بااثر اور ہم کو آپ کا غلام بنایا ہے۔

کرم اور فیاضی میں یہ ہارون سے بھی سبقت لے گیا۔ شاعروں اور ادیبوں کو ادنیٰ ادنیٰ باتوں پر ہزاروں اور لاکھوں درہم بخش دیتا تھا۔ اس کی قدر دانوں کی وجہ سے بغداد ہر قسم کے اہل ذہن کا مرجع و مرکز بنا ہوا تھا۔

شان و شوکت میں بھی وہ اپنے آباء و اجداد سے فوقیت رکھتا تھا۔ روزانہ دس ہزار درہم اس کے دسترخوان کا صرفہ تھا۔

اس زمانہ کی دولت و ثروت اور جاہ و شہرت کا اندازہ کرنے کے لیے مامون کی ایک شادی کا ذکر دلچسپی سے خالی نہ ہوگا۔

وزیر و والریکستین کے قتل کے بعد ۱۳۰ھ میں مامون نے اس کے بھائی حسن بن سہل کی بیٹی بوران کے ساتھ شادی کا ارادہ کیا۔ حسن کی طرف سے مقام قم الصلح میں بارات کے لیے انتظام کیا گیا۔ مامون مع اپنے اہل خانہ ان ارکان سلطنت و چشم و خدک کے گیا۔ ۱۴ دن تک وہاں جشن رہا۔ اور حسن کی طرف سے شانمانہ مہماں نوازی ہوتی رہی۔ اس نے کاغذ کے پرچوں پر گاؤں۔ گھوڑے۔ درہم۔ دینار کی قمیص لکھ کر مشک میں لٹکی گولیاں بنا کر بنی ہاشم۔ امراء فوج اور اعیان سلطنت کے اوپر نثار کیں۔ اور ان سے کمدیا کہ جس کے ہاتھ میں جو پرچہ پڑے اس میں جو کچھ لکھا ہو اس کو خزانچی سے وصول کر لے۔ عام لوگوں پر درہم و دینار اور مشک وغیرہ وغیرہ کبھیرا۔

مامون کے لیے ایک فرش مکمل بجوا ہر سونے کے تاروں سے بنوا گیا تھا۔ جب وہ اُس پر بیٹھا تو درہائے شاہوار نثار کیے گئے۔

اس تقریب میں حسن بن سہل نے پانچ کروڑ درہم صرف کیے۔ مامون جب وہاں سے واپس آنے لگا تو قم الصلح کو حسن کی جاگیر میں دیدیا۔ اور ایک کروڑ درہم نقد اور فارس اور

ابوزکاء ایک سال کا خراج عطا فرمایا۔

مامون کے اخلاق میں سادگی اور وسعت تھی۔ بختوں اور مناظروں میں لوگ سخت کامی کر بیٹھتے تھے لیکن وہ برداشت کرتا تھا۔ جب اس کی رائے کسی معاملہ میں غلطی پر ہوتی تھی اور ارکان دولت میں سے کوئی اس کو آگاہ کر دیتا تھا تو وہ بازر مہتا تھا۔ ایک بار اس نے فرمان لکھوایا کہ معاویہ بن ابی سفیان پر لعنت بھیجی جائے۔ قاضی یحییٰ بن اکثم کو جب اس کا علم ہوا تو انھوں نے جا کر اس سے کہا کہ عوام اس کو برداشت نہیں کر سکیں گے۔ اور کچھ عجیب نہیں کہ اس سے قسم نہ پراپا ہو جائے۔ اس لیے بہتر یہ ہے کہ مذہبی عقیدہ میں ہر فرقہ کو اس کے حال پر چھوڑ دیا جائے۔ سیاست اور تدبیر ملکی کے لحاظ سے اس امر کا اظہار کسی طرح مناسب نہیں ہے کہ خلیفہ کسی خاص فرقہ کی طرف میلان رکھتا ہے۔ مامون نے اس نصیحت کو سن کر فرمان کو روک دیا اور شائع نہیں کیا۔ لیکن دستہ میں مہر شدہ وہ محفوظ رہ گیا۔

اسی طرح شیعیت کے جذبہ میں ایک بار اس نے متعہ کے جواز کے اعلان کا حکم دیا۔ قاضی یحییٰ اس کے پاس گئے۔ اور کہا کہ متعہ تو زنا ہے۔ اُس نے کہا کس دلیل سے۔ فرمایا کہ قرآن میں صرف بیویاں اور لونڈیاں مردوں کے لیے حلال کی گئی ہیں ممتوعہ عورت نہ بیوی ہے کہ اس کو میراث ملے نہ کنیز ہے کہ بیچی جاسکے۔ پھر اس سے تمتع کیونکر جائز ہو سکتا ہے مامون لاجواب ہو گیا اور اپنے ارادہ سے باز رہا۔

مامون اپنے ایک ایک متعلقین کے اندرونی اور خانگی نیز عام رعایا کے جزی سے جزی حالات سے باخبر رہتا تھا۔ اس لیے یہ ممکن نہ تھا کہ معاملات میں کوئی اس کو کسی قسم کا فریب دے سکے۔

شعر فہمی کا ذوق صحیح رکھتا تھا اور خود بھی کبھی کبھی شعر کہتا تھا۔ موسیقی کا بھی شائق

تھا اور بزم پیتا تھا۔

وفات

۱۸۲۰ء میں جب رقبہ سے روم کی طرف فوج کشی کی تو مقام ہندوں میں پھونکا اسکو بخارا آیا۔ اور ۱۸ رجب کو وہیں انتقال کر گیا۔ لوگوں نے طرسوس میں لیا کر اس کو دفن کیا۔ عمر ۶۶ سال کی تھی۔ مدت خلافت میں سال پانچ مہینے تین دن رہی۔ اس میں سے ابتدائی چھ سال مرو میں گزرے۔

ولی عہدی

مامون نے صرف ایک ہی ولی عہد اپنے بھائی معتمد کو بنایا۔ اور اس غلطی میں نہیں ہوا جو اس کے پیشرو خلفاء کرتے پلے آئے تھے۔

وفات کے وقت سلطنت کے اہم امور کے متعلق اس کو مفصل وصیت نامہ لکھوا دیا۔

معتمد (۸۰)

ابو اسحاق محمد بن ہارون الرشید۔ اس کی ولادت ۱۷۷۰ء میں ایک کثیر بارہ نامی کے شہر سے ہوئی تھی۔ مامون کے زمانہ میں شام اور مصر کا والی رہا۔ شجاعت کی وجہ سے مامون اس کی بہت قدر کرتا تھا۔ یہی سبب تھا کہ اس نے اپنے بیٹے عباس کو چھوڑ کر اس کو ولی عہد مقرر کیا۔

مامون کی وفات کے دو عشروں ۱۸ رجب ۱۸۲۰ء مطابق ۱۰ اگست ۸۰۰ء کو طرسوس میں اسکی خلافت کی بیعت ہوئی۔

سب پہلا کام اس نے یہ کیا کہ طوانہ کو جسے مامون نے آباد کرایا تھا منہدم کر کے ان لوگوں کو جو وہاں بسائے گئے تھے ان کے گھروں کو واپس کیا۔ اور حسب قدر ذخائر اور اسلحہ وہاں جمع کیے گئے تھے ان سب کو اپنے ساتھ لایا۔ اور جو نہیں لاسکا اس کو جلا دیا۔ ۳ شعبان کو بغداد میں پہنچا۔

وزارت

مقتضیٰ کا پہلا وزیر **فضل بن مروان بن ماسر** تھا۔ یہ شخص مذہباً عیسائی تھا۔ مقتضیٰ کی شہزادگی میں اس کے کاتب کئی جرمانی کے دفتر میں آکر ملازم ہوا تھا۔ چونکہ حساب کتاب میں ماہر اور خوشنویس تھا اس لیے نیچے کے بعد مقتضیٰ نے اسی کو سر دفتر کر دیا۔ طرسوس میں جب اس کی خلافت کی بیعت ہوئی تو فضل ند کو رنے جو بغداد میں اس کا رپر واز تھا اہل بغداد سے اس کے لیے بیعت لی۔ اور سلطنت کے انتظام کو سنبھالا۔ مقتضیٰ نے دار الخلافہ پہنچنے کے بعد اسی کو وزیر بنایا۔ اور تمام ملکی معاملات اس کے سپرد کر دیے۔

فضل نے بوجہ قدامت کے مقتضیٰ پر غلبہ پایا۔ اور مستبدانہ روش اختیار کی۔ یہاں تک کہ اس کے احکام کی بھی پروا نہیں کرتا تھا۔ بلکہ بعض اوقات خود مقتضیٰ اپنے اخراجات کے لیے اس سے مال طلب کرتا تھا اور وہ نامنطور کر دیتا تھا۔

اہل غرض نے مقتضیٰ کو اس کے خلاف اُکسایا۔ اس نے فضل کے استبداد کو روکنے کے لیے دو وزیر اور مقرر کیے۔ احمد بن عمار کو اخراجات کا دفتر اور نصر بن منصور کو خراج کا محکمہ سپرد کیا۔ فضل نے ان کی مخالفت پر کمر باندھی۔ اور جھگڑے نے طول کھینچا۔ مقتضیٰ نے حساب کی جانچ کرائی تو اس کے ذمہ بے شمار رقم برآمد ہوئی۔ اس ضمن کی وجہ

سے اس سے دس لاکھ دینار نقد وصول کیے۔ نیز اس کا سارا اثاثہ جو اسے نقد قیمت کا تھا ضبط کر لیا۔ اور موصل کے رہستہ میں ایک گاؤں سن میں اس کو قید کر دیا۔

احمد بن عمار و ابن زبایات

فضل کے بعد وزارت عظمیٰ احمد بن عمار کو ملی۔ لیکن اسکی ادبی لیاقت محد و تھی۔ اس لیے معتمد نے اس کو برطرف کر کے ابن زبایات کو مقرر کیا۔ اس کا نام محمد بن عبد الملک بن ابان بن حمزہ تھا۔ ابان ایک دیہاتی شخص تھا جو وسکرہ میں رہتا تھا۔ اور وہاں سے تیل بغداد میں لاکڑ بیچتا تھا۔ اسی وجہ سے وہ زبایات کے لقب سے مشہور تھا۔ محمد نے بغداد میں علم و ادب حاصل کیا۔ اور شہرت پائی۔ ابو عثمان مازنی جو نحو کے امام تھے ان کو جب کسی مسئلہ میں دشواری پیش آتی تھی تو اس سے حل کراتے تھے۔ پہلے یہ دیوان خلافت میں کاتب تھا۔ احمد بن عمار وزیر نے ایک بار معتمد کے سامنے ایک کاغذ پیش کیا جس میں کلام کا لفظ تھا۔ اس نے پوچھا کہ کلام کس کو کہتے ہیں۔ احمد کو خود اس کا علم نہیں تھا۔ معتمد نے کہا کہ خلیفہ امی اور وزیر جاہل پھر کام کیسے چلے۔ حکم دیا کہ دفتر سے کسی کاتب کو بلاؤ۔ ابن زبایات بلا یا گیا۔ اس نے اس کے معنی بتائے اور گھاس کی جتنی قسمیں ہیں اور ان کے لیے جو الفاظ ہیں ان سب کی تشریح کر دی۔ معتمد اس کی لیاقت سے خوش ہوا۔ اور قلدان وزارت اس کے سپرد کر دیا۔ یہ معتمد۔ واثق بلکہ منوکل کے زمانہ تک اس عہدہ پر رہا۔

ابن ابی دؤاد

احمد بن ابی دؤاد ایادی اگرچہ وزیر نہیں تھا لیکن وزراء سے زیادہ اثر اور رسوخ رکھتا تھا۔ معتمد کے دربار میں اس کا وہی رتبہ تھا جو مامون کے یہاں قاضی یحییٰ بن اکثم کا تھا۔ یہ قفسہ بن کے ایک گھاؤں کا باشندہ تھا۔ اور اس کا خاندان تجارت پیشہ تھا۔

میں اسکی ولادت بصرہ میں ہوتی۔ وہیں اس نے تعلیم و تربیت پائی۔ پھر بغداد میں آیا۔ اور قاضی بیگی بن اکثم کی مجلسوں میں شریک ہونے لگا انھوں نے مامون کے حسب الحکم جب محفل مناظرہ کے لیے علماء کا انتخاب کیا تو اس میں اس کو بھی شامل کیا۔ اس کی بحث مامون کو بہت پسند آتی تھی۔ اس لیے وہ اس کی قدر کرتا تھا۔ وفات کے وقت معتمد کو بھی وصیت کر گیا کہ اس کو اپنے ہر مشورہ میں شریک رکھنا۔ چنانچہ معتمد ابن ابی دواد کی کسی بات کو مسترد نہیں کرتا تھا۔ اور جس امر کی وہ سفارش کرتا تھا اس کو منظور کر لیتا تھا۔

ایک باریہ واقعہ پیش کہ معتمد کے سپہ سالار اعظم افشین نے ایک عربی امیر ابو د قاسم بن علی علی بن علی پر ازراہ عداوت خون کا الزام قائم کر کے چاہا کہ اس کو قصاص میں قتل کر دے۔ ابن ابی دواد کو یہ خبر معلوم ہوئی۔ اس نے سوچا کہ اگر میں اس وقت خلیفہ کے پاس جاتا ہوں تو دیر ہو جانے کی وجہ سے معاملہ ہاتھ سے جاتا ہے گا۔ اس لیے فوراً سوار ہو کر اس کے یہاں پہنچا۔ دیکھا کہ جلاؤ تلوار لیے ہوئے ابو دلف کو قتل کرنے کے واسطے تیار ہی جلدی سے آگے بڑھ کر افشین سے کہا کہ مجھ کو امیر المومنین نے یہ پیغام دے کر بھیجا ہے کہ تم ابو دلف کو قتل نہ کرو بلکہ میرے سپرد کر دو۔ پھر حاضرین کی طرف مخاطب ہو کر کہا کہ تم لوگ گواہ رہو کہ میں نے امیر المومنین کا حکم ایسے وقت جبکہ ابو دلف صحیح و سالم موجود ہی پہنچا دیا۔ سب نے کہا کہ ہم شاہد ہیں۔ اس کے بعد وہ معتمد کے پاس گیا۔ اور سارا ماجرا سنا کر کہا کہ تنگی وقت کے باعث میں نے دریافت کیے بغیر یہ جرات اس لیے کی کہ مجھے آپ کی حسن نیت پر کامل اعتماد تھا۔ معتمد نے اس کی کارروائی کو پسند کیا۔ آدمی بھیجا کہ ابو دلف کو بلایا۔ اور اس کو رہا کر کے انعام بخشا۔ پھر افشین کو طلب کیا۔ اور سختی کے ساتھ توبیح

کی کہ بلا اجازت حلیفہ کے تم خود کس قانون سے قصاص لینے کا حق رکھتے ہو۔

ایک بار معتمد خالد بن یزید بن مرید شیبانی سے اس بات پر سخت ناراض ہوا کہ وہ اپنی ولایت کا خراج نہیں بھیجتا۔ اس کو طلب کیا اور سزا دینی چاہی۔ ابن ابی دواد نے سفارش کی۔ لیکن معتمد نے نہیں مانا اور غصہ میں خاموش رہا۔ یہ دیکھ کر ابن ابی دواد اپنی کرسی چھوڑ کر پائین فرش پر جا بیٹھا۔ معتمد نے جب اس کی وجہ پوچھی تو کہا کہ مقزین میں اس شخص کا بیٹھنا مناسب نہیں جس کی سفارش نہ سنی جائے۔ اس نے کہا کہ تم اپنی جگہ پر آؤ تمہاری سفارش سنی جائے گی۔ وہ خوش ہو کر اپنی کرسی پر جا کر بیٹھا۔ اور کہا کہ اس بات کا بھی اظہار ہونا چاہیے کہ امیر المؤمنین نے اس کو اپنی خوشی سے چھوڑا ہے۔ معتمد نے خالد کو ایک خلعت اور چھ مہینہ کی تنخواہ عطا کر کے رخصت کیا۔

خالد چونکہ ممتاز رؤسا عرب میں سے تھا اسوجہ سے اس کی گرفتاری اور مصادرہ کی خبر سن کر بہت سے لوگ محل خلافت کے دروازہ پر آ کر جمع ہو گئے تھے۔ خلافت توقع جب وہ شاہی خلعت پہن کر نکلا تو سب نے خوشی کا نعرہ لگایا۔ اور کہا کہ اللہ کا شکر ہے جس نے عرب کے سردار کو رہائی بخشی۔ خالد نے کہا کہ خاموش۔ عرب کا سردار میں نہیں ہوں بلکہ احمد بن ابی دواد ہے۔

معتمد کے عہد میں ترکوں کی کثرت کی وجہ سے عربی امرار جو برائے نام باقی رہ گئے تھے ان کی عزت صرف اسی ابن ابی دواد کی وجہ سے قائم تھی۔ کیونکہ اس کے اندر عربی عصبیت تھی اور وہ ان کا بہت خیال رکھتا تھا۔

علوم فقہیہ میں ممتاز اور فن کلام میں ہیتاج بن علاء سلمیٰ اور واصل بن عطا غزال کبیر کا شاگرد تھا۔ اسی وجہ سے مذہباً معتزلی تھا۔ ائمہ اہل سنت پر مامون اور معتمد

وغیرہ کے زمانہ میں جو سختیاں ہوئیں ان سب کا محرک ہی تھا۔ اور سہ خلقِ قرآن میں نہایت غلور کھتا تھا۔

علویہ

معتصم کے آغازِ عہد میں شیعہ امامیہ کے امام نعم محمد جو اد نے ۲۵ سال کی عمر میں ۲۲ھ میں وفات پائی۔ ان کے نکاح میں مامون کی بیٹی ام الفضل تھی۔ یہ وہ ہو جانے کے بعد وہ اپنے چچا معتصم کے یہاں آگئی۔ امام محمد جو اد کے بیٹے ابو الحسن علی ہادی کی عمر اس وقت سات سال کی تھی۔ شیعہ نے انہیں کو اپنا امام بنایا۔

زید یہ جماعت کے امام محمد بن قاسم بن علی بن عمر بن امام زین العابدین تھے۔ انہوں نے کوفہ سے طالقان میں جا کر اہل خراسان سے اپنی امامت کی بیعت لینے شروع کی۔ یہاں تک کہ ایک کثیر جماعت اس اطراف کی ان کے ساتھ ہو گئی۔ انہوں نے علی الاعلان اپنی امامت کا جھنڈا کھڑا کر دیا۔ امیر خراسان عبد اللہ بن طاہر نے ان کے مقابلہ کے لیے فوج بھیجی۔ انہوں نے شکست کھائی۔ اور وہاں سے دوسری سمت کو روانہ ہو گئے۔ راستہ میں نسا میں قیام کیا۔ اس ضلع کے عامل کو پتہ لگ گیا اس نے گرفتار کر کے عبد اللہ بن طاہر کے پاس بھیج دیا۔ اُس نے معتصم کے یہاں روانہ کیا۔ معتصم نے ۲۹ھ میں سامرا میں ان کو قید کر دیا۔ عید کی شب کو جبکہ لوگ خوشی میں مشغول تھے وہ چند آدمیوں کی مدد سے قید خانہ سے نکل کر غائب ہو گئے۔ اور پھر ان کے وجود کا کوئی سراغ نہیں لگ سکا۔ زید یہ کی ایک جماعت اس بات کا اعتقاد رکھتی تھی کہ وہ امام مہدی ہیں۔ اور زندہ غائب ہو گئے ہیں۔ جب دنیا ظلم و ستم سے بھر جائے گی تو پھر ظاہر ہو کر اس کو عدل و انصاف سے معمور کر دیں گے۔ مسعودی کے بیان کے مطابق ۳۳۲ھ تک اس عقیدے کے لوگ موجود تھے۔

فوج

معتصم خود فوجی آدمی تھا اسوجہ سے اس کی توجہ فوج کی طرف زیادہ منعطف ہوئی۔ اس نے ترکوں کی بہادری اور شجاعت کو دیکھ کر ان کی ایک کثیر تعداد فراہم کی۔ اور نہروں ستر کی غلام خریدے۔ اب ایرانیوں اور خراسانیوں کے ساتھ فوج کا غالب عنصر ترکی ہو گیا۔ عرب اس کے دفتر سے خاج کر دیے گئے۔ صرف اہل مصر و مین کی جس میں بنی فنیس کے بھی کچھ لوگ تھے معمار بہ کے نام سے ایک فوج بانی رکھی گئی۔

فرغانہ اور اشروسنہ کے ترک اسفندرو جشی خوار جاہل مزاج تھے کہ بعد اذکی ستر کو بے نجات گھوٹے دوڑاتے تھے جس سے اکثر عورتیں اور بچے وغیرہ مکر کر زخمی ہوتے تھے اور کبھی کبھی مر بھی جاتے تھے۔ خراسانی سپاہی ان کو پکڑ کر ستر لیں دیتے تھے۔ یہ جنگڑے زیادہ بڑھے۔ اور معتصم کے پاس شکار تیں پہنچیں۔ اس نے یہ مناسب سمجھا کہ ایک نئی چھاو نی بنا کر اس جدید شکار کو وہاں رکھے۔ چنانچہ سامرا آباد کیا۔

معتصم ترکوں کا ایسا قدرہ ان تھا کہ اس نے ان کے لباس کو دوسری فوجوں کے لباس سے ممتاز رکھا۔ ان کا ملبوس ریشمی ہوتا تھا جس پر طلا کاری کی جاتی تھی۔ اوپٹیا سنہری تھیں۔ اس نے انہیں میں سے چند روسار کو سپنہ لاری کے مناصب عطا کیے اور خلافت اسلامیہ کا مستقبل ان کے ہاتھ میں دیا۔ ذیل میں ان میں سے بعض کا حال لکھتے ہیں۔

(۱) افشین۔ اس کا نام حیدر بن کاوس تھا۔ اور یہ اشروسنہ کے بادشاہ کا بیٹا تھا جس کا خاندانی لقب افشین تھا۔ ماموں کے عہد میں معتصم کے پاس آکر ملازم ہوا۔ چونکہ اس میں شجاعت اور شہامت تھی اس لیے معتصم نے اپنی ولایت مصر و شام کے

زمانہ میں اس سے فوجی کام لیے۔ برقد میں ایک بار بغاوت کی شورش اٹھی تھی اس کو اسی نے جا کر دبا یا تھا۔

خلیفہ ہو جانے کے بعد جیسا کہ ہم لکھ آئے ہیں معصم نے اس کو بابک خرمی کے مقابلہ پر متعین کیا۔ وہاں اس نے نمایاں کامیابی حاصل کی اور اس کو مع زن و بچہ کے گرفتار کر کے لایا۔ معصم اس سے اس قدر خوش ہوا کہ جب اس کو واپسی کا حکم بھیجا تو روزانہ ہر منزل پر اس کے لیے گھوڑا اور چوڑا بھجتا تھا۔ اور جب وقت سامرا میں پہنچ کر دربار میں داخل ہوا اس وقت دو عدد مالائے مروارید اس کے گردن میں ڈالیں اور دس لاکھ درہم اس کو اور دس لاکھ درہم اس کی فوج کو انعام دیا۔

معصم نے جب وقت روم پر یورش کی اس وقت فوج کے تین حصے کیے تھے۔ ان میں سے اس حصہ کا سپہ سالار جس نے قیصر روم تو فیمل کو شکست دی تھی یہی افشین تھا۔ اس فتح کو اس کا درجہ اور بھی بڑھ گیا۔

اب اپنی عظمت اور شوکت کو دیکھ کر اس کے دل میں یہ ہوس پیدا ہوئی کہ میں کیسے اپنے ملک یعنی بلاد ماوراء النہر کی مستقل بادشاہت حاصل کروں۔

اس کا اظہار اس طرح ہوا کہ بابک کی لڑائی میں نیز اس کے بعد بھی اس کو جو کچھ صلے اور انعامات ملتے تھے وہ ان کو اپنے خاص آدمیوں کے ہاتھ اپنے ملک میں بھیجتا تھا۔ اسے میں خراسان تھا جہاں کا والی عبد اللہ بن طاہر جیسا بیدار مغز آدمی تھا۔ وہ ان آدمیوں کا جائزہ لے کر خلیفہ کو ساری کیفیت سے مطلع کرتا رہتا تھا۔ افشین کو بھی اس کی خبر ہو گئی۔

اس نے سوچا کہ جب تک عبد اللہ خراسان میں موجود ہو مجھ کو اپنے مقصد میں کامیابی نہیں مل سکتی اس لیے اس فکر میں پڑا کہ کسی صورت سے معصم کو اس سے برگشتہ خاطر کرانے تاکہ وہ اس کو

معزول کر کے مجھے اُس کی جگہ پر مقرر کرے۔

اس زمانہ میں طبرستان میں مازیار نامی ایک نامور رئیس تھا جو خاندان طاہرہ کا سخت دشمن تھا۔ وہ باوجود ماتحت ہونے کے اپنا خراج خراسان کے خزانہ میں نہیں داخل کرتا تھا بلکہ براہ راست خلیفہ کے پاس بغداد میں بھیجتا تھا۔ بیت المال خلافت سے وہ رقم وکیل ولایت خراسان کے حوالہ کی جاتی تھی۔ اور اس کی رسید لی جاتی تھی۔

افشین نے یہ سوچا کہ مازیار کو عبداللہ کے مقابلہ میں اٹھائے۔ تاکہ اس شورش کو فرو کرنے کے لیے خلیفہ خراسان کی ولایت کا فرمان مجکو دے کر اس طرف روانہ کرتے۔ چنانچہ اس نے اپنے بھائی خاشس کے نام اور قلم سے مازیار کے بھائی قوہیار کے پاس خطوط بھیجنے شروع کیے۔ جن میں اس کو عبداللہ نے بغاوت کرنے کی ترغیب دلائی۔ وہ دونوں بھائی یہ اشارہ پا کر سرکشی پر آمادہ ہو گئے۔ خراج روک دیا۔ اور طبرستان کے ایک کومہستانی مقام میں قلعہ گیر ہو گئے۔

عبداللہ نے اپنے چچا حسن بن حسن بن مصعب کو ایک فوج گراں کے ساتھ جرجان کی طرف روانہ کیا کہ باغیوں کے دستبرد سے اس کو محفوظ رکھے۔ متصم نے محی محمد بن ابراہیم بن مصعب کو بھیجا۔ پھر حسن بن قارن طبری سپہ سالار کو اس کی کمک کے لیے روانہ کیا۔ اور منصور بن حسن عامل و بناوند کو لکھا کہ تم سے کی طرف سے طبرستان پر فوج کشی کرو۔ افشین جیسا کہ اس کا خیال تھا اس مہم کے لیے نہیں طلب کیا گیا۔

مازیار کو جب چاروں طرف سے فوجوں نے محصور کر لیا تو اُس نے امان طلب کی۔ اور حسن بن حسن کے پاس حاضر ہو گیا۔ اس نے اس کو اپنے چچا زاد بھائی محمد بن ابراہیم کے حوالہ کیا۔ وہ اس کو لے کر خلیفہ کے پاس گیا۔ وہاں مازیار نے اصل حقیقت بیان

کر دی۔ اور اس کے بھائی نے افسین کی طرف سے جو خطوط گئے تھے ان سب کو خلیفہ کے سامنے رکھ دیا۔ ان کے پڑھنے سے کھل گیا کہ یہ ساری کارروائی افسین کی تھی۔ اور گو ظاہر میں وہ مسلمان ہی لیکن باطن میں اب تک اپنے آبائی دین پر قائم ہی۔ اور مسلمانوں کو مٹانے کی تدبیر میں مصروف ہی۔ کیونکہ ان خطوط میں سے ایک خط کا مضمون یہ تھا۔

اب اس عجمی دین روشن کی مدد کرنے والا میرے اور تمہارے سوا اور کوئی باقی نہیں رہا ایک بابک تھا مگر اس نے جہالت سے اپنے آپ کو ضائع کیا۔ میں نے ہر چند کوشش کی کہ اس کو تباہی سے بچاؤں لیکن وہ حماقت سے میرے مشوروں پر عمل پیرا نہ ہوا۔

اب اگر تم بغاوت کرو گے تو چونکہ سائے جنگ اور سپاہی اور شمسوار میری ہی فوج میں ہیں اس لیے لاعلمی تمہارے مقابلہ کے لیے یہ لوگ مجھ ہی کو بھیجیں گے۔ اس وقت ہم سے لڑنے کی کسی کو طاقت نہ ہو گی کیونکہ عرب کی مثال تو گتے کی ہی۔ ان کے سامنے ٹکڑا ڈالو اور لٹھ سے ان کا سر کچل دو۔ رہے مغارہ۔ وہ بہت تھوڑے ہیں۔ اور یہ شیطانوں کے بچے (خراسانی) گھڑی بھر مقابلہ کر سکتے ہیں۔ جہاں ان کے تیر ختم ہوئے پھر ان کے اوپر حملہ کر کے سب کو قتل کر دو۔ اس کے بعد یہ دین قدیم اپنی اصلی حالت پر آجائے گا۔

اس خط سے افسین کی بے دینی اور بدعتی پایہ ثبوت کو پہنچ گئی۔ قاضی احمد بن ابی دواد نے خلیفہ کے غلام بغا کو حکم دیا کہ افسین کو قید میں رکھو۔ چند دنوں کے بعد وہ قید میں مر گیا اس کی نعش سونلی پر لٹکا دی گئی۔ پھر اس کو اسی لکڑی کے ساتھ جلا دیا۔

(۲) ایساخ۔ یہ بلاد خزر کا باشندہ اور سلام ابرش کا غلام اور بادرجی تھا۔ ۱۹۹ھ

میں معصم نے اس کو خرید لیا اور اسحاق بن ابراہیم کا مددگار مقرر کر دیا۔

معصم کو اسپر بہت اعتماد تھا۔ جب وہ کسی کو قید یا قتل کرنا چاہتا تھا تو اسی کے حوالہ

کرتا تھا۔ روم کے حملہ میں ایک حصہ فوج کا امیر اس کو بنایا۔ معتمم کے زمانہ میں برابر اپنے عہدہ پر قائم رہا۔ اور واقع کی خلافت میں مختار کل ہو گیا۔ دار الخلافہ کی ولایت۔ فوج کی امیر الامرائی۔ برید اور حجابت کے عہدے سب اس کے پاس تھے۔ ۲۳۵ھ میں متوکل کے ابتدائی عہد میں قتل کیا گیا۔

(۳) اشناس۔ یہ بھی معتمم کا ایک زرخیز غلام تھا۔ اس کی بہادری کو دیکھ کر جنگ عموریہ میں معتمم نے اس کو مقدمہ بجیش پر متعین کیا۔ وہ اس کا ایسا قدر دان تھا کہ ۲۲۵ھ میں اپنے سامنے دربار میں زرین کرسی پھبھا کر اس کو تاج پہنایا۔ اس کی بیٹی اترنجہ کی شادی افشین کے بیٹے حسن کے ساتھ خود اپنے اہتمام سے کی۔

واقع نے بھی ۲۲۲ھ میں اس کو تاج مرصع بخشا اور دو مالائے مروارید عطا کیں۔ یہ برابر اپنے عہدہ پر قائم رہا۔ اور ۲۳۲ھ میں انتقال کر گیا۔

ان کے علاوہ عجیف بن غنبدہ۔ وصیف اور بغا کبیر ابو موسیٰ وغیرہ بھی مشہور امراء فوج میں سے تھے۔ یہ سب کے سب ترک تھے۔ معتمم نے عربوں کو فوج سے نکل کر اپنی اولاد اور سلطنت کو اس بیرونی غنصر کے قبضہ میں کر دیا۔ کبھی کبھی وہ خود جب ان کے حالات کو دیکھتا تھا۔ اور ان کی خود غرضی اور استبداد پر نظر ڈالتا تھا تو اپنی علمی محسوس کرتا تھا۔ چنانچہ ایک بار اس نے اسحاق بن ابراہیم سے کہا بھی کہ میں نے چار شخصوں کی تربیت کی لیکن ان میں سے کوئی بھی کام کا نہ نکلا۔ افشین کا جو حال ہوا وہ ظاہر ہی ایشناس سے اور بیکار ہی۔ ایتلخ سے کچھ توقع نہیں۔ اور وصیف کسی رخنہ کو بند نہیں کر سکتا۔

اسحاق نے کہا کہ یہ لوگ نہ کسی معزز خاندان کے ہیں نہ قبیلہ کے کہ ان کو اپنے باپ دادا کے ننگ و ناموس کا خیال ہو ان کی مثال ان شانوں کی ہو جو بے اصل ہوتی ہیں۔

اور شاہ و نادر ہی برگ و بار لاتی ہیں۔

حقیقت یہ ہے کہ اس کے بعد سے نبی عباسؓ پر جو زوال آیا۔ اور ان کی خلافت کمزور ہوتی چلی گئی یہاں تک کہ مٹ گئی۔ اس کی ساری ذمہ داری معصم پر ہی جس نے بے سوچے سمجھے خلافت اسلامیہ کے مستقبل کو امراء عرب کے ہاتھوں سے نکال کر غلاموں کے سپرد کر دیا جو صرف اپنے عارضی اور دنیاوی فائدہ کے خواہاں تھے نہ ان کو قومی ناموس کا خیال تھا۔ نہ بقائے خلافت کی فکر تھی۔ نہ اصول اسلام کی حقیقت سے آگاہی تھی۔ نہ وہ امت کے حقوق کا احترام کرتے تھے۔ چنانچہ اسی وجہ سے فلسطین میں ابو حرب میر قعیانی کی بغاوت ظہور پذیر ہوئی۔

صورت یہ ہوئی کہ ایک ترک سپاہی نے اس کے گھر میں ٹھہرنا چاہا۔ وہ اس وقت جوڑ نہ تھا۔ اس کی بیوی نے سپاہی کو اندر آنے سے روکا۔ اس نے اس عورت کو گورانا۔ جب ابو حرب آیا تو اس کی بیوی نے اس سے کیفیت بیان کی اور کوٹے کی مار کا نشانہ دکھلایا۔ وہ اشتعال میں تلوار لے کر اس سپاہی کی طرف بڑھا۔ اور اس کو قتل کر کے روپوش ہو گیا۔ اور منہ پر نقاب ڈال کر اردن کے پہاڑوں میں جا کر رہنے لگا۔ وہاں ایک عرصہ تک لوگوں کو امر بالمعروف اور نہی عن المنکر کی دعوت دیتا رہا۔ یہاں تک کہ اس نواحی کے کاشتکار اس کی مظلومیت کی وجہ سے اس کے ساتھ ہو گئے۔ ان کو لے کر وہ مین کی طرف پہنچا۔ یہاں کے بھی بعض رؤسا خاص کر ابن ہمیس نے جو قبائل تھا اس کی حمایت کی۔ معصم نے رجا۔ بن ایوب کو ایک ہزار فوج دے کر مقابلہ کے لیے بھیجا۔ رجا نے دیکھا کہ ابو حرب کے ساتھ ایک لاکھ سے بھی زیادہ جمعیت ہے۔ اس لیے وہ رُک گیا۔ جب زراعت کاٹنے کا وقت آیا۔ اور ابو حرب کے ساتھ اپنے اپنے کھیتوں

کاٹنے کو چلے گئے۔ اور اس کے پاس صرف دو ڈھائی ہزار آدمی رہ گئے تو رجا نے حملہ کیا۔ اور سب کو پکڑ کر دربار میں لایا۔

محاصل

جس طرح عہد مامونی کی آمدنی کو اس زمانہ کے کاغذات سے نقل کر کے علامہ ابن خلدون نے اپنی تاریخ کے مقدمہ میں ثبت کر دیا ہے اسی طرح معتمد کے عہد کے کل تاہ کو قدامہ بن جعفر نے کتاب الخراج میں تفصیل وار لکھا ہے۔ دونوں زمانے چونکہ بالکل متصل تھے اس لیے کوئی زیادہ تغیر اس میں نہیں ہوا۔ اور میزان تقریباً وہی رہی جو مامون کے عہد میں تھی۔ اسی وجہ سے ہم نے اس کا یہاں نقل کرنا بھی ضروری نہیں خیال کیا۔

احوال خارجیہ

معتمد کا ہم عصر روم میں قیصر توفیل تھا جو مامون سے شکست کھا چکا تھا۔ اس کسبت کی وجہ سے وہ اسلامی سرحد پر حملہ کرنے کا موقع ڈھونڈ رہا تھا۔ جب معتمد کی فوجیں پابک کی مہم میں مشغول تھیں تو پابک نے توفیل کو لکھا کہ اسلامی فوج کا بڑا حصہ اس وقت میرے مقابلہ میں مصروف ہے۔ اگر ایسے موقع پر تم چڑھائی کر دو تو کامیاب ہو جاؤ گے۔ اس سے اس کا مقصد یہ تھا کہ اگر رومی بڑھے تو میرے اوپر سے بوجھ ہلکا ہو جائے گا۔

توفیل نے ایک لاکھ آدمی لے کر چڑھائی کی۔ زبطہ میں پہنچ کر آگ لگا دی اور وہاں کے مسلمانوں کو قتل کیا۔ پھر طلبیہ کی طرف بڑھا۔ وہاں ایک ہزار مسلمان عورتوں کو گرفتار کیا۔ اس نواح میں جتنے قلعے اور آبادیاں تھیں سب کو لوٹا اور جو مسلمان اس ہاتھ لگا اس کی آنکھوں میں نیل کی سلائی پھیر دی۔ اور اس کے اعضا کاٹ کاٹ کر

اس کو مار ڈالا۔

معتصم کے پاس جسوقت یہ اطلاعات موصول ہوئیں وہ بیتاب ہو کر چیخ اٹھا۔ اسی وقت نفیر عام کا حکم دیا۔ مقدمتہ بحیش کو فوراً روانہ کیا۔ اور اپنی روانگی کی تیاری میں مصروف ہوا۔ طلا یہ لشکر جسوقت زہرہ میں پہنچا اسوقت رومی قتل و غارت کر کے جا چکے تھے۔ اب وہاں کے مسلمانوں کو اطمینان ہوا۔ اور وہ جابجا سے آ کر پھر اپنے اپنے گھروں میں آباد ہو گئے۔

بابک کی ہم سے فراغت کے بعد معتصم نے درباریوں سے پوچھا کہ رومیوں کا سبب مضبوط قلعہ کونسا ہے۔ لوگوں نے کہا کہ عموریہ۔ یہ وہ مقام ہے کہ جہاں توفیل پیدا ہوا تھا۔ معتصم نے کہا کہ زہرہ میرا مولد ہی توفیل نے اس کو لوٹا ہے تو میں عموریہ کو غارت کر دینگا اس نے اپنے عظیم الشان لشکر کو ہر قسم کے ساز و سامان سے درست کر کے روم پر فوج کشی کی۔ فوج کی ترتیب یہ تھی۔

مقدمہ سکر پر اشناس اور پھر محمد بن ابراہیم بن مصعب۔ میمنہ پر ایتناخ۔ میرہ پر جعفر بن عبداللہ خیاط۔ قلب میں خود معتصم تھا۔ افشین کو ایک فوج دے کر کہا کہ تم احدث کے راستہ سے فلاں روز انگورہ پہنچو۔ اسی طرح اشناس کو بھی حکم دیا کہ اسی روز تم طرسوس کی طرف سے رومی سرحد میں داخل ہو جاؤ۔ لیکن اشناس جب مرج استقف میں پہنچا تو وہاں اس کو معتصم کا حکم ملا کہ ٹھہر جاؤ۔ کیونکہ تمہارے سامنے قیصر ہی اور وہ دریائے لاس کو عبور کر کے اچانک حملہ کرنے کی تیاری میں ہے۔ اشناس نے وہاں تین دن توقف کیا۔ اس کے بعد اس کے جاسوسوں نے آ کر اطلاع دی کہ قیصر یہاں سے آگے بڑھ گیا اور اب وہ افشین کی فوج پر حملہ کیے گا۔ اس نے فوراً معتصم کو اطلاع

دی معتم نے افشین کے پاس ناتہ سوار دوڑایا کہ قیصر تمھاری گھات میں ہی تم رُک جاؤ۔
جب ساری فوجیں ایک ساتھ مل جائیں تو پیش قدمی کریں۔

لیکن افشین کو یہ اطلاع نہیں پہنچنے پائی۔ وہ آگے بڑھ گیا۔ قیصر سے مقابلہ ہوا۔
نہایت ہولناک معرکہ پیش آیا۔ دو پہر تک اسلامی فوج نے نقصان اٹھایا۔ لیکن اس کے
بعد جب تر کی سوار حملہ آور ہوئے تو رومیوں کے پاؤں اکھڑ گئے۔ اور وہ شکست فاش
کھا کر بھاگے۔ افشین اس فتح کے بعد انگورہ کی طرف چلا۔ اور وہاں معتم اور اسٹناس
کے ایک روز بعد پہنچا۔

قیصر اپنی متفرق اور نہر میت خوردہ فوج کو جمع کر کے پھرتیار ہوا۔ معتم نے اپنی
فوج کے تین حصے کیے اور عموریہ کی طرف ان کو بڑھایا۔ مینہ افشین کی ہاتھی میں تھا او
میرہ اسٹناس کی۔ قلب میں خود معتم تھا۔

عموریہ انگورہ سے سات منزل پر تھا۔ پہلے وہاں اسٹناس پہنچا۔ اس نے اپنی
فوج کے ساتھ فصیل کا پورا چکر لگایا اور دو میل کے فاصلہ پر فروکش ہو گیا۔ ۴ رمضان
۲۲۳ھ کو معتم پہنچا۔ اُس نے بھی دورہ کر کے دوسری جانب اسی قریب فاصلہ پر پڑا
ڈالا۔ پھر افشین آیا اس نے بھی یہی کیا۔

اسلامی فوج کے ہر حصہ کے پاس لکڑی کے بڑے بڑے برج تھے۔ ان کو ہر
طرف سے عموریہ کی فصیل کے متصل لاکر لگا دیا۔ اور ان پر سے تیر باری شروع کی قلعہ
شکن آلات اور مخینقیں نصب کر کے بڑے بڑے پتھر پھینکنے شروع کیے۔ جس کے بعد
سے ایک جانب کی شہر پناہ ٹوٹ گئی۔ خندق کو پاٹ کر مسلمان اس طرف سے شہر میں گھسے
اور سخت جدال و قتال کے بعد اندر داخل ہو گئے۔

زبطہ اور مطیعہ میں رومیوں نے جستہ رستمیوں کی خونریزی کی تھی ان کا یہاں انتقام مل گیا۔ اور مال غنیمت استدر کہ جس کا شمار مشکل تھا۔

اس محاصرہ و فوج میں کل پچیس دن صرف ہوئے۔

اسی حالت میں جبکہ اسلامی فوج دشمنوں کے ملک اور مقابلہ میں جہاد میں مصروف تھی یہ افسوسناک معاملہ پیش آیا کہ شاہزادہ عباس بن مامون نے اپنی ناعاقبت اندیشی سے عجیب بن غلبہ سے مل کر چند ترکی امرا کو اپنے ساتھ اس بات پر متفق کیا کہ معصوم کو قتل کر کے خود خلیفہ ہو جائے۔ لیکن اس سازش کا راز کھل گیا۔ معصوم نے ان تمام امرا کو جو اس میں شریک تھے قتل کر ڈالا۔ اور عباس کو قید کر دیا۔ وہ قید کی سختی میں ہلاک ہو گیا۔

اس عظیم الشان فتح کے بعد معصوم دارالخلافہ کی طرف پلٹا۔ جس دن سامرا میں داخل ہوا اس دن وہاں بہت بڑا جشن ہوا۔ دربار میں شعراء نے اسکی مدح میں قصائد سنائے۔

صفات معصوم

معصوم کو ہارون یا مامون کی طرح علم و ادب سے ذوق نہ تھا۔ اس کی نمایاں تر صفت شجاعت تھی۔ زمیں کی آبادانی کا بھی بڑا خیال رکھتا تھا۔ وزیر ابن زریات کو حکم دے رکھا تھا کہ جو اتنا وہ زمین تم ایسی دیکھو کہ اس سال اسپر اگر دس سو پیر صرف کرو تو سال آئندہ میں اُس سے گیارہ روپیے وصول ہوں ایسے خرچ کے لیے مجھ سے منظور حاصل کرنے کی ضرورت نہیں ہے۔

شہر سامرا کو اسی نے آباد کیا۔ اس کی وجہ یہ ہوئی۔ کہ ترکوں کی کثرت سے بغداد میں ان کی گنجائش نہیں رہی۔ اور ان کی جمالت اور وحشت سے باشندوں کو اذیت پہنچتی تھی۔

نیز ایرانی اور ترک سپاہیوں میں عداوت پیدا ہو گئی۔ اور معتمد کو یہ خوف ہوا کہ کہیں ان میں باہم خلفشار نہ واقع ہو جائے۔ اس لیے بغداد سے ۹۰ میل کے فاصلہ پر دجلہ کے کنارے اس مقام کو جہاں ہارون نے نہر قاطول نکالی تھی اور اپنے لیے ایک قصر تعمیر کرایا تھا چاؤنی کے لیے منتخب کیا۔ سلسلہ میں وہاں جا کر اپنے لیے ایک محل اور فوج کے لیے مکانات بنوائے۔ بیچ میں جامع مسجد اور بازار تعمیر کرایا۔ شناس اور اس کے ماتحت ترک امرائے محلہ کمرخ فیروز بنویا۔ اور ان کو اس میں آباد کر دیا۔ اس کے بعد اسی کو اپنا دارالخلافہ قرار دیا۔ جسکی وجہ سے وہاں کی آبادی میں اس قدر ترقی ہو گئی کہ وہ بغداد کا مد مقابل ہو گیا۔

وفات

یکم محرم ۲۲۷ھ کو معتمد کی بیماری کا سلسلہ شروع ہوا۔ اور ۸ ربیع الاول ۲۲۷ھ بمطابق ۵ جنوری ۸۴۲ھ کو اس نے سامرا میں وفات پائی۔ مدت خلافت ۸ سال ۸ ماہ ۸ روز رہی۔

ولایت عہد

معتمد نے بھی اپنے بعد صرف ایک ہی ولی عہد اپنے بیٹے ہارون کو بنایا۔

(۹) واثق

ابو جعفر ہارون بن معتمد بن ہارون الرشید۔ یہ ایک رومی کینز قراطیس کے شکم سے نکلا۔ ۱۷۷ھ میں مکہ کے راستہ میں اس کی پیدائش ہوئی تھی۔ معتمد کی وفات کے دن یومِ خمیس ۸ ربیع الاول ۲۲۷ھ کو اسکے ہاتھ پر خلافت کی بیعت ہوئی۔ اور اس کا لقب واثق باللہ رکھا گیا۔ یہ بڑا عالم۔ علم و دوست اور فلسفیانہ خیالات کا تھا۔ اس نے مامون کی مجلس مناظرہ کو پھر زندہ کیا جس میں ہر خیال کے علماء مجتمع ہو کر بحث کرتے تھے۔ چونکہ یہ بھی اعتزال کا حامی

تھا اس لیے اسکے زمانہ میں بھی مسئلہ خلق قرآن میں شدت زیادہ بڑھ گئی۔

وزارت

مقتصم کے زمانہ میں اثنیٰ وزیر ابن زبایات کا سخت دشمن تھا۔ اور قسم کھا چکا تھا کہ جب میں خلیفہ ہوں گا تو اس کو ضرور سزا دوں گا۔ لیکن بیعت خلافت کے بعد اس نے دیکھا کہ امراء میں سے کوئی اس قابل نہیں ہے کہ وزارت کے فرائض کو اچھی طرح انجام دے سکے۔ اس لیے مجبوراً سیلو اس منصب پر قائم رکھا۔ اور اپنی قسم کا کفارہ ادا کیا۔ ابن زبایات کا اثر اور رسوخ مقتصم کے زمانہ سے بھی زیادہ اس کے عہد میں بڑھ گیا۔ اور یہی آخر تک اس کا وزیر رہا۔

فوج

واثق کے عہد میں بھی فوج کی وہی حالت رہی جو مقتصم کے زمانہ میں تھی۔ اور ترکی امراء بدستور اپنے اپنے مناصب پر قائم ہے۔ خاص کر اشناس کو بت عروج ملا۔ واثق نے دربار میں اس کے سر پر تاج رکھ کر اس کو سپہ سالار اعظم بنایا۔

مقتصم کے عہد میں عرب کی اس قدر حرمت باقی تھی کہ ان کے اوپر عجمی فوج نہیں بھیجی جاتی تھی۔ لیکن واثق نے ان کا یہ احترام بھی اٹھا دیا۔ اور ترکی فوجوں سے انکو پامال کرا دیا۔

شورش قبائل

اہل عرب جب ملکی اور فوجی مناصب سے علیحدہ کر دیے گئے تو پھران میں وہی جاہلانہ بدو پیدا ہونے لگی جو اسلام سے پہلے تھی۔ اور تاخت تاراج اور فارت گری انھوں شروع کر دی۔ قیس عیلان کا سب سے قوی قبیلہ بنی سلیم تھا۔ جو مدینہ کے متصل حوڑہ بنی سلیم میں سکونت رکھتا تھا۔ اس نے مدینہ کے قریب جو ارب پر بہت تعدی دراز کیا۔ اور لوٹ مار کرنے لگا۔ اس قبیلہ کے لوگ جس بازار میں جاتے اس میں ظلم و ستم کرتے۔ اور چیزوں کو اپنے مقرر کردہ نرخ

پر خریدتے۔

جمادی الثانی ۲۳ھ میں بنی سلیم کے رئیس عزیرہ بن قطاب نے بنی کنانہ اور بابلہ پر حملہ کیا۔ اور ان کے بہت سے آدمیوں کو قتل کر ڈالا۔ داثق نے حماد بن حریر طبری کو دو سپاہیوں کے ساتھ مدینہ کی حفاظت پر متعین کیا۔ محمد بن صالح امیر مدینہ نے حماد کو عزیزہ کے مقابلہ میں بھیجا۔ وہاں سے تین منزل کے فاصلہ پر مقام رویشہ میں اس سے مقابلہ ہوا۔ حماد نے شکست کھائی اور مارا گیا۔ بنی سلیم نے اس کی فوج کا سارا ساز و سامان لوٹ لیا۔ اور اب مدینہ پر بھی انھوں نے حملے شروع کر دیے۔ خلیفہ نے بغا بکیر کو ترکی۔ ایرانی نیز مغاریہ فوج کے ساتھ ان کی سرکوبی کے لیے بھیجا۔ مقدمہ شکر پر طرد و شش ترکی تھا اس نے بنی سلیم کے پچاس آدمیوں کو قتل اور پچاس کو گرفتار کیا۔ جب بغا حترہ بنی سلیم میں پہنچا تو اس نے اس قبیلہ کے لوگوں کو جمع کر کے ان میں سے ایک ہزار آدمیوں کو جو شرا و رفساؤں حصہ لیتے تھے پکڑ لیا۔ ذی قعدہ ۲۳ھ میں ان کو مدینہ میں لا کر نیرید بن معاویہ کے گھر میں بند کیا اور خود حج کے لیے روانہ ہو گیا۔ واپسی میں قبیلہ بنی ہلال کے تین سو آدمیوں کو جو رہنری کرتے تھے پکڑ لایا۔ اور بنی سلیم کے ساتھ ان کو بھی اسی گھر میں قید کر دیا۔

اسی اثنا میں اس کو بنی مڑہ کی طرف جانا پڑا۔ کیونکہ ان لوگوں نے بھی شور و شش اٹھا رکھی تھی۔ ادھر ان قیدیوں نے دیوار میں نقب لگائی اور چاہا کہ کل جائیں۔ اہل شہر کو خبر ہو گئی۔ انھوں نے مجمع ہو کر روکا قیدیوں نے لڑنا شروع کیا۔ اہل مدینہ نے ان سب کو جنگی تعداد تیرہ سو سے زیادہ تھی قتل کر ڈالا۔ بغا جب آیا تو اس نے اس قدر جانوں کے نسابع ہو جانے پر بہت افسوس کیا۔

بنی مڑہ اور بنی نزارہ جو فدک پر قابض ہو گئے تھے ان کے پاس بغا نے ایک

فزاری رئیس کو بھیجا کہ ان کو امان دے کر لاؤ۔ اس نے جا کر فوج شاہی کی سطوت سے ان کو ڈرایا۔ وہ ڈر کر پہاڑوں میں بھاگ گئے۔ اور صرف چند اشخاص انہیں سے حاضر ہوئے۔
 بغا نے بنی اشجع اور غطفان کو بھی امان دی۔ اور ان سے حلف لیا کہ جب وہ بلائے جائیں گے حاضر ہو جائیں گے۔ اسکے بعد بنی کلاب کو جمع کیا۔ تقریباً تین ہزار آدمی حاضر ہوئے۔ ان میں سے تیرہ سو اشخاص کو جو اہل فساد تھے پکڑ لیا۔ اور رمضان ۲۳ھ میں انکو مدینہ میں لا کر قید کیا اور پھر حج کے لیے مکہ کو گیا۔ واپسی کے بعد اس کو معلوم ہوا کہ اشجع اور غطفان ابھی تک قتل و غارت سے باز نہیں آئے۔ اس لیے ان کو بلایا۔ لیکن مجز و ایک آدمیوں کے اور کوئی نہیں آیا۔

۲۳۲ھ میں واثق نے حکم بھیجا کہ بنی نمیر بلا دیا۔ میں قتل و غارت گری کر رہے ہیں ان کی طرف بڑھو۔ بغا اس طرف گیا انہوں نے مقابلہ کیا۔ جس میں ان کے پچاس آدمی مقتول اور چالیس گرفتار ہوئے۔ وہاں سے وہ بنی نمیم کی ایک سستی مرآة کی طرف آیا۔ اور ان کے پاس کئی قاصد بھیجے کہ تم لوگ سرکشی سے باز آؤ۔ لیکن وہ باز نہیں آئے اور اس کے فرستادوں کو گالیاں دیتے رہے۔ بغا جب ان کی طرف بڑھا تو پہاڑوں میں بھاگ گئے۔ اس نے ایک دستہ فوج ان کے پیچھے بھیجا لیکن وہ ہاتھ نہ آئے۔ آخر خود ان کے قتل میں چلا۔ مقام روضۃ الالبان میں مقابلہ ہو گیا۔ بغا نے محمد بن یوسف جعفری کو انکی فمائش کے لیے بھیجا۔ انہوں نے ابن یوسف سے کہا کہ ہم نے تمہاری حفاظت اور حمایت کی لیکن افسوس ہے کہ تم نے ہماری قرابت اور حرمت کا کچھ خیال نہ کیا اور آج ان غلاموں اور عجمی چشمیوں کو ہمارے مٹانے کو لائے۔ اس کا مزاج ہم تم کو چکھا دینگے۔

صبح کے وقت بنی نمیم نے اس طرح حملہ کیا کہ آگے پیادہ فوج کو رکھا اور پیچھے

سواروں کو۔ ترکی فوج شکست کھا گئی۔ بغا بھی ایک طرف بھاگا۔ اور قریب تھا کہ مقتول ہو جائے۔ لیکن اسی اثنا میں دو سو ترکوں کا ایک دستہ جو بنی نمبر کے مقابلہ میں بھیجا گیا تھا واپس آ گیا۔ اس نے یہ کیفیت دیکھ کر اپنے طبل و کوس بجانے شروع کیے۔ بنی نمبر کے لوگوں نے خیال کیا کہ کوئی تازہ دم فوج کمک کے لیے آگئی۔ اس لیے وہ گھبرا گئے۔ انکو سواروں نے راہ گریز اختیار کی۔ اور پیادے سب کے سب مارے گئے۔

بغا تین دن تک وہاں ٹھہرا۔ جو لوگ بھاگے تھے انھوں نے اس سے امان مانگی۔

بغا نے امان منظور نہیں کی۔ سب کو گرفتار کر لیا۔ اور اپنے ساتھ لے چلا۔ راستہ میں ایک مقام پر انھوں نے بھاگنے کی کوشش کی۔ بغا نے ان کو کڑوں سے خوب پٹوایا۔ یہ قید ۲۳ء میں ان کو لے کر بصرہ میں پہنچا۔ وہاں سے مدینہ کے عامل محمد بن صلح کو لکھا کہ بنی فزارہ۔ مرہ۔ اور ثعلبہ وغیرہ کے جس قدر قیدیوں کو میں تمہاری حوالات میں چھوڑ آیا ہوں ان کو لے کر بغداد میں آؤ۔ بغا وہاں سے کل قیدیوں کو جن کی تعداد ۲۲۰۰ تھی خود لے کر سامرا پہنچا۔

مصا و رة کتّاب

ہر چند کہ اس عہد میں وفات مرتب تھے لیکن ان کی جانچ پڑتال نہ ہونے کی وجہ سے اکثر کاتب خیانت پیشہ ہو گئے تھے۔ رشوت خواری کے علاوہ خود سہ کار سی مال غنیمت گنتے تھے۔ چنانچہ یہ عہد سے بڑے قیمتی ہو گئے تھے۔ اور بیش تر ارقمیں دے کر خریدے جاتے تھے۔

جو شخص کسی محکمہ میں کاتب ہو جاتا تھا وہ بہت جلد انعیار شہر میں شمار ہونے لگتا تھا۔ نطفار اس بات کو دیکھتے تھے اور سمجھتے تھے لیکن اس کا کوئی بندہ دست نہیں کر سکتے تھے۔

ابتدا میں واضح چونکہ ان امور کی طرف سے غافل رہا اسوجہ سے اس کے عہد میں عاملوں اور کاتبوں کی خیانت اور بددیانتی بہت بڑھ گئی۔ مجبوراً اس نے یہ طریقہ نکالا کہ جس کی ثروت اس کی جائز آمدنی سے زیادہ دیکھتا اس کے اوپر خیانت کا گمان کر کے جرمانہ میں ایک رقم اس سے وصول کر لیتا۔ محضروں کے علاوہ سر دفتروں سے جو رقمیں اس نے اس طرح پر وصول کیں ان کی تفصیل یہ ہے:

۱ احمد بن اسرائیل کاتب ۸۰۰۰۰ دینار

سلیمان بن وہب کاتب ایتاخ ۴۰۰۰۰ دینار

حسن بن وہب ۱۴۰۰۰

احمد بن حصیب اور اسکے ماتحتوں سے ۱۰۰۰۰۰

ایراہیم بن بابح اور اسکے ماتحتوں سے ۱۰۰۰۰۰

نجاح ۶۰۰۰۰

ابوالوزیر ۱۴۰۰۰۰

میزان
۱۶۹۴۰۰۰

لیکن یہ طریقہ نہ کسی اصول پر مبنی تھا نہ تعین رقم کے لیے کوئی نظام تھا۔ جس کی وجہ سے اہل غرض کو اس قسم کی تہمتیں لگانے کے موقع حاصل ہو گئے۔

احوال خارجیہ

رومیوں کے ساتھ جنگ کا سلسلہ واقع کے عہد میں بھی جاری رہا۔ چونکہ دونوں شہریوں کے پاس ایک دوسرے کے اسیران جنگ تھے اس لیے باہم یہ

طے ہوا کہ ان کا تبادلہ کر لیا جائے۔

پہلا تبادلہ ۱۳۷۰ء سیرونکا مارون کے عہد میں دریائے لاس کے کنارے ہوا تھا۔ پھر دوبارہ اسی کے زمانہ میں ۲۵۰۰ قیدی چھڑائے گئے۔ یہ تیسرا تبادلہ تھا جو واقع کے عہد میں ہوا۔ دونوں فریق دریائے لاس کے ایک ایک جانب اسیروں کو لے کر یوم عاشور ۲۳ھ کو آئے۔ وہاں دوپہل بنائے گئے کہ ایک پر سے مسلمان قیدی آئیں اور دوسرے پر سے رومی قیدی جائیں۔ تبادلہ تعداد پر تھا۔ یعنی ایک اسیر کے بدلے میں ایک اسیر خواہ وہ کسی قسم کا ہو۔ اس موقع پر ۲۶۰۰ قیدی چھڑائے گئے۔ جن میں سے ۲۰۰ عورتیں اور بچے اور پانسو ذمی تھے۔ سوری مسلمانوں کے پاس بچ گئے۔ خاقان نے جو خلیفہ کی طرف سے اس کام کے لیے آیا تھا ان کو بلا فدیہ چھوڑ دیا۔ اور رومی امیر سے کہا کہ ہم نے اس لیے ان کو مفت آزاد کر دیا کہ اس تبادلہ میں بھی ہمارا احسان اور درجہ بڑھائے اور پر غالب ہے۔

عجیب و غریب بات یہ تھی کہ قاضی احمد بن ابی ذؤاد نے اپنا ایک آدمی اس غرض کے لیے بھیجا کہ وہ جا کر مسلمان قیدیوں سے اس بات کا اقرار لے کہ قرآن مخلوق ہے۔ جو اسکو مان لے وہ چھڑایا جائے اور جو اقرار نہ کرے وہ کافر ہے اسکو چھڑانے کی ضرورت نہیں۔ اس سے اسکے اعتزال کے غلو کا اندازہ ہو سکتا ہے۔

وفات

واقع کی عمر کا چھتیسوں سال تھا کہ وہ مرض استسقا میں مبتلا ہوا۔ اور ۶ ذی حجہ ۲۳۲ھ مطابق ۱۱ اگست ۸۴۷ء کو انتقال کر گیا۔ اس نے کسی کو اپنا ولی عہد نہیں بنایا۔

۵۰ سال۔ نومبر اور اوزر ہی



تصانیف مولانا حافظ محمد اسلم صاحب یاجپوری

تاریخ الامت حصہ اول	سیرۃ الرسولؐ	قیمت فی جلد ۸
ایضاً دوم	خلافت راشدہ	ایضاً ۸
تاریخ الامت حصہ سوم	خلافت بنی امیہ	۸
تاریخ القرآن - اسپین قرآن کے ابتدا نزول سے آج تک کے حالات ہیں۔		۸
حیات حافظ - نواب حافظ شیرازی کی سوانح عمری۔ انکی شاعری پر بحث		۸
خواتین - اسپن ابتدائے اسلام لیکر آج تک کی تئیں مشہور مسلمان خواتین کے معتبر تاریخی حالات ہیں		۸
حیات جامی - مولانا نور الدین عبدالرحمن جامی کی سوانح عمری۔ انکی تصانیف پر تبصرہ۔		۸
راشتہ فی الاسلام - بزبان عربی۔ قانون راشتہ بالکل جدید نوعیت کی کتاب۔		۸

ملنے کا پتہ

مکتبہ جامعہ ملیہ علیگرہ

مطبوعات جدیدہ مفیدہ

- ۸۔ ازہار العرب - مختصر انتخاب کلام شعراء عرب از مولانا محمد سوری صاحب - جسکو جامعہ عربی تعلیم کے نصاب میں داخل کیا ہے۔ قیمت فیجلد
- مبادی معاشیات - جامعہ کے استاد و معاشیات ڈاکٹر حسین خاں صاحب نے ڈاکٹر کینین کی معرکہ الآراء تصنیف کا اردو میں بے نظیر ترجمہ کیا ہے۔ قیمت
- ۷۔ اخلاقیۃ الکبریٰ - تفسیر القرآن فی معارف القرآن کا پہلا حصہ - جس میں سورہ بقرہ کی جامع تفسیر ہے - مصنفہ خواجہ عبدالحی صاحب فاروقی شیخ التفسیر جامعہ ملیہ - للعلوم
- المذتیہ و الاسلام - فرید و جدی علامہ مصر کی مشہور تصنیف کا اردو ترجمہ از مولانا رشید احمد صاحب مرحوم سابق استاد جامعہ ملیہ۔ قیمت
- ۱۱۔ الفوز الکبیر - اصول تفسیر پر شاہ ولی اللہ صاحب دہلوی کی مشہور تصنیف کا اردو ترجمہ از مولانا رشید احمد صاحب مرحوم سابق استاد جامعہ ملیہ۔
- ۱۲۔ خلافت و جزیرۃ العز - مولانا ابوالکلام صاحب منگلہ کے مشہور خطبہ صدارت کا انگریزی ترجمہ از مرزا عبدالقادر بیگ صاحب (ایم۔ اے۔ ایل۔ ایل۔ بی) قیمت
- ۱۲۔ خطبہ صدارت - شیخ الہند مرحوم۔
- ۱۲۔ خطبہ صدارت - مسیح الملک صاحب مظلم۔
- ۱۲۔ خطبہ صدارت - ڈاکٹر پی۔ سی رائے۔

مہتمم مکتبہ جامعہ ملیہ علی گڑھ

